

امام اعظم رضی اللہ عنہ تعالیٰ عنہ

The e-Book of Ahlesunnat Network

مصنف

علام سید شاہزاد اب الحنف قادری

باب اول (۱)

نام و نسب:

سیدنا امام اعظم رضی اللہ عنہ کا اسم گرامی ”نعمان“ اور کنیت ”ابو حنیفہ“ ہے۔

علامہ ابن حجر عسکری رحمۃ اللہ علیہ اس کے نام کے متعلق یہ لطیف نکتہ لکھتے ہیں، نعمان کے معنی لغت میں اس خون کے ہیں جس پر بدن کا سارا ڈھانچہ قائم ہوتا ہے اور اسکے ذریعہ جسم کے تمام اعضاء کام کرتے ہیں۔ بعض علماء نے کہا کہ اسکے معنی روح کے ہیں تو اس کا مطلب یہ ہوا کہ امام اعظم کی ذات گرامی دستور اسلام کے لیے بنیاد و محور اور فہمی مسائل و تعلیمات کے لیے روح کی طرح ہے۔ (الخیرات الحسان: ۷۰)

سیدنا امام اعظم رضی اللہ عنہ کے والد گرامی کا نام ”ثابت“ ہے۔ آپ کے پوتے حضرت اسماعیل بن حماد رحمۃ اللہ علیہ فرماتے ہیں، میں اسماعیل بن حماد بن نعمان بن ثابت بن نعمان بن مرزاں ہوں۔ ہم لوگ فارسی لشل ہیں اور خدا کی قسم! ہم کبھی کسی کی غلامی میں نہیں رہے۔ ہمارے دادا امام ابو حنیفہ رضی اللہ عنہ ۸۰ھ میں پیدا ہوئے۔ اُنکے دادا اپنے نومولود میٹھے ثابت کو لیکر سیدنا علی رضی اللہ عنہ کی خدمت میں حاضر ہوئے تو حضرت علی کرم اللہ وجہ نے اُنکے لیے اور اُنکی اولاد کے لیے برکت کی دعا فرمائی۔ اور ہم اللہ تعالیٰ سے امید رکھتے ہیں کہ اس نے حضرت علی رضی اللہ عنہ کی دعا ہمارے حق میں ضرور قبول فرمائی ہے۔ (تبیین الصحیفہ: ۵)

یہ حضرت علی رضی اللہ عنہ کی دعاویں کا شمرہ ہے کہ حضرت ثابت رحمۃ اللہ علیہ فرمادیا کہ امام اعظم ابو حنیفہ رضی اللہ عنہ پیدا ہوئے۔ ایک اور روایت میں یہ بھی ہے کہ امام اعظم کے دادا نعمان بن مرزاں کے حضرت علی رضی اللہ عنہ سے گہرے تعلقات تھے۔ آپ نے نوروز کے دن حضرت علی رضی اللہ عنہ کی خدمت میں فالودہ کا تحفہ بھیجا تو حضرت علی رضی اللہ عنہ نے فرمایا، ہمارے لیے ہر دن نوروز ہے۔ (ایضاً)

ان روایات میں حضرت اسماعیل رحمۃ اللہ علیہ فرمادیا کہ امام اعظم رضی اللہ عنہ کے دادا کا نام نعمان بن مرزاں بتایا ہے جبکہ بعض روایات میں انکا نام زوٹی بن ماہ بیان ہوا ہے۔ اس اختلاف کی توجیہ علماء نے یہ کہی ہے کہ ایک راوی نے اُنکے نام لکھے ہوئے اور دوسرے نے القاب بیان کیے ہوئے۔ بعض کے بقول جب زوٹی ایمان لائے تو انکا نام نعمان سے بدل دیا گیا اسلیے اسماعیل رحمۃ اللہ علیہ فرمادیا کہ اس کا اسلامی نام نعمان لیا اور اسلامی حمیت کا یہی تقاضا تھا۔ (سو انچ بے بہائے امام اعظم: ۵۳)

امام اعظم کی کنیت:

امام اعظم رضی اللہ عنہ کے تمام تذکرہ نگار اس بات پر متفق ہیں کہ آپ کی کنیت ابو حنیفہ تھی۔ اکثر تذکرہ نگار لکھتے ہیں کہ امام اعظم رحمۃ اللہ علیہ فرمادیا کہ اس کی کوئی اولاد نہ تھی۔ وہ آپ کی کنیت ”ابو حنیفہ“ کی مندرجہ ذیل توجیہات بیان کرتے ہیں:-

☆ ”حنیفہ“ حنیف کا تائیش ہے جس کے معنی ہیں، عبادت کرنے والا اور دین کی طرف راغب ہونے والا۔

☆ آپ کا حلقة درس و سمع تھا اور آپ کے شاگرد اپنے ساتھ قلم دوات رکھا کرتے تھے۔ چونکہ اہل عراق دوات کو حنیفہ کہتے ہیں اس لیے آپ کو ابو حنیفہ کہا گیا یعنی دوات والے۔

☆ آپ کی کنیت وضعی معنی کے اعتبار سے ہے یعنی ابوالملہ الحنیفہ۔ قرآن مجید میں رب تعالیٰ نے مسلمانوں سے فرمایا ہے، فَاتَّبِعُوا مِلَّةَ إِبْرَاهِيمَ حَنِيفًا۔ (آل عمران: ۹۵) امام اعظم رضی اللہ عنہ نے اسی نسبت سے اپنی کنیت ابو حنیفہ اختیار کی۔ اسکا مفہوم ہے، ”باطل ادیان کو چھوڑ کر وہیں حق اختیار کرنے والا“۔ (الخیرات الحسان: ۱۷)

امام اعظم رضی اللہ عنہ کا ذکر اسی کنیت کے ساتھ ”توریت“ میں آیا ہے۔ شیخ عبدالحق محدث دہلوی رحمۃ اللہ علیہ فرماتے ہیں،

بعض علماء نے بیان کیا ہے کہ امام ابو حنیفہ رضی اللہ عنہ کا ذکر توراة میں ہے۔ حضرت کعب بن احبار رضی اللہ عنہ سے مروی ہے کہ اللہ تعالیٰ نے جو توراة حضرت موسیٰ علیہ السلام پر نازل فرمائی اس میں ہمیں یہ بات ملتی ہے کہ اللہ تعالیٰ نے فرمایا، ”محمد رسول اللہ ﷺ کی امت میں ایک نور ہو گا جس کی کنیت

ابوحنیفہ ہوگی۔ امام اعظم رضی اللہ عنہ کے لقب سرانِ الامم سے اس کی تائید ہوتی ہے۔ (تعارف فقه و تصوف: ۲۲۵)

بشاراتِ نبوی ﷺ:

علامہ موفق بن احمد کجی رحمۃ اللہ علیہ (م ۷۸۵ھ) روایت کرتے ہیں کہ حضرت ابو ہریرہ رضی اللہ عنہ سے مروی ہے کہ رسول کریم ﷺ نے فرمایا، ”میری امت میں ایک مرد پیدا ہوگا جس کا نام ابوحنیفہ ہوگا، وہ قیامت میں میری امت کا چراغ ہے۔“ (مناقب لموقن: ۵۰)

آپ نے یہ روایت بھی تحریر کی ہے کہ حضرت جبرائیل علیہ السلام نبی کریم ﷺ کی بارگاہ میں حاضر ہوئے اور عرض کی، یا رسول اللہ ﷺ! حضرت لقمان کے پاس حکمت کا اتنا بڑا ذخیرہ تھا کہ اگر وہ اپنے خرمن حکمت سے ایک دانہ بیان فرماتے تو ساری دنیا کی حکمتیں آپ کے سامنے دست بست کھڑی ہوتیں۔ یہ سن کر حضور ﷺ کو خیال آیا کہ کاش میری امت میں کوئی شخص ایسا ہوتا جو حضرت لقمان کی حکمت کا سرمایہ ہوتا۔ حضرت جبرائیل علیہ السلام دوبارہ حاضر ہوئے اور عرض کی، یا رسول اللہ ﷺ! آپ کی امت میں ایک ایسا مرد ہوگا جو حکمت کے خزانے سے ہزاروں حکمتیں بیان کرے گا اور آپ کی امت کو آپ کے احکام سے آگاہ کرے گا۔ حضور ﷺ نے یہ سن کر حضرت انس رضی اللہ عنہ کو اپنے پاس بلایا اور انکے منہ میں اپنا العابد وہن عنایت فرمایا اور وصیت کی کہ ابوحنیفہ کے منہ میں یہ امانت ڈالنا۔ حضور ﷺ کی یہ امانت یعنی العابد وہن امام اعظم کو حضرت انس رضی اللہ عنہ کی وساطت سے طی۔ (ایضاً: ۵۵)

حضرت انس رضی اللہ عنہ سے مروی ہے کہ سرکارِ دو عالم ﷺ نے فرمایا، میری امت میں ایسا شخص پیدا ہوگا جسے نعمان کہا جائے گا اور اسکی کنیت ابوحنیفہ ہوگی، وہ اللہ تعالیٰ کے دین اور میری سنت کو زندہ کرے گا۔ (ایضاً: ۵)

اس طرح کی اور بھی روایات ہیں جن میں نبی کریم ﷺ نے آپ کا نام لے کر آپ کی فضیلت بیان کی ہے لیکن ان احادیث پر بعض لوگوں نے جرح کی ہے البتہ نبی کریم ﷺ کی امام ابوحنیفہ رضی اللہ عنہ کے حق میں ایک بشارت ایسی ہے کہ جس پر محدثین کرام متفق ہیں۔ امام جلال الدین سیوطی شافعی رحمۃ اللہ فرماتے ہیں:-

”نبی کریم ﷺ نے ایک حدیث میں امام مالک رضی اللہ عنہ کے لیے یہ بشارت دی، ”ایک زمانہ آئے گا کہ لوگ اونٹوں پر سوار ہو کر علم کی تلاش میں تکلیس گے مگر مدینہ منورہ کے ایک عالم سے بڑھ کر کسی کو نہ پائیں گے۔“

اور ایک حدیث میں امام شافعی رضی اللہ عنہ کے لیے یہ بشارت دی کہ ”قریش کو برانہ کہو کیونکہ ان میں کا ایک عالم زمین کو علم سے بھر دے گا۔“ اور میں کہتا ہوں کہ آقا مولیٰ ﷺ نے سیدنا امام ابوحنیفہ رضی اللہ عنہ کے لیے اس حدیث میں بشارت دی ہے جسے حافظ ابویُعیم نے اخلاقیہ میں حضرت ابو ہریرہ سے روایت کیا ہے کہ سرکارِ دو عالم ﷺ نے فرمایا، ”اگر علم ثریا کے پاس ہو تو فارس کے جوان مردوں میں سے ایک مرد ضرور اس تک پہنچ جائے گا۔“

اور شیرازی نے ”الالقاب“ میں قیس بن سعد بن عبادہ رضی اللہ عنہ سے روایت کی ہے کہ رسول ﷺ نے فرمایا، ”اگر علم ثریا یعنی آسمان کے پاس ہو تو بھی مردان فارس سے کچھ لوگ ضرور اسے حاصل کر لیں گے۔“ یہ حدیث امام طبرانی نے بھی مجمع کبیر میں روایت کی ہے۔

اور حضرت ابو ہریرہ رضی اللہ عنہ کی وہ حدیث ہے جس کے الفاظ صحیح بخاری و مسلم میں یہ ہیں، لَوْ كَانَ الْإِيمَانُ عِنْدَ الشُّرِيفِ لَتَأْوَلَهُ رِجَالٌ“ مِنْ فارس۔ ”اگر ایمان ثریا کے پاس ہو تو فارس کے کچھ لوگ اسکو ضرور حاصل کر لیں گے۔“ اور صحیح مسلم کی ایک روایت کے الفاظ یہ ہیں،

لَوْ كَانَ الْإِيمَانُ عِنْدَ الشُّرِيفِ لَذَهَبَ بِهِ رَجُلٌ“ مِنْ أَبْنَاءِ فَارسَ حَتَّى يَتَأَوَّلَهُ ”اگر ایمان ثریا کے پاس ہو تو مردان فارس میں سے ایک شخص اس تک پہنچ جائے گا اور اس کو حاصل کر لے گا۔“

نیز مجمع کبیر میں حضرت عبد اللہ بن مسعود رضی اللہ عنہ سے مروی ہے کہ آقا مولیٰ رحمۃ اللہ علیہ ﷺ نے فرمایا، ”اگر دین آسمان کے پاس ہو تو یقیناً فارس کے کچھ لوگ اسے ضرور حاصل کر لیں گے۔“

ان روایات کے بعد امام سیوطی رحمۃ اللہ علیہ فرماتے ہیں، ”یا ایک صحیح اصل ہے جس سے امام ابوحنیفہ رضی اللہ عنہ کی شان اور فضیلت ثابت ہو رہی ہے اور یہ امام

مالک اور امام شافعی رضی اللہ عنہما کے بارے میں مردی حدیثوں کی مانند اور مثل ہے۔ اور یہ صحیح اصل، ہمیں موضوع خبروں سے بے نیاز کر دیتی ہے۔
(تہبیض الصحیفہ: ۷)

صحیح بخاری میں حضرت ابو ہریرہ رضی اللہ عنہ سے مردی ہے کہ جب آقا و مولیٰ ﷺ نے سورۃ چمود کی آیت و آخرین منہم لما یلحقوا بهم تلاوت فرمائی تو کسی نے دریافت کیا، آقا! یہ دوسرے لوگ کون ہیں جو بھی تک ہم سے نہیں ملتے؟ آپ جواب میں خاموش رہے۔ جب بار بار سوال کیا گیا تو آپ نے حضرت سلمان فارسی رضی اللہ عنہ کے کندھے پر اپنا مبارک ہاتھ درکھر کر فرمایا،

لُؤْ كَانَ الْإِيمَانُ عِنْدَالثُّرَيَا لَنَالَهُ رِجَالٌ أُوْ رَجُلٌ مِنْ هُؤُلَاءِ۔

”اگر ایمانِ ثریا کے پاس بھی ہو گا تو اس کی قوم کے لوگ اس کو ضرور حاصل کر لیں گے۔“ (صحیح بخاری کتاب الفیشر باب الجموعہ)

امام سیوطی اور دیگر ائمہ محدثین رحمہم اللہ تعالیٰ نے بخاری و مسلم کی ان حدیث سے امام اعظم ابو حنیفہ رضی اللہ عنہی کو مراد لیا ہے کیونکہ فارس کے علاقوں سے کوئی ایک شخص بھی امام اعظم جیسے علم و فضل کا حامل نہ ہوا اور نہ ہی کسی کو آپ جیسا بلند مقام فصیب ہوا۔

یہ بات بھی توجہ کے لائق ہے کہ امام جلال الدین سیوطی، امام اعظم ابو حنیفہ کے مقلد نہیں بلکہ امام شافعی کے مقلد ہیں نیز حافظ ابن حجر یعنی بھی بھی خنی نہیں بلکہ امام شافعی کے مقلد ہیں اور ان دونوں بزرگوں نے امام اعظم کی فضیلت پر بالترتیب ”تہبیض الصحیفہ“ اور ”الخیرات الحسان“ تحریر کیں اور بخاری و مسلم کی مذکورہ حدیث کا مصدق امام ابو حنیفہ ہی کو قرار دیا۔ رحمہم اللہ تعالیٰ

علامہ ابن حجر عسکری رحمہ اللہ عزیز فرماتے ہیں، ”امام ابو حنیفہ کی شان میں آقا و مولیٰ ﷺ کے اس ارشاد سے بھی استدلال ہو سکتا ہے کہ انه قال ترفع زينة الدنيا سنة خمسين و مائة۔“ ”دنیا کی زینت ایک سوچ پاس سن ہجری میں اٹھائی جائے گی۔“ اس حدیث کی شرح میں شیش الائمه امام کر دری رحمہ اللہ تعالیٰ نے فرمایا کہ یہ حدیث امام ابو حنیفہ پر صادق آتی ہے کیونکہ آپ ہی کا انتقال اس سن میں ہوا۔ (الخیرات الحسان: ۵۳)

علماء کرام نے اس حدیث کا مصدق سیدنا امام اعظم رضی اللہ عنہ کو اس لیے قرار دیا کیونکہ اس سال دنیا کے سب سے بڑے اور معروف جس عالم دین کا وصال ہوا، وہ امام اعظم ابو حنیفہ رضی اللہ عنہ ہی تھے۔

آپ کا سن و لادت:

امام اعظم رضی اللہ عنہ کے سن و لادت میں اختلاف ہے۔ ایک روایت کے مطابق آپ ۸۰ھ میں پیدا ہوئے۔ علامہ شاہ ابو الحسن زید فاروقی رحمہ اللہ کے بقول امام اعظم کا یہ سن و لادت ”اہلی حدیث“ نے مشہور کیا ہے۔ (سواخ بے بہائے امام اعظم: ۶۳)

خطیب بغدادی روایت کرتے ہیں کہ امام ابو حنیفہ رضی اللہ عنہ کی ولادت ۱۲۱ھ میں اور وفات ۱۵۰ھ میں ہوئی۔ (تاریخ بغداد: ۱۳۰: ۳۳۰)
اس پر علماء ازہرنے درج ذیل حاشیہ لکھا ہے۔ ”قدیم علماء کرام کی وہ جماعت، جس نے امام ابو حنیفہ کی ان روایات کی تدوین کی ہے جو آپ نے صحابہ کرام سے کی ہیں، اس نے اس قول کی طرف میلان کیا ہے جیسے ابو معشر طبری شافعی وغیرہ۔“

”حضرت امام اعظم ۷۰ھ میں پیدا ہوئے۔ سن و لادت میں اختلاف ہے۔ علامہ کوثری مصری رحمہ اللہ نے ۷۰ھ کو دلائل و قرائیں سے ترجیح دی ہے۔ آپ ۷۸ھ میں اپنے والد کے ساتھ حج کو گئے۔ وہاں صحابی رسول حضرت عبد اللہ بن حارث رضی اللہ عنہ کی زیارت کی اور ان سے حدیث سنی۔ ۹۶ھ میں پھر حج کو گئے اور جو صحابہ زندہ تھے ان سے ملے۔“ (سواخ بے بہائے امام اعظم: ۶۲۔ بحوالہ مقدمہ انوار الباری)

علامہ قاضی ابو عبد اللہ حسین بن علی صیری اور امام ابن عبد البر متصل سند سے قاضی القضاۃ امام ابو یوسف رحمہم اللہ سے روایت کرتے ہیں کہ میں نے امام ابو حنیفہ سے سنا کہ میں ۹۳ھ میں اپنے والد کے ساتھ حج کو گیا۔ اسوقت میری عمر سولہ سال تھی۔ وہاں میں نے ایک بوڑھے شخص کو دیکھا جن کے گرد لوگوں کا ہجوم تھا۔ میرے والد نے بتایا کہ یہ رسول اللہ ﷺ کے صحابی عبد اللہ بن حارث بن جزء رضی اللہ عنہ ہیں اور لوگ اُنکے گرد اس لیے جمع ہیں تاکہ ان سے رسول کریم ﷺ کی حدیثیں سنیں۔ میں نے عرض کی، آپ مجھے بھی اُنکے پاس لے جائیں تاکہ میں بھی حدیث شریف سن لوں۔ چنانچہ وہ جمع کو چھیرتے ہوئے مجھے لیکر آگے بڑھے یہاں تک کہ میں اُنکے قریب پہنچ گیا اور میں نے انہیں یہ فرماتے سن۔ ”میں نے رسول کریم ﷺ سے سنا ہے کہ جس

نے دین کی سمجھ حاصل کر لی، اسکی مفکروں کا علاج اللہ تعالیٰ کرتا ہے اور اسے اس طرح روزی دیتا ہے کہ اس کے گمان میں بھی نہیں ہوتا۔

امام ابو یوسف رحمۃ اللہ علیہ اس روایت سے ظاہر ہے کہ امام اعظم کی ولادت ۷۷ھ کی ہے۔ اسکے متعلق علامہ ابو الحسن زید فاروقی رحمۃ اللہ علیہ فرماتے ہیں، ”عاجز کے نزدیک یہ روایت دوسری روایتوں سے ارجح اور قابل اعتماد ہے اور حضرت امام عالی مقام کا سال ولادت ۷۷ھ ہے۔“

(سوانح بہائیہ امام اعظم: ۶۲، بحوالہ اخبار ابی حنیفہ و جامع بیان العلم)

شارح بخاری مفتی محمد شریف الحق امجدی رحمۃ اللہ علیہ امام اعظم رضی اللہ عنہ کے سن ولادت کے متعلق فرماتے ہیں،

”زیادہ تر لوگ ۸۰ھ کو ترجیح دیتے ہیں لیکن بہت سے محققین نے ۷۰ھ کو ترجیح دی ہے۔ اس خادم کے نزدیک بھی بھی صحیح ہے کہ حضرت امام اعظم رضی اللہ عنہ کی ولادت ۷۰ھ میں ہوئی۔“ (مقدمہ نزہۃ القاری شرح بخاری: ۱۴۹)

امام اعظم تابعی ہیں:

علامہ ابن حجر عسکری فرماتے ہیں، ”علامہ ذہبی سے منقول صحیح روایت سے ثابت ہے کہ امام ابو حنیفہ رضی اللہ عنہ نے بچپن میں حضرت انس بن مالک رضی اللہ عنہ کا دیدار کیا تھا۔ ایک اور روایت میں ہے کہ امام اعظم نے فرمایا، ”میں نے کئی مرتبہ حضرت انس بن مالک رضی اللہ عنہ کی زیارت کی، وہ سرخ خضاب لگاتے تھے۔“ اکثر محدثین کا اتفاق ہے کہ تابعی وہ ہے جس نے کسی صحابی کا دیدار کیا ہو۔“ (الخیرات الحسان: ۷۳)

حضرت انس رضی اللہ عنہ کا وصال ۹۵ھ میں اور ایک قول کے مطابق ۹۳ھ میں ہوا۔ (تہذیب التہذیب ج ۱: ۳۷۸)

امام اعظم رضی اللہ عنہ کے تابعی ہونے کے متعلق جب شیخ الاسلام حافظ ابن حجر شافعی رحمۃ اللہ علیہ سے دریافت کیا گیا تو انہوں نے یہ جواب دیا، ”امام ابو حنیفہ نے صحابہ کرام کی ایک مبارک جماعت کو پایا ہے۔ آپ کی ولادت (ایک روایت کے مطابق) ۸۰ھ میں کوفہ میں ہوئی۔ وہاں اسوقت صحابہ کرام میں سے سیدنا عبداللہ بن ابی اوفر موجود تھے۔ انکا وصال ۸۸ھ میں یا اسکے بعد ہوا۔ اسی زمانہ میں بصرہ میں سیدنا انس بن مالک تھے۔ انکا انتقال ۹۰ھ میں یا اسکے بعد ہوا۔ ابن سعد نے مضبوط سند کے ساتھ بیان کیا ہے کہ امام ابو حنیفہ نے حضرت انس کو دیکھا ہے۔ ان دونوں صحابیوں کے علاوہ بھی بکثرت صحابہ مختلف شہروں میں اتنے بعد زندہ موجود تھے۔ رضی اللہ عنہم“

بلاشہ بعض علماء نے امام اعظم کی صحابہ کرام سے مرویات کے بارے میں رسائل تصنیف کیے ہیں لیکن انکی اسناد وہاں ضعف سے خالی نہیں۔ میرے نزدیک مستند بات یہ ہے کہ امام اعظم نے بعض صحابہ کرام کو دیکھا اور ان سے ملاقات کی جیسا کہ مذکور ہوا، یہ بات ابن سعد نے بھی کہی ہے۔ اس سے ثابت ہوا کہ امام اعظم تابعین کے طبقہ میں سے ہیں اور یہ بات بلا اسلامیہ میں اتنے ہم عمر کسی امام کے لیے ثابت نہیں خواہ شام میں امام اوزاعی ہوں یا بصرہ میں حجاج دین ہوں یا کوفہ میں امام ثوری ہوں یا مدینہ میں امام مالک ہوں یا مصر میں ایش بن سعد ہوں۔ (تہذیب الصحیفہ: ۹)

علامہ سیوطی رحمۃ اللہ علیہ اس روایت سے ہیں کہ امام ابو معشر طبری شافعی رحمۃ اللہ علیہ ایک رسالہ میں صحابہ کرام سے امام اعظم کی مروی احادیث بیان کی ہیں اور فرمایا ہے کہ امام ابو حنیفہ رضی اللہ عنہ نے رسول کریم ﷺ کے ان سات صحابہ کرام سے ملاقات کی ہے۔

(۱) سیدنا انس بن مالک (۲) سیدنا عبداللہ بن حارث بن جزء (۳) سیدنا جابر بن عبد اللہ (۴) سیدنا معقل بن یسار (۵) سیدنا واٹلہ بن الاصقع (۶) سیدنا عبداللہ بن انبیس (۷) سیدنا تعاشرہ بنت عجرد رضی اللہ تعالیٰ عنہم اجمعین۔

امام اعظم نے سیدنا انس سے تین حدیثیں، سیدنا واٹلہ سے دو حدیثیں جبکہ سیدنا جابر، سیدنا تعاشرہ بنت عجرد اور سیدنا عبداللہ بن جزء سے ایک ایک حدیث روایت فرمائی ہے۔ آپ نے سیدنا عبداللہ بن ابی اوفر سے بھی ایک حدیث روایت فرمائی ہے اور یہ تمام احادیث ان طریقوں کے سوابھی وار وہوئی ہیں۔ رضی اللہ عنہم اجمعین (تہذیب الصحیفہ: ۷)

سات صحابہ کرام سے احادیث روایت کرنے کا ذکر خود امام اعظم نے بھی کیا ہے۔ آپ کا ارشاد گرامی ہے، ”میں رسول کریم ﷺ کے سات صحابہ سے ملا ہوں اور میں نے ان سے احادیث سنی ہیں۔“ (مناقب الموقن: ۲۰)

ان دلائل سے ثابت ہوا کہ سیدنا امام اعظم رضی اللہ عنہ کو سات صحابہ کرام سے براؤ راست احادیث سننے کا شرف حاصل ہے۔

دریغتار میں ہے کہ امام اعظم نے بیس (۲۰) صحابہ کرام کا دیدار کیا ہے۔ خلاصہ اکمال فی اسماء الرجال میں ہے کہ آپ نے پھیس (۲۶) صحابہ کرام کو دیکھا ہے۔ (سوائی بہائے امام اعظم: ۶۲ از شاہ ابو الحسن زید فاروقی)

اگر امام اعظم رضی اللہ عنہ کا سین ولادت ۸۰ھ مان لیا جائے تو اسوقت مندرجہ ذیل صحابہ کرام مختلف شہروں میں موجود تھے۔

- ۱۔ حضرت عبد الرحمن بن عبد القاری رضی اللہ عنہ متوفی ۸۱ھ۔
- ۲۔ حضرت طارق بن شہاب کوفی رضی اللہ عنہ متوفی ۸۲ھ۔
- ۳۔ حضرت عمر بن ابی سلمہ رضی اللہ عنہ متوفی ۸۳ھ۔
- ۴۔ حضرت واشلہ بن الاصفی رضی اللہ عنہ متوفی ۸۳ھ یا ۸۵ھ یا ۸۶ھ۔
- ۵۔ حضرت عبداللہ بن جزار رضی اللہ عنہ متوفی ۸۵ھ۔
- ۶۔ حضرت عمرو بن حریث رضی اللہ عنہ متوفی ۸۵ھ۔
- ۷۔ حضرت ابو امامہ باہلی رضی اللہ عنہ متوفی ۸۶ھ۔
- ۸۔ حضرت قبیصہ بن ذوبیب رضی اللہ عنہ متوفی ۸۶ھ۔
- ۹۔ حضرت عبداللہ بن ابی اویفی رضی اللہ عنہ متوفی ۸۷ھ یا ۸۸ھ۔
- ۱۰۔ حضرت عتبہ بن عبد اللہ سلمی رضی اللہ عنہ متوفی ۸۷ھ۔
- ۱۱۔ حضرت مقدام بن معدیکرب رضی اللہ عنہ متوفی ۸۷ھ۔
- ۱۲۔ حضرت کہل بن سعد رضی اللہ عنہ متوفی ۸۸ھ یا ۹۱ھ۔
- ۱۳۔ حضرت عبداللہ بن بسر رضی اللہ عنہ متوفی ۸۸ھ یا ۹۶ھ۔
- ۱۴۔ حضرت عبداللہ بن الحلبی رضی اللہ عنہ متوفی ۸۹ھ۔
- ۱۵۔ حضرت سائب بن خلا و رضی اللہ عنہ متوفی ۹۱ھ۔
- ۱۶۔ حضرت سائب بن یزید رضی اللہ عنہ متوفی ۹۱ھ یا ۹۲ھ یا ۹۳ھ۔
- ۱۷۔ حضرت محمود بن رجیع رضی اللہ عنہ متوفی ۹۱ھ یا ۹۹ھ۔
- ۱۸۔ حضرت مالک بن اوس رضی اللہ عنہ متوفی ۹۲ھ۔
- ۱۹۔ حضرت انس بن مالک رضی اللہ عنہ متوفی ۹۲ھ یا ۹۳ھ یا ۹۵ھ۔
- ۲۰۔ حضرت مالک بن الحویریث رضی اللہ عنہ متوفی ۹۳ھ۔
- ۲۱۔ حضرت محمود بن الجید رضی اللہ عنہ متوفی ۹۶ھ۔
- ۲۲۔ حضرت ابو امامہ انصاری رضی اللہ عنہ متوفی ۱۰۰ھ۔
- ۲۳۔ حضرت ابو اظفیل عامر بن واشلہ رضی اللہ عنہ متوفی ۱۰۲ھ یا ۱۱۰ھ۔
- ۲۴۔ حضرت ابوالبداح رضی اللہ عنہ متوفی ۱۱۰ھ۔

اب اگر امام سیوطی رحمۃ اللہ کی تحریر کردہ فہرست سے بقیہ نام (حضرت جابر بن عبد اللہ، حضرت محقق بن یسار، حضرت عبداللہ بن انس، حضرت عائشہ بنت عجرد رضی اللہ عنہم) بھی اس فہرست میں شامل کر لیے جائیں تو صحابہ کرام کی یہ تعداد ۲۸ تک پہنچ جاتی ہے۔ چونکہ محققین علماء کے نزدیک امام اعظم کی ولادت ۹۰ھ میں ہوئی ہے اس لیے انہیں مزید ان ۱۶ صحابہ کرام کا زمانہ بھی نصیب ہوا۔

۱۔ حضرت عبداللہ بن زبیر رضی اللہ عنہ متوفی ۳۷ھ..... ۲۔ حضرت عبداللہ بن عمر رضی اللہ عنہ متوفی ۳۷ھ..... ۳۔ حضرت رافع بن خدنج رضی اللہ عنہ متوفی ۳۷ھ..... ۴۔ حضرت عوف بن مالک رضی اللہ عنہ متوفی ۳۷ھ..... ۵۔ حضرت ابوسعید خدری رضی اللہ عنہ متوفی ۳۷ھ..... ۶۔ حضرت سلمہ

بن اکو ع رضی اللہ عنہ متوفی ۷۳ھ ۸۔ حضرت جابر بن عبد اللہ رضی اللہ عنہ متوفی ۷۹ھ یا ۷۹ھ ۹۔ حضرت ابوالعلیہ رضی اللہ عنہ متوفی ۷۵ھ ۱۰۔ حضرت سائب بن خباب رضی اللہ عنہ متوفی ۷۷ھ ۱۱۔ حضرت عبد اللہ بن جعفر رضی اللہ عنہ متوفی ۸۰ھ ۱۲۔ حضرت عبد اللہ بن حوالۃ رضی اللہ عنہ متوفی ۷۰ھ ۱۳۔ حضرت محمد بن حاطب رضی اللہ عنہ متوفی ۷۳ھ ۱۴۔ حضرت ابوحنیفہ رضی اللہ عنہ متوفی ۷۳ھ ۱۵۔ حضرت جابر بن سرہ رضی اللہ عنہ متوفی ۷۳ھ ۱۶۔ زید بن خالد رضی اللہ عنہ متوفی ۷۸ھ آخر الذکر چار صحابہ کرام کا وصال کوفہ میں ہوا ہے اس لیے سن پیدائش ۷۰ھ ہونے کی صورت میں سیدنا امام اعظم رضی اللہ عنہ نے یقینی طور پر ان صحابہ کرام کی زیارت کا شرف حاصل کیا ہوگا۔

یہ بات بھی قابل غور ہے کہ امام اعظم رضی اللہ عنہ نے اپنی عمر میں چھپن (۵۵) حج کیے ہیں۔ حضور ﷺ کے مشہور صحابی حضرت ابوالطفیل عامر بن واٹلہ رضی اللہ عنہ جن کا وصال ۱۰۲ھ میں یادوسری روایت کے مطابق ۱۰۱ھ میں مکہ مکرمہ میں ہوا جبکہ امام اعظم نے پہلا حج امام ابو یوسف رحمۃ اللہ کی مشہور روایت کے مطابق سولہ سال کی عمر میں ۹۳ھ میں اور علامہ کوثری مصری رحمۃ اللہ کی تحقیق کے مطابق ۷۸ھ میں کیا۔ اگر ہم آپ کا سن ولادت ۷۷ھ میں تو امام اعظم نے حضرت عامر بن واٹلہ رضی اللہ عنہ کی حیات میں دس حج کیے اور دوسری روایت کے مطابق (اگر انکا سن وصال ۱۱۰ھ میں تو) انحراف حج کیے۔

اگر ہم صرف ان صحابی کی مثال لیں کہ جن کی زیارت و ملاقات سے تابیٰ ہونے کا شرف مل رہا ہو اور اس سعادت کا حصول مشکل بھی نہ ہو تو پھر یہ کیسے ممکن ہے کہ امام اعظم دس یا انحرافہ بار کوفہ سے حج کے لیے مکہ مکرمہ تشریف لائے ہوں اور ایک مرتبہ بھی حضرت عامر بن واٹلہ رضی اللہ عنہ کی زیارت کی سعادت حاصل نہ کی ہو جبکہ اس زمانے میں صحابی کی زیارت کے لیے لوگ دوسرے شہروں کا سفر کیا کرتے تھے۔

علاوہ ازیں یہ بات بھی ثابت ہو چکی کہ ۷۷ھ کی پیدائش کے لحاظ سے آپ کی عمر کے آٹھویں سال تک (جبکہ ۷۷ھ کی پیدائش کے لحاظ سے آپ کی عمر کے پندرہویں سال تک) حضرت عمرو بن حریث رضی اللہ عنہ (متوفی ۸۵ھ) اور آپ کی عمر کے دسویں سال تک (جبکہ ۷۷ھ کی پیدائش کے لحاظ سے سترھویں سال تک) حضرت عبد اللہ بن ابی اویٰ رضی اللہ عنہ (متوفی ۷۸ھ) آپ ہی کے شہر کوفہ میں موجود تھے۔ چنانچہ اس زمانے کے دستور کے مطابق لامحالہ آپ کے گھروالے آپ کو ان صحابہ کرام کی دعائے برکت کے حصول کے لیے انکی بارگاہ میں لے گئے ہو گئے۔

آپ کے شرف تابعیت کے لیے اتنا ہی کافی ہے لیکن یہ حقیقت بھی ثابت شدہ ہے کہ آپ نے نہ صرف متعدد صحابہ کرام کی زیارت کی بلکہ ان سے احادیث بھی روایت کیں جیسا کہ امام جلال الدین سیوطی شافعی، امام ابن حجر کی شافعی اور علامہ علاء الدین حنفی رحمۃ اللہ علیہ اشتعالی نے تحریر فرمایا ہے۔ خلاصہ یہ ہے کہ سیدنا امام اعظم ابوحنیفہ رضی اللہ عنہ تابیٰ ہیں اور ان احادیث رسول ﷺ کے مصدق ہیں۔

☆ ”میری امت میں سب سے بہتر میرے زمانے والے ہیں پھر وہ جوان کے بعد ہیں پھر وہ جوان کے بعد ہیں“۔ (بخاری، مسلم)

☆ ”اس مسلمان کو آگ نہیں چھوئے گی جس نے مجھے دیکھایا میرے دیکھنے والے کو دیکھا“۔ (ترمذی، مکملہ)

علم کی طرف رغبت:

امام اعظم رحمۃ اللہ علیہ ابتدائی دینی تعلیم حاصل کرنے کے بعد تجارت کی طرف متوجہ ہو گئے۔ آپ فرماتے ہیں، میں ایک دن بازار جا رہا تھا کہ کوفہ کے مشہور امام شعیی رحمۃ اللہ علیہ ملاقات سے ہو گئی۔ انہوں نے مجھ سے کہا، بیٹا کیا کام کرتے ہو؟ میں نے عرض کی، بازار میں کاروبار کرتا ہوں۔ آپ نے فرمایا، تم علم کی مجلس میں بیٹھا کرو، مجھے تمحاری پیشانی پر علم و فضل اور دانشمندی کے آثار نظر آ رہے ہیں۔ ان کے اس ارشاد نے مجھے بہت متاثر کیا اور میں نے علم دین کے حصول کا راستہ اختیار کیا۔ (مناقب للدوفق: ۸۳)

امام اعظم رحمۃ اللہ علیہ علم کلام کا گہرا مطالعہ کر کے اس میں کمال حاصل کیا اور ایک عرصہ تک اس علم کے ذریعہ بحث و مناظرہ میں مشغول رہے۔ پھر انھیں الہام ہوا کہ صحابہ اور تابعین کرام ایسا نہ کرتے تھے حالانکہ وہ علم کلام کو زیادہ جانے والے تھے۔ وہ شرعی اور فقیہی مسائل کے حصول اور ان کی تعلیم میں مشغول رہتے تھے۔ چنانچہ آپ کی توجہ مناظروں سے بہنے لگی۔ آپ کے اس خیال کو مزید تقویت یوں ہوئی کہ آپ امام حما و رحمۃ اللہ کے حلقة درس کے

قریب رہتے تھے کہ آپ کے پاس ایک عورت آئی اور اس نے پوچھا کہ ایک شخص اپنی بیوی کو سنت کے مطابق طلاق دینا چاہتا ہے وہ کیا طریقہ اختیار کرے؟ آپ نے اسے حضرت جمادِ رحمة اللہ کی خدمت میں بھیج دیا اور فرمایا کہ وہ جو جواب دیں مجھے بتا کر جانا۔ امام جمادِ رحمة اللہ نے فرمایا، وہ شخص عورت کو اس طہر میں طلاق دے جس میں جماعت نہ کیا ہو اور پھر اس سے علیحدہ رہے یہاں تک کہ تمن حیض گز رجائیں۔ تیرے حیض کے اختتام پر وہ عورت غسل کرے گی اور نکاح کے لئے آزاد ہوگی۔ یہ جواب سن کر امام اعظم رحمة اللہ اسی وقت اٹھئے اور امام جمادِ رحمة اللہ کے حلقة درس میں شریک ہو گئے۔

آپ فرماتے ہیں کہ میں حضرت جمادِ رحمة اللہ کی گفتگو کشید کرتا اور مجھے ان کے اسباق مکمل طور پر حفظ ہو جاتے۔ آپ کے شاگرد جب کوئی مسئلہ بیان کرتے تو میں ان کی غلطیوں کی نشاندہی کرتا چنانچہ استاً وَ گرامی حضرت جمادِ رحمة اللہ نے میری ذہانت اور لگن کو دیکھ کر فرمایا، ”ابو حنیفہ میرے سامنے صفت اول میں بیٹھا کرے۔ اس دریائے علم سے سیراب ہونے کا یہ سلسلہ دس سال تک جاری رہا۔“

(مناقب للموفق: ۸۸، الخیرات الحسان: ۸۷)

امام اعظم اپنے استاد کی نظر میں:

امام جمادِ رحمة اللہ فرماتے ہیں کہ ابو حنیفہ رحمة اللہ کی عادت تھی کہ محفل میں آتے تو نہایت خاموش بیٹھتے، اپنے وقار اور آداب محفل کو ملحوظ خاطر رکھتے۔ ہم ان کی نشست و برخاست کو بھی علمی تربیت کا حصہ تصور کرتے تھے۔ وہ آہستہ آہستہ مشکل سوالات کرنے لگے۔ بعض اوقات مجھے ان کے حل کرنے میں وقت محسوس ہوتی اور مجھے خوف آتا کہ اگر ان کے استفسارات کا تسلی بخش جواب نہ ملا تو وہ مالیوں نہ ہو جائیں۔ پھر ایک وقت ایسا آیا کہ سارے کوفد کے لوگوں میں ان کی شناخت ایک فقیر کی حیثیت سے ہونے لگی۔

وہ بڑے ذہین اور جلدی سمجھنے والے طالب علم تھے۔ مجھے اندازہ تھا کہ عنقریب ایک وقت آنے والا ہے کہ عالم اسلام کے اہل علم و فضل ان کے دسترخوان علم سے استفادہ کرنے آنے لگیں گے اور مجھے محسوس ہوا کہ نعمان ایک ایسا آفتاب ہے جو بطن گیتی کی تاریکیوں کو چیرتا ہوا کائنات کو روشن کرے گا۔ (مناقب للموفق: ۸۷)

ایک حیران کن خواب:

آپ نے ایک رات خواب میں دیکھا کہ آپ نبی کریم ﷺ کی قبر مبارک کھول کر آپ کے جسم اقدس کی ہڈیاں اپنے سینے سے لگا رہے ہیں۔ یہ خواب دیکھ کر آپ پر سخت گھبراہٹ طاری ہو گئی۔ خوابوں کی تعبیر کے بہت بڑے عالم، جلیل القدر تابعی امام محمد بن سیرین رضی اللہ عنہ سے اس خواب کی تعبیر پوچھی گئی تو انہوں نے فرمایا، ”اس خواب کا دیکھنے والا حضور ﷺ کی احادیث اور سنتوں کو دنیا میں پھیلائے گا اور ان سے ایسے مسائل بیان کرے گا جن کی طرف کسی کا ذہن منتقل نہیں ہوا۔“

اس اشارہ شبی سے امام اعظم رضی اللہ عنہ کو اطمینان اور خوشی حاصل ہوئی اور اس خواب کی تعبیر اس طرح عملی طور پر سامنے آئی کہ آپ نے سارے عالم اسلام کو احادیث نبوی کے معارف سے آگاہ فرمایا اور ایسے مسائل بیان کئے جن سے جن سے عقل حیران ہوئی۔ (الخیرات الحسان: ۹۳، مناقب للموفق: ۹۱)

حضرت دامتاً گنج بخش رحمۃ اللہ علیہ فرماتے ہیں، شروع میں امام اعظم رضی اللہ عنہ نے گوشہ نشین ہونے کا ارادہ فرمایا تھا کہ دوسری بار پھر امام اعظم رضی اللہ عنہ آقا مولیٰ ﷺ کی زیارت سے مشرف ہوئے۔ نور مجسم ﷺ نے فرمایا،

”اے ابو حنیفہ! تیری زندگی احیائے سنت کے لپے ہے تو گوشہ نشین کا ارادہ ترک کر دے۔“ آقا مولیٰ ﷺ کا یہ فرمان عالیشان سن کر آپ نے گوشہ نشین ہونے کا ارادہ ترک فرمادیا۔ (کشف الحجوب: ۱۶۲)

مدرس کی ابتداء:


امام اعظم رضی اللہ عنہ کو امام جمادِ رحمة اللہ کے حلقة درس میں ہمیشہ نمایاں مقام حاصل رہا۔ کچھ عرصہ بعد آپ کو خیال آیا کہ اپنا حلقة درس علیحدہ قائم کریں۔ جس دن آپ نے حلقة قائم کرنے کا ارادہ کیا اسی رات کو آپ حضرت جمادِ رحمة اللہ کے پاس بیٹھے تھے کہ اچانک ان کو اطلاع ملی کہ ان کے قریبی رشتہ دار کا انتقال ہو گیا ہے چنانچہ وہ سفر پر روانہ ہو گئے اور آپ کو اپنا خلیفہ بنانے لگے۔

<http://www.alahazrat.net> آن کی غیر موجودگی میں آپ نے سائھا یہ سائل پر فتوے دیے جن کے متعلق آپ نے استاد سے نہ ساختا۔ بعد میں آپ نے وہ جواب استاد کو دکھائے تو انہوں نے چالیس سائل سے اتفاق کیا اور بیس سائل میں اصلاح کی۔ اس وقت امام اعظم رحماش نے قسم کھائی کہ جب تک زندگی ہے، امام حماد رحم اللہ کی مجلس کو نہیں چھوڑیں گے۔

(الخیرات الحسان: ۸۷)

جب آپ کے استاد امام حماد رضی اللہ عنہ کا وصال ہوا تو لوگوں نے ان کے بیٹے سے استدعا کی کہ وہ اپنے والد کی مند پر تشریف لا کیں مگر وہ اس عظیم ذمہ داری کے لئے راضی نہ ہوئے۔ آخر کار امام اعظم ابو حنیفہ رضی اللہ عنہ کی خدمت میں گزارش کی گئی تو آپ نے فرمایا، میں نہیں چاہتا کہ علم مٹ جائے اور ہم دیکھتے رہ جائیں۔ چنانچہ آپ اپنے استاد کرم کی مند پر بیٹھے۔ اہل علم کا ایک بڑا حلقة آپ کے گرد جمع ہونے لگا۔

آپ نے اپنے شاگردوں کے لئے علم و فضل کے دروازے کھول دیے، محبت و شفقت کے دامن پھیلا دیے، احسان و کرم کی مثالیں قائم کر دیں اور اپنے شاگردوں کو اس طرح زیور علم سے آراستہ کیا کہ یہ لوگ مستقبل میں آسمان علم و فضل کے آفتاب و مہتاب بن کر حمکتے رہیں۔ (مناقب للموفق ۹۵:



باب دوم (۲)

اخلاق و کردار:

سیدنا امام اعظم رضی اللہ عنہ میانہ قد، خوبصورت، خوش گفتار اور شیریں لبجے والے تھے۔ آپ کی گفتگو فصح و بلغ اور واضح ہوتی۔ ابو نعیم رحم اللہ کہتے ہیں، ”امام اعظم رحماش کا چہرہ اچھا، کپڑے اچھے، خوببواچھی اور مجلس اچھی ہوتی۔ آپ بہت کرم کرنے والے اور رفیقوں کے بڑے غم خوار تھے“۔

عمربن حماد رحم اللہ کہتے ہیں، ”آپ خوبصورت اور خوش لباس تھے، کثرت سے خوببواستعمال کرتے تھے، جب سامنے سے آتے یا گھر سے نکلتے تو آپ کے پہنچنے سے پہلے آپ کی خوببوچھج جاتی“۔ (خطیب بغدادی ج ۱۳۰: ۳۳۰)

حضرت عبد اللہ بن مبارک رحم اللہ نے سفیان ثوری رحم اللہ سے کہا، امام ابو حنیفہ رضی اللہ عنہ غیبت کرنے سے کوسوں دور تھے۔ میں نے کبھی نہیں سنا کہ انہوں نے اپنے کسی مخالف کی غیبت کی ہو۔ سفیان رحم اللہ نے فرمایا، اللہ کی قسم اور بہت عقائد تھے، وہ اپنی نیکیوں پر کوئی ایسا عمل مسلط نہیں کرنا چاہتے تھے جو انکی نیکیوں کو ضائع کر دے۔

شریک رحم اللہ نے کہا، امام اعظم ابو حنیفہ رضی اللہ عنہ نہایت خاموش طبع، بہت عقائد اور ذہن، لوگوں سے کم بحث کرنے والے اور کم بولنے والے تھے۔ ضمرہ رحم اللہ کے بقول لوگوں کا اتفاق ہے کہ امام ابو حنیفہ رضی اللہ عنہ درست زبان تھے، انہوں نے کبھی کسی کا ذکر برائی سے نہ کیا اور جب ان سے کہا گیا، لوگ آپ پر اعتراض کرتے ہیں اور آپ کسی پر اعتراض نہیں کرتے؟ تو آپ نے فرمایا، یہ اللہ تعالیٰ کا فضل ہے، جس کو چاہے عطا کرے۔

کبیر بن معروف رحماش نے فرمایا، امت محمدی صلی اللہ علیہ وسالم میں کوئی شخص، میں نے امام ابو حنیفہ رضی اللہ عنہ سے بہتر نہیں دیکھا۔ (الخیرات الحسان: ۱۳۲)

ایک مرتبہ خلیفہ ہارون الرشید نے امام ابو یوسف رحم اللہ سے کہا، امام ابو حنیفہ رضی اللہ عنہ کے اخلاق بیان کرو۔ انہوں نے فرمایا، ”امام اعظم رضی اللہ عنہ حرام چیزوں سے خود بھی بچتے اور دوسروں کو بھی بچانے کی شدید کوشش کرتے۔ بغیر علم کے دین میں کوئی بات کہنے سے بہت ڈرتے تھے۔ وہ اللہ تعالیٰ کی عبادت میں انتہائی مجاہدہ کرتے۔ وہ دنیا داروں سے دور رہتے اور کبھی کسی کی خوشنامدہ کرتے۔ وہ اکثر خاموش رہتے اور دینی سائل میں غور و فکر کیا کرتے۔ علم و عمل میں بلند مرتبہ ہونے کے باوجود عاجزی و اعساری کا پیکر تھے۔“

جب ان سے کوئی مسئلہ پوچھا جاتا تو قرآن و سنت کی طرف رجوع کرتے اگر قرآن و سنت میں اس کی نظر نہ ملتی تو حق طریقہ پر قیاس کرتے۔ اپنے نفس اور دین کی حفاظت کرتے اور راہ خدا میں علم اور مال و دولت خوب خرچ کرتے۔ انکا نفس تمام لوگوں سے بے نیاز تھا، لائق اور حرص کی طرف ان کا میلان نہ تھا۔ وہ غیبت کرنے سے بہت دور تھے، اگر کسی کا ذکر کرتے تو بھلائی سے کرتے۔“

یہ سن کر خلیفہ نے کہا، ”صالحین کے اخلاق ایسے ہی ہوتے ہیں۔“ پھر اس نے کتاب کو یہ اوصاف لکھنے کا حکم دیا اور اپنے بیٹے سے کہا، ان اوصاف کو یاد کرو۔

(سواخ بے بہائے امام اعظم: ۶۷)

امام زفر رحمۃ اللہ فرماتے ہیں، ”مجھے امام اعظم رضی اللہ عنہ کی خدمت میں بیس سال سے زائد مدت گزارنے کی سعادت ملی، میں نے آپ سے زیادہ لوگوں کا خیر خواہ، ہمدرد اور شفقت کرنے والا نہیں دیکھا۔ آپ اہل علم کو دل و جان سے چاہتے۔ آپ کے شب و روز اللہ تعالیٰ کی یاد کے لیے وقف تھے۔ سارا دن تعلیم و تدریس میں گزرتا۔ باہر سے آنے والے مسائل کا جواب لکھتے۔ بال مشافہ مسائل پوچھنے والوں کی راہنمائی فرماتے۔ مجلس میں بیٹھتے تو وہ درس و تدریس کی مجلس ہوتی اور باہر نکلتے تو مریضوں کی عیادت، جنازوں میں شرکت، فقراء و مساکین کی خدمت، رشتہ داروں کی خبرگیری اور آنے والوں کی حاجت روائی میں مشغول ہوجاتے۔ رات عبادت میں گزارتے اور قرآن مجید کی بہترین انداز میں تلاوت کرتے۔ یہی معمولات زندگی بھر قائم رہے یہاں تک کہ آپ کا وصال ہو گیا۔ (مناقب للموفق: ۲۰۰)

معانی بن عمران الموصلي رحمۃ اللہ کہتے ہیں، ”امام ابوحنیفہ رضی اللہ عنہ میں دس صفات ایسی تھیں کہ اگر ان میں سے ایک بھی کسی میں موجود ہو تو وہ اپنی قوم کا سردار بن جاتا ہے۔ پڑھیز گاری، سچائی، فقہی مہارت، عوام کی خاطر مدارات اور سخاوت، پر خلوص ہمدردی، لوگوں کو نفع پہنچانے میں سبقت، طویل خاموشی (فضول گفتگو سے پڑھیز)، گفتگو میں حق بات کہنا اور مظلوم کی معاونت خواہ دشمن ہو یادوست“۔ (ایضاً: ۲۲۳)

حضرت داؤد طائی رحمۃ اللہ فرماتے ہیں، ”میں بیس سال تک امام ابوحنیفہ رحمۃ اللہ کی خدمت میں رہا۔ اس مدت میں، میں نے انہیں خلوت اور جلوت میں نگئے سراور پاؤں پھیلائے ہوئے نہیں دیکھا۔ ایک بار میں نے ان سے عرض کی۔ استاذ محترم! اگر آپ خلوت میں پاؤں دراز کر لیا کریں تو اس میں کیا مصلحت ہے؟ فرمایا، خلوت میں ادب ملحوظ رکھنا جلوت کے بہ نسبت بہتر اور زیادہ اولیٰ ہے۔ (حدائق الحفیہ: ۲۷)

امام اعظم ابوحنیفہ رضی اللہ عنہ علم و فضل کی دنیا میں فقة پر بڑی گہری نظر رکھتے تھے۔ آپ اپنے احباب کے لئے بے پناہ فکر مندرجہ، علمی حاجات پوری کرنے میں بڑی توجہ اور قابلیت سے حصہ لیتے، جسے پڑھاتے اس کے دکھ درد میں شریک ہوتے۔ غریب و مساکین شاگدوں کا خاص خیال کرتے۔ آپ بعض اوقات لوگوں کو اتنا دیتے کہ وہ خوشحال ہوجاتے۔ آپ کے پاس عقول و بصیرت کے خزانے تھے، اس کے باوجود آپ مناظروں سے اجتناب فرماتے۔ آپ لوگوں سے بہت کم گفتگو فرماتے اور ان سے مسائل میں الجھتے نہیں تھے بلکہ خاموشی اختیار کرتے۔ (مناقب للموفق: ۲۷۶)

امام اعظم رحمۃ اللہ علیہ کے حسن اخلاق کے بارے میں بے شمار واقعات کتب کثیرہ میں موجود ہیں۔ سچ تو یہ ہے کہ جس طرح علم عمل میں بے مش و بے مثال شان رکھتے ہیں اسی طرح حسن و اخلاق اور سیرت و کردار میں بھی انکا کوئی ثالثی نہیں۔ امام ابو یوسف رحمۃ اللہ نے تو گویا سمندر کو کوزے میں سموکر رکھ دیا۔ آپ نے فرمایا،

”اللہ تعالیٰ نے امام ابوحنیفہ رضی اللہ عنہ کو علم و عمل، سخاوت و ایثار اور دیگر قرآنی اخلاق سے مزین کر دیا تھا“۔ (الخیرات الحسان: ۱۳۶)

امام اعظم بحیثیت تاجر:

ریشمی کپڑے کے تاجر کو عربی میں الخراز کہتے ہیں۔ امام اعظم رضی اللہ عنہ ریشمی کپڑے کی تجارت کیا کرتے تھے۔ آپ کی تجارت بہت وسیع تھی۔ لاکھوں کا لین دین تھا۔ اکثر شہروں میں کارندے مقرر تھے۔ بڑے بڑے سوداگروں سے معاملہ رہتا تھا۔ اتنے وسیع کاروبار کے باوجود دیانت اور احتیاط کا اس قدر خیال رکھتے تھے کہ ناجائز طور پر ایک آنے بھی انکی آمدی میں داخل نہیں ہو سکتا تھا۔

امام اعظم ابوحنیفہ رضی اللہ عنہ چار صفات کی وجہ سے ایک کامل اور ماہر تاجر ہوئے۔

1۔ آپ کا نفس غنی تھا، لیچ کا اثر کسی وقت بھی آپ پر ظاہر نہ ہوا۔

2۔ آپ نہایت درجہ امانت دار تھے۔

3۔ آپ معاف اور درگزر کرنے والے تھے۔

4۔ آپ شریعت کے احکام پر بختنی سے عمل پیرا تھے۔

ان اوصافِ عالیہ کا اجتماعی طور پر جو اثر آپ کے تجارتی معاملات پر ہوا، اُسکی وجہ سے آپ تاجر وں کے طبقہ میں انوکھے تاجر ہوئے اور بیشتر افراد نے آپ کی تجارت کو حضرت ابو بکر صدیق رضی اللہ عنہ کی تجارت سے تشیید دی ہے، گویا آپ حضرت ابو بکر صدیق رضی اللہ عنہ کی تجارت کی ایک مثال پیش کر رہے ہیں اور آپ ان طریقوں پر چل رہے ہیں جن پر سلف صالحین کا عمل تھا۔ آپ مال خریدتے وقت بھی اسی طرح امانت داری کے طریقے پر عامل رہتے تھے جس طرح بیچنے کے وقت عامل رہا کرتے تھے۔

(سوائیں بہائے امام عظیم: ۶۹)

ایک دن ایک عورت آپ کے پاس ریشمی کپڑے کا تھان بیچنے کے لیے لائی۔ آپ نے اس سے دام پوچھے، اس نے ایک سوتائے۔ آپ نے فرمایا، یہ کم ہیں، کپڑا زیادہ قیمتی ہے۔ اس عورت نے دو سوتائے۔ آپ نے دام کم ہیں۔ اس نے پھر سو اور بڑھائے حتیٰ کہ چار سو تک پہنچ گئی۔ آپ نے فرمایا، یہ چار سو سے زیادہ کا ہے۔ وہ بولی، تم مجھ سے مذاق کرتے ہو؟ آپ نے اسے پانچ سو دیکروہ کپڑا خرید لیا۔ اس تقویٰ اور دیانت نے آپ کے کاروبار کو بجائے نقصان پہنچانے کے اور چکا دیا۔

امام عظیم رضی اللہ عنہ نے کبھی کسی بیچنے والے کی غفلت اور لا علمی سے فائدہ نہیں اٹھایا، بلکہ آپ ان کی بھلائی کے لیے ان کی بہترین راہنمائی فرماتے تھے۔ آپ اپنے احباب سے یا کسی غریب خریدار سے نفع بھی نہیں لیا کرتے تھے۔ بلکہ اپنے نفع میں سے بھی اس کو دے دیا کرتے۔

ایک بوڑھی عورت آپ کے پاس آئی اور اس نے کہا، (میری زیادہ استطاعت نہیں، اس لیے) یہ کپڑا جتنے میں آپ کو پڑا ہے اس دام پر میرے ہاتھ فروخت کر دیں۔ آپ نے فرمایا، تم چار درہم میں لے لو۔ وہ بولی، میں ایک بوڑھی عورت ہوں، میرا مذاق کیوں اڑاتے ہوں (کیونکہ یہ قیمت بہت کم ہے؟) آپ نے فرمایا،

”میں نے دو کپڑے خریدے تھے اور ان میں سے ایک کپڑے کو دونوں کی قیمت خرید سے چار درہم کم پر فروخت کر چکا ہوں، اب یہ دوسرا کپڑا ہے جو بھی چار درہم میں پڑا ہے، تم چار درہم میں اسے لے لو۔“

ایک مرتبہ آپ نے اپنے کاروباری شریک کو بیچنے کے لیے کپڑے کے تھان بھیجے جن میں سے ایک تھان میں کوئی نقص اور عیب تھا۔ اس سے فرمایا، جب اس تھان کو فروخت کرنا تو اس کا عیب بھی بتا دینا۔ اس نے تھان فروخت کر دیے لیکن گاہک سے اس تھان کا عیب بیان کرنا بھول گئے۔ اور یہ بھی نہ یاد رہا کہ وہ عیب دار تھان کس گاہک کو فروخت کیا تھا۔

امام عظیم رضی اللہ عنہ کو جب اس بات کا علم ہوا تو آپ نے ان تمام تھانوں کی قیمت تیس ہزار درہم صدقہ کر دی اور اس شریک کو علیحدہ کر دیا۔ (الخیرات الحسان: ۱۳۰)

امام ابوحنیفہ رضی اللہ عنہ کی زندگی بھری کوشش رہی کہ وہ سیدنا صدیق اکبر رضی اللہ عنہ کے نقشِ قدم پر زندگی برکریں اور آپ کے اقوال، افعال اور خصائص کی پیروی کریں، کیونکہ سیدنا صدیق اکبر رضی اللہ عنہ تمام صحابہ کرام سے افضل تھے۔ حضور ﷺ سے قربت اس لیے تھی کہ وہ مزاج شناسی عادات رسول ﷺ تھے۔ صحابہ کرام میں سب سے بڑھ کر عالم، فقیہ، متقدی، پرہیزگار، عبادت گزار، بخی، جواد اور جانشناز آپ ہی تھے۔ اسی طرح امام ابوحنیفہ رضی اللہ عنہ تا بعین میں سب سے زائد علم والے، سب سے زائد متقدی، سب سے زیادہ بخی اور سب سے زیادہ جواد تھے۔

حضرت ابو بکر رضی اللہ عنہ مکہ میں دو کانداری کرتے تھے، کپڑے کا کاروبار تھا۔ امام ابوحنیفہ رضی اللہ عنہ نے کوفہ میں کپڑے کی تجارت کی اور حضور ﷺ کی سنتوں کی معرفت اور دین کی سمجھ بھی حاصل کی۔ اس طرح حضرت ابو بکر رضی اللہ عنہ کا ایک ایک لمحہ آپ نے اپنی زندگی میں شامل کر لیا۔ (مناقب للملوف:

سخاوت:

امام اعظم ابوحنیفہ رضی اللہ عنہ کی وسیع تجارت کا مقصد مخفی دوست کمانہ نہیں تھا بلکہ آپ کا مقصد لوگوں کو زیادہ سے زیادہ فائدہ پہنچانا تھا۔ جتنے احباب اور ملنے والے تھے سب کے وظیفے مقرر کر رکھتے تھے۔ شیوخ اور محدثین کے لیے تجارت کا ایک حصہ مخصوص کر دیا تھا کہ اس سے جو نفع ہوتا تھا، سال کے سال ان لوگوں کو پہنچا دیا جاتا تھا۔

آپ کا عام معمول تھا کہ گھروالوں کے لیے کوئی چیز خریدتے تو اسی قدر محدثین اور علماء کے پاس بھجواتے۔ اگر کوئی شخص ملنے آتا تو اس کا حال پوچھتے اور حاجت مند ہوتا تو حاجت روائی کرتے۔ شاگردوں میں جس کوئی دست دیکھتے اسکی گھر یا ضروریات کی کفالت کرتے تاکہ وہ اطمینان سے علم کی تحریکیں کر سکے۔ بہت سے لوگ جو مفلسی کی وجہ سے علم حاصل نہیں کر سکتے تھے، آپ ہی کی دلگیری کی بدولت بڑے بڑے رتبوں پر پہنچے۔ ان میں امام ابویوسف رحمۃ اللہ کا نام بہت نمایاں ہے۔

”امام اعظم رضی اللہ عنہ تجارت کے نفع کو سال بھر جمع کرتے اور پھر اس سے اساتذہ اور محدثین کرام کی ضروریات مثلاً خوراک اور لباس وغیرہ خرید کر ان کی خدمت میں پیش کر دیا کرتے۔ اور جو روپیہ نقد باقی رہ جاتا وہ ان حضرات کی خدمت میں بطور نذرانہ پیش کر کے فرماتے، میں نے اپنے مال میں سے کچھ نہیں دیا۔ یہ سب مال اللہ تعالیٰ کا ہے اور اس نے اپنے فضل و کرم سے آپ حضرات کے لیے یہ مال مجھے عطا فرمایا ہے جو میں آپ کی خدمت میں پیش کر رہا ہوں“۔ (مناقب الموقف: ۲۷۶)

سفیان بن عیینہ رحمۃ اللہ فرماتے ہیں، ”امام ابوحنیفہ رضی اللہ عنہ کثرت سے صدقہ دیا کرتے تھے، ان کو جو بھی نفع ہوتا وہ دے دیا کرتے تھے۔ مجھ کو اس کثرت سے تھنے ارسال کیے کہ مجھ کو دو حشت ہونے لگی۔ میں نے ان کے بعض اصحاب سے اس کا شکوہ کیا تو انہوں نے کہا، اگر تم ان تحفوں کو دیکھتے جو انہوں نے سعید بن ابی عرب بہ رحمۃ اللہ کو بھیجے ہیں تو حیران رہ جاتے۔ امام اعظم نے محدثین میں سے کسی کو بھی نہیں چھوڑا کہ جس کے ساتھ بھلانی نہ کی ہو۔ (اخیرات الحسان: ۱۳۵)

امام مسعود رحمۃ اللہ کہتے ہیں، ”امام ابوحنیفہ رحمۃ اللہ جب بھی اپنے لیے یا اپنے گھروالوں کے لیے کپڑا یا میوه علماء و مشائخ کے لیے خریدتے“۔ (ایضاً: ۱۳۶)

شریک رحمۃ اللہ نے کہا، جو شخص آپ سے پڑھتا تو آپ اس کو ننان و نفقہ کی طرف سے بے نیاز کر دیا کرتے بلکہ اس کے گھروالوں پر بھی خرچ کرتے تھے اور جب وہ علم پڑھ لیتا تو اس سے فرماتے، ”اب تم کو بہت بڑی دولت مل گئی ہے کیونکہ تم کو حلال و حرام کی پہچان ہو گئی ہے“۔ (ایضاً: ۱۳۷)

امام ابویوسف رحمۃ اللہ نے بیان کیا، ”آپ نے بیس سال تک میرا اور میرے گھروالوں کا خرچ برداشت کیا اور میں جب بھی آپ سے کہتا کہ میں نے آپ سے زائد دینے والا نہیں دیکھا تو آپ فرماتے، اگر تم میرے استاد امام حباد رحمۃ اللہ کو دیکھ لیتے تو ایسا نہ کہتے۔ آپ نے یہ بھی فرمایا، اگر آپ کسی کو کچھ دیا کرتے تھے اور وہ آپ کا شکر یا ادا کرتا تو آپ کو بڑا ملال ہوتا تھا۔ آپ اس سے فرماتے، ”شکر اللہ تعالیٰ کا ادا کرو کہ اس نے یہ روزی تم کو دی ہے۔ (ایضاً: ۱۳۶)

علامہ ابن حجر عسکری رحمۃ اللہ علیہ مطری از ہیں، ”امام اعظم رضی اللہ عنہ سب سے زیادہ اپنے اصحاب اور ہم نشینوں کی غم خواری اور ان کا اکرام کرنے والے تھے۔ اسی لیے آپ محتاجوں کا نکاح کرایتے اور تمام اخراجات خود برداشت کرتے تھے۔ آپ ہر شخص کی طرف اسکے مرتبے کے مطابق خرچ بھیجتے تھے۔

ایک بار آپ نے ایک شخص کو اپنی مجلس میں پہنچے پرانے کپڑے پہنے دیکھا تو جب لوگ جانے لگے آپ نے اسے فرمایا، تم ذرا اٹھہر جاؤ۔ پھر فرمایا، میرے جاءہ نماز کے نیچے جو کچھ ہے وہ لے لو اور اس سے اپنی حالت سنوارو۔ اس نے جاءہ نماز اٹھا کر دیکھا تو وہاں ہزار درہم تھے۔ اس نے عرض کی، میں دولتمند ہوں مجھے اس کی ضرورت نہیں۔ تو آپ نے فرمایا، تم نے یہ حدیث نہیں سنی کہ اللہ تعالیٰ اپنے بندوں پر اپنی نعمتوں کا اثر دیکھنا چاہتا ہے لہذا تم اپنی حالت بدلو، تاکہ تمہارے محتاج ہونے کا شہرہ نہ ہو، اور تمہارے دوست تمہاری خوشحالی سے خوش ہوں۔ (ایضاً: ۱۳۳)

ایک مرتبہ آپ کسی بیمار کی عیادت کو جاری ہے تھے کہ راستے میں ایک شخص آتا دکھائی دیا جو آپ کا مقر و قبض تھا۔ اس نے دور سے آپ کو دیکھ لیا اور نام لیکر اس کو پکارا وہ کھڑا ہو گیا۔ آپ نے قریب پہنچ کر فرمایا، تم نے مجھے دیکھ کر راستے کیوں بدلا؟ اس نے عرض کی، میں نے آپکا دس ہزار درہم قرض ادا کرتا ہے، اس شرمندگی کی وجہ سے آپکا سامان نہیں کرنا چاہتا تھا۔

آپ نے فرمایا، سبحان اللہ! میں خدا کو گواہ بنا کر کہتا ہوں کہ میں نے سارا قرض معاف کر دیا، تم آئندہ مجھ سے منہ نہ چھپانا اور میری وجہ سے جو تمہیں نداشت اور پریشانی ہوئی اس کے لیے میں مغفرت خواہ ہوں۔

یہ روایت بیان کر کے شقین رحمۃ اللہ فرماتے ہیں، آپ کا یہ حسن سلوک دیکھ کر مجھے یقین ہو گیا کہ آپ سے بڑھ کر شاید ہی کوئی زاہد اور مردود کرنے والا ہو۔ (الیضا: ۱۳۶)

ایک بار حج کے سفر میں عبد اللہ بن بکر سہی رشا شاکا کسی بدھی سے جھگڑا ہو گیا۔ وہ انہیں امام صاحب کی خدمت میں لے آیا کہ یہ میری رقم ادا نہیں کر رہا۔ انہوں نے انکار کیا۔ آپ نے بدھی سے فرمایا، ”تم مجھے بتاؤ تمہارے کتنے درہم بنتے ہیں؟ اس نے کہا، چالیس درہم۔ آپ نے فرمایا، تعجب ہے کہ لوگوں کے داؤں سے مردود و حمیت کا جذبہ ختم ہو گیا۔ اتنی سی رقم پر جھگڑا۔ مجھے تو شرم محسوس ہوتی ہے۔ پھر آپ نے اپنے پاس سے چالیس درہم اس بدھی کو داکر دیے۔ (مناقب للموفق: ۲۷۲)

جب آپ کے صاحبزادے حماد رحمۃ اللہ نے استاد سے سورہ فاتحہ پڑھی تو آپ نے ان کے استاد کو ایک ہزار درہم نذرانہ پیش کیا۔ وہ کہنے لگے، حضور میں نے کون سا اتنا بڑا کارنامہ سرانجام دیا ہے کہ آپ اتنی زیادہ رقم کا نذرانہ دے رہے ہیں۔ آپ نے فرمایا آپ نے میرے بیٹے کو جو دولت عنایت کی ہے اس کے سامنے تو یہ نذرانہ بہت حقیر ہے۔ بخدا اگر میرے پاس اس سے زیادہ ہوتا تو وہ بھی پیش کر دیتا۔“ (الیضا: ۲۷۰)

وکیع رحمۃ اللہ کہتے ہیں کہ امام ابوحنیفہ رحمۃ اللہ نے مجھ سے فرمایا، حضرت علی کرم اللہ وجہہ کا ارشاد گرامی ہے، چار ہزار یا اس سے کچھ کم نفقہ ہے یعنی سال بھر کے لیے اتنا خرچ کافی ہے۔ اس ارشاد گرامی کی وجہ سے چالیس سال سے میں بھی چار ہزار درہم کا مالک نہیں ہوا۔ جب بھی میرے پاس چار ہزار درہم سے زائد مال آتا ہے، میں وہ زائد مال را و خدا میں خرچ کر دیتا ہوں۔ اور اگر مجھے یہ ڈرستہ ہوتا کہ میں لوگوں کا محتاج ہو جاؤں گا تو ایک درہم بھی اپنے پاس نہ رکھتا۔ (الخیرات الحسان: ۱۳۳)

امام اعظم رحمۃ اللہ علیہ نے جس خلوص و فراغتی سے عوام اور علماء کرام کی خدمت کی، اسکی مثال نہیں ملتی۔ جو لوگ آپ کی مجلس میں یونہی چند لمحے ستانے کے لیے بیٹھ جاتے، وہ بھی آپ کی سخاوت سے فیضیاب ہوتے۔ آپ ان سے بھی انکی ضروریات کے متعلق پوچھتے۔ اگر کوئی بھوکا ہوتا تو اسے کھانا کھلاتے، بیمار ہوتا تو علاج کے لیے رقم دیتے، کوئی حاجت مند ہوتا تو اسکی حاجت روائی کرتے۔ اگر کوئی زبان سے حاجت بیان نہ کرتا تو اسکے کہے بغیر فرست باطنی سے اسکا مدد عاجان لیتے۔

اس حوالے سے ایک واقعہ پیش خدمت ہے جسے علامہ موفق بن احمد کلی رحمۃ اللہ نے تحریر کیا ہے۔ وہ لکھتے ہیں کہ کوفہ میں ایک مالدار شخص تھا۔ بڑا خوددار اور حیاوار تھا۔ ایک وقت ایسا آیا کہ وہ غریب اور محتاج ہو گیا۔ وہ بازار جا کر مزدوری کرتا، مشقت انجاتا اور صبر کرتا۔ ایک دن اسکی بچی نے بازار میں گکڑی دیکھی۔ گھر آکر ماں سے گکڑی لینے کے لیے پیسے مانگے مگر ماں اس کی خواہش پوری نہ کر سکی۔ گھر کا سامان پہلے ہی بک پکا تھا۔ بچی رونے لگی۔ اس شخص نے امام اعظم رحمۃ اللہ علیہ سے امداد لینے کا ارادہ کیا۔ وہ آپ کی مجلس میں آکر بیٹھا مگر شرم و حیا اور خودداری کے باعث اسکی زبان نہ کھل سکی۔ امام اعظم رحمۃ اللہ نے اپنی فرست سے بھانپ لیا کہ اس شخص کو کوئی حاجت ہے۔ مگر حیا کے باعث یہ سوال نہیں کر رہا۔ جب وہ شخص اٹھ کر وہاں سے جانے لگا تو آپ نے ایک آدمی اس کے پیچھے روائے کر دیا۔ اس شخص نے گھر جا کر اپنی بیوی کو بتایا کہ میں شرم کے باعث اس بابرکت مجلس میں کچھ نہ مانگ سکا۔ امام اعظم رحمۃ اللہ علیہ کے بھیجے ہوئے آدمی نے واپس جا کر یہ سب احوال امام صاحب کے گوش گزار کر دیا۔

جب رات کا ایک حصہ گزر گیا تو امام اعظم رحمۃ اللہ علیہ پانچ ہزار درہم کی تھیلی لے کر اس شخص کے گھر پہنچ گئے اور دروازہ کھلکھلا کر فرمایا، ”میں تمہارے دروازے پر ایک چیز رکھے جا رہا ہوں اسے لے لو۔“ یہ فرمائے آپ واپس آگئے۔ اسکے گھر والوں نے تھیلی کھولی تو اس میں پانچ ہزار درہم تھے اور ایک کاغذ کے پر زے پر یہ تحریر تھا، ”تمہارے دروازے پر ابوحنیفہ یہ تھوڑی سی رقم لے کر آیا تھا یہ اسکی طلاق کی کمائی ہے اسے استعمال میں لاو اور واپس نہ

امانت داری:

حکم بن ہشام رحمۃ اللہ فرماتے ہیں، ”امام ابوحنیفہ رضی اللہ عنہ لوگوں میں بہت بڑے امانت دار تھے۔ جب خلیفہ نے ان کو حکم دیا کہ وہ اسکے خزانے کے متولی اور نگران بن جائیں ورنہ وہ انہیں سزا دے گا تو آپ نے اللہ تعالیٰ کے عذاب کی بجائے خلیفہ کی ایذ ارسانی کو قبول فرمایا۔“ (الخیرات الحسان: ۱۳۵)

کیونکہ اکثر بادشاہ اور حکام سرکاری خزانے کا بیجا استعمال کرتے ہیں اور آپ اُنکے اس ناجائز کام میں حصہ دار نہیں بننا چاہتے تھے۔

حضرت وکیع رحمۃ اللہ فرماتے ہیں، ”خدا کی قسم! امام ابوحنیفہ رحمۃ اللہ بہت بڑے امانتدار تھے۔ اُنکے دل میں اللہ تعالیٰ کی شان اور اس کا خوف جلوہ گرتا۔ اور وہ اسکی رضا پر کسی چیز کو ترجیح نہیں دیتے تھے۔“ (مناقب للموفق: ۲۳۳)

عبد العزیز صنعتی رحمۃ اللہ جنہوں نے آپ سے فقد پڑھی تھی، فرماتے ہیں، جب میں حج پر گیا تو اپنی ایک حسین کنیز امام اعظم رحمۃ اللہ کے پاس بطور امانت چھوڑ گیا۔ ایک عرصہ بعد جب میں آپ کے پاس حاضر ہوا تو میں نے دریافت کیا، حضور امیری کنیز نے آپ کی کیسی خدمت کی؟ آپ نے فرمایا، میں نے اس سے کبھی کوئی کام نہ لیا اور نہ ہی اسے آنکھ اٹھا کر دیکھا کیونکہ یہ آپ کی امانت تھی۔ (ایضاً: ۲۳۵)

ایک دیہاتی نے آپ کے پاس ایک لاکھ ستر ہزار درہم بطور امانت رکھے مگر وہ فوت ہو گیا۔ اس نے کسی کو بتایا بھی نہ تھا کہ میں نے اس قدر رقم امام اعظم کے پاس بطور امانت رکھوائی ہے، اسکے چھوٹے چھوٹے بچے تھے۔ جب وہ بالغ ہوئے تو امام اعظم رحمۃ اللہ نے انہیں اپنے پاس بلایا اور اُنکے والد کی ساری رقم لوٹا دی اور فرمایا، یہ تمہارے والد کی امانت تھی۔ آپ نے یہ امانت خفیہ طور پر لوٹائی تاکہ لوگوں کو اتنی بڑی رقم کا علم نہ ہو اور وہ انہیں تُنک نہ کریں۔ (ایضاً: ۲۳۷)

امام اعظم رضی اللہ عنہ کا تقویٰ اور امانت و دیانت کے باعث علماء اور عوام آپ کی بے حد عزت کیا کرتے تھے جبکہ مخالفین و حاسدوں حسد کی آگ میں جلتے رہتے اور مختلف حرے بے استعمال کر کے آپ کے مقام و رتبے کو گھٹانے کی نہ موم کوشش کرتے۔ ایک بار ایک شخص کے ذریعے آپ کے پاس ایک تحیلی امانت رکھوائی گئی جس پر سرکاری مہربھی لگی ہوئی تھی۔ حاسدوں کی بدگمانی یہ تھی کہ امام اعظم رضی اللہ عنہ پچھے عرصہ بعد یقیناً اس رقم کو کاروبار میں استعمال کر لیں گے اور اسی پر گرفت کی جائے گی۔

چنانچہ اس منصوبہ بندی کے ساتھ ایک شخص نے کوفہ کے قاضی ابن ابی سلیل کے پاس دعویٰ دائر کیا کہ امام ابوحنیفہ رحمۃ اللہ نے فلاں شخص کا مال تجارت کے لیے اپنے بیٹے کو دے دیا ہے حالانکہ یہ مال امانت کے طور پر رکھوایا تھا۔ چنانچہ امام صاحب کو طلب کیا گیا اور بتایا گیا کہ آپ پر ازالہ ہے کہ آپ نے فلاں شخص کی امانت اپنے کاروبار میں لگادی ہے۔ آپ نے فرمایا، یہ ازالہ بالکل غلط ہے۔ اُنکی امانت جوں کی توں میرے پاس محفوظ ہے۔ اگر آپ چاہیں تو سرکاری نمائندہ بھیج کر تصدیق کر لیں۔ جب وہ لوگ آئے تو آپ کے مال خانے میں وہ امانت ولیٰ ہی موجود پائی جس پر سرکاری مہربھی ہوئی تھی۔ یہ دیکھ کر سب کو نہ امانت ہوئی۔ (ایضاً: ۲۳۳)

اُنکے لیے نہ امانت اور حیرت کی ایک وجہ یہ بھی تھی کہ امام اعظم رضی اللہ عنہ کے پاس اتنی کثیر امانتیں جمع تھیں جو انکے وہم و گمان میں بھی نہیں تھیں۔ محمد بن افضل رحمۃ اللہ فرماتے ہیں، جب امام اعظم کا وصال ہوا تو آپ کے پاس لوگوں کی پانچ کروڑ کی امانتیں تھیں جنہیں آپ کے بیٹے حضرت حما و رحمۃ اللہ نے لوگوں کو لوٹایا۔ (ایضاً: ۲۳۵)

یہ بات غور طلب ہے کہ یہ وہ رقم ہے جو آپ کے وصال کے بعد موجود تھی جبکہ آخری عمر میں خلیفہ کی مخالفت کے باعث آپ کے لیے جیل کی قید اور دیگر سزاوں کا امکان بہت بڑھ چکا تھا۔ لہذا آپ کے تقویٰ اور بصیرت کے باعث یہ بات یقین سے کہی جاسکتی ہے کہ آپ نے اس زمانے میں ان امانتوں کی ذمہ داریوں سے سبکدوش ہونے کی کوشش میں کوئی کسر نہ چھوڑی ہو گی لیکن لوگوں کی امانتوں کا سلسلہ اس قدر وسیع تھا کہ اسے سیئتے سیئتے بھی پانچ کروڑ کی امانتیں بیج گئیں جو بعد میں آپ کے فرزند نے ان لوگوں تک پہنچائیں۔

اس سے یہ اندازہ ہوتا ہے کہ امام اعظم رضی اللہ عنہ نے لوگوں کی امانتوں کی حفاظت کا ایک عظیم نظام قائم کیا ہوا تھا۔ دفتر، مال خانہ، ملازم، کھاتہ رجسٹر اور

حساب کرنے والے حساب داں یقیناً اس نظام کا حصہ ہوں گے۔ اس بناء پر یہ کہا جاسکتا ہے کہ لوگوں کے اموال و قوم کی حفاظت اور اُنکی اصل مالکوں کو واپسی یقینی ہنانے کے لیے امام عظیم رضی اللہ عنہ منصوبہ بندی اور عملی اقدامات کر کے سودے پاک خالص اسلامی پینک کا واضح تصور پیش کرچکے ہیں۔

صبر و حلم:

امام عظیم رضی اللہ عنہ جلالت شان کے باوجود نہایت حلیم و بردبار اور متواضع انسان تھے۔ آپ عظیم قوت برداشت اور بے پناہ صبر و تحمل کا پیکر تھے۔ ایک مرتبہ ایک شخص نے آپ سے مناظرے کے دوران گستاخانہ گفتگو شروع کی اور آپ کو بدعنی اور زندیق کہہ کر مخاطب کیا۔ اس پر آپ نے فرمایا، ”اللہ تعالیٰ تمہاری مغفرت کرے، وہ خوب جانتا ہے میرے بارے میں جو تم نے کہا وہ صحیح نہیں ہے۔ میں تمہارے عقیدے سے اتفاق نہیں کرتا۔ جب سے میں نے اللہ تعالیٰ کو پہچانا ہے اسکے برابر کسی کو نہ جانا۔ میں اسکی بخشش کا امیدوار ہوں اور میں اسکے عذاب سے ڈرتا ہوں۔“

یہ کہتے ہوئے آپ روپڑے اور روتے روتے بیہوش ہو کر گرپڑے پھر ہوش آیا تو اس شخص نے کہا، مجھے معاف کر دیجئے۔ آپ نے فرمایا، ”جس جاہل نے بھی میرے بارے میں کچھ کہا وہ معاف ہے اور جو علم کے باوجود مجھے میں عیب بتائے تو وہ قصوردار ہے۔ (اخیرات الحسان: ۱۳۰)

علامہ ابن حجر رحمۃ اللہ قادر از ہیں کہ آپ بہت باوقار انسان تھے، جب گفتگو فرماتے تو کسی کے جواب کے لیے ہی فرماتے اور بیکار و لغو با توں پر غور نہ کرتے اور نہ ہی ایسی باتیں سنتے۔ جب آپ کے پاس کوئی شخص آ کر کہتا کہ فلاں نے ایسی بات کہی ہے تو آپ فرماتے، یہ بات چھوڑوا اور یہ بتاؤ کہ فلاں معاملہ میں کیا کہتے ہو۔ یہ کہہ کر اسکی بات منقطع فرماتے اور ارشاد فرماتے، ایسی باتیں کہنے سے بچو جنہیں لوگ ناپسند کرتے ہوں۔ (ایضاً: ۱۳۱) ایک دفعہ آپ مسجد خیف میں تشریف فرماتے، شاگردوں اور ارادتمندوں کا حلقہ تھا۔ ایک شخص نے مسئلہ پوچھا، آپ نے مناسب جواب دیا۔ اس نے کہا، مگر حسن بصری نے اسکے خلاف بتایا ہے، آپ نے فرمایا، حسن بصری رحمۃ اللہ سے اس مسئلہ میں اجتہادی غلطی ہوئی ہے۔ ایک شخص کھڑا ہوا جس نے کپڑے سے منہ چھپایا ہوا تھا۔ وہ کہنے لگا، ”اے زانیہ کے بیٹے، تم حسن بصری کو خطہ کار اور غلط کہتے ہو۔“ اس بیہودہ گوئی پر لوگ مشتعل ہو گئے اور اسے مارنا چاہا مگر امام عظیم رضی اللہ عنہ نے انہیں روک دیا اور سب کو خاموش کر کے بٹھا دیا۔ اور اس شخص سے نہایت تحمل اور وقار کے ساتھ فرمایا، ”ہاں حسن بصری رضی اللہ عنہ سے غلطی ہوئی اور عبد اللہ بن مسعود رضی اللہ عنہ نے اس بارے میں جو حضور ﷺ سے روایت کی ہے وہ صحیح ہے۔“ (مناقب للهوفی: ۲۹۸)

امام عظیم رضی اللہ عنہ ایک دن مسجد میں درس دے رہے تھے کہ ایک شخص جو آپ سے بغض و عناد رکھتا تھا، آکر آپ کی شان میں برے الفاظ کہنے لگا۔ آپ نے توجہ نہ کی اور اسی طرح درس میں مشغول رہے اور شاگردوں کو اس کی طرف توجہ کرنے سے منع فرمادیا۔ جب آپ درس کے بعد گھر کی طرف چلتے تو وہ شخص بھی گالیاں بکتا ہوا پیچھے پیچھے چلا۔ آپ نے اسے کوئی جواب نہ دیا بلکہ خاموشی اور وقار سے سر جھکائے اپنے گھر میں داخل ہو گئے۔ وہ آپ کے دروازے پر سرمارنے لگا اور بولا، تم مجھے کتا سمجھتے ہو کہ میں بھونک رہا ہوں اور تم جواب بھی نہیں دیتے۔

اس قسم کا ایک اور واقعیہ بھی بیان کیا گیا ہے کہ جب امام عظیم رحمۃ اللہ اپنے گھر کے قریب پہنچ تو کھڑے ہو گئے اور اس گالیاں بکنے والے سے فرمایا، یہ میرے گھر کا دروازہ ہے اور میں اندر جانا چاہتا ہوں اسیلے تم جتنی گالیاں دینا چاہو دے لوتا کہ تمہیں کچھ حسرت باقی نہ رہے۔ وہ شخص شرم سے سر جھکا کر بولا، آپ کی برداشت کی انتہا ہے آپ مجھے معاف کر دیں۔ آپ نے فرمایا، جاؤ تمہیں معاف کر دیا۔ (ایضاً: ۲۸۶)

بقول امام ابو یوسف رحمۃ اللہ، ”امام عظیم رضی اللہ عنہ مال میں سخاوت کرنے والے اور علم سکھانے میں صبر کرنے والے تھے۔ آپ بہت بردباری سے اپنے متعلق کیے جانے والے اعتراضات کو سنتے تھے اور غصہ سے کسوں دور تھے۔“ (اخیرات الحسان: ۱۱۹)

عبادت و ریاضت:

علامہ ابن حجر رحمۃ اللہ لکھتے ہیں، ”امام ذہبی رحمۃ اللہ نے فرمایا، امام ابو حنیفہ رضی اللہ عنہ کا پوری رات عبادت کرتا اور تجدید پڑھنا تو اتر سے ثابت ہے اور یہی وجہ ہے کہ کثرت قیام کی وجہ سے آپ کو ومد یعنی میخ (کیل) کہا جاتا تھا۔ آپ تیس سال تک ایک رکعت میں مکمل قرآن پڑھتے رہے اور آپ کے بارے

میں مروی ہے کہ آپ نے عشاء کے وضو سے فجر کی نماز چالیس سال تک پڑھی۔ (الخیرات الحسان: ۷)

امام اعظم رضی اللہ عنہ کے تمام رات عبادت کرنے کا باعث یہ واقعہ ہوا کہ ایک بار آپ کہیں تشریف لے جا رہے تھے کہ راستے میں آپ نے کسی شخص کو یہ کہتے سنے، ”یہ امام ابوحنیفہ ہیں جو تمام رات اللہ کی عبادت کرتے ہیں اور سوتے نہیں“۔ آپ نے امام ابویوسف رحمۃ اللہ علیہ فرمایا، سبحان اللہ! کیا تم خدا کی شان نہیں دیکھتے کہ اس نے ہمارے لیے اس قسم کا چرچا کر دیا، اور کیا یہ بری بات نہیں کہ لوگ ہمارے متعلق وہ بات کہیں جو ہم میں نہ ہو، الہذا ہمیں لوگوں کے گمان کے مطابق بننا چاہیے۔ خدا کی قسم! میرے بارے میں لوگ وہ بات نہیں کہیں گے جو میں نہیں کرتا۔ چنانچہ آپ تمام رات عبادت و دعا اور آہ وزاری میں گزارنے لگے۔ (ایضاً: ۱۱۸)

مسر بن کدام رحمۃ اللہ علیہ فرماتے ہیں، میں امام اعظم رحمۃ اللہ علیہ مسجد میں حاضر ہوا تو دیکھا کہ آپ نے فجر کی نماز پڑھی اور لوگوں کو علم سکھانے میں مشغول ہو گئے، یہاں تک کہ آپ نے نماز ظہر ادا کی پھر لوگوں کو عصر تک علم دین سکھاتے رہے پھر عصر ادا فرمائی۔ اسی طرح عصر سے مغرب اور مغرب سے عشاء تک درس و تدریس میں مشغول رہے۔ پھر عشاء پڑھ کر گھر تشریف لے گئے۔ آپ کا یہ معمول دیکھ کر میرے دل میں خیال پیدا ہوا کہ جب آپ کی تدریسی مصروفیات اس قدر ہیں تو آپ نفل عبادات کیسے کرتے ہوں گے۔ چنانچہ میں ضرور آپ پر نگاہ رکھوں گا۔

جب لوگ عشاء پڑھ کر گھروں کو جا چکے تو میں کیا دیکھتا ہوں کہ آپ گھر سے صاف سترالباس پہن کر مسجد میں تشریف لائے۔ ایسا معلوم ہوتا تھا گویا آپ دو لمحے ہیں۔ آپ نفل نماز پڑھتے رہے یہاں تک کہ صحیح صادق طلوع ہو گئی۔ پھر آپ گھر تشریف لے گئے۔ جب کچھ دیر بعد واپس تشریف لائے تو لباس بدلا ہوا تھا۔ آپ نے فجر کی نماز با جماعت ادا کی اور پھر حسپ سابق وہی درس و تدریس کا سلسلہ شروع ہوا جو عشاء تک جاری رہا۔ میں نے خیال کیا کہ آج رات یہ ضرور آرام کریں گے۔ مگر دوسری رات بھی وہی معمول دیکھا جو پہلی رات کا تھا۔ میں نے یہ گمان کیا اب تیسری رات تو ضرور آرام کریں گے مگر تیسری رات بھی وہی معمول دیکھا۔ تو میں نے یہ فیصلہ کیا کہ جب تک میں زندہ ہوں، امام ابوحنیفہ رحمۃ اللہ علیہ کا ساتھ نہیں چھوڑوں گا الہذا میں نے مستقل انگلی خدمت میں رہنے اور انگلی شاگردی کرنے کا فیصلہ کر لیا۔

امام مسر بن کدام رحمۃ اللہ علیہ فرماتے ہیں، میں نے امام اعظم رحمۃ اللہ علیہ مسجد میں کبھی بغیر روزہ کے نہیں دیکھا اور نہ ہی کبھی رات میں سوتے ہوئے پایا البتہ ظہر سے قبل آپ کچھ دیر آرام کر لیا کرتے تھے، آپ کا ہمیشہ یہی معمول رہا۔

علامہ ابن حجر رحمۃ اللہ علیہ فرماتے ہیں، مسر بن کدام رحمۃ اللہ علیہ بڑے خوش نصیب تھے کہ انکا وصال امام اعظم رحمۃ اللہ علیہ مسجد میں ایسی حالت میں اپنی جبین نیاز، بارگاہ بے نیاز میں جھکا چکے تھے۔ (ایضاً: ۱۱۹)

ابو حفص رحمۃ اللہ علیہ نے بھی امام اعظم رحمۃ اللہ علیہ معمول بیان کیا ہے کہ آپ روزانہ عشاء کے بعد گھر تشریف لے جاتے اور پھر کچھ وقت گزار کر مسجد میں آتے اور اسی طرح رات بھر عبادت کرتے اور اذان فجر سے قبل گھر چلے جاتے اور پھر فجر کی نماز کے لیے دوبارہ آتے اور اس طرح عام لوگوں کو یہ بتا شد دیتے کہ وہ ساری رات گھر میں رہے ہیں۔ (مناقب للموفق: ۲۶۰) خارجہ بن مصعب رحمۃ اللہ علیہ فرمایا، قرآن مجید کو ایک رکعت میں شروع سے ختم تک چار حضرات نے پڑھا ہے اور وہ ہیں، حضرت عثمان غنی، حمیم داری، سعید بن جبیر، اور امام ابوحنیفہ رضی اللہ عنہم۔ (اخبار ابی حنیفہ واصحابہ: ۲۵)

علامہ ابن حجر شافعی رحمۃ اللہ علیہ ایک رکعت میں پورا قرآن تلاوت کرنے سے متعلق اعتراض کے جواب میں فرماتے ہیں، ”آپ کا ایک رکعت میں قرآن ختم کرنا اس حدیث کے منافی نہیں کہ ”جس نے قرآن کو تین رات سے کم میں ختم کیا وہ فقیہ نہ ہوا“، کیونکہ یہ اسکے لیے ہے جو صاحب کرامت نہ ہو، یاد کرنے میں اور آسانی میں اور وقت کی وسعت میں۔ اس لیے بہت سے صحابہ و تابعین سے منقول ہے کہ وہ ایک رکعت میں ختم کرتے تھے بلکہ بعض نے تو مغرب و عشاء کے درمیان چار مرتبہ ختم کیا اور یہ سب کرامت کے طور پر ہے اس لیے قابل اعتراض نہیں۔ (الخیرات: ۱۲۳)

امام ابویوسف رحمۃ اللہ علیہ فرماتے ہیں، امام اعظم رضی اللہ عنہ رات کے وقت ایک قرآن پاک نوائل میں ختم کیا کرتے تھے۔ رمضان المبارک میں ایک قرآن صحیح اور ایک قرآن عصر کے وقت ختم فرمایا کرتے تھے اور عام طور پر رمضان کے دوران باستھن (۲۲) بار قرآن مجید ختم کر لیا کرتے تھے۔ (مناقب للموفق: ۲۲۹)

امام اعظم رضی اللہ عنہ نے پچھن (۵۵) حج کیے۔ آخری حج میں کعبہ شریف کے مجاوروں سے اجازت لے کر کعبہ کے اندر چلے گئے اور وہاں آپ نے دو

<http://www.alahazrat.net> رکعت میں پورا قرآن اس طرح تلاوت کیا کہ پہلی رکعت میں دائیں پاؤں پر زور رکھا اور بائیں پاؤں پر دباو نہیں دیا۔ اس حال میں نصف قرآن تلاوت کیا پھر دوسرا رکعت میں بائیں پاؤں پر زور رکھا اگرچہ دوسرا پاؤں بھی زمین پر تھا مگر اس پروزن نہیں دیا۔ اس طرح آپ نے بقیہ نصف قرآن کی تلاوت مکمل کی۔

نماز کے بعد روتے ہوئے بارگاہِ الٰہی میں عرض کی، ”اے میرے رب! میں نے تجھے پہچانا ہے جیسا کہ پہچانے کا حق ہے لیکن میں تیری ایسی عبادت نہ کر سکا جیسا کہ عبادت کا حق تھا، مولا تو میری خدمت کی کمی کو معرفت کے کمال کی وجہ سے بخش دے۔“ تو غیب سے آواز آئی، ”اے ابوحنیفہ! تم نے ہماری معرفت حاصل کی اور خدمت میں خلوص کا مظاہرہ کیا اسلیے ہم نے تمہیں بخش دیا اور قیامت تک تمہارے مذہب پر چلنے والوں کو بھی بخش دیا۔“ سبحان اللہ! (الثیرات: ۱۲۲، شامی حج: ۳۸)

حشیتِ الٰہی:

حافظ ابن حجر رحمۃ اللہ علیہ نے الخیرات الحسان میں آپ کے خوفِ خدا اور مراقبہ کے عنوان سے ایک باب تحریر کیا ہے۔ آپ رقمطراز ہیں، ”اسد بن عمر و حمد اللہ نے فرمایا، امام ابوحنیفہ رضی اللہ عنہ کے رونے کی آواز رات میں سنی جاتی تھی یہاں تک کہ آپ کے پڑوی آپ پر ترس کھاتے۔“ وکیع رحمۃ اللہ علیہ فرماتے ہیں، ”خداء آپ بہت دیانت دار تھے اور خدا کی جلالت اور کبریائی آپ کے قلب میں راح تھی۔ آپ اپنے رب کی خوشنودی کو ہر چیز پر ترجیح دیتے اور چاہے تکواروں سے ان کے نکڑے کر دیے کر دیے جاتے وہ اپنے رب کی رضا نہ چھوڑتے۔ آپ کا رب آپ سے ایسا راضی ہوا جیسے ابرار سے ہوتا ہے اور امامِ اعظم رضی اللہ عنہ واقعی ابرار میں سے تھے۔“ (صفحہ ۱۲۵)

یزید بن لیث رحمۃ اللہ علیہ کہتے ہیں، ”امامِ اعظم رضی اللہ عنہ تعالیٰ کے برگزیدہ لوگوں میں سے تھے۔ امام نے نمازِ عشاء میں سورۃ زلزال تلاوت کی۔ جب نماز ختم ہوئی تو میں نے دیکھا کہ امامِ اعظم متکفر بیٹھے ہیں اور لمبی لمبی سانسیں لے رہے ہیں۔ میں وہاں سے چلا آیا اور چراغ جس میں تبل کم ہی تھا، وہیں چھوڑ دیا کہ کہیں انکا دھیان نہ بٹے۔ صبح صادق کے وقت میں مسجد آیا تو دیکھا کہ آپ اپنی داڑھی پکڑے ہوئے ہیں اور فرماتے ہیں، ”اے وہ ذات جو ذرہ بھر برائی کے بد لے سزا دیتا ہے، اگر نہ ان کی جزا تیرے پاس جہنم یا اس سے قریب ہے تو اسے تو اپنی رحمت میں داخل فرم۔“ راوی کہتے ہیں، ”جب میں پہنچا تو چراغِ غُمثمار ہاتھا۔ آپ نے فرمایا، کیا چراغ لینے آئے ہو؟ میں نے عرض کی، حضور! نجرب کی اذان ہو چکی ہے۔ آپ نے فرمایا، جو تم نے دیکھا اسے چھپانا۔ پھر آپ نے عشاء کے وضو سے فجر کی نماز ادا فرمائی۔“ (ایضاً: ۱۲۶)

ابوالاحص رحمۃ اللہ علیہ فرماتے ہیں، ”اگر امامِ اعظم رحمۃ اللہ علیہ سے یہ کہا جاتا کہ آپ تین دن تک انتقال کر جائیں گے تو بھی آپ اپنے معمول کے اعمال سے کچھ زیادہ نیکی نہیں کر سکتے تھے کیونکہ وہ اسقدر نیکیاں کرتے تھے کہ اس میں اضافہ ممکن ہی نہ تھا۔“ (ایضاً: ۱۲۷)

امام ابو سعید نیشاپوری رحمۃ اللہ علیہ کہتے ہیں، ”میں نے ساری رات امام ابوحنیفہ رحمۃ اللہ علیہ نماز پڑھتے اور اللہ تعالیٰ کے سامنے گزر گراتے دیکھا۔ میں دیکھتا کہ آپ کے آنسو مصلے پر بارش کے قطروں کی طرح پیک رہے ہیں۔“ (مناقب للهوفی: ۲۵۶)

امامِ اعظم رضی اللہ عنہ فرماتے تھے، ”اگر لوگ اپنے معاملات میں درست رہتے تو میں کسی کو فتویٰ نہ دیتا۔ مجھے اس سے بڑھ کر کوئی خوف نہیں کہ میں اپنے کسی فتویٰ کی وجہ سے کہیں دوزخ میں نہ چلا جاؤں۔ اسلیے میں فتویٰ دینے سے پہلے ہزار بار سوچتا ہوں اور اللہ تعالیٰ کے خوف سے ڈرتا ہوں۔“ (ایضاً: ۲۲۱)

ایک روز امامِ اعظم رحمۃ اللہ علیہ کہیں جا رہے تھے کہ لا علی میں آپ کا پاؤں ایک لڑکے کے پاؤں پر آگیا۔ اس لڑکے نے کہا، اے شیخ! کیا تم قیامت کے روز خدا کے انتقام سے نہیں ڈرتے؟ آپ نے یہ بات سنی تو غش کھا کر گئے۔ کچھ دیر بعد ہوش آیا تو مسر بن کدام رحمۃ اللہ علیہ نے عرض کی، اس لڑکے کی بات نے آپکے دل پر اتنا عظیم اثر کیا؟ آپ نے فرمایا، ”کیا عجب کہ اسکی آواز غیبی ہدایت ہو؟“ (الخیرات الحسان: ۱۲۸)

آپکے دل میں خوف خدا اس قدر تھا کہ ایک مرتبہ کسی شخص سے گفتگو فرماتے تھے کہ اس شخص نے کہا، خدا سے ڈرو۔ یہ سننا تھا کہ امامِ اعظم رحمۃ اللہ علیہ کا چہرہ زرد پڑ گیا، سر جھکا لیا اور فرمایا، خدا تمہیں جزادے، ہر وقت لوگوں کے لیے اس بات کی ضرورت ہے کہ کوئی انہیں خدا کی یاد دلائے۔ (سوخ امامِ اعظم)

ایک روز امام نے فجر کی نماز میں یہ آیت پڑھی جس کا ترجمہ یہ ہے، ”اور ہر گز اللہ کو بے خبر نہ جاننا ظالموں کے کام سے“ (ابراهیم:۳۱) تو آپ لرز گئے اور کچھی طاری ہو گئی۔ آپ کی اس کیفیت کو لوگوں نے محسوس کر لیا۔ امام عظیم رحمۃ اللہ کو جب کوئی مسئلہ درپیش ہوتا تو آپ فرماتے، یہ مشکل میرے کسی گناہ کی وجہ سے ہے تو آپ اللہ تعالیٰ سے مغفرت چاہتے اور وضو کر کے دور کعت نماز ادا کرتے اور استغفار کرتے تو مسئلہ حل ہو جاتا۔ آپ فرماتے، مجھے خوشی ہوئی کیونکہ مجھے امید ہے کہ رب تعالیٰ میری توبہ قبول فرمائے گا۔ اس بات کی اطلاع حضرت فضیل بن عیاض رحمۃ اللہ کو ہوئی تو بہت روئے اور فرمایا، ”اللہ تعالیٰ امام ابوحنیفہ پر حرم فرمائے، یہ بصیرت انکے گناہوں کی کمی کی وجہ سے ہے جبکہ دوسرے لوگوں کو یہ بیداری حاصل نہیں ہوتی کیونکہ وہ گناہوں میں مستغرق ہوتے ہیں۔“ (الخیرات الحسان: ۱۲۸)

فضیل بن دکین رحمۃ اللہ فرماتے ہیں، ”میں نے تابعین وغیرہ کی ایک جماعت کو دیکھا تو کسی کو امام ابوحنیفہ رحمۃ اللہ سے اچھی طرح نماز پڑھتے ہوئے نہ پایا۔ آپ نماز شروع کرنے سے پہلے روپڑتے اور دعا فرماتے تو دیکھنے والا کہتا، واقعی خدا سے ڈرنے والے یہی ہیں۔“

امام ابن حجر شافعی رحمۃ اللہ اپنی طویل گفتگو کے اختتام پر فرماتے ہیں، ”رات کو جب آپ نماز ادا فرماتے تو چنانی پر آپکے آنسوؤں کے گرنے کی آواز اس طرح آتی جس طرح بارش کے قطرے گرتے ہیں۔ رونے کا اثر آپ کی آنکھوں اور رخاروں پر نظر آتا تھا۔ پس اللہ تعالیٰ ان پر رحمت فرمائے اور ان سے راضی ہو،“۔ (ایضاً: ۱۲۹)

زہد و تقویٰ:

حضرت عبداللہ بن مبارک رحمۃ اللہ فرماتے ہیں، ”میں نے امام عظیم رحمۃ اللہ عنہ سے زائد متقدی کسی کو نہ دیکھا۔ تم ایسے شخص کی کیا بات کرتے ہو جس کے سامنے کثیر مال پیش کیا گیا اور اس نے اس مال کو نگاہ اٹھا کر دیکھا بھی نہیں۔ اس پر اسے کوڑوں سے مارا گیا مگر اس نے صبر کیا اور جس نے اللہ تعالیٰ کی رضا کی خاطر مصائب کو برداشت کیا مگر مال و متاع قبول نہ کیا بلکہ دوسروں کی طرح (جاه و مال دنیا کی) کبھی تمنا اور آرزو بھی نہ کی حالانکہ لوگ ان چیزوں کے لیے سوچتے اور حیلے کرتے ہیں۔ بخدا آپ ان تمام علماء کے برکت تھے جنہیں ہم مال و انعام کے لیے دوڑتا دیکھتے ہیں۔ یہ لوگ دنیا کے طالب ہیں اور دنیا ان سے بھاگتی ہے۔ جبکہ امام عظیم رحمۃ اللہ وہ تھے کہ دنیا انکے پیچھے آتی تھی اور آپ اس سے دور بھاگتے تھے۔“ (مناقب للملوف: ۲۲۸)

مکی بن ابراہیم رحمۃ اللہ نے فرمایا، میں کوفہ والوں کے ساتھ رہا ہوں لیکن میں نے امام عظیم ابوحنیفہ رحمۃ اللہ سے زیادہ متقدی کوئی نہ دیکھا۔

حسن بن صالح رحمۃ اللہ کہتے ہیں، آپ سخت پرہیز گار تھے، حرام سے ڈرتے تھے اور شبہ کی وجہ سے کئی حلال چیزوں بھی چھوڑ دیتے تھے۔ میں نے کوئی فقیہ ایسا نہ دیکھا جو اپنے نفس اور علم کی حفاظت آپ سے زیادہ کرتا ہو، وہ آخری عمر تک جہاد کرتے رہے۔

یزید بن ہارون رحمۃ اللہ فرماتے ہیں، میں نے ایک ہزار شیوخ سے علم حاصل کیا مگر میں نے ان میں امام ابوحنیفہ رحمۃ اللہ سے زائد نہ تو کسی کو متقدی پایا اور نہ اپنی زبان کا حفاظت کرنے والا۔ آپ کو زبان کی حفاظت کا اس قدر شدید احساس تھا کہ کبھی رحمۃ اللہ فرماتے ہیں، آپ نے یہ عہد کر رکھا تھا کہ اگر اللہ تعالیٰ کی سچی قسم کھائی تو ایک درہم صدقہ کریں گے۔ چنانچہ ایک بار قسم کھائی تو ایک درہم صدقہ کیا پھر عہد کیا کہ اگر اب قسم کھائی تو ایک دینار صدقہ کریں گے۔ (الخیرات الحسان: ۱۳۰)

آپکے کاروباری شریک حفص رحمۃ اللہ کہتے ہیں،

میں امام ابوحنیفہ رحمۃ اللہ کے ساتھ تھیں سال تک رہا لیکن میں نے کبھی نہ دیکھا کہ آپ نے اس چیز کے خلاف ظاہر کیا ہو جو آپکے دل میں ہو۔ جب آپکو کسی چیز کے بارے میں شبہ پیدا ہوتا تو آپ اپنے دل سے اسکو نکال دیتے تھے اگرچہ اس کی خاطرا پنا تمام مال ہی کیوں نہ خرچ کرنا پڑے۔ (ایضاً: ۱۳۱)

اسکی مثال وہ واقعہ ہے کہ آپکے ایک کاروباری شریک نے کپڑے کا عیب ظاہر کیے بغیر اسے بچ دیا تو آپ نے اس دن کی ساری کمائی تھیں ہزار درہم

خیرات کر دی۔ یہ واقعہ ”امام اعظم بحیثیت تاجز“ کے عنوان کے تحت بیان ہو چکا ہے۔

کسی نے امام اعظم رضی اللہ عنہ سے عرض کی، آپ کو دنیا کا مال و اسباب پیش کیا جاتا ہے مگر آپ اسے قبول نہیں فرماتے حالانکہ آپ ایماندار ہیں اور یہ آپ کا حق ہے۔ آپ نے فرمایا، میں نے اپنے اہل و عیال کو اللہ کے سپرد کر رکھا ہے۔ وہ انکا خود کفیل ہے۔ میرا ذاتی خرچ دو درہم ماہانہ ہے، تو میں اپنی ضرورت سے بڑھ کر کیوں جمع کروں۔ (مناقب للموفق: ۲۲۸)

جب آپ کو بغداد میں قید کر دیا گیا تو اپنے بیٹے حماد رحمہ اللہ کو پیغام بھیجا، اے میرے بیٹے! میرا خرچ دو درہم ماہانہ ہے کبھی ستوكے لیے اور کبھی روٹی کے لیے۔ اور اب میں یہاں قید میں ہوں تو جلد خرچ بھیج دو۔ یہ تقویٰ تھا کہ جیل میں بھی حکومت کا کھانا نہیں کھاتے تھے۔ (ایضاً: ۲۱۲)

شقین بن ابراہیم رحمہ اللہ فرماتے ہیں، ہم ایک دن امام اعظم رحمہ اللہ کے پاس مسجد میں بیٹھے ہوئے تھے کہ اچانک چھت سے ایک سانپ آپ کے سر پر نکلا کھائی دیا۔ سانپ دیکھ کر لوگوں میں بھگدڑ مج گئی، سانپ سانپ کہہ کر سب بھاگے۔ مگر امام اعظم رحمہ اللہ نے تو اپنی جگہ سے اٹھے اور نہ ہی ان کے چہرے پر کوئی پریشانی کے آثار نظر آئے۔ ادھر سانپ سیدھا امام اعظم رحمہ اللہ کی گود میں آگرا۔ آپ نے ہاتھ سے جھٹک کر اسے ایک طرف پھینک دیا مگر خود اپنی جگہ سے نہ ہلے۔ اس دن سے مجھے یقین ہو گیا کہ آپ کو اللہ تعالیٰ کی ذات پر کامل یقین اور پختہ اعتماد ہے۔ (ایضاً: ۲۸۳)

بکیر بن معروف رحمہ اللہ کہتے ہیں، میں نے ایک دن امام اعظم رحمہ اللہ سے عرض کی، حضور میں نے آپ جیسا کوئی دوسرا نہیں دیکھا، آپ کے مخالفین آپ کا گلہ کرتے ہیں، آپ کی غیبت کرتے ہیں مگر آپ جب بھی کسی کا ذکر کرتے ہیں تو اسکی خوبیاں ہی بیان کرتے ہیں۔ آپ نے فرمایا، میں نے کبھی کسی کے عیب تلاش نہیں کیے اور کبھی برائی کا بدلہ برائی سے نہیں دیا۔ (ایضاً: ۲۱۳)

امام اعظم رضی اللہ عنہ کے بے مثال تقویٰ کا اندازہ اس بات سے بھی کیا جاسکتا ہے کہ ایک بار کوفہ میں کچھ بکریاں چوری ہو گئیں تو آپ نے دریافت کیا، بکری زیادہ سے زیادہ کتنے سال زندہ رہتی ہے؟ لوگوں نے بتایا، سات سال، تو آپ نے سات سال تک بکری کا گوشت نہیں کھایا (کہ کہیں چوری کی بکری کا گوشت جسم میں نہ چلا جائے)۔

انہی دنوں آپ نے ایک فوجی کو دیکھا کہ اس نے گوشت کھا کر اس کا فضلہ کوفہ کی نہر میں پھینک دیا تو آپ نے مجھلی کی طبعی عمر کے بارے میں دریافت کیا اور پھر اتنے سال تک مجھلی کے گوشت سے پرہیز کیا۔ (الخیرات الحسان: ۱۳۳)

کسی نے یزید بن ہارون رحمہ اللہ سے سوال کیا کہ انسان فتویٰ دینے کے قابل کب ہوتا ہے؟ فرمایا، جب وہ امام اعظم ابوحنیفہ رحمہ اللہ کے مقام کو پہنچ جائے۔ راوی کہتے ہیں، میں نے یہ سن کر کہا، ابو خالد آپ بھی ایسا کہتے ہیں؟ (یزید بن ہارون رحمہ اللہ پہلے امام اعظم رحمہ اللہ کے علم و فضل کے قائل نہیں تھے اس لیے انہیں حیرانی ہوئی) آپ نے فرمایا، میرے پاس اس سے بڑھ کر الفاظ نہیں ورنہ انکا مقام تو اس سے بھی بلند ہے۔ دنیاۓ اسلام میں امام ابوحنیفہ رحمہ اللہ جیسا فقید ہے نہ تھی۔ میں نے انکو ایک دن تیز دھوپ میں ایک شخص کے مکان کے پاس کھڑے دیکھا۔ میں نے عرض کی، آپ اس دیوار کے سامنے میں آجائیں۔ امام اعظم رحمہ اللہ نے فرمایا، یہ گھر والا میرا مقر و پوش ہے، میں نے اس سے کچھ درہم لینے ہیں اور میں پسند نہیں کرتا کہ اسکے گھر کے سامنے میں بیٹھوں۔ اس سے بڑھ کر احتیاط اور تقویٰ کیا ہو سکتا ہے۔

ایک اور روایت میں ہے کہ آپ نے فرمایا، میں نے اس گھر والے سے قرض واپس لینا ہے، اگر میں اس کی دیوار کے سامنے میں کھڑے ہو کر فائدہ اٹھاؤں تو یہ ایک قسم کا سود ہے۔ یہ فتویٰ عوام کے لیے نہیں ہے لیکن عالم کو اس سے زیادہ عمل کرنا چاہیے جس نیکی کی طرف وہ لوگوں کو بلاتا ہے۔ (ایضاً: ۱۳۴، مناقب للموفق: ۲۰۵)

امام رازی شافعی رحمہ اللہ کہتے ہیں، ایک مرتبہ امام اعظم رحمہ اللہ کہیں جا رہے تھے راستے میں اتفاق آپ کی جوتی کو کچھ نجاست لگ گئی۔ آپ نے نجاست دور کرنے کے لیے جوتی کو جھاڑا تو کچھ نجاست اڑ کر ایک مکان کی دیوار سے لگ گئی۔ آپ پریشان ہو گئے کہ اگر نجاست یونہی چھوڑ دی جائے تو اسکی دیوار خراب ہوتی ہے اور اگر اسے کرید کر دیوار صاف کی جائے تو دیوار کی مٹی بھی اتر آئے گی اور اس سے مالکِ مکان کو نقصان ہے۔ چنانچہ آپ نے دروازہ کھلکھلایا، صاحب خانہ باہر آیا۔ اتفاق سے وہ شخص مجوسی تھا اور آپ کا مقر و پوش تھا۔ وہ یہ سمجھا کہ آپ قرض واپس لینے آئے ہیں۔ پریشان ہو کر عذر پیش کرنے لگا۔ آپ نے فرمایا، قرض کو چھوڑو میں تو اس الجهن میں ہوں کہ تمہاری دیوار کیے صاف کروں۔ پھر سارا واقعہ بتایا۔ وہ مجوسی آپ کا تقویٰ

اور کمال احتیاط دیکھ کر بے ساختہ بولا، آپ دیوار بعد میں صاف سمجھی گا، پہلے کلمہ پڑھا کر میرا دل صاف کر دیں، چنانچہ وہ مسلمان ہو گیا۔ (فیصلہ نمبر آیت مالک یوم الدین)

حق گوئی:

علامہ ابن حجر شافعی رحمۃ اللہ نے اپنی کتاب میں بیچھوئیں فصل کا عنوان یہ تحریر کیا ہے، ”اپنی کمائی سے کھانا اور عطیات کا رد کرنا“۔ وہ اسکے تحت لکھتے ہیں، ”خدا کی قسم! امام اعظم رحمۃ اللہ نے کبھی کسی خلیفہ یا امیر کا کوئی تحفہ یا انعام قبول نہیں کیا۔“

ایک بار عباسی خلیفہ نے دوسو دینار کا تحفہ پیش کیا تو آپ نے یہ کہہ کر رد فرمادیا کہ ”ان پر میرا کوئی حق نہیں“۔ ایک مرتبہ امیر المؤمنین نے ایک خوبصورت لوٹنی سمجھی مگر آپ نے قبول نہ کی اور فرمایا، ”میں اپنے کام اپنے ہاتھ سے کر لیتا ہوں اس لیے مجھے کنیز کی حاجت نہیں“۔ (مناقب الموفق ص ۲۲۷)

امام اعظم رضی اللہ عنہ امراء اور حکام کے تھائف اور نذر انوں کے اس لیے مخالف تھے کہ جو کسی کا احسان مند ہو جاتا ہے وہ اسکے خلاف حق بات کہنے سے رک جاتا ہے بقول شنخہ، ”جو کسی کا کھاتا ہے وہ اس سے شر ماتا ہے“۔ امام اعظم رضی اللہ عنہ حق گوئی ویبا کی کے علمبردار تھے اس لئے آپ نے کبھی کسی دنیا دار کا تحفہ یا نذر رانہ قبول نہ فرمایا۔

بنو امیہ کے دور حکومت میں ابن حمیرہ کوفہ کا گورنر تھا۔ اس نے ایک بار اپنے اور خوارج کے مابین ایک دستاویز لکھنے کے لئے ابن شبرمه اور ابن ابی لیلی سے کہا۔ دونوں نے ایک ماہ کا وقت لیکر مضمون لکھا جو اس سے پسند نہ آیا۔ انکے بتانے پر ابن حمیرہ نے امام ابو حنیفہ رحمۃ اللہ علیہ بلوایا اور یہ مسئلہ پیش کیا۔ امام اعظم رحمۃ اللہ نے اسی وقت مضمون لکھوا دیا جو گورنر اور علماء سب کو پسند آیا۔ (ایضاً: ۳۱۲)

گورنر نے درخواست کی، ”حضرت! کبھی کبھی ہمارے پاس آیا کریں تو ہمیں فائدہ ہو“۔ آپ نے پیبا کی سے فرمایا، ”میں تم سے مل کر کیا کروں گا۔ تم مہربانی سے پیش آؤ گے تو تمہارے دام میں آجائوں گا اور اگر ناراض ہوئے اور مجھے قرب کے بعد دور کر دیا تو اس میں میری ذلت ہے۔ نیز تمہارے پاس جو مال ہے اسکی مجھے حاجت نہیں اور جود ولت (علم) میرے پاس ہے اسے کوئی چھین نہیں سکتا“۔

ابن حمیرہ نے کئی مشہور علماء کو حکومتی عہدے دیے تو امام اعظم رحمۃ اللہ علیہ براکر بیت المال کی ناظمت کا منصب پیش کیا۔ آپ نے انکار کیا۔ اس پر گورنر غضبناک ہو گیا اور اس نے کوڑے مارنے کا حکم دیا۔ آپ نے کوڑوں کی سزا برداشت کر لی مگر یہ منصب قبول نہ کیا۔ پھر گورنر نے آپ کو کوفہ کا قاضی مقرر کرنا چاہا تو آپ نے فرمایا، ”خدا کی قسم میں اپنے آپ کو کبھی حکومت میں شریک نہیں کروں گا“۔

گورنر نے غصہ میں قسم کھائی، اگر عہدہ قضا کو بھی امام ابو حنیفہ نے قبول نہ کیا تو انکے سر پر تیس کوڑے ماریں جائیں گے اور جیل میں ڈال دوں گا۔ آپ نے فرمایا، ”کوڑے تو ہلکی سزا ہے اگر وہ مجھے قتل بھی کر دے تو میں یہ عہدہ قبول نہ کروں گا“۔ ایک اور روایت میں ہے۔ ”اگر گورنر مجھے مسجد کے دروازے گئے کا حکم دے تو میں گورنر کے حکم سے یہ کام بھی نہیں کروں گا اور گورنر یہ حکم دے کہ فلاں کی گردن اڑادو، فلاں کو قید کر دو تو میں بے گنا ہوں کی سزاوں پر مہریں کیوں لگاؤں؟“۔ یہ جواب سن کر گورنر آگ بگولہ ہو گیا۔ چنانچہ اس کے حکم سے آپ کو کوڑے مارے گئے اور جیل میں ڈال دیا گیا۔ ایک رات ابن حمیرہ کو خواب میں نبی کریم ﷺ نے فرمایا، تم میرے امتنی کو بلا وجہہ سزادے رہے ہو، شرم کرو۔ اس دن ابن حمیرہ نے آپ کو جیل سے رہا کر دیا۔ آپ کوفہ سے مکہ مکرمہ پلے گئے۔ یہ واقعہ ۱۳۰ھ کا ہے۔ جب بنو امیہ کی حکومت ختم ہو گئی تو عباسی حکومت کے دور میں آپ کوفہ واپس آگئے۔ (ایضاً: ۳۱۵)

ایک بار عباسی خلیفہ منصور اور اسکی بیوی میں اختلاف ہو گیا۔ خلیفہ نے کہا، کسی کو منصف بنا لو۔ اس نے امام اعظم رضی اللہ عنہ کا نام لیا۔ چنانچہ آپ کو بلا یا گیا اور خلیفہ کی بیوی پر دے کے پیچھے پیٹھی تاکہ امام اعظم رضی اللہ عنہ کا فیصلہ خود سنے۔ منصور نے آپ سے پوچھا، لتنی عورتوں سے نکاح جائز ہے؟ آپ نے فرمایا، چار عورتوں سے منصور نے اپنی بیوی سے کہا، غور سے سن لو۔ امام اعظم رضی اللہ عنہ نے خلیفہ سے کہا، امیر المؤمنین! چار بیویوں کی اجازت اس کے لیے ہے جو ان میں عدل کر سکے، ورنہ ایک نکاح کا حکم ہے۔ یہ سن کر خلیفہ خاموش ہو گیا۔

جب امام اعظم رضی اللہ عنہ گھر تشریف لے آئے تو کچھ دیر میں ایک خادم پچاس ہزار درہم اور دیگر تھائے لیے ہوئے آیا کہ خلیفہ کی بیوی نے بھجوائے

بیں۔ آپ نے اس خادم سے کہا، یہ سب واپس لے جاؤ اور اپنی مالکہ سے کہو کہ میں نے جو کچھ کہا محض رضاۓ الہی کے لیے کہا، یہ میرا دینی فرض تھا۔“ (ایضاً: ۲۲۷)

عباسی خلیفہ منصور نے امام عظیم رضی اللہ عنہ کو بقدردار باکر چیف جسٹس کا عہدہ قبول کرنے کا حکم دیا تو آپ نے انکار کر دیا۔ آپ کے انکار پر خلیفہ نے قسم کھائی کہ میں ضرور ایسا کروں گا۔ اس پر امام عظیم رحمۃ اللہ علیہ نے بھی قسم کھائی کہ ہرگز ہرگز ایسا نہیں کروں گا۔ خلیفہ کے وزیر نے کہا، آپ امیر المؤمنین کی قسم پر قسم کھاتے ہیں؟ آپ نے فرمایا، ہاں کیونکہ امیر المؤمنین مجھ سے زیادہ آسانی سے اپنی قسم کا کفارہ ادا کر سکتے ہیں۔ خلیفہ کے دربار میں قاضی القضاۃ یعنی چیف جسٹس کا منصب قبول کرنے پر بڑی بحث ہوتی۔ امام عظیم رحمۃ اللہ علیہ نے یہ تک فرمادیا، تم تو ایسے شخص کو قریب لایا کرتے ہو جو تمہاری ہاں میں ہاں ملائے اور ہر حال میں تمہاری حکمری کرے اور میں اس کام کے لیے بالکل موزوں نہیں۔ (تمیض الصحیفہ: ۳۷)

جب کوئی عذر قبول نہ ہوا تو آپ نے خلیفہ سے کہا، بات یہ ہے کہ میں اس منصب کی صلاحیت نہیں رکھتا۔ خلیفہ نے کہا، آپ جھوٹ بولتے ہیں۔ آپ یقیناً اسکی الہیت و صلاحیت رکھتے ہیں۔ امام عظیم رضی اللہ عنہ نے استغناہ اور بے نیازی کے ساتھ جواب دیا، ”اب تم خود اپنے دل سے فیصلہ کرو کہ ایک جھوٹا شخص چیف جسٹس کیونکر مقرر کیا جاسکتا ہے؟“ یہ سن کر خلیفہ منصور لا جواب ہو گیا اور اس نے آپ کوڑے لگوائے۔ (مناقب الموقن: ۲۳۱)

بنو امیہ کے دور میں کوفہ کا گورنر خالد بن عبد اللہ جمعہ کے خطبہ کے نمبر پر بیان کیا تھا تو تقریر میں ایسا مگن ہوا کہ ظہر کا آخری وقت آگیا اور عصر کا وقت نہایت قریب ہو گیا۔ امام عظیم رضی اللہ عنہ نے گورنر کی طرف سنکریاں پھینکتے ہوئے کہا، الصلوۃ الصلوۃ۔ نماز تو پڑھ لی گئی مگر اس گستاخی پر آپ کو گرفتار کر لیا گیا۔ گورنر نے پوچھا، آپ نے ایسا کیوں کیا؟ آپ نے فرمایا، نماز کسی کا انتظار نہیں کرتی، اللہ کی کتاب اور شریعت کے احکام پر عمل کرنے کا آپ پر زیادہ حق ہے۔ اگر آپ ہی اسے پامال کرتے رہے تو عوام کا کیا بنے گا۔ (ایضاً: ۱۳۱)

آئینِ جواہر دا حق گوئی و بیباکی اللہ کے شیروں کو آتی نہیں رو بہا

والدین سے حسن سلوک:

امام عظیم رضی اللہ عنہ کے والد گرامی آپ کے بچپن ہی میں وفات پا گئے تھے جبکہ آپ کی والدہ ایک مدت تک زندہ رہیں۔ آپ اپنی والدہ سے بے حد محبت کرتے اور انکی خوب خدمت کرتے۔ آپ کی والدہ شکی مزاج تھیں اور عام عورتوں کی طرح انہیں بھی واعظوں اور قصہ گوئی کرنے والے خطبوں سے عقیدت تھی۔

کوفہ کے مشہور واعظ عمر بن ذر اور قاضی زرعد پر انہیں زیادہ یقین تھا اسیے کوئی مسئلہ پوچھتا ہوتا تو امام عظیم رحمۃ اللہ علیہ کو حکم دیتیں کہ عمرو بن ذر سے پوچھ آؤ۔ آپ اپنی والدہ ماجدہ کے ارشاد کی تقلیل کے لیے انکے پاس جاتے۔

وہ بیچارے سراپا اعذر بن کر عرض کرتے، حضور! آپ کے سامنے میں کیسے زبان کھول سکتا ہوں۔ اور اکثر ایسا ہوتا کہ عمرو کو کوئی مسئلہ کا جواب نہ آتا تو امام عظیم رحمۃ اللہ علیہ سے درخواست کرتے، ”آپ مجھ کو جواب بتا دیں تاکہ میں اسی کو آپ کے سامنے دہرا دوں؟“ آپ جواب دیتے تو وہ اسے آپ کے سامنے دہرا دیتے اور پھر وہی جواب امام عظیم رحمۃ اللہ علیہ والدہ کو آکر بتا دیتے۔ (الخیرات الحسان: ۱۹۶)

آپ کی والدہ کبھی کبھی اصرار کرتیں کہ میں خود چل کر پوچھوں گی چنانچہ وہ خچر پر سوار ہوتیں اور امام عظیم رضی اللہ عنہ پیدل ساتھ جاتے حالانکہ آپ کا گھر وہاں سے کئی میل دور تھا۔ وہ خود مسئلہ بیان کرتیں اور اپنے کانوں سے جواب سن لیتیں تب اطمینان ہوتا۔ امام ابو یوسف رحمۃ اللہ فرماتے ہیں، ایک دن میں نے دیکھا کہ امام عظیم رحمۃ اللہ علیہ والدہ کو خچر پر بٹھائے عمرو بن ذر کے پاس جا رہے تھے تاکہ آپ سے کسی مسئلہ پر گفتگو کر سکیں۔ آپ اپنی والدہ کی خواہش پر لے جا رہے تھے ورنہ آپ کو معلوم تھا کہ عمرو بن ذر کا کیا مقام ہے۔ یہ سب اپنی والدہ کی خواہش کے احترام کے پیش نظر تھا۔ (مناقب الموقن: ۲۹۳)

ایک بار آپ کی والدہ نے آپ سے فتویٰ پوچھا۔ آپ نے فتویٰ تحریر فرمادیا۔ وہ بولیں، میں تو وہی فتویٰ قبول کروں گی جو زرع لکھیں گے۔ چنانچہ آپ اپنی والدہ کی وجہ کی لیے زر عمد کے پاس گئے اور فرمایا، میری والدہ آپ سے یہ فتویٰ پوچھتی ہیں۔ تو انہوں نے کہا، آپ زیادہ بڑے فقیہ ہیں آپ فتویٰ

دیجئے۔ آپ نے فرمایا، میں نے یہ فتویٰ دیا ہے لیکن وہ آپ سے تصدیق چاہتی ہیں تو زرع نے لکھ کر کہا، فتویٰ وہی صحیح ہے جو امام ابوحنیفہ رحمۃ اللہ نے دیا تھا۔ اس تحریر سے وہ مطمئن ہو گئیں۔ (ایضاً)

جب امام عظیم رضی اللہ عنہ کو عباسی خلیفہ نے چیف جسٹس مقرر کرنا چاہا تو آپ نے انکار کیا۔ اس پر آپ کو جیل میں ڈال دیا گیا۔ جلا دروز انہیں جیل سے نکال کر آپ کو لوگوں کے سامنے کوڑے مارتے اور کہتے کہ چیف جسٹس کا منصب قبول کر لیں مگر آپ انکار کرتے۔ ایک دن کوڑے کھاتے کھاتے روپڑے۔ وجہ پوچھی گئی تو فرمایا، میں اپنی تکلیف کی وجہ سے نہیں رویا مجھے اپنی والدہ یاد آگئیں کہ وہ میری جدائی میں کس قدر مغموم ہو گئی۔ دوسری روایت میں ہے کہ جب میری والدہ میرے خون آسود چہرے کو دیکھیں گی تو انہیں کتنا دکھ ہو گا۔ (ایضاً)

امام عظیم رضی اللہ عنہ فرماتے ہیں، جب مجھے کوڑے لگائے جاتے تھے تو میری والدہ مجھے کہا کرتی تھیں، ابوحنیفہ! تجھے علم نے اس وقت برداشت تک پہنچا دیا ہے۔ تم اس علم کو چھوڑو اور عام دنیا والوں کی طرح کام کرتے جاؤ۔ میں نے کہا، امی جان! اگر میں علم چھوڑ دوں تو اللہ تعالیٰ کی رضا کس طرح حاصل کروں گا۔“۔

آپ فرماتے تھے، میں اپنے والدین کے ایصال ثواب کے لیے ہر جمعہ کے دن بیس درہم خیرات کرتا ہوں، اور اس بات کی میں نے منت مانی ہوئی ہے۔ دس درہم والد اور دس درہم والدہ کے لیے خیرات کرتا ہوں۔ ان مقررہ درہموں کے علاوہ آپ اپنے والدین کے لیے فقراء و مساکین میں اور بھی چیزیں صدقہ کرتے تھے۔ (ایضاً: ۲۹۳)

پڑو سیوں سے حسن سلوک:

سیدنا امام عظیم رضی اللہ عنہ کے پڑوں میں ایک موچی رہتا تھا، جو دن میں مخت مزدوری کرتا اور شام کو بازار سے گوشت اور شراب لیکر آتا۔ گوشت بھون کر کھاتا اور شراب پیتا۔ جب شراب کے نشے میں دھت ہو جاتا تو خوب غل مچاتا اور بلند آواز سے یہ شعر پڑھتا رہتا، ترجمہ: ”لوگوں نے مجھ کو ضائع کر دیا اور کتنے بڑے باکمال نوجوان کو کھو دیا جو لڑائی اور صرف بندی کے دن کام آتا۔“

امام صاحب روزانہ اسکی آواز ناکرتے اور خود تمام رات عبادت میں مشغول رہتے۔ ایک رات آپ نے اسکی آواز نہ سنت تو صحیح لوگوں سے اس کے متعلق پوچھا۔ بتایا گیا کہ اسے کل رات سپاہیوں نے پکڑ لیا ہے اور وہ قید میں ہے۔ امام صاحب نماز فجر کے بعد گورنر کے پاس پہنچے۔ گورنر نے بڑے ادب سے عرض کی، حضور آپ یہاں کیسے تشریف لائے؟ آپ نے فرمایا، میرے پڑوی کو کل رات آپ کے سپاہیوں نے پکڑ لیا ہے، اسے چھوڑ دیجئے۔ گورنر نے حکم دیا، وہ قیدی اور اسکے ساتھ کے تمام قیدی چھوڑ دیے جائیں۔ پھر قیدیوں سے کہا، تم سب کو امام ابوحنیفہ کی وجہ سے رہائی مل رہی ہے۔

امام عظیم رحمۃ اللہ نے اپنے پڑوی نوجوان سے فرمایا، ”تم نے تم کو ضائع تو نہیں کیا۔“ آپ کا اشارہ اسکے شعر کی طرف تھا، اس نے عرض کی، نہیں بلکہ آپ نے میری حفاظت فرمائی اور میری سفارش کی، اللہ تعالیٰ آپ کو جزا دے، آپ نے ہمایہ کے حق کی رعایت فرمائی، پھر اس نے توبہ کر لی اور نیک بن گیا۔ (تہبیض الصحیفہ: ۳۹)

امام عظیم رضی اللہ عنہ اپنے پڑو سیوں سے حسن سلوک اور رہاوادی میں بے مثال تھے۔ آپ کی ہمیشہ یہ خواہش رہتی تھی کہ آپ سے سب لوگوں کو فتح ہو۔ آپ ایک بار کوفہ کے گورنر کے پاس تشریف لے گئے وہاں دیکھا کہ ایک شخص کو گورنر کی دھمکیاں دے رہا ہے۔ اس شخص نے دیکھا کہ گورنر نے امام صاحب رحمۃ اللہ کی بڑی عزت کی ہے تو کہنے لگا، یہ صاحب مجھے اچھی طرح جانتے ہیں۔ گورنر نے پوچھا، کیا آپ اس شخص کو جانتے ہیں؟ اگرچہ آپ اسے نہیں جانتے تھے مگر آپ نے فرمایا، یہ تو وہی ہے جو اذان دیتے ہوئے آواز کھنچ کر کہتا ہے لا الہ الا اللہ۔ اس نے عرض کی، جی میں وہی ہوں۔ آپ نے فرمایا، اچھا مجھے اذان تو ساوتا کہ میں تمہاری آواز پہچان لوں۔ اس نے پوری اذان سنائی۔ تو امام عظیم رحمۃ اللہ نے فرمایا، یہ اچھا آدمی ہے اسے چھوڑ دو۔ گورنر نے اسے رہا کر دیا۔

اس واقعہ سے امام عظیم رضی اللہ عنہ کی بے پناہ ذہانت واضح ہوتی ہے۔ آپ نے اذان اس لیے سنی تاکہ وہ اللہ تعالیٰ اور اسکے رسول ﷺ کی شہادت کی

گواہی دے۔ اور یوں آپ نے اس شہادت کی برکت اور اپنی ذہانت سے ایک بے گناہ کو قتل سے بچا لیا۔

پڑوسیوں کے ساتھ حسن سلوک سے متعلق علامہ موفق رحمۃ اللہ نے چند اشعار تحریر کیے ہیں جن میں سے دواشمار کا ترجمہ یہ ہے، ”امامِ اعظم رحمۃ اللہ کا ہمسایہ ہمیشہ خوشحال رہتا ہے کیونکہ آپ ہمارے کے حقوق اچھی طرح ادا کرتے ہیں۔ آپ اپنے احسان و کرم کے لیے کسی خاص ہمارے سے ہی حسن سلوک نہیں کرتے تھے بلکہ ہر ہمسایہ آپ کے سایہ کرم میں رہتا تھا“۔ (مناقب: ۲۲۳)

اساتذہ کا ادب:

سیدنا امامِ اعظم رضی اللہ عنہ کا ارشاد ہے، جب سے میرے استاد امام حماد رحمۃ اللہ کا وصال ہوا ہے، میں ہر نماز کے بعد انکے لیے دعائے مغفرت کرتا ہوں اور میں نے بھی انکے گھر کی طرف اپنے پاؤں نہیں پھیلائے حالانکہ میرے اور انکے گھر کے درمیان کئی گلیاں ہیں۔ (الخیرات الحسان: ۱۹۷)

ایک اور روایت میں ہے کہ آپ نے فرمایا، میں اپنے استاد حماد رحمۃ اللہ اور اپنے والد رحمۃ اللہ کے لیے استغفار کرتا ہوں، بلکہ میں اپنے ہر استاد کے لیے استغفار کرتا ہوں جس نے مجھے ایک لفظ بھی پڑھایا۔ اسی طرح اپنے ہر شاگرد کے لیے بھی استغفار کرتا ہوں۔ (مناقب للموقق: ۲۹۵)

علامہ موفق رحمۃ اللہ فرماتے ہیں، ”امامِ اعظم رحمۃ اللہ جب کسی کے لیے دعا کرتے تو حضرت حماد رحمۃ اللہ کا نام سب سے پہلے لیتے۔ آپ فرمایا کرتے تھے والدین بچے کو جنم دیتے ہیں مگر استاد سے علم و فضل کے خزانے دیتا ہے“۔ (ایضاً: ۲۹۶)

یہ آپ کے حسن تربیت کا نتیجہ تھا کہ امام ابو حنیفہ رحمۃ اللہ عنہ کے بعد میں اپنے والدین سے پہلے اپنے استاد امام ابو حنیفہ رحمۃ اللہ کے لیے ہر نماز کے بعد استغفار کرنا واجب جانتا ہوں کیونکہ حضرت امامِ اعظم رحمۃ اللہ فرمایا کرتے تھے کہ میں اپنے والدین کے ساتھ اپنے استاد کے لیے بھی بلا ناغہ استغفار کرتا ہوں۔ (ایضاً)

امامِ اعظم ابو حنیفہ رضی اللہ عنہ کے اساتذہ اور شیوخ کی تعداد چار ہزار بیان ہوئی ہے۔ آپ اپنے اساتذہ کرام کا محبت و عقیدت سے ذکر فرماتے اور اکثر کی خدمت میں ہدیے اور تھائف سمجھتے۔ آپ کے اساتذہ اور شیوخ بھی آپ سے بہت محبت فرماتے۔ آپ کو اہل بیت اطہار رضی اللہ عنہم سے خاص محبت تھی۔ آپ نے امام محمد بن علی بن حسین بن علی المعروف امام محمد باقر رضی اللہ عنہ سے بھی اکتساب فیض کیا۔ ایک بار انکی خدمت میں حاضر ہوئے تو امام باقر رضی اللہ عنہ نے فرمایا، ابو حنیفہ! ہم سے کچھ پوچھیے۔ آپ نے چند سوالات دریافت کیے اور پھر اجازت لے کر وہاں سے رخصت ہوئے تو امام باقر رضی اللہ عنہ نے حاضرین سے فرمایا۔ ”ابو حنیفہ کے پاس ظاہری علوم کے خزانے ہیں اور ہمارے پاس باطنی و روحانی علوم کے ذخائر ہیں“۔ (ایضاً: ۱۹۲)

امام ابن عبد البر رحمۃ اللہ لکھتے ہیں کہ ایک مرتبہ جب امام ابو حنیفہ رضی اللہ عنہ امام باقر رضی اللہ عنہ سے علمی گفتگو کر کے رخصت ہوئے تو امام باقر رضی اللہ عنہ نے فرمایا، ”ان کا طریقہ اور انداز کتنا اچھا ہے اور انکی فقہ کتنی زیادہ ہے“۔ (سوانح بے بہائے امامِ اعظم: ۱۹۵)

امامِ اعظم رحمۃ اللہ مسجد حرام میں بیٹھے تھے کہ امام جعفر صادق رضی اللہ عنہ تشریف لائے۔ امامِ اعظم نے آپ کو پہلے نہیں دیکھا تھا مگر سمجھ گئے کہ یہ امام جعفر صادق رضی اللہ عنہ ہیں۔ تعظیم کے لیے آگے بڑھے اور عرض کی، اگر مجھے علم ہوتا کہ آپ آرہے ہیں تو میں پہلے ہی سے استقبال کے لیے کھڑا رہتا۔ اب جب تک آپ تشریف فرمائیں گے میں تعظیماً کھڑا رہوں گا۔ آپ نے فرمایا، ”بیٹھ جائیے اور لوگوں کے مسائل کا جواب دیجیے“۔ اس خاص تعظیم کی وجہ محبت اہلیت تھی۔ (مناقب للموقق: ۳۶۵)

امامِ اعظم ابو حنیفہ رضی اللہ عنہ فرمایا کرتے تھے کہ میں نے اپنے زمانے میں امام جعفر صادق رضی اللہ عنہ سے زیادہ کسی کوفیق نہیں دیکھا۔ ایک بار جب امام جعفر صادق رضی اللہ عنہ کو خلیفہ ابو جعفر منصور کے دربار میں بلا یا گیا تو آپ نے امام ابو حنیفہ رضی اللہ عنہ کو بھی دربار میں بلا یا تاکہ سوال و جواب کی صورت میں علمی گفتگو کے ذریعے خلیفہ کی اصلاح کی جائے۔ آپ نے 40 سوالات کیے جن کے مدلل جوابات امام جعفر صادق رضی اللہ عنہ نے ارشاد فرمائے۔ (ایضاً: ۱۳۳)

آپ نے طریقت کے مراحل امام جعفر صادق رضی اللہ عنہ سے دو سال میں طے کیے ہیں۔ پھر آپ نے فرمایا ہے، ”اگر یہ دو سال نہ ہوتے تو نہمان ہلاک ہو جاتا“۔ (مقدمہ سوانح بے بہائے امامِ اعظم: ۳۱)

باب سوم (3)

امام اعظم کی عقل و ذہانت:

عقل و دانائی اور ذہانت و تدبیر امام اعظم رضی اللہ عنہ کی شخصیت کے وہ نمایاں اوصاف ہیں جن کا موافق و مخالف بھی نے اقرار کیا ہے۔ مجدد دین و ملت، اعلیٰ حضرت امام احمد رضا محدث بریلوی رحمۃ اللہ، امام ابن حجر رحمۃ اللہ کے حوالے سے فرماتے ہیں،

امام علی بن عاصم رحمۃ اللہ کا قول ہے، اگر روئے زمین کے آدھے انسانوں کے ساتھ امام ابوحنیفہ رضی اللہ عنہ کی عقل کو تو لا جائے تو امام اعظم کی عقل و زندگی نکلے گی۔

امام شافعی رحمۃ اللہ نے فرمایا، کسی عورت نے امام ابوحنیفہ رضی اللہ عنہ جیسا کوئی نہ جنا۔

بکر بن حمیش رحمۃ اللہ نے فرمایا، اگر امام اعظم رضی اللہ عنہ اور انکے تمام معاصرین کی عقولوں کا موازنہ کیا جائے تو امام اعظم کا پله بھاری رہے گا۔

(فتاویٰ رضویہ ج ۱: ۱۲۳، مطبوعہ لاہور)

سیدنا امام اعظم رضی اللہ عنہ کی ذہانت سے متعلق چند واقعات امام موفق بن احمد کی رحمۃ اللہ کی کتاب ”مناقب الامام“ اور امام ابن حجر کی رحمۃ اللہ کی کتاب ”الخیرات الحسان“ سے پیش خدمت ہیں:-

01۔ پانی گرایا تو طلاق:

ایک شخص کا اپنی بیوی سے جھگڑا ہو گیا۔ اس کی بیوی پانی کا پیالہ اٹھائے آرہی تھی، اس شخص نے کہا کہ اگر تم نے اس پیالے سے پانی پیا تو تجھے تمین طلاق، اگر اسے زمین پر گرایا تو تجھے تمین طلاق، اور اگر اسے کسی اور کوپینے کے لیے دیا تو بھی تجھے تمین طلاق۔ جب غصہ رفوہا تو خوب پچھتا یا اور علماء کے پاس دوڑا۔ علماء نے اس مسئلہ کو حل کرنے کی کوشش کی مگر کوئی جواب نہ بن پڑا۔ آخر کار امام اعظم ابوحنیفہ رضی اللہ عنہ کی خدمت میں حاضر ہوا۔ آپ نے فرمایا، اس پیالہ میں کپڑا ذال کر بھلو، اس طرح تمہاری شرط بھی پوری ہو جائے گی اور عورت طلاق سے نجی جائے گی۔

02۔ روشنداں ناجائز اور دیوار توڑنے؟

ایک شخص نے امام اعظم رضی اللہ عنہ سے دریافت کیا کہ میں اپنے ہمسائے کے گھر کی طرف روشنداں کھولنا چاہتا ہوں۔ آپ نے فرمایا، روشنداں کھول لو۔ روشنداں کھل گیا تو اس کا ہمسایہ قاضی ابن ابی لیلی کے پاس لے گیا، قاضی نے کہا، تم بند کر دو، اسے روشنداں کھولنے کا کوئی حق نہیں پہنچتا۔ وہ شخص امام اعظم رضی اللہ عنہ کے پاس آیا اور صورتحال سے آگاہ کیا۔ آپ نے فرمایا، کوئی بات نہیں۔ اب جس دیوار پر روشنداں ہے اس کو توڑو، اس کی قیمت میں ادا کر دوں گا۔ وہ دیوار اس کی تھی اس لیے وہ اسے توڑنے لگا۔ اسے حق پہنچتا تھا کہ اپنی دیوار توڑ دے اور کوئی دوسرا اسے روک نہیں سکتا تھا۔ اب اس کا مخالف ہمسایہ دوڑا دوڑا قاضی کے پاس پہنچا اور واقعہ بیان کیا۔

ابن ابی لیلی نے کہا، دیوار اس کی ہے وہ اپنی دیوار توڑنے اور مرمت کرنے کا حق رکھتا ہے اسے کوئی نہیں روک سکتا۔ اس شخص نے کہا، آپ نے تو پہلے دریچہ کھولنے سے روکا تھا جو ایک معمولی بات تھی، مگر پوری دیوار توڑنے پر آپ اسے جائز قرار دے رہے تھے۔ ابن ابی لیلی نے کہا، بات یہ ہے کہ تمہارا ہمسایہ اس شخص کے پاس جاتا ہے جو میرے فیصلوں کو غلط ثابت کرنے میں کمال رکھتا ہے۔ یہاں ابن ابی لیلی نے نہ صرف امام اعظم رضی اللہ عنہ کی علمی برتری کا اعتراف کیا بلکہ اپنی غلطی کا اعتراف بھی کر لیا۔

03۔ راضی اور یہودی کا رشتہ:

امام اعظم رضی اللہ عنہ کے شہر کوفہ میں ایک راضی رہیں تھا۔ بڑا مال و دولت رکھتا تھا، مگر وہ اپنی مجاہس میں برباد کہتا تھا کہ حضرت عثمان رضی اللہ عنہ یہودی تھے (معاذ اللہ)۔ آپ اس کے ہاں تشریف لے گئے، وہ امام صاحب کے علمی اور معاشرتی مقام سے واقف تھا۔ با توں با توں میں آپ نے اس راضی کو کہا، آج میں تمہاری بیٹی کے لیے ایک رشتہ لایا ہوں، وہ سیدزادہ ہے اور بڑا دولت مند ہے۔ کتاب اللہ کا حافظ ہے اور رات کو اکثر حصہ بیدار رہ کر نوافل ادا کرتا ہے۔ وہ شب بھر میں سارا قرآن ختم کر لیتا ہے، اللہ تعالیٰ کے خوف سے ڈرتا ہے، راضی نے کہا، حضور ایسا رشتہ پھر ملنا مشکل ہے آپ جلدی کیجئے،

اس میں رکاوٹ کوئی ہے، مجھے ایسے داماد کی بے حد ضرورت ہے۔

آپ نے فرمایا کہ اس میں ایک خصلت ایسی ہے جسے آپ ناپسند کریں گے۔ اس نے پوچھا، وہ کوئی خصلت ہے؟ فرمایا کہ وہ نہ ہبایہ یہودی ہے۔ رافضی نے کہا کہ آپ عالم ہو کر مجھے یہ مشورہ دے رہے ہیں کہ میں ایک یہودی سے اپنی بیٹی بیاہ دوں۔ آپ نے فرمایا کہ جب تم ایک امیر اور شریف یہودی سے اپنی بیٹی بیاہ نہ پسند نہیں کرتے تو کیا نبی کریم ﷺ ایسے شخص سے اپنی دو بیٹیاں بیاہ سکتے تھے جو یہودی تھا۔ اس نے آپ کی باتیں سن کر تو بہ کی اور حضرت عثمان رضی اللہ عنہ سے متعلق اپنے اعتقاد سے رجوع کیا۔

40. چور کا نام بتانے پر طلاق:

ایک دن امام اعظم رضی اللہ عنہ کے پاس ایک نہایت مغموم اور پریشان شخص حاضر ہوا اور عرض کرنے لگا کہ حضرت! رات کے وقت میرے گھر میں چور داخل ہو گئے، ان سے جس قدر مال اٹھایا جا سکتا تھا وہ اٹھا کر لے گئے۔ چوروں میں سے ایک کوئی نے پہچان لیا۔ وہ میرے محلے کا رہائشی تھا۔ اس کا مصلیٰ میری مسجد میں ہے اور وہ باقاعدہ نماز پڑھتا ہے۔ اس چور کو بھی معلوم ہو گیا کہ میں نے اسے پہچان لیا ہے، وہ آگے بڑھا اور مجھے رسیوں سے جکڑ لیا۔ اور مجھ سے قسم لی کہ اگر تم نے میرا نام افشاء کیا تو تیری یہوی کوتین طلاقیں ہو گی۔ پھر اس بات پر بھی حلف لیا کہ اگر تم نے میرا نام بتایا تو میرے گھر کا تمام مال اور سامان غربائی شہر کو تقسیم کرنا ہو گا، پھر اس نے کہا کہ میں اس کا نام بھی زبان سے نہ نکالوں، نہ اشارہ کروں، نہ صراحت کروں۔ مجھے ذر ہے کہ اس قسم اور حلف کے بعد میں نے اگر اس کا نام کسی پر بھی ظاہر کیا تو میری یہوی کو طلاق ہو جائے گی۔ میں اس واقعہ کو اللہ کو گواہ ہنا کرچ کہہ رہا ہوں۔

امام اعظم رضی اللہ عنہ نے فرمایا، اب تم جاؤ اور میرے پاس ایسے شخص کو بھیجو جس پر تمھیں پورا پورا اعتماد ہو۔ اس نے جا کر اپنے بھائی کو بھیجا۔ امام صاحب نے اس کے بھائی سے فرمایا کہ تم حاکم وقت کے پاس جاؤ اور سارا قصہ بیان کرو اور اپنے بھائی کی پریشانی اور مجبوری کا بھی ذکر کرو اور کہو کہ وہ پولیس بھیج دیں۔ پولیس حکم دے کہ مسجد کے دروازے سے تمام نمازی ایک ایک کر کے گزرتے جائیں۔ تم اپنے بھائی کو دروازے پر کھڑا کر دو، ہر ایک آدمی گزرتا جائے اور پولیس پوچھتی جائے کہ یہ تمہارا چور ہے؟ تمہارا بھائی ”نہیں“ کہتا جائے لیکن جب اصل چور گزرتے تو تمہارا بھائی بالکل خاموش رہے۔ کوئی بات نہ کرے، کوئی اشارہ بھی نہ کرے، اس شخص کو پولیس گرفتار کرے اور حاکم کے سامنے پیش کرے۔ اس طرح امام اعظم رضی اللہ عنہ کی ذہانت سے اسکی یہوی کو طلاق ہوئے بغیر چور کپڑا اگیا اور اس کا چوری شدہ مال بھی واپس مل گیا۔

50. سیڑھی پر چڑھی یا اتری تو طلاق:

ایک مرتبہ آپ کی خدمت میں یہ سوال کیا گیا کہ ایک شخص کی یہوی سیڑھی پر کھڑی ہے۔ اسکے شوہرنے بھگڑے کے دوران اس سے کہا، اگر تو اپنے چڑھی تو تجھے طلاق ہے اور اگر نیچے اتری تو تجھے طلاق ہے۔ تو اب آپ فرمائیے کہ اس مسئلہ کا کیا حل ہو سکتا ہے؟ آپ نے فرمایا، اس عورت سمیت سیڑھی اٹھائی جائے اور زمین پر کھڑی جائے۔ اب عورت جہاں چاہے چلے پھرے، طلاق نہ ہو گی۔

60. اہل کوفہ کو قتل عام سے بچالیا:

ضحاک بن قیس شیعی حربی خارجیوں کا کمانڈر تھا۔ وہ عراق کے مختلف شہروں پر حملہ کرتا تو مسلمانوں کا قتل عام کر دیا کرتا تھا۔ ایک مرتبہ وہ اپنے سپاہیوں کو لے کر کوفہ میں بھی آپنے بھا اور جامع مسجد کوفہ میں بیٹھ گیا اور ایک فرمان جاری کیا کہ کوفہ کے تمام مردوں کو قتل کر دیا جائے اور بچوں کو قید کر لیا جائے۔ اس وقت امام ابوحنیفہ رضی اللہ عنہ چادر اور قمیض پہنے مسجد میں تشریف لائے اور ضحاک سے کہا، میں تم سے ایک بات کرنا چاہتا ہوں۔ ضحاک نے پوچھا، کیا بات ہے؟ آپ نے پوچھا، تم لوگوں کو کیوں قتل کرنا چاہتے ہو اور بچوں کو قید کرنے کا حکم کیوں دے رہے ہو؟ اس نے کہا، یہ سب مرتد ہیں ان کے ارتداد کی یہی سزا ہے۔

امام ابوحنیفہ رضی اللہ عنہ نے فرمایا، ارتداد تو ایک دین سے دوسرا دین کے اختیار کرنے کا نام ہے۔ تم بتاؤ وہ پہلے کس دین پر تھے اور اب کس دین میں شامل ہوئے ہیں، کیا اب وہ اپنے پہلے دین میں نہیں رہے؟ ضحاک نے کہا، اپنے سوال کو پھر دہرا یئے۔ آپ نے فرمایا، یہ لوگ پہلے کس دین پر تھے

<http://www.alahazrat.net> جسے چھوڑ کر اب دوسرے دین کو اختیار کر رہے ہیں؟ ضحاک نے کہا، واقعی یہ میری غلطی ہے۔ اس نے لشکر کو حکم دیا کہ تکواریں میانوں میں کرو اور کسی کو قتل نہ کیا جائے۔ یہی امام اعظم رضی اللہ عنہ کی ذہانت جس نے سارے کوفہ والوں کو قتل ہونے سے بچالیا۔

70۔ یہوی نہ بولی تو طلاق:

ایک مرتبہ امام اعمش رضی اللہ عنہ اور ان کی بیوی کا آدھی رات کے وقت جھگڑا ہو گیا تھا، آپ نے اپنی بیوی کو بر اجلا کہا اور سرزنش کی۔ جواب میں ناراضگی کے طور پر انگلی بیوی نے ان سے بات کرنا چھوڑ دی۔ وہ گفتگو کرتے تو چپ رہتی اور کوئی جواب نہ دیتی۔ صبح ہوئی تو عورت کا روپیہ وہی رہا۔ امام اعمش رحم اللہ نے غصہ میں کہا، اگر آج رات ختم ہونے تک تم نے مجھ سے بات نہ کی تو تمہیں طلاق ہے۔ وہ بھی بڑی ضدی تھی سارا دن بات نہ کی۔ رات ہوئی تو ان کی بیٹی نے کہا، ابا جان سے کوئی بات کروتا کہ یہ مصیبت ٹھیں جائے مگر اس نے پھر بھی بات نہ کی اور خاموش رہی۔ اب امام اعمش رحم اللہ کو اپنی غلطی کا احساس ہوا اور وہ مغموم بھی ہوئے۔ وقت گزرنے پر ان کی پریشانی بڑھی کہ انگلی بیوی دن طلوع ہونے پر مطلقاً ہو جائے گی۔ اسی نکر میں خیال آیا، کیوں نہ اپنی اس غلطی اور پریشانی کا حضرت امام اعظم رضی اللہ عنہ سے ذکر کیا جائے۔

چنانچہ امام اعظم رضی اللہ عنہ کی خدمت میں حاضر ہوئے اور سارا افادہ سن کر فرمایا، اگر وہ صبح تک میرے ساتھ نہ بولی تو اسے طلاق ہو جائے گی۔ وہ اس طریقہ سے مجھے چھوڑ دینا چاہتی ہے۔ ہم ایک طویل عرصے سے ساتھ زندگی گزار رہے ہیں اور صاحب اولاد ہیں، آپ ایسا حل بتائیں جس سے معاملہ درست ہو جائے۔ آپ نے فرمایا، تسلی رکھیں آپ کا مسئلہ حل ہو جائے گا اور آپ مشکل سے نکل آئیں گے۔ اللہ تعالیٰ آسانی پیدا فرمائے گا۔ آپ نے ایک آدمی کو بلا یا اور اسے کہا کہ تم ان کے گھر کے پاس والی مسجد میں طلوع سحر سے پہلے اذان دے آتا۔ اس کے بعد امام اعمش رحم اللہ گھر پلے گئے اور موذن نے قبل از وقت اذان دے دی۔ عورت نے اذان سن کر کہا، شکر ہے، اس بد اخلاق شخص سے جان چھوٹی۔ امام اعمش رحم اللہ نے کہا، تم مجھ سے علیحدہ نہیں ہوئی، ابھی صبح ہونے میں کافی وقت ہے۔ یہ تو ایک حیله تھا جس سے تم بات کرنے پر رضا مند ہو گئی اب تم سے میراثتہ قائم رہے گا۔

71۔ قیمتی چیز بھول گیا:

ایک شخص نے امام اعظم رضی اللہ عنہ کی خدمت میں حاضر ہو کر عرض کی، حضور میں نے ایک قیمتی چیز گرفتار میں رکھی تھی مگر بھول گیا ہوں اس کے لیے بڑا پریشان ہوں، آپ کوئی تدبیر کریں۔ آپ نے فرمایا، یہ کوئی شرعی مسئلہ تو نہیں، میں کیا کروں۔ وہ شخص آپ کی بات سن کر دنے لگا اور عرض کی، حضور کوئی تدبیر نکالیں۔ تمام رفقاء آپ کے ساتھ اس شخص کے گھر گئے۔ آپ نے فرمایا، تم لوگ بھی اپنی قیمتی چیزیں چھپا کر رکھتے ہو۔ بتاؤ اگر یہ گھر تمہارا ہو تو کس حصہ میں چیز چھپا و گے۔ کسی نے کوئی جگہ بتائی، کسی نے کوئی جگہ بتائی، کسی نے ایک جگہ نشان بنایا، کسی نے ایک جگہ لگایا۔ آپ نے بھی ایک جگہ نشان لگایا اور اسے کھودنے کا حکم دیا۔ چنانچہ وہیں سے اس شخص کی قیمتی چیز برآمد ہو گئی۔

72۔ بھولی چیز یاد آنے کا نسخہ:

اسی طرح ایک مرتبہ ایک شخص امام اعظم رضی اللہ عنہ کی خدمت میں حاضر ہوا اور عرض کی، میں نے کچھ رقم ایک جگہ احتیاط سے رکھ دی تھی۔ اب مجھے سخت ضرورت ہے لیکن مجھے یاد نہیں آ رہا کہ کس جگہ رکھی تھی۔ آپ کوئی تدبیر فرمائیے۔ آپ نے فرمایا، تم آج ساری رات نماز پڑھو۔ اس نے جا کر نماز پڑھنی شروع کی تو تھوڑی ہی دیر بعد اسے یاد آ گیا کہ فلاں جگہ رقم رکھی تھی۔ چنانچہ اس نے رقم نکال لی۔ اگلے دن امام اعظم رضی اللہ عنہ کی خدمت میں آیا اور عرض کی، حضور! آپ کی تدبیر سے مجھے رقم مل گئی۔ آپ نے فرمایا، شیطان کو یہ کب گوارا تھا کہ تم ساری رات نماز پڑھو اس لیے اس نے جلد یاد دلایا لیکن تمہارے لیے مناسب یہی تھا کہ تم رب تعالیٰ کے شکریے میں ساری رات نماز پڑھتے۔

73۔ اندانہ کھانے کی قسم:

آپ کی خدمت میں یہ مسئلہ پیش کیا گیا کہ ایک شخص نے یہ قسم کھانی تھی کہ وہ بھی اندانہ کھائے گا۔ پھر ایک دن اس نے یہ قسم کھانی کہ فلاں شخص کی جیب میں جو چیز ہے وہ ضرور کھائے گا پھر جب دیکھا تو اس شخص کی جیب میں سے اندانکا، اب وہ اپنی قسم کیسے پوری کرے؟ اس پر امام اعظم نے فرمایا، اسے چاہیے کہ وہ اندانہ مرغی کے نیچے رکھ دے اور جب چوزہ نکل آئے تو اسے پکا کر کھائے۔ اسکی قسم نہیں ٹوٹے گی۔

امام اعظم رضی اللہ عنہ کے ایک پڑوی کا پال تومور چوری ہو گیا تو اس نے آپ سے شکایت کی اور اس سلسلے میں مدد کی درخواست بھی کی۔ اسے محلے ہی کے کسی شخص پر شبہ تھا۔ آپ نے فرمایا، تم خاموش رہو، میں کوئی تدبیر کرتا ہوں۔ آپ صبح کو مسجد تشریف لے گئے اور فرمایا، اس شخص کو شرم نہیں آتی جو اپنے پڑوی کا مورچ اکر پھر نماز پڑھنے آتا ہے حالانکہ اس کے سر میں اس مورکا پر لگا ہوا ہوتا ہے۔ یہ سنتے ہی ایک شخص اپنا سراف کرنے لگا۔ آپ نے فرمایا، اے بھائی! اس شخص کا موراس کو واپس کر دو، چنانچہ اس نے وہ مور واپس کر دیا۔

12۔ ایک درہم کی تقسیم:

حضرت عبد اللہ بن مبارک رحمۃ اللہ علیہ نے ابن شبر مہ رحمۃ اللہ علیہ سے دریافت کیا، ایک شخص کے پاس کسی کا ایک درہم اور دوسرے شخص کے دو درہم تھے۔ ان تین درہموں میں سے دو درہم اس سے گم ہو گئے۔ اب اس ایک درہم کا کیا کیا جائے؟ انہوں نے کہا، اس درہم کو دونوں میں مساوی طور پر نصف نصف تقسیم کر دیا جائے۔ ابن مبارک نے پھر یہ مسئلہ امام اعظم رضی اللہ عنہ کی خدمت میں پیش کیا۔

آپ نے فرمایا، ابن شبر مہ کا جواب درست نہیں کیونکہ تین درہم جب سمجھا کر دیے گئے تو دونوں افراد کی شراکت ہو گئی۔ اب ضائع ہونے والے درہم دونوں کے ہیں یعنی ایک کا دو تھائی حصہ ضائع ہوا اور دوسرے کا ایک تھائی حصہ ضائع ہوا۔ پس باقی رہنے والے ایک درہم کے تین حصے کر دیے جائیں، دو تھائی درہم والے کو دیے جائیں اور ایک تھائی ایک درہم والے کو دیا جائے۔

13۔ کعبہ دیکھو تو یہ دعا مانگو:

حدیث شریف میں آیا ہے کہ کعبۃ اللہ پر جب پہلی نظر پڑے تو جو دعاء مانگی جائے وہ قبول ہوتی ہے۔ اس موقع پر ہر شخص متعدد ہوتا ہے کہ کون سی دعا مانگے اور کس دعا کو دوسرا دعا کو فویت دے۔ سیدنا امام اعظم رضی اللہ عنہ نے اپنی بے مثل ذہانت سے اس مسئلہ کا بھی نہایت شاندار حل بتایا ہے۔ جب امام اعظم رضی اللہ عنہ پہلی بار بیت اللہ شریف کی حاضری کے لیے گئے اور آپ کی پہلی نظر کعبہ شریف پر پڑی تو آپ نے یہ دعا مانگی، ”اے اللہ! مجھے مستحب الدعوات بناوے۔ یعنی میں جو بھی دعا کروں وہ قبول ہو جائے۔“

امام اعظم کی فقہی بصیرت:

بقول آزاد خیال مؤرخ نعمانی کے، ”ہمارے تذکروں اور رجال کی کتابوں میں علماء کے وہ اوصاف جن کا ذکر خصوصیت کے ساتھ کیا جاتا ہے، تیزی ذہن، قوتِ حافظہ، بے نیازی، تواضع، قناعت، زہد، تقویٰ غرض اس قسم کے اوصاف ہوتے ہیں لیکن عقل و رائے، فراست و تدبیر کا ذکر تک نہیں آتا، گویا یہ باتیں دنیاداروں کے ساتھ مخصوص ہیں..... بلاشبہ اس خصوصیت کے اعتبار سے امام ابوحنیفہ رحمۃ اللہ علیہ علماء میں ممتاز ہیں کہ وہ مذہبی امور کے ساتھ دنیاوی ضرورتوں کے بھی اندازہ دان تھے۔ یہی وجہ ہے کہ ان کا نہ ہب سلطنت و حکومت کے ساتھ زیادہ مناسبت رکھتا ہے۔ اسلام میں سلطنت و حکومت کے جو بڑے بڑے سلسلے قائم ہوئے، نہ ہب اکثر حنفی ہی تھے۔“ (سیرۃ العمان: ۱۱۳)

ذیل میں امام موفق بن احمد کی رحمۃ اللہ علیہ کتاب ”مناقب الامام“ اور امام ابن حجر عسکری رحمۃ اللہ علیہ کتاب ”الخیرات الحسان“ سے سیدنا امام اعظم رضی اللہ عنہ کی فقہی بصیرت کے متعلق چند واقعات تحریر کیے جا رہے ہیں:-

14۔ وہاں نہ رہو جہاں راہنمائی ہو:

امام ابو یوسف رحمۃ اللہ علیہ فرماتے ہیں، ایک مرتبہ مجھے کسی کام سے کوفہ سے باہر جانا پڑا۔ وہاں ایک شخص نے مجھ سے سوال کیا، یہ بتائیے کہ اگر دریائے فرات کے کنارے شراب کا گھڑاٹوٹ جائے اور کوئی شخص اس سمت میں بیٹھا وضو کر رہا ہے جس سمت میں پانی بہتا ہے تو اس شخص کے وضو کا کیا ہو گا؟ آپ فرماتے ہیں، میرے پاس اس سوال کا کوئی جواب نہ تھا۔ میں نے اپنے نوکر سے کہا، چلو اس شہر سے نکل چلیں جہاں مسئلہ کا جواب نہ آئے اور کوئی راہنمائی کرنے والا بھی نہ ہو۔

چنانچہ کوفہ آ کر یہ مسئلہ امام اعظم رضی اللہ عنہ کی خدمت میں عرض کیا۔ آپ نے فرمایا، اس سوال کا جواب نہایت آسان ہے۔ اگر بتتے ہوئے پانی سے

شراب کی بوآ رہی ہو یا پانی کا ذائقہ متغیر ہو تو وضو جائز نہیں ورنہ کوئی حرج نہیں۔

15۔ حاملہ فوت ہو جائے، بچہ زندہ ہو تو:

امام اعظم رضی اللہ عنہ کے پاس ایک شخص آیا اور کہنے لگا کہ میں کوفے کے فلاں محلے میں رہتا ہوں۔ رات کے پہلے حصے میں میری بہن فوت ہو گئی ہے اور بچہ اس کے پیٹ میں ہے اور وہ پیٹ میں حرکت کر رہا ہے۔ آپ نے فرمایا، فوراً جاؤ اور عورت کا پیٹ چاک کر کے بچہ باہر نکال لو۔ وہ شخص سات سال بعد پھر آپ کی خدمت میں حاضر ہوا، اس کے ساتھ ایک بچہ تھا، اس نے آپ سے پوچھا کہ آپ اسے پہچانتے ہیں؟ آپ نے فرمایا نہیں، اس نے بتایا کہ یہ وہی بچہ ہے جو آپ کے فتویٰ پر ماں کے پیٹ سے نکلا گیا تھا۔ یہ ساری زندگی آپ کا خادم رہے گا۔ اس کا نام ہم نے نجار کھا ہے۔

16۔ ترکہ کی تقسیم اور ایک دینار:

ایک عورت امام اعظم رضی اللہ عنہ کی خدمت میں حاضر ہوئی اور کہنے لگی، میرا بھائی فوت ہو گیا ہے اور چھ سو دینار ترکہ چھوڑ گیا ہے، اس کی جائیداد میں سے مجھے صرف ایک دینار ملا ہے۔ آپ نے پوچھا، ترکہ کی تقسیم کس نے کی تھی؟ اس نے بتایا، حضرت داؤ د طائی رحمہ اللہ نے۔ آپ نے فرمایا، پھر یہی تمہارا حق بتا ہے تھیں اسی پر اکتفا کرنا چاہئے۔ اس نے کہ تیرے بھائی نے دو بیٹیاں، ایک بیوی، بارہ بھائی، والدہ اور ایک بہن (جو تو خود ہے) چھوڑے ہیں۔ اس نے کہا، ہاں وارث تو صرف بھی ہیں۔

آپ نے فرمایا، بیوی کے حصے دو تھیاں اور وہ چھ سو دینار سے چار سو دینار لے گئی۔ ماں کو چھٹا حصہ ملا وہ ایک سو دینار لے گئی۔ بیوی کو آٹھواں حصہ ملا اور وہ پچھر دینار لے گئی۔ باقی چھپس دینار رہ گئے ان میں سے چوبیں دینار بھائیوں کو ملے اور ایک دینار تمہارے حصے میں آئے گا۔

17۔ میں بات نہیں کروں گا:

ایک شخص کسی بات پر اپنی بیوی سے ناراض ہوا تو اس نے غصہ میں قسم کھا کر کہا، میں تجھ سے اس وقت تک بات نہیں کروں گا جب تک تو مجھ سے بات نہیں کرے گی۔ ادھر غصہ میں بیوی نے بھی قسم اٹھا کر وہی الفاظ کہے جو شوہرنے کہے تھے۔ غصہ دور ہوا تو دونوں کو بہت افسوس ہوا۔ شوہر پہلے حضرت سفیان ثوری رحمہ اللہ کے پاس گیا اور ان سے یہ معاملہ عرض کیا۔ انہوں نے فیصلہ دیا کہ تم میں سے جس نے پہلے بات کی اسے کفارہ دینا ہوگا۔ پھر وہ امام اعظم رضی اللہ عنہ کی خدمت میں حاضر ہوا اور عرض کی، حضور! کوئی حل بتائیے۔ آپ نے فرمایا، تم دونوں آپس میں بات چیت کر سکتے ہو، کسی پر بھی کفارہ نہیں ہوگا۔

جب یہ بات سفیان ثوری رحمہ اللہ کو معلوم ہوئی تو وہ سخت ناراض ہوئے اور اس شخص سے فرمایا، پھر جا کر پوچھو۔ اس نے دوبارہ آکر پھر یہی سوال کیا اور آپ نے وہی جواب دیا۔ اس پر سفیان ثوری رحمہ اللہ نے پوچھا، آپ نے اس مسئلہ کا یہ جواب کیے دیا؟ آپ نے فرمایا، مرد کے حلف اٹھانے کے بعد جب عورت نے یہ کہا کہ میں بھی تم سے بات نہیں کروں گی تو اس عورت نے بات تو کردی لہذا اب مرد پر قسم واقع نہیں ہوگی، اس کی قسم تو ساقط ہو گئی اس طرح کسی پر بھی کفارہ نہیں ہوگا۔ امام سفیان ثوری رحمہ اللہ علیہ نے کہا، ابوحنیفہ! تم پر وہ علوم منکشف ہوئے ہیں کہ جن کا ہم تصور بھی نہیں کر سکتے۔

18۔ آٹا ختم ہونے کی خبر پر طلاق:

امام اعمش رحمہ اللہ ایک بار اپنی بیوی کو غصہ میں یہ کہہ بیٹھے، اگر تم نے مجھے یہ خبر دی کہ آٹا ختم ہو گیا تو تھیں طلاق، اگر آٹے کے ختم ہونے کے بارے میں کچھ لکھا، یا آٹا ختم ہونے کے متعلق کوئی پیغام دیا تو ان تمام صورتوں میں تمہیں طلاق۔ ان کی بیوی حیران رہ گئی کہ انہوں نے کیا کہہ دیا ہے۔ وہ سوچنے لگی کہ اب کیا کیا جائے۔ اسے کسی نے مشورہ دیا کہ اس مشکل سے صرف امام اعظم رضی اللہ عنہی نکال سکتے ہیں تم ان کے پاس جا کر سارا واقعہ بیان کرو۔ چنانچہ وہ ان کے پاس آگئی اور تمام واقعہ سنایا۔

آپ نے فرمایا کہ اس میں کیا مشکل ہے اس کا حل تو بہت ہی آسان ہے۔ تم رات کے وقت ان کے ازار بند کے ساتھ آٹے کا خالی تھیلا باندھ دینا وہ خود ہی محسوس کریں گے کہ آٹا ختم ہو گیا ہے۔ چنانچہ صحیح کے اندر ہیرے میں جب وہ شلوار پہننے لگے تو انہیں ازار بند کے ساتھ کچھ چیز لپی ہوئی محسوس ہوئی جب دیکھا تو وہ آٹے کا خالی تھیلا تھا۔ انہیں معلوم ہو گیا کہ گھر میں آٹا ختم ہو گیا ہے۔ یہ کیفیت دیکھ کر کہنے لگے، بخدا یہ ترکیب امام اعظم رضی اللہ عنہ

کے علاوہ کسی اور کوئی سوجھ سکتی۔ جب تک وہ زندہ ہے ہمیں شرمندہ کرتا رہے گا۔

19۔ قاضی صاحب کی چھ غلطیاں:

کوفہ کے قاضی ابن ابی سلیل رحمۃ اللہ علیہ ایک دن عدالت سے فارغ ہو کر کہیں جا رہے تھے کہ راستے میں انہوں نے دیکھا کہ ایک پا گل عورت کسی شخص سے جھگڑہ رہی ہے اور گفتگو کے دوران اس نے اس شخص کو ”اے زانی اور زانیہ کے بیٹے“ کہا دیا۔ قاضی صاحب نے اس عورت کو گرفتار کرنے کا حکم دیا اور پھر مجلسِ قضائیں واپس آ کر حکم دیا کہ اس عورت کو مسجد میں کھڑی کر کے درے لگائیں اور دو حدیں ماریں۔ یہ بات جب امام اعظم رضی اللہ عنہ تک پہنچی تو آپ نے فرمایا، ابن ابی سلیل نے اپنے فتویٰ میں کئی غلطیاں کی ہیں۔

وہ مجلسِ قضائیے اٹھ کر واپس آئے اور دوبارہ عدالت لگائی یہ آئین عدالت کے خلاف ہے۔ اس شخص کے ماں باپ کو گالیوں پر حدیں جاری کیں حالانکہ مدعی وہ شخص نہیں بلکہ اس کے والدین ہونے چاہیے تھے۔ ایک ساتھ دو حدیں نافذ کی گئیں حالانکہ ایک ساتھ دو حدیں نافذ نہیں ہو سکتیں۔ عورت کو کھڑا کر کے حد قائم کی گئی حالانکہ عورت کو کھڑا کر کے حد نافذ نہیں کی جاسکتی۔ پا گل عورت پر حد قائم نہیں کی جاسکتی ہے کیونکہ وہ مرفع العقل اور مرفوع العلم ہوتی ہے۔ مسجد میں حد قائم کی حالانکہ مسجد میں حد قائم نہیں کی جاسکتی۔ علی بن عیسیٰ رحمۃ اللہ علیہ کہتے ہیں کہ امام اعظم رضی اللہ عنہ کی فقیہی بصیرت سے ہم حیران رہ گئے۔

20۔ بیویاں تبدیل ہو گئیں:

کوفہ میں ایک امیر شخص نے بڑی دھوم دھام سے اپنی دونیوں کا دو سگے بھائیوں سے نکاح کیا۔ رات کو غلطی سے ہبھیں بدل گئیں یعنی ایک بھائی کی منکوحہ دوسرے کے پاس اور دوسرے کی منکوحہ پہلے کے پاس چلی گئی۔ دونوں نے شب باشی کی۔ صبح ہوئی تو یہ راز فاش ہوا اور ہر ایک کوخت پر پیشانی ہوئی۔ ولیہ کی دعوت میں اکابر علماء مدعو تھے۔ میرزا بن نے یہ مسئلہ علماء کی خدمت میں پیش کیا۔ حضرت سفیان ثوری رحمۃ اللہ علیہ کہتا ہے، ”ہر شخص نے جس سے طلبی کی ہے اسے مہر دے اور پھر اپنی زوجہ واپس لے اور دوسری مرتبہ اسے مہر دے۔ اس سے اتنے نکاح میں کچھ فرق نہیں آیا“، امام مسعود بن کدام رحمۃ اللہ علیہ امام اعظم رضی اللہ عنہ کی طرف متوجہ ہوئے اور اس مسئلہ کا حل پوچھا۔

آپ نے ان دونوں بھائیوں کو جن کا نکاح ہوا تھا علیحدہ علیحدہ بلا یا اور ان سے پوچھا کہ رات جو لڑکی تمہارے ساتھ رہی، اگر وہی تمہارے نکاح میں رہے تو کیا تمہیں پسند ہے؟ ہر ایک نے کہا، ہاں مجھے پسند ہے۔ تو آپ نے فرمایا، تم دونوں اپنی بیوی کو یعنی جس سے تمہارا نکاح ہوا، اسے طلاق دیدو اور پھر جس سے طلبی کی ہے اس سے نکاح کرو۔ شرعاً مسئلہ کا وہ حل بھی صحیح تھا جو سفیان ثوری رحمۃ اللہ علیہ بتایا مگر اس سے کئی خرابیاں پیدا ہوتیں۔ ایک ت дол میں اس سے تعلق برقرار رہتا جس سے طلبی کی اور دوم یہ بات غیرت و جنتیت کے خلاف ہوتی اور اس طرح ازدواجی رشتہ محکم بنیاد پر قائم نہ ہوتا۔ امام اعظم نے مصلحت و حکمت پر منی حل بتایا جس سے لوگ عش عش کرائے۔

امام مسعود رحمۃ اللہ علیہ اٹھ کر امام اعظم کی پیشانی چوم لی اور فرمایا، ”لوگو! مجھے اس شخص کی محبت میں ملامت کرتے ہو مگر آج اس شخص نے مجھے اور سفیان ثوری رحمۃ اللہ علیہ کو بھی مطمئن کر دیا ہے، اللہ سے خوش رکھے۔“

امام اعظم کی حاضر جوابی:

علامہ ذہبی شافعی، امام اعظم ابو حنیفہ رضی اللہ عنہ کی ذہانت کے متعلق فرماتے ہیں، کان من اذ کیاء بنی آدم۔ یعنی ”اولاد آدم میں جو لوگ نہایت عقلمند گزرے ہیں، امام اعظم انہیں میں سے ایک ذہین ترین شخص تھے۔“

کسی حاسد کی سازش کو اپنی عقل و دانش سے ناکام بنا دینا یا فوری طور پر کسی معاملہ کی تہہ تک پہنچ جانا یا اپنی حاضر جوابی سے کسی کو ہدایت کا راستہ دکھا دینا، یہ سب امام اعظم رضی اللہ عنہ کی عقل و دانش کے جلوے ہیں۔

سیدنا امام اعظم رضی اللہ عنہ کی حاضر جوابی سے متعلق چند واقعات امام موفق بن احمد کی رحمۃ اللہ علیہ کتاب ”مناقب الامام“ اور امام ابن حجر عسکری کی کتاب ”الخیرات الحسان“ سے پیش خدمت ہیں:-

امام ابو یوسف رحمہ اللہ عنہ فرماتے ہیں کہ ایک دن امام عظیم رضی اللہ عنہ اور ابن ابی سلیل رحمہ اللہ ایک جگہ بیٹھے تھے، امام عظیم رضی اللہ عنہ نے ایک مسئلہ میں ایسی گفتگو شروع کی کہ ابن ابی سلیل کو مزید بات کرنے کی گنجائش نہ ملی، مگر وہ اپنے علم کی گرمی میں کہتے رہے، میں اپنے نظر یہ سے رجوع نہیں کروں گا۔ آپ نے فرمایا، اگر اس مسئلے میں خطایا غلطی سامنے آئے تو بھی رجوع نہیں کرو گے؟ ابن ابی سلیل نے کہا، یہ تو میں نے نہیں کہتا۔ پھر امام صاحب نے فرمایا، آپ اپنی غلطی تسلیم کریں یا نہ کریں مگر میں نے آپ کی غلطی واضح کر دی ہے۔ ابن ابی سلیل نے کہا، مجھے پھر سوچنے دو۔ امام عظیم رضی اللہ عنہ نے فرمایا کہ حق و صواب معلوم کر لینے کے بعد مزید سوچنے کی گنجائش نہیں رہتی۔

22۔ حق کی تقلیل میں پوچھنا کیوں؟

ابوالعباس طوی، امام عظیم رضی اللہ عنہ کے مخالفین میں سے تھا۔ امام بھی جانتے تھے کہ اس کے خیالات کیا ہیں۔ ایک دن حضرت امام عظیم رضی اللہ عنہ عباسی خلیفہ کے دربار میں بیٹھے تھے اور بھی بیٹھا لوگ موجود تھے۔ طوی نے کہا کہ آج میں ابوحنیفہ کو قتل کرادیوں گا۔ وہ امام عظیم رضی اللہ عنہ سے مخاطب ہوا، امیر المؤمنین کبھی ہم میں سے کسی کو حکم دیتے ہیں کہ وہ کسی کو قتل کر دے۔ اور ہمیں معلوم نہیں ہوتا کہ وہ واقعی مجرم ہے یا نہیں۔ ایسی صورت میں ہمیں خلیفہ کا حکم ماننا چاہیے یا نہیں؟ امام عظیم رضی اللہ عنہ نے فرمایا، اے ابوالعباس! امیر المؤمنین حق کا حکم دیتے ہیں یا باطل کا؟ اس نے مجبوراً کہا، حق کا۔ آپ نے فرمایا، پھر حق کی تقلیل میں پوچھنا کیوں؟ طوی، امام عظیم رضی اللہ عنہ کو جس جال میں پھنسانا چاہ رہا تھا آپ کی حاضر جوابی سے خود اسی جال میں پھنس گیا۔

23۔ آپکے شاگردوں کی حاضر جوابی:

یحییٰ بن سعید رحمہ اللہ عنہ کو فے کے قاضی تھے۔ کوفہ میں ان کا امام عظیم رضی اللہ عنہ کی طرح کا اثر قائم نہ ہو سکا تو کہا کرتے تھے، ”تعجب ہے کہ کوفہ والے امام ابو حنیفہ رضی اللہ عنہ کے اشاروں پر کیوں حرکت کرتے ہیں؟“ امام عظیم رضی اللہ عنہ نے اپنے شاگرد بھیجے جن میں امام زفر اور امام ابو یوسف رحمہ اللہ علیہمَا بھی تھے۔ انھوں نے قاضی صاحب سے دریافت کیا کہ آپ کی رائے اس شخص کے بارے میں کیا ہے جو دو اشخاص کا مشترکہ غلام ہوا اور ایک نے اسے آزاد کر دیا ہو۔ قاضی صاحب نے کہا، ایسا کرنا جائز نہیں کیونکہ اس میں دوسرے شریک کو نقصان دینا ہے جس کی حدیث میں ممانعت ہے۔ انھوں نے دریافت کیا، اگر دوسرے شریک آزاد کر دے تو؟ قاضی صاحب نے کہا، یہ جائز ہے اب غلام آزاد ہو جائے گا۔ انھوں نے کہا، آپ نے خود اپنے قول کی مخالفت کر دی۔ کیونکہ جب ایک شریک نے آزاد کیا تو آپکے نزدیک اس کا آزاد کرنا بیکار تھا چنانچہ وہ غلام ہی رہا۔ اب دوسرے نے اس کو بحالت غلامی آزاد کیا تو صرف اس کے آزاد کرنے سے وہ کیونکر آزاد ہو سکتا ہے؟ قاضی صاحب یہ سن کر خاموش ہو گئے۔

24۔ قبر میں کیا کہو گے؟

ایک دن عطاء بن ابی رباح رضی اللہ عنہ کے پاس لوگوں کا مجمع تھا اور وہاں امام عظیم رضی اللہ عنہ بھی تشریف فرماتھے۔ ایک شخص نے ایمان کے بارے میں گفتگو کا آغاز کیا۔ امام عظیم رضی اللہ عنہ نے پوچھا، کیا تو مومن ہے؟ اس نے کہا، مجھے امید ہے کہ میں مومن ہوں۔ (اس دور میں بعض لوگ خود کو قطعی طور پر اور یقین سے مومن نہیں کہتے تھے) آپ نے فرمایا، اگر قبر میں منکر نکیر نے تمھارے ایمان کے بارے میں سوال کیا تو کیا وہاں بھی یہی کہو گے؟ وہ شخص حیران ہو گیا کہ امام عظیم رضی اللہ عنہ نے کس قدر آسان طریقے سے یہ علمی مسئلہ حل کر دیا ہے۔

25۔ خلیفہ کی بیعت مؤثر نہیں:

ایک دن خلیفہ منصور عباسی نے امام عظیم رضی اللہ عنہ کو دربار میں بلا یا۔ منصور کا پرشیل سیکریٹری ریج آپ کا مخالف تھا اور آپ کو نقصان پہنچانے کے درپر رہتا تھا۔ اس نے منصور سے کہا، یہی وہ شخص ہے جو آپ کے جدا مجدد (عبد اللہ بن عباس رضی اللہ عنہما) کی مخالفت کرتا ہے۔ آپ کے دادا فرماتے ہیں کہ جب کوئی شخص تم کھا کر استثناء کرے یعنی ایک یادوں کو بعد انشاء اللہ کہہ لے تو وہ تم میں داخل سمجھا جائے گا اور تم کا پورا کرنا ضروری نہ ہو گا، مگر ابوحنیفہ کہتے ہیں کہ انشاء اللہ کا لفظ تم کے ساتھ ہو تو تم کا حصہ ہے ورنہ بیکار و بے اثر ہے۔

<http://www.alahazrat.net> امام عظیم رضی اللہ عنہ نے فرمایا، امیر المؤمنین! ربیع کا یہ خیال ہے کہ آپ کے تمام شکر کی بیعت آپ کے ساتھ مؤذن ہیں۔ خلیفہ نے کہا، وہ کیسے؟ آپ نے فرمایا، انکا خیال ہے کہ لوگ آپ کے ہاں بیعت کی قسم تو کھاتے ہیں مگر بعد میں گھروں میں جا کر استثناء کر لیتے ہیں یعنی انشاء اللہ کہہ لیتے ہیں، اس طرح ان کی قسمیں بے اثر ہو جاتی ہیں اور ان پر شرعاً کچھ مؤذن اخذہ نہیں رہتا۔ یہ کہ خلیفہ منصور ہنس پڑا اور ربیع سے مخاطب ہو کر کہنے لگا، تم امام ابوحنیفہ کو نہ چھیڑا کرو، ان پر تمہارا داؤ نہیں چل سکتا۔ جب دونوں باہر آئے تو ربیع کہنے لگا، آج تو آپ میری جان ہی لے چلے تھے۔ امام عظیم رضی اللہ عنہ نے فرمایا، یہ تو تمہارا ارادہ تھا، میں نے تو صرف مدافعت کی ہے۔

26۔ طلاق میں شک ہوتا:

ایک شخص کو اپنی بیوی کی طلاق میں شک واقع ہوا تو اس نے قاضی شریک رحمہ اللہ سے مسئلہ دریافت کیا۔ جواب ملا، اس کو طلاق دے کر رجوع کرلو۔ پھر اس نے امام سفیان ثوری رحمہ اللہ سے دریافت کیا تو انہوں نے فرمایا، یہ کہہ دو کہ اگر میں نے تھجھ کو طلاق دی ہے تو میں نے تھجھ سے رجوع کیا، اور پھر امام زفر رحمہ اللہ سے دریافت کیا تو انہوں نے کہا، جب تک تمہیں طلاق کا یقین نہ ہو وہ تمہاری بیوی ہے۔

امام عظیم رضی اللہ عنہ سے ان تینوں جوابات کے متعلق دریافت کیا گیا تو آپ نے فرمایا، ثوری نے تمہیں ورع اور تقویٰ کی بات بتائی اور زفر نے تھیک فقہ کی بات کہی اور شریک، تو ان کی مثال ایسے شخص کی ہے جس سے کوئی پوچھئے کہ مجھے پتہ نہیں کہ میرے کپڑے پر نجاست ہے یا نہیں تو وہ کہہ دے کہ کپڑے پر نجاست ہے آپ دھولیں۔

27۔ ایک رافضی سے مکالمہ:

کوفہ میں ایک بوڑھا رافضی تھا جو ہر وقت امام عظیم رضی اللہ عنہ کی دل آزاری اور طعن و تشنیع کرتا تھا۔ وہ ”شیطان الطاق“ کے نام سے مشہور تھا۔ بڑا باتوںی اور بات سے بات نکالنے والا تھا۔ ایک دن امام عظیم رضی اللہ عنہ حمام میں داخل ہوئے اور یہ رافضی وہاں پہنچ گیا اور کہنے لگا، ابوحنیفہ! تمہارے استاد فوت ہو گئے ہیں، شکر ہے ہم نے اس شخص سے نجات پائی۔ (حضرت امام حماد رضی اللہ عنہ کو فوت ہوئے ایک ماہ گزر تھا) آپ نے فرمایا، ہمارے استاد تو فوت ہوتے رہیں گے مگر تمہارا استاد ہمیشہ زندہ رہے گا کیونکہ اسے اللہ تعالیٰ نے مِنَ الْمُنْتَكِبِينَ کہہ کر مہلت دی ہے، وہ قیامت تک نہیں مرے گا۔ یہ بات سن کر وہ شیطان جس غسل خانے میں امام عظیم رضی اللہ عنہ نہار ہے تھے، نگاہ کو داخل ہو گیا۔ امام صاحب نے آنکھیں بند کر لیں۔ اس نے کہا ابوحنیفہ! تم کب سے اندھے ہوئے ہوئے ہو؟ فرمایا، جس دن سے اللہ تعالیٰ نے تیری غیرت اور حیا کو ختم کر دیا ہے۔ پھر آپ نے منہ پھیر لیا اور یہ شعر پڑھا، ترجمہ: ”میں تمہیں فصیحت کرتا ہوں اور میری فصیحت میں حکمت و دانائی ہے۔ میں ایسی کوئی بات نہیں کہوں گا جس میں بڑائی ہو۔ اے اللہ کے بندو! اپنے اللہ سے ڈر وہ حمام میں نگئے نہ آ جایا کرو بلکہ کپڑا باندھ کر آیا کرو۔“

28۔ قرأت خلف الامام پر مناظرہ:

ایک دن بہت سے لوگ جمع ہو کر آئے کہ وہ امام عظیم رضی اللہ عنہ سے امام کے پیچھے نماز میں سورہ فاتحہ پڑھنے پر مناظرہ کریں۔ آپ نے فرمایا، میں اتنے آدمیوں سے تو بیک وقت بات نہیں کر سکتا ہی ہر ایک کی بات کا جواب دے سکتا ہوں۔ آپ ایسا کریں کہ سب کی طرف سے ایک سمجھدار عالم مقرر کر لیں جو اکیلا مجھ سے بات کرے۔ انہوں نے ایک بڑا عالم منتخب کیا جو آپ سے بات کرے۔ آپ نے سب سے فرمایا، کیا یہ عالم جوبات کرے گا وہ آپ سب کی طرف سے ہو گی اور کیا اس کی ہار جیت آپ کی ہار جیت ہو گی؟ ان سب نے کہا، ہاں! ہم سب اس بات پر متفق ہیں۔

آپ نے فرمایا، جب تم نے یہ بات مان لی تو پھر تمہارا مسئلہ حل ہو گیا۔ تم نے میرے موقف کو تسلیم کرتے ہوئے جدت قائم کر دی ہے۔ کہنے لگے، وہ کیسے؟ آپ نے فرمایا، ”تم نے خود اپنی طرف سے ایک آدمی منتخب کیا اور فیصلہ کیا کہ اس کی ہر بات تمہاری بات ہو گی، اس کی ہار جیت تمہاری ہار جیت ہو گی، ہم بھی نماز کے دوران اپنا امام منتخب کرتے ہیں۔ اس کی قرأت ہماری قرأت ہوتی ہے، وہ بارگاہ خداوندی میں ہم سب کی طرف سے نمائندہ ہوتا ہے۔“ انہوں نے آپ کی دلیل کو تسلیم کیا اور اپنے موقف سے دستبردار ہو گئے۔

یہ بات ذہن نشین رہے کہ امام عظیم رضی اللہ عنہ نے جو مسئلہ عقلی طور پر سمجھایا وہ دراصل اس حدیث کی تشریح ہے، ”جو امام کے پیچھے نماز پڑھنے تو امام کی

قرأت ہی اسکی قرأت ہے۔ اس عنوان پر فصیلی گفتگونمازِ حنفی کے عنوان کے تحت کی جائے گی۔

29۔ طاقتوتر تین صحابی کون؟

حضرت امام اعظم رضی اللہ عنہ کوفہ میں تشریف فرماتھے کہ ایک راضی مسجد میں آگیا، جو کوئے میں شیطان طاق (باتوںی شیطان) کے نام سے مشہور تھا۔ اس نے آتے ہی پوچھا! ابو حنفیہ! تمام لوگوں میں طاقتوتر تین انسان کون ہے؟ آپ نے فرمایا، ہمارے عقیدہ میں حضرت علی رضی اللہ عنہ اور تمہارے عقیدہ میں حضرت ابو بکر رضی اللہ عنہ۔ راضی نے کہا، یہ تو آپ نے اٹھی بات کہہ دی۔

آپ نے فرمایا، اٹھی بات تو نہیں کہی، سچی بات کہی ہے۔ حضرت علی رضی اللہ عنہ کو اس لیے سخت کہتا ہوں کہ انہوں نے حضرت ابو بکر رضی اللہ عنہ کے اعلان خلافت کے بعد انہیں حقدار خلافت تسلیم کر کے ان سے برضا و غبت بیعت کر لی۔ تم شیعہ کہتے ہو کہ حضرت علی رضی اللہ عنہ حق پر تھے اور ساتھ ہی یہ کہتے ہو کہ حضرت ابو بکر رضی اللہ عنہ نے ان کا حق چھین لیا تھا لیکن حضرت علی رضی اللہ عنہ میں اتنی طاقت نہ تھی کہ وہ اپنا حق لیتے۔ اس طرح تمہارے نزدیک حضرت ابو بکر رضی اللہ عنہ یادہ طاقتوتر تھے جو حضرت علی رضی اللہ عنہ پر غالب رہے۔ راضی آپ کا جواب سن کر ہکا بکارہ گیا اور مسجد سے ہٹک گیا۔

30۔ دہریوں کو وجہ خدا کا ثبوت دیا:

امام اعظم رضی اللہ عنہ کے زمانے میں جہاں خارجی، راضی اور دوسرے بد عقیدہ لوگ موجود تھے وہاں بے دین، دہریے اور ملحد بھی موجود تھے۔ وہ چاہتے تھے جب بھی موقعہ ملے تو امام اعظم رضی اللہ عنہ کو قتل کر دیں۔ ایک دن آپ مسجد میں اسکی تشریف فرماتھے۔ اچاک خارجیوں کا ایک گروہ اندر آگیا اور آتے ہی آپ کے سامنے تواروں اور چہریوں کی نمائش کرنے لگا۔ آپ نے فرمایا، بھر جاؤ پہلے میرے ایک سوال کا جواب دو پھر جو جی میں آئے کر لینا۔ آپ نے فرمایا،

مجھے بتاؤ، اس کشتبی کے متعلق تم کیا کہو گے جو سامان سے لدی ہوئی دریا میں چل رہی تھی، اس کشتبی کو طوفانی ہوا تو انہوں اور موجودوں نے گھیر لیا مگر وہ اس کے باوجود اپنے راستہ پر چلتی رہی حالانکہ اس کا کوئی ملاج یا چلانے والا نہیں تھا۔ اس پر ایسا کوئی آدمی بھی نہیں تھا جو کشتبی کا رخ پھیر کر طوفانوں کی زدے کسی دوسری طرف لے جائے۔ کیا تمہاری عقل یہ تسلیم کرتی ہے کہ اس کے باوجود کشتبی طوفانوں کے درمیان سیدھی منزل کی طرف چلتی جائے۔ ان سب نے کہا، عقل نہیں مانتی۔ آپ نے فرمایا، جب تمہاری عقل یہ تسلیم نہیں کرتی کہ ایک کشتبی کسی چلانے والے یا ملاج کے بغیر طوفانوں میں اپنا راستہ خود نہیں بناسکتی تو اتنی بڑی کائنات جس میں مختلف اقسام کے تغیرات اور طوفان ہیں، وہ کسی چلانے والے کے بغیر کس طرح قائم رہ سکتی ہے؟ آپ کی بات سن کر دہریے جو آپ کو قتل کرنے آئے تھے، لا جواب ہو گئے اور انہوں نے اپنی غلطی کا اعتراف کرتے ہوئے آپ کے سامنے اپنے عقائد سے توبہ کر لی۔

31۔ خارجیوں کی توبہ:

ایک وقت آیا کہ خارجیوں نے کوفہ پر قبضہ کر لیا۔ ان کے ایک دستے نے سب سے پہلے امام اعظم رضی اللہ عنہ کو گرفتار کر لیا۔ ان کا مقصد یہ تھا کہ آپ کو فہ کے امام الائمه ہیں۔ اگر آپ قابو آگئے تو کسی دوسرے کو علمی مزاحمت کی جرأت نہ ہوگی۔ خارجیوں کا ایک عقیدہ یہ تھا کہ جوان کے عقیدہ پر یقین نہیں رکھتا وہ مسلمان نہیں رہتا۔ انہوں نے کہا، تم کفر سے توبہ کرو۔ آپ نے فرمایا، میں ہر قسم کے کفر سے توبہ کرتا ہوں۔ انہوں نے آپ کو چھوڑ دیا۔ بعد میں چند لوگوں نے کہا، امام اعظم تمہیں جل دے کر چھوٹ گئے وہ تو تمہیں کافر سمجھتے ہیں اور انہوں نے تمہارے کفر سے توبہ کی ہے۔

خارجیوں نے آپ کو گھر سے پھر گرفتار کر لیا اور پوچھا، آپ نے تو ان عقائد سے توبہ کی ہے جن پر ہم ہیں۔ آپ نے ان سے پوچھا، یہ بات تم نے لوگوں کے بھڑکانے پر گمان سے کہہ دی ہے یا ایمان اور یقین سے؟ انہوں نے کہا، ہم گمان سے کہہ رہے ہیں۔ آپ نے فرمایا، اللہ تعالیٰ تو ان بعض الظنِ اللئم فرماتا ہے یعنی بعض گمان گناہ ہوتے ہیں۔ تم نے تو گناہ کیا ہے کہ مجھ پر بدگمانی کی اور تمہارا عقیدہ ہے کہ ہر گناہ کفر ہے پہلے تم اس کفر سے توبہ کرو۔

خارجیوں کے سردار نے کہا، اے شیخ آپ صحیح کہہ رہے ہیں ہم کفر سے توبہ کرتے ہیں مگر آپ بھی کفر سے توبہ کریں۔ آپ نے اعلان کیا، میں ہر کفر سے

توبہ کرتا ہوں۔ اس پر خوارج نے آپ کو پھر چھوڑ دیا۔

آپ کے دوسری بار توبہ کرنے پر خارجی سمجھے کہ آپ نے اپنے کفریہ عقیدہ سے توبہ کا اعلان کیا ہے حالانکہ آپ نے تو دوبارہ بھی انہی کے کفریہ عقائد سے توبہ فرمائی تھی۔

32۔ خصی کے تین سوال:

ابو جعفر منصور عباسی خلیفہ کا ایک خادم امام عظیم رضی اللہ عنہ سے بعض اور کینہ رکھتا تھا اور جہاں بیٹھتا آپ کے خلاف گفتگو کرتا۔ خلیفہ کے منع کرنے پر بھی وہ بازنہ آیا۔ ایک دن اس نے منصور سے کہا کہ میں آپ کے سامنے امام عظیم رضی اللہ عنہ سے تین سوال کرنا چاہتا ہوں اگر انہوں نے صحیح جواب دے دیئے تو آئندہ انکی برائی نہیں کروں گا۔

منصور نے امام صاحب کو بلا یا اور خادم کو کہا کہ سوال کرو۔ پہلا سوال یہ تھا کہ دنیا کا درمیان (محور) کہاں ہے؟ آپ نے فرمایا، وہ جگہ بھی ہے جہاں تو بیٹھا ہوا ہے۔ اس نے دوسرا سوال کیا، دنیا میں سروں والی مخلوق زیادہ ہے یا پاؤں والی؟ آپ نے فرمایا، سروں والی مخلوق زیادہ ہے۔ تیسرا سوال یہ کیا کہ اس کائنات پر مرد زیادہ ہیں یا عورتیں؟ آپ نے فرمایا، دونوں زیادہ ہیں مگر تم بتاؤ کہ تم مرد ہو یا عورت؟ تم کس جنس سے تعلق رکھتے ہو؟ کیونکہ خصی (نامرد) بہت تھوڑے ہوتے ہیں۔ یہ سن کر وہ خادم بہوت ہو کر رہ گیا (کیونکہ اس کا خصی ہونا لوگوں کو معلوم نہ تھا)۔

33۔ سیاہ بال چن لو:

علی بن عاصم رحمۃ اللہ فرماتے ہیں کہ میں امام عظیم رضی اللہ عنہ کی خدمت میں حاضر ہوا اس وقت ایک جام آپ کی جامات بنارہ تھا۔ آپ نے فرمایا، سفید بال چن لے۔ جام نے کہا کہ آپ ایسا نہ کریں کیونکہ جہاں سے سفید بال پنچ جاتے ہیں وہاں کئی اور سفید بال اگ آتے ہیں۔ آپ نے فرمایا، اچھا پھر سیاہ بال چن لے تاکہ سیاہ بالوں کا غلبہ ہو جائے اور سفید ختم ہو جائیں۔ یہ بات اگرچہ مزاحیہ تھی۔ مگر جب قاضی شریک رحمۃ اللہ کو یہ لطیفہ سنایا گیا تو انہوں نے نہ کر فرمایا، امام ابو حنیفہ رضی اللہ عنہ نے تو جام کو بھی اپنے قیاس سے لا جواب کر دیا۔

امام عظیم کا علمی تحریر:

امام عظیم رضی اللہ عن علم کا ایک بہت بڑا خزانہ تھے۔ مشکل اور چیزیدہ مسائل میں آپ کا ذہن اس تیزی کے ساتھ صحیح نتیجہ تک پہنچ جاتا کہ دوسرے لوگ حیران رہ جاتے بلکہ حقیقت یہ ہے کہ جو مسائل کسی سے حل نہیں ہو سکتے، وہ آپ نہایت آسانی سے حل فرمادیا کرتے۔ آپ مناظرے اور مباحثے میں اپنے مقابل پر چھا جاتے اور اسے لا جواب کر دیتے تھے۔

علامہ موفق بخاری کہتے ہیں، امام عظیم رضی اللہ عنہ اگرچہ دین کے مسائل حل کرنے میں علماء وقت کے سردار تھے مگر بعض نکات اور بعض مشکل سوالات کے فوری اور فی البدیلہ جواب دے کر انہوں نے ذہانت کے جھنڈے گاڑ دیئے۔

ذیل میں امام موفق بن احمد بخاری کی کتاب ”مناقب الامام“ اور امام ابن حجر عسکری رحمۃ اللہ کی کتاب ”الخیرات الحسان“ سے چند واقعات تحریر کیے جا رہے ہیں جن سے سیدنا امام عظیم رضی اللہ عنہ کے علمی تحریر کا ہلکا سے اندازہ کیا جاسکتا ہے:-

34۔ یہ مومن ہے یا کافر:

سیدنا امام عظیم رضی اللہ عنہ سے کسی نے پوچھا، ایک شخص کہتا ہے کہ مجھے جنت کی کوئی امید نہیں، میں اللہ سے نہیں ڈرتا، مجھے دوزخ کی کوئی پرواہ نہیں، مردار کھاتا ہوں، نماز میں رکوع و جود نہیں کرتا۔ میں اس چیز کی گواہی دیتا ہوں جسے میں نے آج تک نہیں دیکھا۔ میں حق سے نفرت کرتا ہوں اور فتنے سے محبت کرتا ہوں۔

آپ نے اپنے شاگردوں کی طرف دیکھا اور متوجہ ہو کر فرمایا، اس شخص کی ان باتوں کا کیا جواب ہے؟ بعض شاگردوں نے کہا، ایسا شخص تو کافر ہو گیا، بعض خاموش رہے۔

آپ نے اس گفتگو کو اس انداز میں سمجھایا اور فرمایا،

یہ شخص جنت کی امید نہیں رکھتا صرف اللہ کی ذات کی امید رکھتا ہے۔ جنت سے اللہ کی محبت اور امید بڑھ کر ہے۔

وہ مردار کھاتا ہے یعنی مچھلی ذبح کیے بغیر کھاتا ہے اور بغیر کوئی اور سبود کے نماز ادا کرتا ہے یعنی نماز جنازہ۔

وہ بلا دیکھے گواہی دیتا ہے، اس نے اللہ کو نہیں دیکھا مگر اس کی ذات کی گواہی دیتا ہے۔ یہ اس قیامت کی بھی گواہی دیتا ہے جسے اس نے نہیں دیکھا۔ وہ حق سے نفرت کرتا ہے، موت حق ہے اور وہ موت سے نفرت کرتا ہے۔

وہ فتنے سے محبت کرتا ہے، یعنی اسے اپنی اولاد سے محبت ہے جو ایک فتنہ ہے۔

امام اعظم ابو حنیفہ رضی اللہ عنہ کی باتیں سن کرو وہ شخص اٹھا اور آپ کے سر کو چوما اور کہا،

”میں گواہی دیتا ہوں کہ بیشک آپ علم کے سمندر ہیں، ذہانت کے دریا ہیں۔ میں آپ سے متعلق جو خیالات رکھتا تھا، ان سے تو بہ کرتا ہوں“۔

35۔ حضرت قیادہ سے مذاکرہ:

حضرت قیادہ رضی اللہ عنہ کوفہ میں آئے تو لوگوں کو جمع کیا اور درس کی ایک مجلس منعقد کی۔ عظیمِ جمیع ہو گیا۔ امام اعظم رضی اللہ عنہ بھی وہاں تشریف لے آئے۔ قیادہ رضی اللہ عنہ نے کہا، مجھ سے فتنہ کا کوئی سوال پوچھیں۔ امام اعظم رضی اللہ عنہ کھڑے ہو گئے اور فرمایا، اے ابوالخطاب! جو شخص سفر پر جائے اور پھر اسکی کوئی خبر نہ ملے اسکی بیوی کے بارے میں آپ کی کیا رائے ہے؟ انہوں نے کہا، وہ عورت چار سال تک انتظار کرے اور اس کا شوہر واپس آجائے تو بہتر ورنہ عدت گزار کر کسی دوسرے مرد سے نکاح کر لے۔ آپ نے پوچھا، اگر اس کا خاوند چار سال کے بعد آجائے اور اپنی بیوی کو کہے، اے زانیہ تو نے کیوں نکاح کر لیا جب کہ میں ابھی زندہ ہوں؟ پھر اس کا دوسرا شوہر کھڑا ہو کر کہے کہ اے زانیہ تو نے کیوں نکاح کیا جبکہ تیراشوہر سامنے کھڑا ہے؟ بتائیے یہ عورت کیا کرے گی اور کس کی منکو وہ مٹھرے گی اور اس کے ساتھ کون لعان کرے گا؟

قیادہ رضی اللہ عنہ نے کہا، کیا یہ صورت پیش بھی آئی ہے؟ آپ نے فرمایا، نہیں لیکن علماء کو پہلے سے تیار رہنا چاہیے تاکہ وقت پر تردید نہ ہو۔

یہ سن کر قیادہ رضی اللہ عنہ نے فرمایا، ان مسائل کو چھوڑ اور مجھ سے قرآن کریم کی کسی آیت کی تفسیر کے متعلق سوال کرو۔ آپ پھر کھڑے ہوئے اور کہا، اللہ تعالیٰ فرماتا ہے:

قالَ الَّذِيْ عَنْهُ عِلْمٌ مِّنَ الْكِتَابِ إِنَّمَا يَنْهَاكُ بِهِ قَبْلَ أَنْ يُرْتَدَ إِلَيْكُ طَرْفَكُ

”اس نے عرض کی جس کے پاس کتاب کا علم تھا کہ میں اسے حضور میں حاضر کر دوں گا ایک پل مارنے سے پہلے“۔ اس آیت میں کون شخص مراد ہے؟ قیادہ رضی اللہ عنہ نے کہا، آصف بن برخیا جو اسم عظیم جانتے تھے۔ امام اعظم رضی اللہ عنہ نے پوچھا، کیا سلیمان علیہ السلام اسیم اعظم جانتے تھے؟ فرمایا، نہیں۔ آپ نے فرمایا، کیا ایک نبی کے دربار میں ان کا امتی ان سے بڑھ کر کتاب کا علم رکھتا تھا؟ یہ سن کر قیادہ رضی اللہ عنہ تاریخ ہو گئے اور کہا، مجھ سے علم کلام کے بارے میں سوال کریں۔

آپ نے پھر کھڑے ہو کر کہا، کیا آپ مومن ہیں؟ انہوں نے فرمایا، انشاء اللہ، میں مومن ہوں۔ (اکثر محدثین احتیاط کے طور پر اپنے آپ کو قطعی مومن نہیں کہتے تھے) آپ نے پوچھا، آپ نے یہ قید کیوں لگائی؟ (کہ ایمان تو یقین کا نام ہے) انہوں نے جواب میں فرمایا، حضرت ابراہیم علیہ السلام نے فرمایا تھا: والذی اطمع ان یغفرلی خطیبته یوم الدین۔ ”مجھ کو امید ہے کہ خدا قیامت کے دن میرے گناہوں کو معاف فرمادے گا۔“

امام اعظم رضی اللہ عنہ نے فرمایا، جب اللہ تعالیٰ نے ابراہیم علیہ السلام سے فرمایا تھا، اولم تؤمن۔ ”کیا آپ اس پر ایمان نہیں رکھتے؟“ تو انہوں نے جواب میں بلی کہا تھا یعنی ہاں میں مومن ہوں۔ آپ نے حضرت ابراہیم علیہ السلام کے اس قول کی تقلید کیوں نہ کی؟ قیادہ رضی اللہ عنہ اس بات پر لا جواب ہو گئے اور مجلس چھوڑ کر اپنے گھر چلے گئے۔

36۔ خارجیوں سے طویل مناظرہ:

حضرت حما و رضی اللہ عنہ فرماتے ہیں کہ میرے والدگرامی امام اعظم رضی اللہ عنہ کے علمی ادراک کی خبر جب خوارج کو پہنچی اور انہیں یہ معلوم ہوا کہ آپ فتنے کی

وجہ سے اہل قبلہ پر کفر کا فتویٰ نہیں دیتے تو ان کے ستر آدمی ایک وفد کی صورت میں آپ کے پاس آئے۔ اس وقت آپ کے پاس لوگوں کا بہت بڑا ہجوم تھا اور آپ کے پاس بیٹھنے کی کوئی گنجائش نہیں تھی۔ انہوں نے چلا کر کہا، حضرت ہم ایک ملت پر ہیں، آپ اپنے لوگوں کو کہیں کہ وہ ہمیں ملاقات کے لیے قریب آنے کا موقع دیں۔

جب یہ لوگ امام عظیم رضی اللہ عنہ کے قریب پہنچے تو سب نے تماریں نکال لیں اور کہا، تم اس امت کے دشمن ہو، تم اس امت کے شیطان ہو۔ ہمارے نزدیک ستر آدمیوں کے قتل کرنے سے تم جیسے تباہ شخص کو قتل کر دینا بہتر ہے لیکن ہم قتل کرتے وقت ظلم نہیں کریں گے۔

امام عظیم رضی اللہ عنہ نے فرمایا کہ تم مجھے انصاف دینا چاہتے ہو؟ اگر یہ بات درست ہے تو پہلے اپنی تماریں میانوں میں کرو۔ وہ کہنے لگے، ہم انہیں میانوں میں کیوں کر لیں ہم تو انہیں آپ کے خون سے نگین کرنے آئے ہیں۔ آپ نے فرمایا، چلو تم اپنا سوال کرو۔ وہ کہنے لگے، مسجد کے دروازے پر دو جنازے آئے ہیں، ایک ایسا شخص ہے جس نے شراب کے نشے میں وہت ہو کر جان دی۔ دوسرا ایک عورت کی لاش ہے جس نے زنا کروایا اور اس کے پیٹ میں حرام کی اولاد ہے اس نے شرمساری سے بچنے کے لئے خود کشی کر لی۔ کیا آپ ان کی نماز جنازہ پڑھیں گے؟

آپ نے پوچھا، کیا وہ دونوں مرنے والے یہودی تھے؟ کہا، نہیں۔ فرمایا، کیا وہ نصرانی تھے؟ کہا، نہیں۔ فرمایا، کیا وہ مجوہ تھے؟ کہا، نہیں۔ فرمایا، تو وہ کس دین اور کس مذہب پر تھے؟ کہنے لگے، اس دین پر جس کی تم گواہی دیتے ہو کہ اللہ کے سوا کوئی معبود نہیں۔ حضرت محمد ﷺ کے بندے اور رسول ہیں۔

امام عظیم نے فرمایا، تم خود گواہی دے رہے ہو کہ وہ ملکِ اسلام پر تھے، اب یہ بتاؤ کہ ان کا ایمان تہائی تھا یا پانچواں حصہ تھا؟ وہ کہنے لگے، ایمان کی کوئی مقدار نہیں ہوتی۔ آپ نے فرمایا، عجیب بات ہے جب تم خود ہی اقراری ہو کہ وہ مومن تھے پھر پوچھتے ہو کہ ان کی نماز پڑھی جائے یا نہیں۔ انہوں نے جھینپ کر کہا، ہمارا سوال یہ ہے کہ وہ جنتی ہیں یا دوزخی؟

آپ نے فرمایا، جب تم انکے مومن ہونے کے اقرار کے بعد بھی سوالات کرنے سے باز نہیں آتے تو سنو، میں ان کے بارے میں وہی کہوں گا جو ابراہیم علیہ السلام نے اس قوم کے بارے میں کہا تھا جو جرم میں ان سے بڑھ کر تھی۔

فمن تبعنی فانه منی ومن عصانی فانک غفور الرحيم -

”توبُّجُسْ نَمَّ مِيرَا سَاتِحَدْ دِيَادَهْ تُو مِيرَا ہے اور جس نے میرا کہانہ مانا تو بیشک تو بخشے والا مہربان ہے“۔ (ابراهیم: ۳۶، کنز الایمان)
پھر ان کے بارے میں مجھے یہی کہتا ہے جو حضرت عیسیٰ علیہ السلام نے اس قوم کے متعلق کہا تھا جو ان سے جرم میں بڑھ کر تھے۔

ان تعذبہم فانہم عبادک وان تغفر لهم فانک انت العزیز الحکیم۔ ”اگر تو انہیں عذاب کرے تو وہ تیرے بندے ہیں اور اگر تو انہیں بخش دے تو بیشک تو ہی ہے غالب حکمت والا“۔ (المائدۃ: ۱۱۸، کنز الایمان)

میں ان سے حضرت نوح علیہ السلام کے فرمان کے مطابق سلوک کروں گا۔ آپ نے فرمایا تھا، ”کافر بولے، کیا ہم تم پر ایمان لے آئیں اور تمہارے ساتھ کہنے ہوئے ہیں؟ فرمایا، مجھے کیا خبر اگئے کام کیا ہیں، ان کا حساب تو میرے رب ہی پر ہے اگر تمہیں سمجھ ہو، اور میں مسلمانوں کو دور کرنے والا نہیں، میں تو نہیں مگر صاف ڈر سنا نے والا“۔ (ashra'at: ۱۱۵)

امام عظیم ابوحنیفہ رضی اللہ عنہ کے ان زبردست دلائل کے سامنے خوارج نے ہتھیار ڈال دیئے اور اس مجلس میں اعلان کیا کہ آج ہم ان تمام نظریات باطلہ اور خیالاتِ فاسدہ سے بیزاری کا اعلان کرتے ہیں جس پر اب تک ہم عمل پیرا تھے اور ہم آپ کے نظریات کی روشنی میں دین اسلام کو اختیار کرتے ہیں۔

پس جب خوارج کا یہ وفد وہاں سے روانہ ہوا تو اپنے خیالات سے توبہ کر کے روانہ ہوا اور انہوں نے ایلسٹ و جماعت کے عقائد اختیار کر لیے۔

37۔ امام اوزاعی سے گفتگو:

امام اوزاعی اور امام عظیم رضی اللہ عنہما کی ملکہ محظمه میں ملاقات ہوئی۔ امام اوزاعی نے امام عظیم سے کہا، کیا بات ہے کہ آپ لوگ رکوع میں جاتے

ہوئے اور رکوع سے اٹھتے ہوئے رفع یہ نہیں کرتے؟ امام اعظم نے فرمایا کہ اس بارے میں رسول اللہ ﷺ سے کوئی صحیح روایت نہیں۔ امام اوزاعی نے کہا، کیسے نہیں حالانکہ مجھ سے زہری نے حدیث بیان کی وہ سالم سے، سالم اپنے والدابن عمر سے روایت کرتے ہیں کہ رسول اللہ ﷺ جب نماز شروع کرتے، جب رکوع میں جاتے اور جب رکوع سے اٹھتے تو رفع یہ نہیں کیا کرتے تھے۔ (رضی اللہ عنہم جمعین)

اس کے جواب میں امام اعظم رضی اللہ عنہ نے فرمایا، ہم سے حماد نے حدیث بیان کی، وہ ابراہیمؑ سے وہ علقمہ سے وہ عبد اللہ بن مسعود سے روایت کرتے ہیں کہ نبی کریم ﷺ صرف افتتاح نماز کے وقت رفع یہ نہیں کرتے تھے، اس کے بعد پھر نہیں کرتے تھے۔ اس پر امام اوزاعی نے کہا کہ میں عن الزھری عن سالم عن ابیه۔ حدیث بیان کرتا ہوں اور آپ کہتے ہیں حدیثی حماد عن ابراہیم عن علقمہ۔

امام اعظم نے فرمایا، حماد، زہری سے افقہ ہیں اور ابراہیم، سالم سے افقہ ہیں اور علقمہ فقہ میں ابن عمر سے کم نہیں اگرچہ صحابی ہونے کی وجہ سے علقمہ سے افضل ہیں۔ اور حضرت عبد اللہ بن مسعود کی فقہ میں برتری سب ہی کو معلوم ہے۔ (رضی اللہ عنہم جمعین)

امام اوزاعی رضی اللہ عنہ نے حدیث کو علیٰ سند سے ترجیح دی اور امام اعظم رضی اللہ عنہ نے راویوں کے افقہ ہونے کی بنیاد پر حدیث کی فوقیت بیان کی۔ یہ جواب سن کر امام اوزاعی رضی اللہ عنہ خاموش ہو گئے۔

38۔ گانے والی عورتیں:

ایک دن امام اعظم رضی اللہ عنہ اپنے اصحاب کے ہمراہ کوفہ کے باہر سیر کو گئے، واپسی پر راستہ میں قاضی ابن ابی لیلی مل گئے۔ انہوں نے سلام کیا اور امام اعظم رضی اللہ عنہ کے ساتھ چلنے لگے۔ جب ایک باغ میں پہنچنے تو وہاں کچھ ایسی گانے بجانے والی عورتیں گاہر ہی تھیں جو کوفہ میں بدنام سمجھی جاتی تھیں۔ ان عورتوں نے انہیں دیکھا تو خاموش ہو گئیں۔ حضرت امام ابو حنیفہ رضی اللہ عنہ نے کہا، احسنتن۔ ”تم نے خوش کر دیا“۔ ابن ابی لیلی نے امام صاحب کے یہ الفاظ یاد رکھتے تاکہ کسی مجلس میں انھیں شرمسار کرنے کے لیے بیان کیے جائیں۔

ایک دن اس نے عدالت میں کسی گواہی کے لیے آپ کو بلایا، حضرت نے گواہی تحریر کر دی مگر ابن ابی لیلی نے آپ کی گواہی یہ کہہ کر مسترد کر دی کہ آپ نے گانے بجانے والی عورتوں کو احسنتن کہا تھا اور ان فا حشہ عورتوں کو داد دی تھی۔ آپ نے دریافت کیا، میں نے انہیں کب احسنتن کہا، جب گاہر ہی تھیں یا جب وہ خاموش ہو گئی تھیں؟ ابن ابی لیلی نے کہا، جب وہ خاموش ہو گئیں۔ آپ نے فرمایا، اللہ اکبر! میں نے تو انہیں احسنتن ان کے خاموش ہونے اور گانا بند کرنے پر کہا تھا نہ کہ ان کے گانے بجانے پر۔ یہ سنتے ہی ابن ابی لیلی نے آپ کی گواہی خاموشی سے قبول کر لی۔

39۔ وہ بہت بڑا فقیہ ہے:

جن دنوں حضرت امام اعظم رضی اللہ عنہ مکہ مکرمہ میں قیام فرمائے تھے تو وہاں کا گورنریسیلی بن موسیٰ تھا، اسے ایک فیصلہ میں ایک شرط لکھوانے کی ضرورت پیش آئی تو اس نے وقت کے دو بڑے فقیہ علماء ابن شہر مہ اور ابن ابی لیلی رجہما اللہ کو طلب کیا۔ مگر ابن شہر مہ جو شرط لکھواتے اسے ابن ابی لیلی رد کر دیتے اور جو شرط ابن ابی لیلی پیش کرتے اسے ابن شہر مہ توڑ دیتے۔ اسی دوران امام اعظم رضی اللہ عنہ بھی تشریف لے آئے، آپ کو گورنر نے شرط لکھوانے کا کہا۔ آپ نے ارشاد فرمایا، کاتب کو بلا یئے، میں اسے ابھی لکھواد دیتا ہوں۔

آپ نے کاتب کو جو تحریر لکھوانی اسے توڑنے کی کسی کو جرأت نہ ہوئی۔ چنانچہ یہ تحریر این شہر مہ اور این لیلی رجہما اللہ کے سامنے پڑھی گئی تو دنوں انگشت بندناہ ہو کر رہ گئے۔ جب وہ گورنر کی محفل سے باہر نکلے تو ایک نے دوسرے کو کہا، دیکھا اس جو لاء (کپڑا یعنی والے) نے مسئلہ کو کیسے حل کر دیا۔ دوسرے نے کہا، ایک جو لاء کو ایسی تحریر لکھوانے کی ہمت نہیں ہوتی، بیشک وہ ایک بہت بڑا فقیہ ہے، اس نے سب علماء کو دعگ کر کے رکھ دیا ہے۔

40۔ آیت کی تفسیر:

ایک مرتبہ امام عطاء بن رباح رضی اللہ عنہ کے پاس امام اعظم رضی اللہ عنہ تشریف لائے اور اس آیت کے بارے میں سوال کیا، و آئیناہ اہلہ و مثلمہم معهم۔ اس کا کیا مطلب ہے؟ عطاء بن ابی رباح رضی اللہ عنہ نے کہا، اللہ تعالیٰ نے حضرت ایوب علیہ السلام کو ان کے اہل و عیال واپس کر دیے اور ان کے ساتھ انکی مثل اولاد عنایت فرمائی۔

یہ دین، آمین بالجھر، قراءۃ خلف الامام و دیگر مسائل پر ہم علیحدہ سے ایک باب میں گفتگو کریں گے۔

”مسائل فقه میں متعدد مثالیں موجود ہیں جن میں امام ابوحنیفہ رضی اللہ عنہ نے حدیث واشر کی وجہ سے قیاس کو مطلقاً ترک کر دیا ہے مثلاً نماز میں قہقہہ لگانے سے وضوٹوٹ جاتا ہے یہ قیاس کے خلاف ہے امام مالک رضی اللہ عنہ وغیرہ کافمہ ہب بھی یہ ہے کہ یہ ناقص وضو نہیں۔ امام محمد رضی اللہ عنہ اس بارے میں استدلال کرتے ہوئے لکھتے ہیں کہ قیاس وہی ہے جو اہل مدینہ کہتے ہیں لیکن حدیث کے ہوتے ہوئے قیاس کوئی چیز نہیں۔ امام اعظم رضی اللہ عنہ یہ بھی فرماتے ہیں کہ حدیث میں وارد ہے کہ ”روزے میں بھول کر کھانے پینے سے روزہ نہیں ٹوٹتا“۔ حالانکہ یہ قیاس کے خلاف ہے۔ کیونکہ قیاس یہ کہتا ہے کہ جب کھاپی لیا تو روزہ ختم۔ امام نے فرمایا، ”اگر اس بارے میں احادیث نہ ہوتی تو میں روزہ قضا کرنے کا حکم دیتا“۔ (مقدمہ نزہۃ القاری: ۲۰۷)

اسی طرح امام اعظم رضی اللہ عنہ قرعد اندازی کو جائز سمجھتے تھے اور فرماتے تھے کہ قیاس کی رو سے تو قرعد اندازی درست معلوم نہیں ہوتی لیکن ہم قیاس کو حدیث اور سنت نبوی کی وجہ سے ترک کر دیتے ہیں۔ (عدۃ القاری شرح بخاری)

علی بن عاصم رضی اللہ عنہ فرماتے ہیں کہ امام اعظم رضی اللہ عنہ پہلے عطاء بن ابی رباح رضی اللہ عنہ کے قول پر فتویٰ دیا کرتے تھے کہ حیض کی مدت پندرہ دن ہے مگر جب آپ کے سامنے حضرت انس رضی اللہ عنہ کی روایت آئی کہ ”حیض کی مدت تین دن سے دس دن تک ہے باقی ایام اگر خون آئے تو استحاطہ ہے“ تو آپ نے سابقہ فتویٰ سے رجوع کر لیا اور قیاس ترک کر دیا۔ (مناقب للموفق: ۱۰۳)

جب آپ کی امام باقر رضی اللہ عنہ سے ملاقات ہوئی تو انہوں نے فرمایا، سنابے تم قیاس کی بنا پر ہمارے نانا رسول کریم ﷺ کی احادیث کی مخالفت کرتے ہو؟ آپ نے عرض کی، یہ سراسر بہتان ہے۔ دیکھیے! عورت مرد سے کمزور ہے لیکن وراثت میں اس کا حصہ مرد سے نصف ہے۔ اگر میں قیاس کرتا تو فتویٰ دیتا کہ عورت کو مرد سے دو گنا حصہ ملتا چاہیے لیکن میں ایسا نہیں کرتا۔ اسی طرح نماز، روزے سے افضل ہے جبکہ حائضہ عورت پر روزے کی قضا کا ہے، نماز کی نہیں۔ اگر میں قیاس کرتا تو حیض سے پاک ہونے والی عورت کو نماز کی قضا کا بھی حکم دیتا مگر میں حدیث کے مطابق روزے ہی کی قضا کا حکم دیتا ہوں۔ یونہی پیشاب منی سے زیادہ نجس ہے۔ اس لیے اگر میں قیاس کرتا تو پیشاب کرنے والے کو نسل کا حکم دیتا اور احتلام والے کو صرف وضو کے لیے کہتا۔ لیکن میں احادیث کے مقابل قیاس نہیں کرتا۔ یہ سن کر امام باقر رضی اللہ عنہ استقدار خوش ہوئے کہ انہوں نے آپ کی پیشانی کو بوسہ دیا۔ (مناقب للموفق: ۱۲۶)

اسی طرح شرعی احکام والی روایت کا ایک سے زیادہ صحابہ سے منقول ہونا ضروری ہے۔ اس لیے عضو خاص کو چھوٹے سے وضوٹوٹنے والی حدیث پر عمل نہیں کیا گی جس کو صرف حضرت بسرہ رضی اللہ عنہ نے تہار روایت کیا حالانکہ اس کا جانع عام لوگوں کے لیے ضروری تھا۔ (اخیرات الحسان: ۲۶۱)

امام اعظم رضی اللہ عنہ اس حدیث پر بھی عمل نہیں کرتے جو کسی فتنی سقم کی بنا پر نامقبول ہو اور اسکے مقابل صحیح حدیث موجود ہو۔ آپ چھوہاروں کے بد لے میں تازہ بھجور کی تجارت جائز قرار دیتے ہیں۔ اہل بغداد نے یہ حدیث بیان کی کہ حضور ﷺ نے تازہ بھجوروں کو چھوہاروں کے عوض فروخت کرنے سے منع فرمایا ہے۔ آپ نے فرمایا، یہ حدیث زید بن ابی عیاش پر موقوف ہے اور ان کی روایت متروک سمجھی جاتی ہے اسلیے یہ نامقبول اور شاذ ہے۔ جبکہ صحیح حدیث کی رو سے یہ تجارت جائز ہے۔ (فتح القدیر ج ۵: ۵۹۶)

امام اعظم رضی اللہ عنہ اس حدیث پر بھی عمل نہیں کرتے جو حضور ﷺ کی خصوصیت ہو اور حضور ﷺ کے بعد کسی صحابی نے اس پر عمل نہ کیا ہو۔ مثال کے طور پر بخاری میں حضور ﷺ کے نجاشی بادشاہ کی غائبانہ نماز جنازہ پڑھنے کا ذکر ہے۔ شاریین فرماتے ہیں کہ صحابہ کرام کے نزدیک اس وقت نجاشی کا جنازہ نبی کریم ﷺ کی نگاہ پاک سے اوچھل نہیں تھا۔ (عدۃ القاری شرح بخاری ج ۲: ۲۵، فتاویٰ رضویہ ج ۹: ۳۲۷)

یعنی اس طرح نماز جنازہ ادا کرنا صرف حضور ﷺ کی خصوصیت ہے بلکہ کسی کی غائبانہ نماز جنازہ ادا نہیں کی جاسکتی۔ اس بناء پر امام اعظم ابوحنیفہ رضی اللہ عنہ کے نزدیک غائبانہ نماز جنازہ ناجائز ہے۔ اس بارے میں تفصیل جاننے کے لیے اعلیٰ حضرت محدث بریلوی رحمۃ اللہ علیہ تحقیقی اور مدلل رسالہ، فتاویٰ رضویہ جلد نہیں میں ملاحظہ فرمائیں۔

عمل بالحدیث کے حوالے سے شارح بخاری رقمطراز ہیں، ”احتف عمل بالحدیث میں اتنے آگے ہیں کہ دنیا کا کوئی طبقہ اس میں ان کی ہمسری نہیں کر

سیدنا امام اعظم رضی اللہ عنہ کی مذکورہ فقہ کی تعریف ہی دراصل تصوف و طریقت کی اصل ہے۔ حقیقت یہی ہے کہ آپ کے اخلاص، صداقت و دیانت، عبادت و ریاضت اور زہد و تقویٰ کے باعث رب تعالیٰ نے آپ کو تصوف و طریقت میں بلند درجہ عطا کیا اور امامت و اجتہاد کے اعلیٰ مقام پر فائز فرمایا۔ اسی بناء پر امت مسلمہ کی عظیم اکثریت، تین چوتھائی حصہ آپ کا مقلد ہے۔

تائنا بخشد خدا یے بخشندہ ایں سعادت بزورِ بازو نیست

اسکی تائید حضرت داتا صاحب رحمۃ اللہ کی اس تحریر سے بھی ہوتی ہے کہ انہوں نے خواب میں آقا مولیٰ علیہ السلام کی زیارت کی اور دیکھا کہ آپ امام اعظم ابوحنیفہ رضی اللہ عنہ کو اپنی گود میں اٹھائے ہوئے تشریف لارہے ہیں۔ آپ لکھتے ہیں، خواب سے یہ ظاہر ہو گیا کہ امام ابوحنیفہ رضی اللہ عنہ ان پاک لوگوں میں سے تھے جو اوصاف طبع میں فانی اور احکام شرع کے ساتھ باقی ہیں اس لیے کہ حضور علیہ السلام آپ کو اٹھا کر لائے یعنی آپ کے چلانے والے سید عالم علیہ السلام ہیں۔ اگر آپ خود چل کر آتے تو باقی الصفت ہوتے۔

باقی الصفت لوگ منزل کو پابھی سکتے ہیں اور منزل سے بھلک بھی سکتے ہیں۔ چونکہ رسول کریم علیہ السلام نے آپ کو اٹھایا ہوا تھا اس لیے یقیناً آپ کی ذاتی صفات قباہوچکی تھیں اور وہ آقا کریم علیہ السلام کی صفات کے ساتھ صاحب بقا تھے۔ حسیب کبریا علیہ السلام ہبھو و خطاب سے بالاتر اور معصوم ہیں اس لیے یہ نامکن ہے کہ جسے ان کا سہارا نصیب ہو، وہ ہبھو و خطاب کا مرتب ہو سکے۔ (کشف الحجب: ۱۶۵)

حضرت داتا صاحب رحمۃ اللہ امام اعظم رضی اللہ عنہ ہی کے مقلد تھے۔ مقدمہ درختار میں ہے کہ کثیر اولیاء کرام آپ کے مذهب حنفی کے پیروکار ہیں اور اولیاء کرام بھی وہ کہ جو کشف و مشاہدات کے میدان میں نمایاں مقام رکھتے ہیں۔ اگر وہ اس میں ذرا بھی شک و شبہ پاتے تو ہرگز آپ کی پیروی کرتے نہ تقلید کرتے۔

شیخ عبدالحق محدث دہلوی رحمۃ اللہ فرماتے ہیں کہ ابتدائے تعلیم میں مجھے شافعی مذهب اختیار کرنے کا خیال آیا تو میں نے اپنے مرشد شیخ عبدالوہاب متقی رحمۃ اللہ سے عرض کیا۔ انہوں نے فرمایا، ہمارے نزدیک راجح یہ ہے کہ حق امام اعظم رضی اللہ عنہ کے ساتھ ہے۔ میں نے پوچھا، آپ یہ بات دلائل کی بنا پر کہتے ہیں یا کشف اور مشاہدہ کی بنا پر؟ تو انہوں نے فرمایا، ”ہم اسی طرح محسوس کرتے ہیں۔“ (تعارف فقہ و تصوف: ۲۳۱)

امام ربانی مجدد الف ثانی رحمۃ اللہ کا یہ ارشاد بھی دل کی آنکھوں سے پڑھنے کے لائق ہے، ”کشف کی نظر میں مذهب حنفی عظیم دریا کی صورت میں نظر آتا ہے اور دوسرے مذاہب چھوٹی نہروں کی صورت میں دکھائی دیتے ہیں۔“ (مکتوبات دفتر دوم: ۵۵)

امام ابن حجر عسکری کی گواہی بھی ملاحظہ فرمائیے، آپ فرماتے ہیں، ”امام اعظم ان ائمہ اسلام میں سے ہیں جو خدا کے اس فرمان کا مصدق ہیں کہ الٰہ ائمّا اولیاء اللہ لا يخوُفُهُ عَلَيْهِمْ وَلَا هُمْ يَخْزَنُونَ..... اخ۔“ سن لو بیشک اللہ کے ولیوں پر نہ کچھ خوف ہے اور نہ غم، وہ جو ایمان لائے اور پرہیز گاری کرتے ہیں، انہیں خوشخبری ہے دنیا کی زندگی میں اور آخرت میں۔ (سورہ یونس: ۶۲-۶۳)

اور اس کی وجہ یہ ہے کہ ان ائمہ مجتہدین و علماء عالیین میں سے ہر ایک محیر العقول کمالات رکھتا تھا اور ان سے ایسے احوال و کرامات صادر ہوتے تھے جن کا سوائے جاہل دشمن کے کوئی انکار نہیں کر سکتا تھا۔ یہ حضرات دراصل شریعت و حقیقت کے جامع تھے۔ (الخیرات الحسان: ۴۰)

امام اعظم اور کشف و فراست:

اولیاء کرام کا ایک روحانی وصف ”کشف و مشاہدہ“ ہے۔ متعدد واقعات شاہد ہیں کہ امام اعظم رضی اللہ عنہ نے کسی موقع پر بھی اپنی باطنی فراست سے جو بات ارشاد فرمائی وہ پوری ہوئی۔ امام ابو یوسف رحمۃ اللہ بہت غریب گھرانے سے تعلق رکھتے تھے۔ انکی والدہ اکثر انہیں درس سے لے جاتی تھیں تاکہ کچھ کما کر لائیں۔ ایک دن امام اعظم نے انکی والدہ سے فرمایا، ”تم اسے علم سیکھنے دو۔ میں دیکھ رہا ہوں کہ ایک دن یہ روغن پستہ کے ساتھ فالودہ کھائے گا۔“ یہ سن کر وہ بڑی بڑی ہوئی چل گئیں۔

مدت بعد ایک دن خلیفہ ہارون رشید کے دسترخوان پر فالودہ پیش ہوا۔ خلیفہ نے امام ابو یوسف رحمۃ اللہ کی خدمت میں پیش کیا۔ پوچھا، یہ کیا ہے؟ خلیفہ

نے کہا، فالودہ اور وغیرہ پستہ۔ یہ سن کر آپ نہیں پڑے۔ خلیفہ نے ہنسنے کی وجہ پوچھی تو مذکورہ واقعہ بیان فرمایا۔ خلیفہ نے کہا، علم دین و دنیا میں عزت دیتا ہے۔ اللہ تعالیٰ امام ابوحنیفہ پر رحمت فرمائے، وہ باطن کی آنکھوں سے وہ کچھ دیکھتے تھے جو ظاہری آنکھوں سے نظر نہیں آتا۔ (تاریخ بغداد ۲۲۵: ۱۳)

حدیث مبارکہ ہے، ”مومن کی فراست سے ڈروکہ وہ اللہ کے نور سے دیکھتا ہے۔“ آپ نے ایک بار اپنی فراست سے امام داؤد طائی سے فرمایا، تم عبادت کے ہی ہو رہو گے، امام ابویوسف سے فرمایا، تم دنیا کی طرف مائل ہو گے (یعنی دنیاوی منصب قبول کرو گے اور مالدار ہو جاؤ گے)، اسی طرح امام زفر وغیرہ کی نسبت بھی مختلف رائے ظاہر کی۔ آپ نے جس کے متعلق جو فرمایا تھا وہ پورا ہوا۔ (ایضاً: ۲۲۸) حجۃ اللہ تعالیٰ امام عظیم رضی اللہ عنہ کے کشف و مشاہدہ کے متعلق اعلیٰ حضرت امام احمد رضا محدث بریلوی رحمۃ اللہ علیہ قطر انہیں،

”عارف رب انبیاء امام شعرانی رحمۃ اللہ علیہ میزان الشریعۃ الکبریٰ میں فرمایا کہ میں نے سیدی علی خواص شافعی رحمۃ اللہ علیہ اولیاء میں سے تھے) کو فرماتے سن ہے کہ ”امام عظیم ابوحنیفہ رحمۃ اللہ علیہ کے مشاہدات اتنے دقيق ہیں جن پر بڑے بڑے صاحبانِ کشف، اولیاء اللہ ہی مطلع ہو سکتے ہیں۔“ آپ فرماتے ہیں کہ امام عظیم رحمۃ اللہ علیہ جب وضو میں استعمال شدہ پانی دیکھتے تو اس میں جتنے صغائر و کبائر و مکروہات ہوتے انکو پہچان لیتے تھے۔ اس لیے جس پانی کو مکلف نے استعمال کیا ہو، آپ نے اسکے تین درجات مقرر فرمائے۔

اول: وہ نجاست مغلظہ ہے کیونکہ اس امر کا اختال ہے کہ مکلف نے گناہ کبیرہ کا ارتکاب کیا ہو۔

دوم: وہ نجاست متوسطہ ہے کیونکہ اس بات کا اختال ہے کہ اس نے صغیرہ کا ارتکاب کیا ہو۔

سوم: وہ ظاہر غیر مطہر ہے، کیونکہ اس بات کا اختال ہے کہ اس نے مکروہ کا ارتکاب کیا ہو۔

انکے بعض مقلدیہ سمجھے کہ یہ امام عظیم ابوحنیفہ رحمۃ اللہ علیہ کے تین اقوال ہیں ایک ہی حالت میں، حالانکہ امر واقعہ یہ ہے کہ یہ تین اقوال گناہوں کی اقسام کے اعتبار سے ہیں جیسا کہ ہم نے ذکر کیا۔ (فتاویٰ رضویہ جلد ۲ صفحہ ۲۳)

معروف احادیث میں آیا ہے کہ جب مسلمان وضو کرتا ہے تو اسکے اعضاء سے گناہ دھل جاتے ہیں۔ اعلیٰ حضرت محدث بریلوی رحمۃ اللہ علیہ فرماتے ہیں، اصحاب مشاہدہ اپنی آنکھوں سے وضو کے پانی سے لوگوں کے گناہوں کو دھلتا ہوا دیکھتے ہیں اور یہی وجہ ہے کہ اہل شہود کے امام عظیم رضی اللہ عنہ نے فرمایا کہ مستعمل پانی نجاست مغلظہ ہے کیونکہ وہ اس پانی کو گندگیوں میں ملوث دیکھتے تھے، تو ظاہر ہے کہ وہ دیکھتے ہوئے، اس کے علاوہ اور کیا حکم لگاسکتے تھے۔

امام شعرانی رحمۃ اللہ علیہ فرماتے ہیں، میں نے سیدی علی الخواص رحمۃ اللہ علیہ کو فرماتے تھا کہ اگر انسان پر کشف ہو جائے تو وہ لوگوں کے وضو اور غسل کے پانی کو نہایت گندہ اور بدبودار دیکھے گا اور اسے استعمال نہ کرے گا جیسے وہ اس پانی کو استعمال نہیں کرتا جس میں کتابی مرنگی ہو۔ میں نے ان سے کہا، اس سے معلوم ہوا کہ امام ابوحنیفہ اور امام ابویوسف رحمۃ اللہ تعالیٰ اہل کشف سے تھے کیونکہ یہ مستعمل کی نجاست کے قائل تھے۔ تو انہوں نے فرمایا، جی ہاں! امام ابوحنیفہ اور امام ابویوسف رحمۃ اللہ تعالیٰ بڑے اہل کشف تھے۔ (ایضاً: ۶۴)

مزید فرمایا، ایک مرتبہ امام عظیم ابوحنیفہ رحمۃ اللہ علیہ جامع کوفہ کے طہارت خانہ میں داخل ہوئے تو دیکھا کہ ایک جوان وضو کر رہا ہے اور پانی کے قطرات اسکے اعضاء سے پیک رہے ہیں۔ تو آپ نے فرمایا، اے میرے بیٹے! والدین کی نافرمانی سے توبہ کر۔ اس نے فوراً کہا، میں نے توبہ کی۔ اسی طرح ایک دوسرے شخص کے پانی کے قطرات دیکھتے تو فرمایا، اے بھائی! زنا سے توبہ کر۔ اس نے کہا، میں نے توبہ کی۔ اسی طرح ایک شخص کے وضو کا مستعمل پانی دیکھا تو فرمایا، شراب نوشی اور گانے سے بجائے تو بہ کر۔ اس شخص نے توبہ کی۔ (ایضاً: ۶۵)

آپ کا وصال:

خلیفہ منصور نے آپ کو چیف جش (قاضی القضاۃ) کے عہدہ کے لیے بغداد بلایا اور یہ لائچ دیا کہ دنیا نے اسلام کے تمام قاضی آپ کے ماتحت ہوں گے۔ لیکن آپ نے انکار کر دیا۔ جس کی پاداش میں آپ کو قید کر دیا گیا۔ وہ روز آپ کو پیغام بھیجا کہ اگر رہائی چاہتے ہو یہ عہدہ قبول کرو لیکن آپ ہر بار انکار

<http://www.alahazrat.net>
کر دیتے، ادھر اسکے درباری خلیفہ کو بھڑکاتے کہ یہ تو آپ کی سخت توہین ہے۔ چنانچہ اس نے حکم دیا کہ آپ کو روزانہ قید سے نکال کر دس کوڑے لگائے جائیں اور اس کا بازاروں میں اعلان کیا جائے، چنانچہ آپ کو دردناک طریقہ سے مارا گیا یہاں تک کہ خون بہہ کر آپ کی ایڑیوں پر گرنے لگا۔ اس طرح دس دن تک آپ کو روزانہ دس کوڑے مارے گئے۔

پھر خلیفہ نے حکم دیا کہ آپ کے سر پر کوڑے مارے جائیں۔ اس بدترین ظلم و ستم کے باوجود آپ کے پائے استقلال میں کوئی جنبش نہ آئی تو خلیفہ کے حکم سے آپ کو جیل میں زہر دیدیا گیا۔ اس طرح ظاہری اور خفیہ طور پر آپ کی شہادت واقع ہوئی۔ صحیح سند سے مردی ہے کہ جب آپ کو زہر کا اثر محسوس ہوا تو آپ سر بخود ہو گئے اور سجدے کی حالت میں آپ کی شہادت ہوئی۔ (مناقب للموفق: ۲۲۵، الخیرات الحسان: ۲۲۵)

علامہ ابن حجر رحمۃ اللہ فرماتے ہیں، ”مَحْضُ قاضِي الْقَضَايَا كَاعْهَدَهُ قَبْولَهُ نَهَىَ كَرْنَهُ كَيْ وَجَهَ سَلَفُهُ آپُوكَوَاسُ ظَالِمَانَهُ طَرِيقَهُ سَهِيْدَنَهُنِّيْسُ كَرَاسَكَتَهَا تَحْدا رَاصِلَهُ آپُكَبِعْضِ دُشْنِيْنَ نَهَىَ خَلِيفَهُ سَهِيْنَهُ طَورُهُرَكَهَا كَامَامَ عَظِيمَ رَضِيَ اللَّهُعَنْهُنَّ نَهَىَ حَفَرَتَهُ اِبْرَاهِيمَ بْنَ عَبْدِ اللَّهِ بْنَ حَسَنَ بْنَ حَسَنَ بْنَ عَلِيٍّ رَضِيَ اللَّهُعَنْهُمْ كَوَخَلَافَتَهُ عَبَاسِيَهُ سَهِيْنَهُ بَعَادَتَهُ پَرَاسِيَا تَحَا (انہوں نے بصرہ میں عباسی خلیفہ کے خلاف علمِ جہاد بلند کیا تھا) اور انکی مالی مد بھی کی تھی۔ اس بات سے خلیفہ منصور بہت ڈرا کیونکہ آپ عزت و وجہت والے اور مالدار تاجر تھے۔ چنانچہ اس نے آپ سے عہدہ قضا قبول کرنے کو کہا جبکہ اسے علم تھا کہ آپ ایسا ہرگز نہ کریں گے۔ اس نے صرف اس لیے ایسا کہا تاکہ یہ آپ کے قتل کا بہانہ بن جائے۔ (الخیرات الحسان: ۲۲۶)

امام عظیم رضی اللہ عنہ کا وصال ماہ ربیعہ شعبان میں ۱۵۰ھ میں ہوا۔

علامہ موقف رحمۃ اللہ لکھتے ہیں، حضرت حسن بن عبد اللہ بن زیر رضی اللہ عنہم فرماتے ہیں کہ میں نے امام ابوحنیفہ رحمۃ اللہ کو دیکھا کہ آپ حضرت محمد بن عبد اللہ بن حسن رضی اللہ عنہم کا نام لیکر روتے تھے اور آپ کی آنکھوں سے آنسو جاری ہوتے تھے۔ آپ اہل بیت کی محبت سے سرشار تھے اور خلافت عباسیہ کو غلط سمجھتے تھے۔ (مناقب: ۳۶۰)

عبد اللہ بن واقد رحمۃ اللہ (اہل ہرات کے امام) فرماتے ہیں، ”امام ابوحنیفہ رحمۃ اللہ کو حسن بن عمارہ رحمۃ اللہ نے غسل دیا اور میں نے بدین مبارک پر پانی ڈالنے کا شرف حاصل کیا۔“ جب امام عظیم رحمۃ اللہ کا جنازہ اٹھایا گیا تو بغداد میں لوگوں کا سمندر موہزان تھا جن میں اکثر دھاڑیں مار مار کر رور ہے تھے۔ اعلیٰ حضرت امام احمد رضا محدث بریلوی علیہ رحمۃ اللہ فرماتے ہیں، امام عظیم کے ولی صاحبزادہ جلیل حضرت سیدنا حماد بن ابی حنیفہ رحمۃ اللہ تھے۔ جب انہوں نے آپ کی نماز جنازہ پڑھی تو پھر کسی نے نہ پڑھی۔ امام ابن حجر عسکری رحمۃ اللہ، الخیرات الحسان میں فرماتے ہیں، امام عظیم کے غسل سے فارغ ہونے تک بغداد میں اس قدر خلقت بمعہ ہو گئی کہ جس کا شمار خدا ہی جانتا ہے گویا کسی نے انتقال امام کی خبر پکار دی تھی۔ نماز پڑھنے والوں کا اندازہ کیا گیا تو کوئی کہتا، پچاس ہزار تھے اور کوئی کہتا کہ اس سے بھی زیادہ تھے۔ ان پر چھ بار نماز ہوئی اور آخری مرتبہ صاحبزادہ امام حضرت حماد رحمۃ اللہ نے پڑھی۔ (فتاویٰ رضویہ جلد ۹: ۳۲۱)

علامہ موقف رحمۃ اللہ لکھتے ہیں، آپ کے جنازے پر اس قدر لوگ آئے کہ آپ کی نمازِ جنازہ چھ بار پڑھی گئی۔ آخری مرتبہ آپ کے بیٹے حضرت حماد بن نعمان رحمۃ اللہ نے نمازِ جنازہ پڑھائی اور تقریباً ۲۰ دن تک آپ کی قبر انور پر نماز ہوتی رہی۔ آپ کیوصیت تھی کہ چونکہ خلیفہ کے مخلات کے اردوگر لوگوں کی غصب شدہ زمین ہے اسیلے مجھے مقبرہ خیز راں کی وقف شدہ زمین میں دفن کیا جائے، چنانچہ آپ کو دہاں دفن کیا گیا۔

خلیفہ منصور نے احساس نداشت کم کرنے کے لیے میں دن گزرنے کے بعد آپ کے مزار پر آ کر نمازِ جنازہ ادا کی۔ جب اسے بتایا گیا کہ امام عظیم رحمۃ اللہ کو ان کی اس وصیت کے پیش نظر مقبرہ خیز راں میں دفن کیا گیا ہے تو منصور نے کہا، ابوحنیفہ! اللہ تعالیٰ تجھ پر رحم فرمائے تو نے زندگی میں بھی مجھے خلکت دی اور موت کے بعد بھی مجھے شرمندہ کیا ہے۔ (مناقب للموفق: ۲۲۹)

جب آپ کے وصال کی خبر اہن جرجیعۃ اللہ علیہ، فقیہہ مکہ کو پہنچی جو امام شافعی رحمۃ اللہ کے استاذ الاستاذ تھے تو انہوں نے انا اللہ وانا الیہ راجعون پڑھا اور فرمایا، ”کوفہ سے علم کا نور بجھ گیا اور اب ان کی مثل وہ بھی نہ دیکھیں گے۔“ (الخیرات الحسان: ۲۲۸)

۲۵۹ میں سلطان اپ ارسلان سلجوقی نے آپ کے مزار پر ایک عظیم الشان قبہ بنوایا اور ایک مدرسہ بھی۔ (مقدمہ نزہۃ القاری: ۲۱۹)

www.alahazrat.net صدقۃ المغابری رحمۃ اللہ (جن کی دعا قبول ہوتی تھی) فرماتے ہیں کہ امام ابوحنیفہ رضی اللہ عنہ کو دفن کر دیا گیا تو مسلسل تین راتوں تک غیب سے یہ آواز آتی رہی،

”فتیہ چلا گیا اب تمہارے لیے فتنہ نہیں، تو اللہ تعالیٰ سے ڈر واور ان کے جانشیں بنو۔ نعمان کا وصال ہو گیا، اب کون ہے جوشب کو بیدار ہو جب وہ پردے پھیلادے“۔

یہ بھی کہا گیا ہے کہ جس رات آپ کا وصال ہوا اس رات آپ پر حثایت روئے۔

(الخیرات الحسان: ۲۲۹)

جب حضرت عبد اللہ بن مبارک رحمۃ اللہ آپ کی قبر مبارک پر آئے تو فرمایا، ”اللہ آپ پر حرم کرے، حضرت ابراہیم رضی اور امام جما و جہا اللہ کا انتقال ہوا تو انہوں نے اپنا نائب چھوڑا امگر آپ نے اپنے وصال کے بعد روئے زمین پر اپنا نائب نہ چھوڑا“۔ پھر بہت روئے۔ (ایضاً: ۲۳۳) مزار کی برکتیں:

امام ابن حجر رحمۃ اللہ فرماتے ہیں، ”جاننا چاہیے کہ علماء اور دیگر حاجت مند آپ کی قبر کی مسلسل زیارت کرتے رہتے ہیں اور آپ کے پاس آ کر اپنی حاجات کے لیے آپ کو وسیلہ بناتے ہیں اور اس میں کامیابی پاتے ہیں ان میں امام شافعی رحمۃ اللہ بھی ہیں۔ آپ کا ارشاد ہے، میں امام ابوحنیفہ سے تبرک حاصل کرتا ہوں اور جب کوئی حاجت پیش آتی ہے تو میں دور کعت پڑھ کر انگلی قبر پر آتا ہوں اور وہاں اللہ تعالیٰ سے دعا کرتا ہوں تو وہ حاجت جلد پوری ہو جاتی ہے“۔ (الخیرات الحسان: ۲۳۰)

اچھے خواب:

حدیث پاک ہے، ”اچھے خواب نبوت کا چھیالیسوں حصہ ہیں“۔ کسی کی بزرگی، عظمت اور فضیلت بیان کرنے کے لیے اچھے خواب بیان کرنا اچھا فعل ہے۔ حضور ﷺ کا ارشاد ہے، ”جس نے مجھے خواب میں دیکھا کیونکہ شیطان میری صورت میں نہیں آ سکتا“۔ (بخاری) ابن رجب رحمۃ اللہ کہتے ہیں، ”حضرت ﷺ نے خواب یا بیداری میں کچھ فرمایا، وہ حق ہے“۔ (اوٹھہ الجید)

امام عظیم رضی اللہ عنہ کو یہ شرف بھی حاصل ہے کہ آپ نے خواب میں سو مرتبہ اللہ تعالیٰ جل جلالہ کا دیدار کیا۔ پہلے مذکور ہو چکا ہے کہ امام عظیم رضی اللہ عنہ نے خواب میں دیکھا کہ وہ رسول کریم ﷺ کی قبر مبارک کھول رہے ہیں۔ اس کی تعبیر امام ابن سیرین رضی اللہ عنہ نے یہ دی کہ آپ حضور ﷺ کی احادیث میں سے وہ علوم پھیلائیں گے جو آپ سے قبل کسی نے نہ پھیلائے ہوئے اور آپ کو سفتِ نبوی محفوظ کرنے میں بلند مقام حاصل ہو گا۔

علامہ ابن حجر شافعی رحمۃ اللہ لکھتے ہیں، آپ کے بعض اصحاب نے خواب میں دیکھا کہ لوگ آپ کی طرف متوجہ ہیں اور آپ جو فرماتے ہیں کوئی اس کا انکار نہیں کرتا۔ پھر آپ نے بہت سی مٹی لے کر چاروں سمت میں پھینک دی۔ امام ابن سیرین رحمۃ اللہ عنہ نے اس خواب کی تعبیر یہ دی کہ یہ شخص فقیہ یا عالم ہے اور یہ احادیث رسول ﷺ سے وہ علوم و معارف ظاہر کرے گا جو لوگوں نے ظاہرنہ کیے اور اس کے نام کی شہرت مشرق و مغرب بلکہ تمام دنیا میں ہو گی۔

ازہربن کیمان رحمۃ اللہ فرماتے ہیں، میں نے خواب میں سرکار دو عالم ﷺ اور ابو بکر و عمر رضی اللہ عنہما کا دیدار کیا تو حضرات شیخین سے عرض کی، میں آقا کریم سے کچھ پوچھنا چاہتا ہوں۔ انہوں نے فرمایا، پوچھو مگر آواز بلند نہ ہونے پائے۔ میں نے امام ابوحنیفہ رضی اللہ عنہ کے علم کے بارے میں دریافت کیا کیونکہ میں ان کے متعلق اچھا خیال نہ رکھتا تھا تو نبی کریم ﷺ نے فرمایا، ”ان کا علم حضرت خضر علیہ السلام کے علم سے ہے“۔

اور میں نے یہ خواب بھی دیکھا کہ آسمان سے تین ستارے پے در پے زمین پر گرے اور ابوحنیفہ، مسر بن کدام اور سخیان ثوری بن گئے۔ (رحمہم اللہ) یہ خواب محمد بن مقابل رحمۃ اللہ سے بیان کیا تو وہ رونے لگے اور فرمایا، ”واقعی یہ علماء دین کے ستارے ہیں“۔ (الخیرات الحسان: ۲۳۳)

فضل بن خالد رحمۃ اللہ فرماتے ہیں کہ میں نے خواب میں رسول کریم ﷺ کی زیارت کی تو عرض کیا، میرے آقا! آپ ابوحنیفہ رضی اللہ عنہ کے علم کے بارے میں کیا ارشاد فرماتے ہیں؟ تو آپ نے ارشاد فرمایا، ”یہ ایسا علم ہے کہ جس کی لوگوں کو ضرورت ہے“۔

مسدود بن عبد الرحمن بصری رحمۃ اللہ علیہ سے روایت ہے کہ میں مکہ میں رکن یمانی اور مقام ابراہیم کے درمیان فجر سے پہلے سو گیا تو خواب میں رسول اللہ ﷺ کی زیارت ہوئی۔ میں نے عرض کی، یا رسول اللہ ﷺ! آپ اس شخص کے بارے میں کیا فرماتے ہیں جو کوفہ میں ہے اور جہا نام نعمان بن ثابت ہے۔ کیا میں اس سے علم حاصل کروں؟ تو آپ نے فرمایا، ”ہاں! ان سے علم حاصل کرو۔ وہ بہت اچھے فقیہ ہیں۔“ تو میں خدا سے مغفرت کی دعا مانگتے ہوئے بیدار ہوا کیونکہ میں نعمان رحمۃ اللہ علیہ کو بہت برا سمجھتا تھا۔ اس کے بعد وہ مجھے محبوب ہو گئے۔ (ایضاً: ۲۳۹، مناقب للموفق: ۲۵۳)

یہ تو ان خوابوں کا بیان تھا جو امام عظیم ابوحنیفہ رضی اللہ عنہ کے وصال سے قبل دیکھے گئے۔ اب وہ خواب بیان کیے جاتے ہیں جو آپ کے وصال کے بعد دیکھے گئے۔

حضرت حفص بن غیاث رحمۃ اللہ علیہ نے فرمایا، ”اماں عظیم رضی اللہ عنہ کے وصال کے بعد میں نے آپ کو خواب میں دیکھا تو پوچھا، اللہ تعالیٰ نے آپ سے کیا معاملہ کیا، فرمایا، مجھے بخش دیا گیا۔ میں نے پوچھا، آپ کے قیاس کا کیا ہنا؟ فرمایا، میرا قیاس عبداللہ بن مسعود رضی اللہ عنہ جیسا لکھا۔“

مقاتل بن سلیمان رحمۃ اللہ علیہ تفسیر کے امام تھے۔ انکی مجلس میں ایک شخص نے اٹھ کر پہلے لوگوں سے اپنے نیک ہونے کی گواہی لی اور پھر یہ خواب بیان کیا، کہ میں نے دیکھا، ”ایک شخص سفید پوش اپنے آسمان سے بغداد کے سب سے اوپنجی مینار پر اتر رہا ہے اور پھر سارے شہر میں اعلان ہوتا ہے لوگوں کو آؤ ویزیارت کرو۔“ مقاتل رحمۃ اللہ علیہ فرماتے ہیں، ”اس خواب کی تعبیر یہ ہے کہ آج دنیا کے اسلام کا کوئی بہت بڑا عالم رخصت ہو گیا ہو گا۔ صحیح ہوئی تو معلوم ہوا کہ گذشتہ روز امام عظیم رحمۃ اللہ علیہ کا وصال ہو گیا ہے۔ یہ کہ مقاتل رحمۃ اللہ علیہ خوب روئے اور فرمایا، آج وہ رخصت ہو گیا جو امتِ مصطفیٰ ﷺ کی مشکلات آسان کیا کرتا تھا۔“ (مناقب للموفق: ۲۵۲)

صالح بن خلیل رحمۃ اللہ علیہ فرماتے ہیں، مجھے خواب میں نبی کریم ﷺ کی زیارت ہوئی، دیکھا کہ آپ کے ساتھ حضرت علی رضی اللہ عنہ بھی کھڑے ہیں اسی اثناء میں امام ابوحنیفہ رضی اللہ عنہ حاضر ہوئے۔ حضرت علی رضی اللہ عنہ نے آگے بڑھ کر آپ کی تعلیم کی اور حضور ﷺ کی اس منظر کو دیکھ کر بہت خوش ہو رہے تھے۔ (ایضاً: ۲۵۳)

اسی طرح ایک اور شخص نے خواب میں دیکھا کہ امام عظیم رضی اللہ عنہ ایک تخت پر جلوہ فرمائیں اور آپ ایک بہت بڑے رجڑ میں بعض لوگوں کے نام اور انکے لیے انعامات لکھتے جا رہے ہیں۔ اس شخص نے پوچھا، اللہ تعالیٰ نے آپ سے کیا معاملہ کیا اور یہ رجڑ کیسا ہے؟ آپ نے فرمایا، اللہ تعالیٰ نے میرے عمل اور مذہب کو قبولیت عطا فرمائی اور مجھے بخش دیا، پھر امت مصطفوی ﷺ کی لیے میری دعائیں اور شفاعت بھی قبول فرمائی۔ پوچھا گیا، آپ کتنے علم والے کے نام لکھ رہے ہیں؟ فرمایا، جسے اتنا بھی علم ہو کہ راکھ سے تم ناجائز ہے تو اس کا نام بھی لکھ لیتا ہوں۔ (ایضاً: ۲۵۵)

سیدنا علی ہجویری المعروف داتا گنج بخش رحمۃ اللہ علیہ فرماتے ہیں، حضرت معاذ الرازی رحمۃ اللہ علیہ کہتے ہیں کہ میں نے خواب میں حضور ﷺ کا دیدار کیا اور عرض کی، یا رسول ﷺ! میں آپ کو کہاں تلاش کروں؟ آپ نے فرمایا، عند علم ابی حنیفة۔ ”ابوحنیفہ کے علم میں۔“

داتا صاحب رحمۃ اللہ علیہ پھر اندازہ تحریر کرتے ہیں کہ میں ایک بار حضرت بلاں رضی اللہ عنہ کے مزار کے پاس سورا تھا کہ میں نے خواب میں دیکھا کہ میں مکہ مکرمہ میں ہوں اور حضور ﷺ باب شیبہ سے تشریف لائے اور ایک بوڑھے آدمی کو اس طرح گود میں لیے ہوئے تھے جیسے والدین چھوٹے بچوں کو سینے سے چمنا لیتے ہیں۔ میں نے آگے بڑھ کر قدم بوئی کی اور میں حیران تھا کہ یہ خوش نصیب معمور شخص کون ہے جسے سرکارِ دو عالم ﷺ نے اپنے سینے مبارک سے لگایا ہوا ہے۔

حضور ﷺ نے میرے دل کی بات سمجھی اور فرمایا، ”یہ مسلمانوں کا امام ہے اور تیرے دیار کا رہنے والا ابوحنیفہ ہے۔“ (کشف الحجب: ۱۶۵)

یہ بات غور طلب ہے کہ کوئی بڑا آدمی اگر آگے چل رہا ہو اور بچہ اسکے پیچے چلے تو یہ خطرہ ہوتا ہے کہ کہیں وہ بچہ گرنے جائے۔ یونہی کوئی بچہ اگر کسی بڑے کی انگلی پکڑ کر چلے تو بھی گرنے کا امکان موجود ہوتا ہے۔ داتا صاحب رحمۃ اللہ علیہ نے یہ نہیں دیکھا کہ امام عظیم رضی اللہ عنہ آقا مولیٰ ﷺ کے نقشِ قدم پر چل رہے ہیں اور نہ ہی یہ دیکھا کہ وہ آقا کریم ﷺ کی انگلی پکڑ کر چل رہے ہیں بلکہ یہ دیکھا کہ امام عظیم رضی اللہ عنہ خود نہیں چل رہے بلکہ مصطفیٰ کریم ﷺ انہیں گود میں لے کر چلا رہے ہیں اس لیے ان کی فتد میں خطأ نہیں ہے۔ حضرت داتا صاحب تدرس رہ فرماتے ہیں،

”رسول کریم ﷺ سہو و خطاء سے بالاتر ہیں اور یہ نامکن ہے کہ جسے ان کا سہارا نصیب ہو، وہ سہو و خطاء کا مرکب ہو سکے۔“ (ایضاً: ۱۶۶) سبحان اللہ!

بَابِ پنجم (5)

وصایا اور فصیحتیں:

سیدنا امام عظیم ابوحنیفہ رضی اللہ عنہ نے اپنے شاگردوں کو چند فصیحتیں فرمائیں جو ظاہری اصلاح اور باطنی تربیت میں بنیادی اور اہم حیثیت کی حامل ہیں۔ آپ نے اپنے شاگردوں سے فرمایا،

”تم سب میرے دل کا سرور اور آنکھوں کی مخندک ہو اور میرا حزن و ملاں دور کرنے والے ہو۔ میں نے تمہارے لیے فقہ کی سواری تیار کی، اسکی زین کس دی اور اسکی لگام تمہارے ہاتھ میں پکڑا دی۔ ایک وقت آنے والا ہے کہ بڑے بڑے اہل علم تمہارے فیصلے سنائیں گے اور تمہارے نقش قدم پر چلیں گے۔ تم میں سے ہر ایک قاضی بننے کی صلاحیت رکھتا ہے۔ میں تم کو اللہ تعالیٰ کا واسطہ دیکر چند فصیحتیں کرنا چاہتا ہوں۔“

اللہ تعالیٰ نے جو علم تمہیں عطا فرمایا اس علم کو محكوم ہونے کی ذلت سے بچانا۔ جب تم میں سے کوئی قاضی بن جائے تو لوگوں کے مسائل حل کرے ان کا حاکم نہ بنے۔ لوگوں کو انصاف مہیا کرنا اور اگر کوئی خرابی محسوس ہو تو فوراً منصب قضاۃ سے علیحدہ ہو جانا، تنخواہ اور دولت کے لائق میں اس سے چھٹے نہ رہتا۔ ہاں اگر ظاہر و باطن ایک ہوں تو پھر قضاۃ کے منصب پر قائم رہ کو خلق خدا کی امد اور کرنا۔

ایسے لوگ جو امور دنیا سے علیحدہ ہو کر محض اللہ کی رضا کے لیے یہ عہدہ قبول کرتے ہیں ان کے لیے تنخواہ حلال ہے۔ اگر تم قاضی بن جاؤ تو لوگوں کے سامنے پر دے نہ لگا دینا کہ وہ تمہیں مل نہ سکیں۔ ان کے لیے اپنی عدالت کے دروازے کھلے رکھنا، پانچوں وقت کی نماز جامع مسجد میں ادا کرنا اور نماز کے بعد اعلان کرنا، جسے انصاف کی ضرورت ہواں کے لیے عدالت کے دروازے کھلے ہیں۔ عشاء کے بعد تین بار یہ اعلان کرنا۔ اگر بیمار ہو جاؤ اور عدالت میں نہ جا سکو تو اتنے دنوں کی تنخواہ نہ لیتا۔ یاد رکھو انصاف نہ کرنے والے قاضی کی امامت باطل ہوتی ہے۔ ایسے قاضی کا فیصلہ بھی درست نہیں۔ اگر کوئی گناہ یا جرم کرے تو قاضی کا فرض ہے کہ اس کو روکے یا سزا دے۔ (مناقب للهوفی: ۷۷ ملخصاً)

امام عظیم رضی اللہ عنہ نے اپنے خاص شاگردوں امام ابو یوسف رحمہ اللہ اور امام یوسف بن خالد سمیٰ رحمہ اللہ کے نام جو وصایا تحریر فرمائے وہ بلاشبہ نہ صرف امام عظیم رضی اللہ عنہ کے ایک مشفیق بآپ، مہربان استاد، عظیم دانشور اور ماہر نفیات ہونے کا منہ بولتا ہوتا ہیں بلکہ آپ کے عمر بھر کے تجربات کا نچوڑ، اسلامی تعلیمات کا عطر اور دینی و دنیاوی امور میں فلاج اور کامیابی کی ضمانت ہیں۔ مزید یہ کہ یہ فصیحتیں خواص و عوام دنوں کے لیے یکساں فصیحت آموز ہیں۔ یہ دنوں وصایا پیشِ خدمت ہیں:-

1۔ امام ابو یوسف رحمہ اللہ کے نام:

امام ابو یوسف رحمہ اللہ کے نام امام عظیم رضی اللہ عنہ کی وصیت جبکہ امام ابو یوسف رحمہ اللہ کی ذات سے رشد و ہدایت اور حسن سیرت و کردار کے آثار ظاہر ہوئے اور وہ لوگوں سے معاملات کی جانب متوجہ ہوئے۔ امام عظیم رضی اللہ عنہ نے انہیں یہ وصیت فرمائی کہ اے یعقوب !!!

حاکم کے ساتھ محتاج طرزِ عمل:

سلطان وقت کی عزت کرو اور اس کے مقام کا خیال رکھو۔ اور اس کے سامنے دروغ گوئی سے خاص طور سے پر ہیز کرو۔ اور ہر وقت اس کے پاس حاضر نہ رہو جب تک کہ تمہیں کوئی علمی ضرورت مجبور نہ کرے۔ کیونکہ جب تم اس سے کثرت سے ملوگے تو وہ تمہیں حرارت کی نظر سے دیکھنے گا اور تمہارا مقام اس کی نظروں سے گر جائے گا۔ پس تم اسکے ساتھ ایسا معاملہ رکھو جیسا کہ آگ کے ساتھ رکھتے ہو کہ تم اس سے نفع بھی اٹھاتے ہو اور دور بھی رہتے ہو، اس کے قریب تک نہیں جاتے کیونکہ اکثر حاکم اپنی ذات اور اپنے مفادات کے علاوہ کچھ اور دیکھنا پسند نہیں کرتے۔

تم حاکم کے قریب کثرت کلام سے بچو کہ وہ تمہاری گرفت کرے گا تاکہ اپنے حاشیہ نشینوں کو یہ دکھلا سکے کہ وہ تم سے زیادہ علم رکھتا ہے۔ اور تمہارا محاسبہ کرے گا تاکہ تم اس کے حواریوں کی نظروں میں حقیر ہو جاؤ۔ بلکہ ایسا طرزِ عمل اختیار کرو جب اس کے دربار میں جاؤ تو وہ دوسروں کے مقابلے میں تمہارے رتبہ کا خیال رکھے۔ اور سلطان کے دربار میں کسی ایسے وقت نہ جاؤ جب وہاں دیگر ایسے اہل علم موجود ہوں جن کو تم جانتے نہ ہو۔ اس لئے کہ

اگر تمہارا علمی رتبہ ان سے کم ہو گا تو ممکن ہے کہ تم ان پر برتری ثابت کرنے کی کوشش کرو مگر یہ جذبہ تمہارے لئے نقصان دہ ہو گا۔ اگر تم ان سے زیادہ صاحب علم ہو تو شاید تم ان کو کسی بات پر جھپڑک دواور اس وجہ سے تم حاکم وقت کی نظروں سے گرجاؤ۔

جب سلطان وقت تصحیح کوئی منصب عطا کرے تو اس وقت تک قبول نہ کرنا جب تک یہ معلوم نہ ہو جائے کہ وہ تم سے یا تمہارے مسلک سے علم و قضاۓ کے بارے میں مطمئن ہے تاکہ فیصلوں میں کسی دوسرے مسلک پر عمل کی حاجت نہ ہو۔ اور سلطان کے مقررین اور اس کے حاشیہ نشینوں سے میل جوں مت رکھنا، صرف سلطان وقت سے رابطہ رکھنا اور اس کے حاشیہ برداروں سے الگ رہنا تاکہ تمہارا وقار اور عزت برقرار رہے۔

عوام کے ساتھ محتاط طرزِ عمل:

عوام کے پوچھنے گئے مسائل کے علاوہ ان سے بلا ضرورت بات چیت نہ کیا کرو۔ عوام الناس اور تاجر ووں سے علمی باتوں کے علاوہ دوسری باتیں نہ کیا کرو تاکہ ان کو تمہاری محبت و رغبت میں مال کالائیج نظر نہ آئے ورنہ لوگ تم سے بدظن ہوں گے اور یقین کر لیں گے کہ تم ان سے رشتہ لینے کا میلان رکھتے ہو۔ عام لوگوں کے سامنے ہنسنے اور زیادہ مسکرانے سے باز رہو اور بازار میں بکثرت جایانہ کرو۔ بے ریش لڑکوں سے زیادہ بات چیت نہ کیا کرو کہ وہ فتنہ ہیں البتہ چھوٹے بچوں سے بات کرنے میں کوئی حرج نہیں بلکہ ان کے سروں پر شفقت سے ہاتھ پھیرا کرو۔

عام لوگوں اور بوزہے لوگوں کے ساتھ شاہراہ پر نہ چلو، اس لئے کہ اگر تم ان کو آگے بڑھنے دو گے تو اس سے علم دین کی بے تو قیری ظاہر ہو گی اور اگر تم ان سے آگے چلو گے تو یہ بات بھی معیوب ہو گی کہ وہ عمر میں تم سے بڑے ہیں۔ خصوصیت نے ارشاد فرمایا ہے کہ ”جو شخص چھوٹوں پر شفقت نہیں کرتا اور بزرگوں کی عزت نہیں کرتا وہ ہم میں سے نہیں ہے۔“

کسی را گہندر پر نہ بیٹھا کرو اور اگر بیٹھنے کا دل چاہے تو مسجد میں بیٹھا کرو۔ بازاروں اور مساجد میں کوئی چیز نہ کھایا کرو۔ پانی کی سبیل اور وہاں پانی پلانے والوں کے ہاتھ سے پانی نہ پیو۔ مغل، زیور اور انواع و اقسام کے ریشمی ملبوسات نہ پہنو کہ اس سے غرور پیدا ہوتا ہے اور عونت جھلکتی ہے۔

ازدواجی آداب:

اپنی نظری حاجت کے وقت بقدر ضرورت گفتگو کے سوابست پر اپنی بیوی سے زیادہ بات نہ کرو۔ اور اس کے ساتھ کثیرت سے لمس و مس اختیار نہ کرو، اور جب بھی اسکے پاس جاؤ تو اللہ کے ذکر کے ساتھ جاؤ۔ اور اپنی بیوی سے دوسروں کی عورتوں کے بارے میں بات نہ کیا کرو کہ وہ تم سے بے تکلف ہو جائیں گی اور بہت ممکن ہے کہ جب تم دوسری عورتوں کا ذکر کرو گے تو وہ تم سے دوسرے مردوں کے متعلق بات کریں گی۔

اگر تمارے لئے ممکن ہو تو کسی ایسی عورت سے نکاح نہ کرو جس کے شوہرنے اس کو طلاق دی ہو اور باپ، ماں یا سابقہ خاوند سے لڑکی موجود ہو۔ لیکن صرف اس شرط پر کہ تمہارے گھر اس کا کوئی رشتہ دار نہیں آئے گا۔ اس لئے کہ جب عورت مال دار ہو جاتی ہے تو اس کا باپ دعویٰ کرتا ہے کہ اس عورت کے پاس جو بھی مال ہے وہ سب اس کا ہے اور اس عورت کے پاس امانت کے طور پر رکھا ہے۔ اور دوسری شرط یہ رکھے کہ جہاں تک ممکن ہو گا وہ بھی اپنے والد کے گھر نہیں جائے گی۔

اور نکاح کے بعد تم اس بات پر راضی نہ ہو جانا کہ تم فہر زفاف سرال میں گزارو گے ورنہ وہ لوگ تمہارا مال لے لیں گے اور اپنی بیٹی کے سلسلہ میں انتہائی لائق سے کام لیں گے۔ اور صاحب اولاد خاتون سے شادی نہ کرنا کہ وہ تمام مال اپنی اولاد کے لئے جمع کرے گی اور ان پر ہی خرچ کرے گی اس لئے کہ اس کو اپنی اولاد تھماری اولاد سے زیادہ پیاری ہو گی۔ تم اپنی دو بیویوں کو ایک ہی مکان میں نہ رکھنا، اور جب تک دو بیویوں کی تمام ضروریات کو پورا کرنے کی قدرت نہ ہو، دوسرا نکاح نہ کرنا۔

امورِ زندگی کی ترتیب:

(امورِ زندگی کی بہترین ترتیب یہ ہے کہ) پہلے علم حاصل کرو پھر حلال ذرائع سے مال جمع کرو اور پھر ازدواجی رشتہ اختیار کرو۔ علم حاصل کرنے کے زمانے میں اگر تم مال کمانے کی جدوجہد کرو گے تو تم حصول علم سے قاصر ہو گے۔ اور یہ مال تمہیں باندیوں اور غلاموں کی خریداری پر اکسائے گا اور تحصیل علم سے قبل ہی تمہیں دنیا کی لذتوں اور عورتوں کے ساتھ مشغول کر دے گا، اس طرح تمہارا وقت ضائع ہو جائے گا۔ اور جب تمہارے اہل و

عیال کی کثرت ہو جائے گی تو تمھیں ان کی ضروریات پوری کرنے کی فکر ہو جائے گی اور تم علم سیکھنا چھوڑ دو گے۔

اس لیے علم حاصل کرو آغازِ شباب میں جب کہ تمھارے دل و دماغ دنیا کے بکھیروں سے فارغ ہوں پھر مال کمانے کا مشغله اختیار کروتا کہ شادی سے قبل تمہارے پاس بقدر ضرورت مال ہو کہ اسکے بغیر اہل و عیال کی ضروریات دل کو تشویش میں بٹانا کر دیتی ہیں لہذا کچھ مال جمع کرنے کے بعد ہی ازدواجی تعلق قائم کرنا چاہیے۔

سیرت و کردار کی تعمیر:

اللہ تعالیٰ سے ڈرتے رہو، ادائے امانت اور ہر خاص و عام کی خیر خواہی کا خصوصی خیال رکھو اور لوگوں کو عزت دوتا کہ وہ تمھاری عزت کریں۔ ان کی ملتسری سے پہلے ان سے زیادہ میل جوں نہ رکھو اور ان سے میل جوں میں مسائل کا تذکرہ بھی کرو کہ اگر مخاطب اس کا اہل ہو گا تو جواب دے گا۔ اور عام لوگوں سے دینی امور کے ضمن میں علم کلام (عقائد کے عقلی دلائل) پر گفتگو سے پرہیز کرو کہ وہ لوگ تمھاری تقلید کریں گے اور علم کلام میں مشغول ہو جائیں گے۔

جو شخص تمھارے پاس استفباء کے لئے آئے اس کو صرف اس کے سوال کا جواب دو اور دوسری کسی بات کا اضافہ نہ کرو ورنہ اس کے سوال کا غیر محتاط جواب تھمیں تشویش میں بٹانا کر سکتا ہے۔ علم سکھانے سے کسی حالت میں اعراض نہ کرنا اگرچہ تم دس سال تک اس طرح رہو کہ تمھارا نہ کوئی ذریعہ معاش ہو، نہ کوئی اکتسابی طاقت، کیونکہ اگر تم علم سے اعراض کرو گے تو تمھاری معیشت (گزر بسر) بخوبی ہو جائے گی۔

تم اپنے ہر فتح کی سیکھنے والے طالب علم پر ایسی توجہ رکھو کہ گویا تم نے ان کو اپنایا اور اولاد بنا لیا ہے تا کہ تم ان میں علم کی رغبت کے فروع کا باعث ہو۔ اگر کوئی عام شخص اور بازاری آدمی تم سے جھگڑا کرے تو اس سے جھگڑا نہ کرنا ورنہ تمھاری عزت چلی جائے گی۔ اور اظہار حق کے موقع پر کسی شخص کی جاہ و حشمت کا خیال نہ کرو اگرچہ وہ سلطان وقت ہو۔

جتنی عبادت دوسرے لوگ کرتے ہیں اس سے زیادہ عبادت کرو، ان سے کمتر عبادت کو اپنے لئے پسند نہ کرو بلکہ عبادت میں سبقت اختیار کرو۔ کیونکہ عوام جب کسی عبادت کو بکثرت کر رہے ہوں اور پھر وہ دیکھیں کہ تمھاری توجہ اس عبادت پر نہیں ہے تو وہ تمھارے متعلق عبادت میں کم رغبت ہونے کا گمان کریں گے اور یہ سمجھیں گے کہ تمھارے علم نے تمھیں کوئی نفع نہیں پہنچایا سوائے اسی نفع کے جوان کو اکٹھی جہالت نے بخشائے جس میں وہ بٹلا ہیں

معاشرتی آداب:

جب تم کسی ایسے شہر میں قیام کرو جس میں اہل علم بھی ہوں تو وہاں اپنی ذات کے لئے کسی انتیازی حیثیت کو اختیار نہ کرو، بلکہ اس طرح رہو کہ گویا تم بھی ایک عام سے شہری ہو، تا کہ ان کو یقین ہو جائے کہ تمھیں ان کی جاہ و منزلت سے کوئی سروکار نہیں ہے ورنہ اگر انہوں نے تم سے اپنی عزت کو خطرے میں محسوس کیا تو وہ سب تمھارے خلاف کام کریں گے اور تمھارے مسلک پر کچھراً چھالیں گے اور (ان کی شہ پر) عوام بھی تمھارے خلاف ہو جائیں گے اور تمھیں بڑی نظر سے دیکھیں گے جس کی وجہ سے تم ان کی نظر وہ میں کسی قصور کے بغیر مجرم بن جاؤ گے۔

اگر وہ تم سے مسائل دریافت کریں تو ان سے مناظرہ یا جلسہ گا ہوں میں بحث و تحریر سے باز رہو اور جو بات ان سے کرو، واضح دلیل کے ساتھ کرو۔ اور ان کے اس اساتذہ کو طعنہ نہ دو، ورنہ تمھارے اندر بھی کیڑے نکالیں گے۔ تمھیں چاہیے کہ لوگوں سے ہوشیار ہو اور اپنے باطنی احوال کو اللہ تعالیٰ کے لیے ایسا خالص بنا لوجیسا کہ تمھارے ظاہری احوال ہیں۔ اور علم کا معاملہ اصلاح پذیر نہیں ہوتا تا اوقتیکہ تم اس کے باطن کو اس کے ظاہر کے مطابق نہ بناؤ۔

آدابِ زندگی:

جب سلطان وقت تھمیں کوئی ایسا منصب دینا چاہیے جو تمھارے لیے مناسب نہیں ہے تو اس وقت تک قبول نہ کرو جب تک کہ تمھیں یہ معلوم نہ ہو جائے کہ اس نے جو منصب تمھیں سونپا ہے وہ محض تمھارے علم کی وجہ سے سونپا ہے۔ اور مجلس فکر و نظر میں ڈرتے ہوئے کلام مت کرو کیونکہ یہ خوفزدگی کلام میں اثر انداز ہو گی اور زبان کو ناکارہ بنادے گی۔

<http://www.alahazrat.net>

زیادہ ہٹنے سے پرہیز کرو کیونکہ زیادہ ہنسنا دل کو مردہ بنادیتا ہے۔ چلنے کے دوران سکون و اطمینان سے چلو اور امورِ زندگی میں زیادہ عجلت پسند نہ بنو اور جو تمھیں پیچھے سے آواز دے اس کی آواز کا جواب مت دو کہ پیچھے سے آواز چوپا یوں کوئی جاتی ہے۔ اور گفتگو کے وقت نہ چھینو اور نہ ہی اپنی آواز کو زیادہ بلند کرو۔ سکون اور قلتِ حرکت کو اپنی عادات میں شامل کروتا کہ لوگوں کو تمھاری ثابتِ قدی کا یقین ہو جائے۔

لوگوں کے سامنے اللہ تعالیٰ کا ذکر کثرت سے کروتا کہ لوگ تم سے اس خوبی کو حاصل کر لیں۔ اور اپنے لئے نماز کے بعد ایک وظیفہ مقرر کرو جس میں تم قرآن کریم کی تلاوت کرو اور اللہ تعالیٰ کا ذکر کرو۔ اور صبر و استقامت کی دولت جو رب کریم نے تم کو بخشی ہے اور دیگر جو نعمتیں عطا کی ہیں، ان پر اس کا شکر ادا کرو اور اپنے لئے ہر ماہ کے چند ایام روزہ کے لئے مقرر کروتا کہ دوسرا لئے لوگ اس میں بھی تمھاری پیروی کریں۔

اپنے نفس کی دیکھ بھال رکھو اور دوسروں کے رویہ پر بھی نظر رکھوتا کہ تم اپنے علم کے ذریعہ سے دنیا اور آخرت میں نفع اٹھاؤ۔ تمہیں چاہیے کہ بذاتِ خود خرید و فروخت مت کرو بلکہ اس کے لئے ایک ایسا خدمت گار رکھو جو تمھاری ایسی حاجتوں کو محسن و خوبی پورا کرے اور تم اس پر اپنے دنیاوی معاملات میں اعتناد کرو۔ اپنے دنیاوی معاملات اور خود کو درپیش صورت حال کے بارے میں بے فکر مرت رہو کیونکہ اللہ تعالیٰ تم سے ان تمام چیزوں کے بارے میں سوال کرے گا۔

آداب و عظوظ نصیحت:

سلطان وقت سے اپنے خصوصی تعلق کو لوگوں پر ظاہرنہ ہونے دو اگرچہ تمھیں اس کا قرب حاصل ہو ورنہ لوگ تمھارے سامنے اپنی حاجتیں پیش کریں گے اور اگر تم نے لوگوں کی حاجتوں کو اس کے دربار میں پیش کرنا شروع کر دیا تو وہ تمھیں تمھارے مقام سے گردے گا اور اگر تم نے ان کی حاجتوں کی تکمیل کے لیے کوشش نہ کی تو حاجت مند تمھیں الزام دیں گے۔

غلط باتوں میں لوگوں کی پیروی نہ کرو بلکہ صحیح باتوں میں ان کی پیروی کرو۔ جب تم کسی شخص میں بڑائی دیکھو تو اس شخص کا تذکرہ اس بڑائی کے ساتھ نہ کرو بلکہ اس سے بھلائی کی امید رکھو۔ اور جب وہ بھلائی کرے تو اس کی اس بھلائی کا ذکر کرو۔ البتہ اگر تمہیں اس کے دین میں خرابی معلوم ہو تو لوگوں کو اس سے ضرور آگاہ کرو دوتا کہ لوگ اس کی ابتداء نہ کریں اور اس سے دور رہیں۔ حضور ﷺ نے ہدایت فرمائی ہے کہ فاسق و فاجر آدمی جس برائی میں بتلا ہے اسے بیان کرو تاکہ لوگ اس سے بچیں اگرچہ وہ شخص صاحبِ چاہ و منزلت ہو۔

اس طرح جس شخص کے دین میں تم خلل دیکھو سے بھی بیان کرو، اور اس کے عزت و مرتبہ کی پرواہ نہ کرو۔ بلاشبہ اللہ تعالیٰ تمھارا اور اپنے دین کا معین اور مددگار ہے۔ اگر تم ایک مرتبہ ایسا کرو دو گے تو وہ لوگ تم سے ڈریں گے اور کوئی شخص دین میں نئے گمراہ کن افکار و اعمال کے اظہار کی جسارت نہیں کر سکے گا۔

جب تم سلطان وقت سے خلاف دین کوئی بات دیکھو تو اس کو اپنی اطاعت اور وفاداری کا یقین دلاتے ہوئے آگاہ کرو۔ یہ اظہار و فداداری اس وجہ سے ہے کہ اس کا ہاتھ تمھارے ہاتھ سے زیادہ قوی ہے۔ چنانچہ تم اس طرح اظہارِ خیال کرو کہ جہاں تک آپ کے اقتدار اور غلبہ کا تعلق ہے میں آپ کا فرمان بردار ہوں۔ بجز اس کے کہ میں آپ کی فلاں عادت کے سلسلہ میں جو دین کے مطابق نہیں ہے آپ کی توجہ مبذول کرتا ہوں۔ اگر تم نے ایک بار سلطان و حاکم کے ساتھ اس جرأت سے کام لیا تو وہ تمھارے لئے کافی ہوگی، اس لئے کہ تم اگر اس سے بار بار کہو گے تو وہ شاید تم پر ختنی کرے اور اس میں دین کی ذلت ہوگی۔

اگر وہ ایک بار یاد و بار ختنی سے پیش آئے اور تمھاری دینی جدوجہد کا اور امر بالمعروف میں تمھاری رغبت کا اندازہ کرے اور اس وجہ سے وہ دوسری مرتبہ خلاف دین حرکت کرے تو اس سے اس کے گھر پر تہائی میں ملاقات کرو اور دین کی رو سے نصیحت کا فریضہ ادا کرو۔ اگر حاکم وقت مبتدع ہے تو اس سے دو بد و بحث کرو اگرچہ وہ سلطان ہے اور اس سلسلہ میں کتاب و سنت رسول ﷺ میں سے جو تمھیں یاد ہو اسے یاد دلاؤ۔ اگر وہ ان باتوں کو قبول کر لے تو تھیک ہے ورنہ اللہ تعالیٰ سے دعا کرو کہ وہ اس سے تمھاری حفاظت فرمائے۔

تم موت کو یاد رکھو اور اپنے ان اساتذہ کے لئے جن سے تم نے علم حاصل کیا ہے، استغفار کیا کرو اور قرآن مجید کی تلاوت کرتے رہو۔ قبرستان، مشائخ

<http://www.alahazrat.net> اور بابر کت مقامات کی کثرت سے زیارت کیا کرو اور عام مسلمانوں کے ان خوابوں کو جو نبی کریم ﷺ اور صاحبین سے متعلق تحسیں سنائے جائیں، خواہ مسجد ہو یا قبرستان یعنی ہر جگہ توجہ سے سنو اور نفس پرستوں میں سے کسی کے پاس نہ بیٹھو۔ سوائے اسکے کہ کسی کو دین کی طرف بلانا ہو۔ کھیل کو اور گالم گلوچ سے اجتناب کرو اور جب موذن اذان دے تو عوام سے قبل مسجد میں داخل ہونے کی تیاری کروتا کہ عام لوگ اس بات میں تم سے آگے نہ نکل جائیں۔

سلطان وقت کے قرب جوار میں رہائش اختیار نہ کرو۔ اگر اپنے ہمسائے میں کوئی بڑی بات دیکھو تو پوشیدہ رکھو کہ یہ بھی امانت داری ہے اور لوگوں کے بھیڈ ظاہرنہ کرو اور جو شخص تم سے کسی معاملہ میں مشورہ لے تو اس کو اپنے علم کے مطابق صحیح مشورہ دو کہ یہ بات تم کو اللہ کے قریب کرنے والی ہے اور میری اس وصیت کو اچھی طرح یاد رکھنا کہ یہ وصیت تحسیں انشاء اللہ، دنیا اور آخرين میں نفع دے گی۔

اخلاقی حسنہ:

بخل سے اجتناب کرو کہ اس کی وجہ سے انسان دوسروں کی نظریوں میں گرجاتا ہے۔ لا پچی اور دروغ گونہ بنو۔ حق و باطل (یا مذاق و سنجیدگی) کو آپس میں خلط ملنے کیا کرو بلکہ تمام امور میں اپنی غیرت و تھیت کی حفاظت کرو۔ اور ہر حال میں سفید لباس زیب تن کرو۔ اپنی طرف سے حرص سے دوری اور دنیا سے بے رغبتی ظاہر کرتے ہوئے دل کافی ہوئا ظاہر کرو۔ اور اپنے آپ کو مال دار ظاہر کرو اور تجھ دستی ظاہرنہ ہونے دو اگرچہ فی الواقع تم تجھ دست ہو۔

باہم بتو اور جس شخص کی بہت کم ہوگی اس کا درجہ بھی کم ہوگا اور راہ چلتے دائیں باعیں توجہ نہ کرو بلکہ ہمیشہ زمین کی جانب نظر رکھو اور جب تم حمام میں داخل ہو تو حمام اور نشت گاہ کی اجرت دوسرے لوگوں سے زیادہ دوتا کہ ان پر تمحاری اعلیٰ ہمتی ظاہر ہو اور وہ تحسیں باعظمت انسان خیال کریں۔ اور اپنا سامان تجارت کار گیروں کے پاس جا کر خود ان کے حوالے نہ کیا کرو بلکہ اسکے لیے ایک باعتماد ملازم رکھو جو یہ امور انجام دیا کرے اور درہم و دینار کی خرید و فروخت میں ذہانت سے کام لو یعنی لین دین میں چوکس رہو اور اپنے حق کے لئے کوشش کرو۔

نیز درہموں کا وزن خود نہ کیا کرو بلکہ اس معاملہ میں بھی کسی باعتماد شخص سے کام لو۔ اور متاع دنیا جس کی اہل علم کے نزدیک کوئی قدرنہیں ہے، اسے حقیر جانو کہ اللہ کے پاس جو نعمتیں ہیں وہ دنیا سے بہتر ہیں۔ غرضیکہ اپنے دنیاوی معاملات کسی دوسرے شخص کے پرد کر دوتا کہ تمحاری توجہ علم دین پر پوری طرح مرکوز رہے۔ یہ طرز عمل تمحاری ضروریات کی تکمیل کا زیادہ محافظت ہے۔

پاگلوں سے اور ان اہل علم سے جو جنت اور مناظرہ کے اسلوب سے بے بہرہ ہیں کلام نہ کرو۔ اور وہ لوگ جو جاہ پرست ہیں اور لوگوں کے معاملات میں عجیب و غریب مسائل کا ذکر کرتے رہتے ہیں، وہ تحسیں کسی طرح نیچا دکھانے کے خواہش مند ہوں گے اور اپنی اتنا کے مقابلہ میں وہ تمحاری کوئی پرواہ نہیں کریں گے اگرچہ وہ سمجھ لیں گے کہ تم حق پر ہو۔

اور جب بھی کسی بڑے رتبہ والے کے پاس جاؤ تو ان پر برتری حاصل کرنے کی کوشش نہ کرنا جب تک کہ وہ خود تحسیں بلند جگہ نہ عطا کر دیں تاکہ ان کی طرف سے تم کو کوئی اذیت نہ پہنچ۔ کسی قوم میں نماز کی امامت کے لئے پیش قدمی نہ کرو جب تک کہ وہ خود تحسیں ازرا و تظیم مقدم نہ کریں۔ اور حمام میں دوپہر یا صبح کے وقت داخل نہ ہو اور سیر گا ہوں میں بھی نہ جایا کرو (کہ وہ عوام کی جگہ ہیں ہیں)۔

آداب مجلس:

سلطین کے مظالم کے وقت وہاں حاضر نہ رہا کرو سوائے اس کے کہ تمہیں یقین ہو کہ اگر تم ان کوٹو کو گے تو وہ انصاف کریں گے۔ بصورت دیگر وہ تمحاری موجودگی میں کوئی ناجائز کام کریں گے اور بسا اوقات انھیں ٹوکنے کی تھیں قدرت وہم نہ ہوگی تو لوگ تمحاری خاموشی کی بنا پر گمان کریں گے کہ سلطین کا وہ ناجائز کام برحق ہے۔

علمی مجلس میں غصہ سے اجتناب کرو۔ اور عام لوگوں کو قصہ کہانیاں سنائے کا مشغل اختیار نہ کرو کہ قصہ گو کو جھوٹ بولے بغیر چارہ نہیں۔ جب تم کسی اہل علم کے ساتھ علمی نشت کا ارادہ کرو اور وہ فقہی مجلس ہے تو اس میں بیٹھو اور وہاں ان باتوں کو بیان کرو جو مخاطب کے لئے تعلیم کا حکم رکھتی ہوں تاکہ

تمہاری حاضری سے لوگوں کو یہ دھوکہ نہ ہو کہ تمہارا ہم نشیں کوئی عالم ہے جب کہ وہ درحقیقت عالم نہ ہو۔ اور اگر وہ شخص فتویٰ سمجھنے کا اہل ہے تو فتویٰ بیان کرو ورنہ ضرورت نہیں ہے۔ اور اس مقصد کے لئے کہیں نہ بیٹھو کہ کوئی دوسرا شخص تمہاری موجودگی میں درس دیا کرے بلکہ اس کے پاس اپنے ساتھیوں میں سے کسی کو بٹھا دوتا کہ وہ تصحیح اس کی نفتگی کیفیت اور اور اس کے علم کے بارے میں بتا دے۔

ذکر کی مجلس میں یا اس شخص کی مجلس وعظ میں حاضری نہ دو جو تمہاری جاہ و منزلت یا تمہاری جانب سے اپنے تزکیہ نفس کی نسبت سے مجلس قائم کرے بلکہ ان کی جانب اپنے شاگردوں میں سے کسی ایک شخص کی معیت میں اپنے اہل محلہ اور اپنے عوام کو جن پر تصحیح اعتماد ہے متوجہ کرو (کہ وہ وہاں جایا کریں)۔ اور نکاح خوانی کا کام کسی خطیب کے حوالے کر دو اسی طرح نماز جنازہ اور عیدین کی امامت بھی کسی اور شخص کے حوالے کر دو۔ (آخری بات یہ کہ) ہمیں اپنی نیک دعاؤں میں فراموش نہ کرنا اور ان نصیحتوں کو میری جانب سے قبول کرو کہ تمہارے اور دوسرے مسلمانوں کے فائدے کے لئے ہیں۔

2- یوسف بن خالد سمعتی رحمۃ اللہ کے نام:

یوسف بن خالد سمعتی رحمۃ اللہ نے امام اعظم رضی اللہ عنہ کی خدمت میں رہ کر جب علم حاصل کر لیا تو اپنے شہر بصرہ کو واپس ہونے کا ارادہ کیا اور آپ سے اجازت چاہی تو امام اعظم رضی اللہ عنہ نے فرمایا، میں تم سے چند باتیں کہنا چاہتا ہوں یہ باتیں تصحیح ہر جگہ کام دیں گی خواہ لوگوں کے ساتھ معاملات ہوں یا اہل علم کے مراتب کا سوال ہو، تا دیپ نفس کا مرحلہ ہو یا سیاسی امور کا، خواص و عوام کی تربیت کا معاملہ ہو یا عام حالات کی تحقیق مقصود ہو غرض کہ یہ باتیں دینی اور دنیاوی زندگی کے ہر موڑ پر کام آئیں گی اور لوگوں کی اصلاح کا ذریعہ ہوں گی۔

تغیر انسانیت:

اس نکتے کو خوب سمجھو لو کہ جب تم انسانی معاشرے کو براسمجھو گے تو لوگ تمہارے دشمن بن جائیں گے چاہے وہ تمہارے ماں باپ ہی کیوں نہ ہوں اور جب اس معاشرے کے ساتھ اچھا سلوک کرو گے تو یہ معاشرہ تصحیح عزیز رکھے گا اور اس کے افراد تمہارے ماں باپ بن جائیں گے۔ پھر فرمایا، ذرا اطمینان سے مجھے چند باتیں کہنے دو میں تمہارے لئے ایسے امور کی نشان دہی کئے دیتا ہوں جن کا خود بخود شکریہ کے ساتھ اعتراف کرنے پر مجبور ہو گے۔ تھوڑی دیر بعد فرمایا، دیکھو گویا میں تمہارے ساتھ ہوں اور تم بصرہ پہنچ گئے ہو اور تم اپنے مخالفوں کی طرف متوجہ ہو گئے اپنے آپ کو ان پر فوکیت دینے لگے۔

تم نے اپنے علم کی وجہ سے خود کو ان پر بڑا ثابت کیا ان کے ساتھ میل جوں کو براسمجھا ان کے معاشرے سے جدا ہوئے اور ان کی مخالفت پر کربستہ ہو گئے نتیجہ میں انہوں نے بھی تمہاری مخالفت کی، تم نے انھیں چھوڑ دیا تو انہوں نے بھی تصحیح منہ نہیں لگایا، تم نے انھیں گالی دی ترکی جواب ملا۔ تم نے انھیں گمراہ کہا تو انہوں نے بھی تصحیح بدعتی اور گمراہ قرار دیا اور یوں سب کا دامن آلوہ ہو گیا۔ اب تصحیح ضرورت ہوئی کہ تم ان سے کہیں دور بھاگ جاؤ اور یہ کھلی حماقت ہے۔ وہ شخص کبھی اچھی سوچ بوجھ کا نہیں ہو سکتا کہ اسے کسی سے واسطہ پڑے اور وہ کوئی راہ پیدا ہونے تک نباہ نہ کر سکے۔

معاشرتی حقوق:

جب تم بصرہ پہنچو گے تو لوگ تمہارا خیر مقدم کریں گے، تم سے ملنے کے لئے آئیں گے کیونکہ یہ ان کا معاشرتی فریضہ ہے اب تم ہر ایک کو اس کا مقام عطا کرو بزرگوں کو عزت دو، علماء کی تعظیم کرو، بوزھوں کی توقیر کرو، نوجوانوں سے نرمی کا بر تاؤ کرو، عوام کے قریب رہو، نیک و بد کے پاس احتیاط بینہار کو ہو۔ پادشاہ وقت کی تو ہیں نہ کرو، کسی کو کم تر نہ سمجھو، اپنی مرقت اور شرافت کو پس پشت نہ ڈالو۔

اپناراز کسی پر فاش نہ کرو، بغیر پر کھے ہوئے کسی پر اعتماد نہ کر بیٹھو، خیس اطیع اور کمینوں سے میل جوں نہ رکھو، اس شخص سے محبت کا اظہار نہ کرو جو تصحیح پسند نہ کرتا ہو۔ سنو کہ احقوں سے مل کر خوشی کا اظہار نہ کرو اور ان کی دعوت قبول نہ کرو اور نہ ہی ان کا ہدیہ قبول کرو۔

نرم گفتاری، ضبط و حکم، حسن اخلاق، کشادہ دلی اور اچھے لباس اور خوشبو کو اپنے لئے لازم رکھو۔ سوار یوں میں ہمیشہ اچھی سواری ہی استعمال کرو۔ حوانج ضروریہ کے لئے کوئی وقت مقرر کروتا کہ ہر کام آسانی سے کرسکو۔ اپنے ساتھیوں سے سے غفلت نہ برتو، ان کی اصلاح کی سب سے پہلے فکر کرو مگر اس

میں نرمی کا دامن ہاتھ سے نہ جانے دو، نرم لہجہ میں گفتگو کرو، عتاب و تونخ سے بچو کہ تو اس سے فیحث کرنے والا ذلیل ہوتا ہے۔ انھیں اس بات کا موقع نہ دو کہ وہ تمہاری تادیب کریں، ایسا کرنے سے تمہارے حالات درست رہیں گے۔

تغیریت:

نمایز کی پابندی کرو اور سخاوت سے کام لو کیونکہ بخیل آدمی کبھی بھی سردار نہیں بن سکتا۔ اپنا ایک مشیر کا رکھلو جو تمہیں لوگوں کے حالات سے مطلع کرتا رہے اور جب تمہیں کوئی خراب بات نظر آئے تو اس کی اصلاح کرنے میں جلدی کرو اور جب اصلاح پا جائے تو اپنی عنایت اور رغبت کو اور بڑھاؤ۔ جو شخص تم سے ملے تم اس سے ملو اور اس سے بھی مل جونہ ملے۔ جو شخص تمہارے ساتھ نیک سلوک کرے تم اس کے ساتھ ایسا ہی کرو اور جو کوئی بد خلقی سے پیش آئے تو تم حسن اخلاق کا ثبوت دو اور عفو و کرم کو مضبوطی سے تحام ا لو۔ نیک کاموں کی طرف لوگوں کو متوجہ کرو اور جو تم سے بیزار ہواں سے ترک تعلق کرو۔ حقوق کی ادائیگی میں کوشش رہو۔

حقوق العباء:

اگر کوئی مسلمان بھائی یا ہار ہو جائے تو مزاج پر سی کرو اور اگر کوئی آنا جانا چھوڑ دے تو تم نہ چھوڑو۔ اگر کوئی تم پر ظلم کرے تو صدر جمی سے پیش آؤ۔ جو شخص تمہارے پاس آئے اس کی عزت کرو۔ اگر کسی نے تمہاری برائی کی تو در گزر کرو۔ جو شخص تمہارے بارے میں غلط مشہور کرے تم اس کے بارے میں اچھی بات کہو۔ اگر کسی کا انتقال ہو جائے تو اس کے حقوق پورے کرو۔ اگر کسی کو خوشی کا موقع میرا جائے تو اس مبارک دو، اگر کسی پر مصیبت پڑ جائے تو اس کی غم خواری کرو۔

اگر کسی پر آفت نوٹ پڑے تو اس کے غم میں شریک ہو اور اگر وہ تم سے کام لینا چاہے تو کام کر دو۔ اگر کوئی فریادی ہو تو اس کی فریاد سن لو، اگر کوئی مدد کا طالب ہو تو اس کی مدد کرو، جہاں تک تم سے ہو سکے لوگوں کی مدد کرو۔ لوگوں سے محبت و شفقت کا اظہار کرو، سلام کرو واجد دو خواہ وہ کمینوں کی جماعت ہی کیوں نہ ہو۔

تعلیم و تربیت:

اگر مسجد میں تمہارے پاس کچھ لوگ بیٹھے مسائل پر گفتگو کر رہے ہیں تو ان سے اختلاف رائے نہ کرو۔ اگر تم سے کوئی بات پوچھی جائے تو پہلے وہ بتاؤ جو لوگوں میں رائج ہو پھر بتاؤ کہ دوسرا قول بھی ہے اور وہ ایسے ہے اور اس کی دلیل یہ ہے۔ اس طرح ان کے دلوں میں تمہاری قدر و منزلت جاگزیں ہو جائے گی اور جو شخص تمہاری مخالفت کرے تو اسے کوئی ایسی راہ دکھا دو جس پر وہ غور کرے۔ لوگوں کو آسان باتیں بتایا کرو اور مشکل اور گہرے مسائل بیان نہ کیا کرو کہ کہیں وہ غلط مطلب نہ سمجھ لیں۔

لوگوں سے لطف و مہربانی کا سلوک کیا کرو بلکہ کبھی کبھی ان سے مذاق بھی کر لیا کرو کیونکہ تمہارا یہ عمل لوگوں میں تمہاری محبت پیدا کر دے گا۔ ہمیشہ علمی چیز کھو اور کبھی کبھی ان کی دعوت کر دیا کرو، ان سے سخاوت سے پیش آؤ، چھوٹی چھوٹی غلطیوں سے در گزر کر دیا کرو اور ان کی ضروریات کو بھی پورا کیا کرو۔ بہتر یہی ہے کہ لطف و کرم اور چشم پوشی کو اپنا خاصاً بنالو۔

نہ تو کسی سے دل تگک کرو اور نہ ہی ڈانٹ ڈپٹ سے پیش آؤ۔ آپس میں گھل مل کر اس طرح رہو کہ گویا تم ایک ہی ہو۔ لوگوں کے ساتھ وہی معاملہ کرو جو اپنے لئے پسند کرتے ہو اور ان کے لئے وہی چیزیں پسند کرو جو تمہیں پسند ہیں۔

ترکیہ نفس:

نفس کی حفاظت اور احوال کی دیکھ بھال کرو اور فتنہ و جھوڑے سے دور رہو۔ اگر کوئی شخص تم سے بری طرح بات کرتا ہے تو اس سے اچھی طرح بات کرو اور اس کو جھوڑ کر نہیں۔ اگر کوئی تمہاری باتیں غور سے سن رہا ہو تو تم بھی اس کی طرف کان لگالو۔ لوگوں کو ایسی چیزوں کا مکلف نہ بناؤ جس کی وہ تمہیں تکلیف نہیں دیتے۔ اخلاص نیت سے لوگوں کا خیر مقدم کرو اور سچائی کو لازم کرو۔


غور و تکبر کو اپنے سے دور رکھو اور دھوکہ بازی سے دور رہو خواہ لوگ تمہارے ساتھ ایسا ہی معاملہ کرتے ہوں۔ امانت میں خیانت نہ کرو خواہ لوگ

تمہارے ساتھ خیانت ہی کیوں نہ کر رہے ہوں، وفاداری اور تقویٰ کو مضبوطی سے تھام لو۔ اہل کتاب سے وہی تعلق اور معاملہ رکھو جیسا وہ محارے ساتھ رکھتے ہوں۔

پس اگر تم نے میری اس وصیت پر عمل کیا تو یقیناً ہر آفت سے بچے رہو گے۔ دیکھو اس وقت میں دو یقینتوں سے دوچار ہوں۔ تم نظر سے دور ہو جاؤ گے اس کا تو غم ہے اور اس پر مسرت ہے کہ تم نیک و بد کو پیچان لو گے۔

خط و کتابت جاری رکھنا اور اپنی ضرورتوں سے مطلع کرتے رہنا۔ تم میری اولاد ہو اور میں تمہارے لیے باپ کی طرح ہوں۔

وصلی اللہ علیٰ سیدنا محمد النبی الامی و علیٰ الہ و صحبہ وسلم۔



باب ششم(6)

فقہ کی فضیلت، قرآن میں:

عقل و دانش اور فہم و فراست، اللہ تعالیٰ کی عظیم نعمتیں ہیں۔ قرآن و حدیث کے دلائل و برائیں، احکام و تعلیمات اور اسرار و معارف سمجھنے کے لیے ضروری ہے کہ مومن ان نعمتوں سے مالا مال ہو۔

ارشاد باری تعالیٰ ہے، إِنْ فِي ذَلِكَ لَا يَتَّبِعُونَ۔

”بیشک اس میں نشانیاں ہیں عقل والوں کے لیے“۔ (الروم: ۲۳، کنز الایمان)

دوسری جگہ ارشاد ہوا، إِنْ فِي ذَلِكَ لَا يَتَّبِعُونَ۔

”بیشک اس میں نشانیاں ہیں دھیان کرنے والوں کے لیے“۔ (الروم: ۲۱، کنز الایمان)

مزید فرمایا گیا، وَتُلَكَ الْأَمْثَالُ نَضْرِبُهَا لِلنَّاسِ لَعَلَّهُمْ يَتَفَكَّرُونَ۔

”اور یہ مثالیں ہم لوگوں کے لیے بیان فرماتے ہیں کہ وہ سوچیں“۔ (الحضر: ۲۱)

ایک اور جگہ ارشاد ہوا، فَذَلِكَ أَدِينَةُ الْأَنْبِيَاءِ لِقَوْمٍ يَنْقَهُونَ۔

”بیشک ہم نے مفصل آیتیں بیان کر دیں سمجھو والوں کے لیے“۔ (الانعام: ۹۹)

ان آیات مبارکہ سے معلوم ہوا کہ قرآن حکیم کے بھر بکر اس سے تفقہ فی الدین کے انمول موتی حاصل کرنے کے لیے عقل و فہم کا ہونا ضروری ہے۔

یہ بات بھی ذہن نشین رہے کہ عقلاً نہ نہیں جو وجہ باری تعالیٰ کا منکر ہو یا منکر قرآن و حدیث ہو اور اس پر لغو دلائل قائم کرتا پھرے بلکہ عقل و خرد کا معیار خالق کائنات نے یہ بیان فرمایا،

”تم فرماؤ، کیا برابر ہیں جانے والے اور انجان؟ فیحیت تو وہی مانتے ہیں جو عقل والے ہیں“۔ (الزمر: ۹، کنز الایمان)

گویا عقل و فہم والے وہ ہیں جو اللہ تعالیٰ اور اس کے رسول ﷺ کے احکام اور فیحیتوں کو مانتے ہیں۔ قرآن حکیم نے ہمیں یہ بھی بتایا ہے کہ کافر اور منافق، عقل و فہم اور تفقہ فی الدین یعنی دین کی سمجھتے محروم رہتے ہیں۔ ارشاد ہوا،

فَمَا لِ هُؤُلَاءِ الْقَوْمِ لَا يَكَادُونَ يَفْقَهُونَ حَدِيثًا۔

”تو ان لوگوں کو کیا ہوا کہ کوئی بات سمجھتے معلوم ہی نہیں ہوتے“۔ (النساء: ۸۷)

دوسری جگہ فرمایا، يَأْنَهُمْ قَوْمٌ لَا يَفْقَهُونَ۔

”اس لیے کہ وہ سمجھ نہیں رکھتے۔“ (الانفال: ٢٥، کنز الایمان)

مزید ارشاد ہوا، لَوْ كَانُوا يَفْقَهُونَ۔ ”کسی طرح انہیں سمجھ ہوتی۔“ (التوبۃ: ٨١)

ان آیات سے ثابت ہو گیا کہ تفہیم یعنی دین کی سمجھ سے محروم ہونا عیب اور مذموم ہے اور قرآن میں ایسے لوگوں کو ملامت کی گئی ہے۔ اسکے برخلاف احکامِ دین کا علم و فہم حاصل کرنا اللہ تعالیٰ کو محبوب ہے اور ربِ کریم نے اسے نعمت قرار دیا ہے۔

ارشاد ہوا، وَمَنْ يُؤْتَ الْحِكْمَةَ فَقَدْ أُوتَى خَيْرًا كَثِيرًا۔

”اور جس کو حکمت دی گئی اسے بہت بھلائی دی گئی۔“ (البقرۃ: ٢٦٨)

مفسرین نے لکھا ہے کہ قرآن میں جہاں لفظ حکمت آیا ہے اس سے مراد علم فہم ہے۔ (مناقب للموفق: ٣٨٣)

مفسرین کا اتفاق ہے کہ حکمت سے مراد (شرعی) احکام ہیں۔ (نزہۃ القاری: ۱۸۹)

دین کا علم و فہم اس قدر را ہم ہے کہ رب تعالیٰ نے تفہیمِ الدین حاصل کرنے کا حکم دیا ہے۔ ارشاد ہوا،

فَلَوْلَا نَفَرَ مِنْ كُلِّ فِرْقَةٍ مِنْهُمْ طَائِفَةٌ لِيَتَفَقَّهُوا فِي الدِّينِ۔ وَلَخْ۔ پوری آیت کا ترجمہ یہ ہے،

”اور مسلمانوں سے یہ تو ہو نہیں سکتا کہ سب کے سب ٹھیکیں تو کیوں نہ ہو کہ انکے ہر گروہ میں سے ایک جماعت لٹکے کہ دین کی سمجھ حاصل کریں اور واپس آ کر اپنی قوم کو ڈرنا کیسی اس امید پر کرو (گناہوں سے بچیں)۔“ (التوبۃ: ١٢٢، کنز الایمان)

اس آیت مبارکہ کی تفسیر میں صدر الافق افضل مولانا سید محمد نعیم الدین مراد آبادی رحمۃ اللہ فرماتے ہیں، ہر شخص کو عالم و فقیہ بننا ضروری نہیں البتہ جو چیزیں بندے پر فرض و واجب ہیں اور جو اسکے لیے منوع و حرام ہیں، انکا سیکھنا فرض عین ہے اور اس سے زائد علم حاصل کرنا فرض کفایہ ہے۔ حدیث شریف میں ہے، علم سیکھنا ہر مسلمان پر فرض ہے۔ (تفسیر خزانۃ العرفان)

اس آیت مبارکہ کا خلاصہ یہ ہے کہ ہر شخص پر دین کا تمام علم سیکھنا اور فقیہ بننا ضروری نہیں لہذا بعض لوگ لِيَتَفَقَّهُوا فِي الدِّينِ کے تحت دین کا کامل علم اور تفہیمِ الدین یعنی دین کی گہری سمجھ حاصل کریں اور جو غیر عالم و غیر فقیہ ہوں، انہیں چاہیے کہ وہ عالم اور فقیہ کی تقلید کریں۔ اس آیت کریمہ سے تقلید شرعی کا فرض ہونا بھی ثابت ہوا۔

تفہیم کی فضیلت، حدیث میں:

۱۔ حضرت امیر معاویہ رضی اللہ عنہ سے روایت ہے کہ آقا مولیٰ ﷺ نے فرمایا،

مَنْ يُرِدُ اللَّهُ بِهِ خَيْرًا يُفْقِهُ فِي الدِّينِ۔

”اللہ تعالیٰ جس کے ساتھ بھلائی کا ارادہ فرماتا ہے اسے دین کی سمجھ عطا فرماتا ہے۔“ (بخاری، مسلم، مسکوہ کتابِ اعلم)

امام ابن حجر عسقلانی رحمۃ اللہ فرماتے ہیں، ”اس حدیث میں واضح طور پر علماء کی سب لوگوں پر اور تفہیمِ الدین کی تمام علوم پر فضیلت بیان کی گئی ہے۔“ (فتح الباری شرح بخاری ج ۱: ۱۳۲)

۲۔ حضرت ابو ہریرہ رضی اللہ عنہ سے روایت ہے کہ رسول کریم ﷺ نے فرمایا،

خَيَارُهُمْ فِي الْجَاهِلِيَّةِ خَيَارُهُمْ فِي الْإِسْلَامِ إِذَا فَقَهُوا۔

”جو دو رجاء ہیں میں بھی بہتر ہیں جبکہ ان میں دین کی تفہیم یعنی دین کی سمجھ ہو۔“ (ایضاً)

اس حدیث میں سرکارِ دو عالم ﷺ نے لوگوں کے بہتر و افضل ہونے کی خوبی فقہ کو قرار دیا ہے۔ اگر کوئی اور خوبی نبی کریم ﷺ کے نزدیک اس سے بہتر ہوتی تو آپ اس کا ذکر فرماتے۔ لہذا ثابت ہوا کہ رسول کریم ﷺ کے نزدیک مومن کی بہترین خوبی اس کافقد کی صفت سے موصوف ہونا ہے۔ اس کی ایک اور دلیل یہ ہے کہ آپ نے حضرت عبد اللہ بن عباس رضی اللہ عنہما کے لیے فقیہ ہونے کی دعا فرمائی۔

۳۔ رسول کریم ﷺ نے یہ دعا فرمائی، اللَّهُمَّ فَقِهْهُ فِي الدِّينِ۔ ”اے اللہ! اے دین کا فقیہ بنادے۔“ (بخاری)

شیطان پر ہزار عابدوں سے بھی زیادہ بھاری ہے۔ (ترمذی، ابن ماجہ، مکملہ کتاب العلم)

اس حدیث میں فقیہ کی یہ فضیلت بیان ہوئی کہ وہ ہزار عابدوں زاہدوں سے زیادہ شیطان پر بھاری ہے کیونکہ وہ دین کے علم اور مجھے بوجھ کی وجہ سے شیطان کے مکروہ فریب کو جانتا ہے اور نہ صرف وہ خود اسکے مکر سے نجیج جاتا ہے بلکہ دوسروں کو بھی شیطان کے مکروہ فریب سے بچانے کا سبب بنتا ہے۔

۵۔ حضرت عمر رضی اللہ عنہ نے فرمایا، تَفَقَّهُوا قَبْلَ أَنْ تُسَوِّدُوا - "سردار بنے سے پہلے علم حاصل کرو"۔ (بخاری کتاب العلم) سردار اور راہنماء ہونے کے لیے دین کا عالم و فقیہ ہونا چاہیے تاکہ علم کی روشنی میں لوگوں کی راہنمائی کی جائے۔

۶۔ حضرت ابوالموی اشعری رضی اللہ عنہ سے روایت ہے کہ سرکارِ دو عالم ﷺ نے فرمایا، "اللہ تعالیٰ نے جو ہدایت اور علم دے کر مجھے مبسوٹ فرمایا ہے اسکی مثال زوردار پارش کی ہے جو زمین پر بر سی۔ کچھ زمین عمدہ ہے جس نے پانی جذب کر لیا اور گھاس اور سبزیاں خوب اگائیں اور کچھ زمین سخت ہے جس نے پانی جمع کر لیا اور اس سے اللہ نے لوگوں کو نفع دیا، لوگوں نے پیا اور پلایا اور کھیتی سیراب کی، اور کچھ زمین ایسی ہے جو چیل ہے نہ اس نے پانی جمع کیا اور نہ سبزہ اگایا۔ یہی مثال اسکی ہے، مَنْ فَقَهَ فِي دِيْنِ اللَّهِ وَنَفَعَهُ يُعَذَّبُ جس نے اللہ کے دین میں تفقہ حاصل کیا اور اللہ نے جو کچھ مجھے دیکر بھیجا ہے اس سے اس کو نفع پہنچایا، اس نے علم حاصل کیا اور دوسروں کو تعلیم دی۔ اور یہ مثال ہے اسکی جس نے اللہ کی اس ہدایت کی طرف سربی نہ اٹھایا اور نہ ہی اسے قبول کیا۔ (بخاری کتاب العلم)

اس حدیث پاک میں تین قسم کے لوگوں کی مثال تین قسم کی زمین سے دی گئی ہے۔

ایک زمین وہ جو نہ پانی جمع کرے اور نہ سبزہ وغیرہ اگائے، یہ ان لوگوں کی مثال ہے جنہوں نے دین پر توجہ نہیں دی۔ دوسرا وہ زمین جو پانی جمع کر لیتے ہے مگر اس سے کچھ اگاتی نہیں البتہ اس کا جمع شدہ پانی دوسرے استعمال کرتے ہیں۔ اس سے مراد محدثین کرام ہیں جو فقیہ نہیں۔ وہ احادیث حفظ کر لیتے ہیں مگر تفقہ نہ ہونے کی وجہ سے خود احکام و مسائل کا اتنباٹا نہیں کر سکتے۔ ان سے احادیث سن کر فقهاء کرام مسائل کا اخراج کرتے ہیں۔

تیسرا وہ زمین ہے جو پانی اپنے اندر جذب کر کے خزانے اگل دیتی ہے۔ یہ ان فقہاء کرام کی مثال ہے جو احادیث مبارکہ کو اپنے سینوں میں جذب کر کے ان سے سینکڑوں بلکہ ہزاروں مسائل اخذ کرتے ہیں اور دوسروں کے لیے ہدایت و رہبری کا سامان فراہم کرتے ہیں۔

۷۔ حضرت عبد اللہ بن مسعود رضی اللہ عنہ سے روایت ہے کہ آقا مولیٰ ﷺ نے فرمایا، "اللہ تعالیٰ اس شخص کو خوش و خرم رکھے جس نے میرے کلام کو سنکر اچھی طرح یاد کیا اور پھر اسے دوسروں تک پہنچایا۔ کیونکہ بعض فقہ سیکھنے والے خود غیر فقیہ ہوتے ہیں اور وہ اسے ان تک پہنچادیتے ہیں جو اعلیٰ درجہ کے فقیہ ہوتے ہیں"۔ (مکملہ کتاب العلم)

یہ حدیث پاک مختلف الفاظ سے متعدد صحابہ کرام سے مروی ہے۔ امام سیوطی رحمۃ اللہ علیہ اس حدیث کو متواتر کہتے ہیں۔ اس حدیث کو امام احمد، شافعی، ترمذی، ابو داؤد، ابن ماجہ، نسیبی، اور دارمی نے بھی روایت کیا ہے۔ (رحمۃ اللہ تعالیٰ)

اس حدیث سے معلوم ہوا کہ احادیث روایت کرنے کا اصل مقصد ان سے فقہ حاصل کرنا ہے اسلیے وہ محدثین کرام جو فقیہ نہیں اسکے ذمہ احادیث کا بیان کرنا اس لیے بھی زیادہ اہم ہے تاکہ وہ احادیث جن میں فقہ ہے ان حضرات تک پہنچ جائیں جو محدث بھی ہیں اور فقیہ بھی۔

فقہاء کی فضیلت:

علم الحدیث میں دو چیزیں بنیادی اہمیت کی ہیں۔

اول: حدیث کی سند و روایت، اور دوم: حدیث کے معنی و درایت۔

حدیث کی سند و روایت اس امت کے محدثین کرام نے کی ہے جبکہ حدیث کے معنی و درایت کا فریضہ امت کے جید فقهاء عظام نے انجام دیا ہے۔ یہ بات بھی ملحوظ خاطر رہے کہ فقہاء کرام کو علم الحدیث پر کامل دسترس ہوتی ہے۔ اگر فقہاء کرام کا عام غیر فقیہ محدثین سے موازنہ کیا جائے تو یہ بات واضح ہو جاتی ہے کہ محدثین موعوظ، قصص، فضائل اور ہر قسم کی روایات کا احاطہ کرتے ہیں جبکہ فقہاء کرام زیادہ تر ان احادیث سے غرض رکھتے ہیں

جن سے کوئی نہ کوئی شرعی حکم مستبطن ہوتا ہے۔ یہی وجہ ہے کہ محدثین کی نسبت فقهاء کرام کی روایات کی تعداد بہت قلیل و کھائی دیتی ہے۔ خلیف بغدادی بیان کرتے ہیں کہ محدثین کرام کی ایک جماعت تشریف فرماتھی کہ مردہ عورتوں کو نہلانے والی ایک عورت آئی اور اس نے سوال کیا، ”جیض والی عورت مردہ کو غسل دے سکتی ہے یا نہیں؟“ امام سیفی بن معین، ابو حیثمة، زہیر بن حرب، خلف بن سالم وغیرہ دیگر حجید محدثین کرام (رحمہم اللہ) ایک دوسرے کامنہ دیکھنے لگے اور کسی کو اس کے سوال کا جواب نہ آیا۔ اس دورانِ امام ابوثور رحمۃ اللہ علیہ محدث ہونے کے ساتھ ساتھ مجتہد اور فقیہ بھی تھے، وہاں تشریف لے آئے۔

اس عورت نے اپنا مسئلہ ان سے دریافت کیا، انہوں نے فرمایا، ہاں حائضہ عورت میت کو غسل دے سکتی ہے۔ کیونکہ آقا و مولیٰ علیہ السلام نے ایک موقع پر حضرت عائشہ رضی اللہ عنہا سے فرمایا تھا کہ تیرا جیض تیرے ہاتھ میں تو نہیں ہے اور یہ بھی حدیث میں ہے کہ حضرت عائشہ رضی اللہ عنہا جیض کی حالت میں حضور علیہ السلام کے سر مبارک پر پانی ڈال کر مانگ لکاتی تھیں۔ جب اس مخصوص حالت میں زندہ شخص کے سر پر پانی ڈالا جاسکتا ہے تو مردے کو غسل کیوں نہیں دیا جاسکتا؟

امام ابوثور رحمۃ اللہ علیہ فتویٰ جب محدثین کرام نے سناتواں حدیث کی اسناد پر گفتگو شروع کر دی کہ یہ روایت فلاں سے بھی مروی ہے اور یہ روایت فلاں سے بھی مروی ہے۔ اس سائلہ عورت نے ان محدثین کرام سے مخاطب ہو کر کہا، آپ لوگ اب تک کہاں تھے؟ (تاریخ بغداد ج ۲: ۶۷)

اس سے معلوم ہوا کہ محدث حدیث کی اسناد اور طرق جمع کر لینے سے مسلمانوں کو پیش آنے والے مسائل حل نہیں ہو سکتے ورنہ امام سیفی بن معین رحمۃ اللہ علیہ جلیل القدر محدث اس حدیث کو حفظ کر لینے کے باوجود لا جواب نہ ہو جاتے۔ نیز یہ بھی معلوم ہوا کہ محدثین کرام بھی احادیث سے مسائل اخذ کرنے میں فقهاء کرام کی برتری کو تسلیم کرتے ہیں۔ چنانچہ امام ترمذی رحمۃ اللہ علیہ ایک حدیث کی تحقیق کرتے ہوئے فرماتے ہیں، ”اور اسی طرح فقهاء نے کہا ہے اور وہ حدیث کے معانی کو زیادہ بہتر سمجھتے ہیں۔“ (جامع ترمذی ج ۱: ۱۸)

اسی طرح ایک بار کسی شخص نے امام احمد بن حنبل رحمۃ اللہ علیہ ایک مسئلہ پوچھا تو آپ نے فرمایا، کسی اور سے پوچھلو، اس نے عرض کی، آپ ہی اسکا جواب ارشاد فرمائیں۔ تو آپ نے فرمایا، ”اللہ تعالیٰ تمہیں سلامت رکھے کسی اور سے پوچھلو، فقهاء سے پوچھو، امام ابوثور رحمۃ اللہ علیہ سے پوچھلو۔“ (تاریخ بغداد، ج ۲۶: ۶)

امام احمد بن حنبل ائمہ اربعہ میں سے نامور امام ہیں۔ محدث بھی ہیں، مجتہد بھی۔ مگر ایک پیچیدہ مسئلہ کے متعلق انہوں نے فرمایا کہ ”اسے فقهاء سے پوچھلو،“ اسکی وجہ یہ ہے کہ انکا اجتہاد بہت قلیل درجہ میں ہے۔ ”جس قدر حدیث و روایت میں انکا زیادہ اعتبار ہے اس قدر استنباط اور اجتہاد میں انکی نام آوری کم ہے۔ علامہ طبری نے جو خود بھی محدث اور مجتہد تھے مجتہدین میں انکا شمار نہیں کیا۔ قاضی ابن عبدالبر مالکی نے کتاب ”الانتقاء فی فضائل اللذی شرک فیه“ میں جو مجتہدین کے حالات میں لکھی، اس میں امام ابوحنیفہ، امام مالک اور امام شافعی پر اکتفا کیا (رضی اللہ عنہم)۔ (سیرۃ الصuman: ۱۵۳)

ابو بکر بن عبدان رحمۃ اللہ علیہ سے پوچھا گیا، درایت اور حفظ میں کیا فرق ہے؟ آپ نے فرمایا، الدرایۃ فوق الحفظ۔ ”درایت حفظ سے اوپر ہے،“ یعنی حدیث کی سمجھ بوجھا سے یاد کرنے سے اعلیٰ ہے۔ (تاریخ بغداد، ج ۲۳۳: ۱۲)

معروف محدث امام اعمش رحمۃ اللہ علیہ دن امام اعظم ابوحنیفہ رضی اللہ عنہ سے مختلف سوالات کرتے جاتے تھے اور آپ ان سوالات کے جوابات دیتے جاتے۔ امام اعمش رحمۃ اللہ علیہ نے تعجب سے پوچھا، آپ کو اس قدر علوم کہاں سے حاصل ہوئے؟ آپ نے فرمایا، انہی احادیث سے جو آپ نے روایت کی ہیں، پھر آپ نے ان کی روایت کردہ احادیث سنادیں۔ امام اعمش رحمۃ اللہ علیہ نے برخلاف فرمایا، اے فقهاء! تم طبیب ہو اور ہم محدثین عطار ہیں۔ (مناقب للموافق: ۱۶۳)

یعنی جس طرح کیست یعنی عطار اور پنساری طرح طرح کی دو ایسیں اور مختلف قسم کی جڑی بوشیاں اپنی دوکان میں رکھتے ہیں مگر وہ یہ نہیں جانتے کہ یہ کس پیکاری کا علاج ہیں؟ انکے خواص کیا ہیں؟ خوارک کی مقدار کیا ہے؟ وغیرہ۔ یہ سب باتیں تو ڈاکٹر اور حکیم ہی جانتے ہیں۔ اسی طرح محدثین کرام سینکڑوں ہزاروں حدیثیں جمع کرتے ہیں مگر ان سے مسائل اخذ کرنے پر قادر نہیں ہوتے۔ جبکہ فقهاء کرام کو حدیثوں کا علم بھی ہوتا ہے اور وہ ان سے مسائل کے استنباط سے بھی آگاہ ہوتے ہیں۔

علامہ ابن جوزی حنفی رحمۃ اللہ فرماتے ہیں، ”جان لو کہ حدیث میں بڑی بار کیا اور پیچیدگیاں ہوتی ہیں جن کو صرف وہ علماء ہی پہچان سکتے ہیں جو فقہاء ہوں۔ یہ بار کیا اور پیچیدگیاں کبھی تو انکی روایت نقش میں ہوتی ہیں اور کبھی انکے معانی کے کشف میں۔“ (دفع شبهۃ التشییہ: ۲۶)

شارح بخاری امام ابن حجر عسقلانی رحمۃ اللہ نے بھی فقہاء کی اہمیت و فضیلت کو یوں بیان فرمایا، ”حلال و حرام کا علم اور انکے مسائل تو فقہاء کرام سے ہی حاصل کیے جاسکتے ہیں۔“ (فتح الباری جلد ۹: طبع مصر)

رائے اور قیاس:

سب سے پہلے رائے کا الغوی معنی سمجھ لیجئے۔ رائے کے معنی دل کی نظر اور بصیرت کے ہیں۔ اسکا اصطلاحی مفہوم علامہ ابن اثیر الجزری شافعی رحمۃ اللہ نے یوں بیان کیا ہے۔ ”محمد شین اصحاب قیاس کو اصحاب رائے کہتے ہیں اس کا معنی یہ ہے کہ وہ مشکل احادیث کو اپنی رائے اور سمجھ سے حل کرتے ہیں یا ایسے موقع پر وہ اپنے اجتہاد اور قیاس سے کام لیتے ہیں جہاں کوئی حدیث موجود نہیں ہوتی۔“ (نهایہ حج: ۲۹، طبع مصر)

اس سے معلوم ہوا کہ محمد شین کرام ان اصحاب کو اہل رائے کہتے ہیں جو اپنے دل کی بصیرت اور عقینہ اور غیر منصوص مسائل کو حل کرتے ہیں۔

اب سوال یہ پیدا ہوتا ہے کہ کیا دل کی بصیرت اور رائے کے بغیر بھی احادیث کا صحیح فہم ممکن ہے؟ یقیناً نہیں۔ امام ابن حجر شافعی رحمۃ اللہ فرماتے ہیں، ”محققین نے فرمایا ہے کہ رائے کا استعمال کیے بغیر حدیث پر عمل نہیں کرنا چاہیے۔ کیونکہ رائے (عقل و فہم) ہی سے حدیث کے معانی سمجھ میں آتے ہیں جس پر احکام کا دار و مدار ہوتا ہے۔ اسی وجہ سے بعض محمد شین جب رضاعت کی تحریم کی علت کا اور اک نہ کر سکے تو انہوں نے یہ کہہ دیا کہ اگر دو بنچے (رضاعت کے ایام میں) ایک بکری کا دودھ پی لیں تو ان میں حرمت رضاعت ثابت ہو جائے گی۔ (ان محمد شین میں امام بخاری رحمۃ اللہ کا اسم گرامی بر فہرست ہے)۔ اسی طرح محض رائے پر بھی عمل نہیں کرنا چاہیے۔ یہی وجہ ہے کہ بھول کر کھانے پینے سے روزہ نہیں ٹوٹتا۔ حالانکہ قیاس یہ کہتا ہے کہ کچھ کھانے پینے سے روزہ ٹوٹ جانا چاہیے خواہ بھول کر ہی ہو۔ اسی طرح جان بوجھ کرنے کرنے والے کا روزہ ٹوٹ جاتا ہے۔ حالانکہ قیاس یہ کہتا ہے کہ روزہ معدے میں کسی چیز کے داخل ہونے سے ٹوٹا چاہیے لیکن کسی شے کے باہر آنے سے نہیں ٹوٹا چاہیے۔“ (الخیرات الحسان: ۲۶۳)

اس گفتگو کا خلاصہ یہ ہے کہ نہ تو احادیث سے بے نیاز ہو کر محض رائے اور قیاس پر عمل کرنا درست ہے اور نہ ہی رائے اور فہم کے بغیر احادیث کا صحیح مدعا سمجھ جاسکتا ہے۔

علامہ ابن اثیر جزری رحمۃ اللہ نے اصحاب رائے کی جو تعریف بیان کی اسکا دوسرا حصہ یہ ہے کہ ”وہ ایسے موقع پر اجتہاد سے کام لیتے ہیں جہاں کوئی حدیث نہیں ہوتی۔“ اجتہاد اور قیاس کی تعلیم تو خود آقا مولیٰ ﷺ نے صحابہ کرام علیہم السلام کو دی اور صحابہ کرام اس پر عمل پیرار ہے۔ چند احادیث ملاحظہ فرمائیں۔

1۔ سرکار دو عالم ﷺ نے حضرت معاذ بن جبل رضی اللہ عنہ کو یمن کا حاکم بننا کر بھیجا تو دریافت فرمایا، اے معاذ! اگر تمہیں کوئی مسئلہ قرآن و سنت میں نہ ملے تو کیسے فیصلہ کرو گے؟ عرض کی، ”اجتہد براۓ“ میں اپنی رائے سے اجتہاد کروں گا۔ اور اس میں کسی قسم کی کوتاہی نہ کروں گا۔ ارشاد فرمایا، ”اللہ تعالیٰ کا شکر ہے جس نے رسول کے قاصد کو اس بات کی توفیق دی جس پر اللہ تعالیٰ کا رسول راضی ہے۔“

(ترمذی حج: ۱۵۹، ابو داؤد حج: ۲۱۳۹)

شیخ الاسلام علامہ ابن عبد البر المالکی رحمۃ اللہ فرماتے ہیں، ”حضرت معاذ رضی اللہ عنہ کی یہ حدیث صحیح اور مشہور ہے۔ اسکو عادل ائمہ نے روایت کیا اور یہ اجتہاد اور قیاس علی الاصول کی اصل ہے۔“ (جامع بیان اعلم وفضلہ حج: ۲۷، طبع مصر)

2۔ ایک عورت بارگاہ رسالت میں حاضر ہوئی اور عرض گزار ہوئی، یا رسول ﷺ! میرا باپ بوزھا ہے اور اس پر حج فرض ہو گیا لیکن وہ حج کی ادا نیگی پر قادر نہیں۔ کیا میں اس کی طرف سے حج بدل کر سکتی ہوں؟ آپ ﷺ نے فرمایا، تمرا کیا خیال ہے کہ اگر تیرے باپ پر کسی کا قرض ہوا اور تو اسکو ادا کر دے تو کیا تیری ادا نیگی کافی ہو گی؟ اس نے عرض کی، ہاں۔ فرمایا، پھر اللہ کا قرض (یعنی والد کی طرف سے حج) بھی ادا ہو جائے گا۔ (نسائی جلد

اس حدیث پاک میں سرکار دواعالم ﷺ نے حج کو مالی حقوق پر قیاس کیا ہے۔

3۔ ایک دن حضرت عبد اللہ بن مسعود رضی اللہ عنہ نے بہت سے مسائل بیان فرمائے اور پھر فرمایا، اگر تم میں سے کسی شخص کو کسی مسئلہ میں فیصلہ کرنا ہو تو کتاب اللہ سے فیصلہ کرے، اگر وہ امر قرآن میں نہ ملے تو سنت نبوی ﷺ سے فیصلہ کرے، اگر وہ امر قرآن و سنت دونوں میں نہ ملے تو نیک لوگوں یعنی صحابہ کرام کے فیصلے کے موافق فیصلہ کرے اور اگر وہ امر نہ قرآن میں ملے نہ سنت نبوی ﷺ میں اور نہ صالحین کے فیصلوں میں، تو وہ شخص اپنی عقل سے کام لے اور ”فَلْيَجْتَهَدْ رَأْيَهِ“، یعنی اپنی رائے سے اجتہاد کرے۔ امام نسائی رحمۃ اللہ نے فرمایا، یہ حدیث صحیح ہے۔

(سنن نسائی جلد دوم کتاب ادب القضاۃ، باب الحکم باتفاق اهل العلم)

اس حدیث سے بھی ثابت ہوا کہ اگر کوئی مسئلہ قرآن و سنت اور آثار صحابہ میں نہ ملے تو قیاس کرنا درست ہے۔

4۔ حضرت ابو بکر رضی اللہ عنہ کے پاس جب کوئی مقدمہ پیش ہوتا اور اگر قرآن اور سنت رسول ﷺ میں ان کو اس مسئلہ کی وضاحت نہ ملتی تو آپ ارشاد فرماتے،

”میں اپنی رائے سے اجتہاد کرتا ہوں اگر صحیح ہوا تو اللہ تعالیٰ کی رحمت ہے ورنہ میری خطا ہے۔ اور میں اللہ تعالیٰ سے مغفرت چاہتا ہوں“۔ (طبقات ابن سعد ج ۳: ۲۶۴)

دوسری روایت میں ہے کہ آپ برگزیدہ افراد کو جمع کر کے ان سے رائے لیتے اور جب وہ حضرات ایک رائے پر متفق ہو جاتے تو آپ اس کے مطابق فیصلہ فرمادیتے۔

(مندرجہ ذیل ج ۱: ۵۸، طبع دمشق)

5۔ حضرت عمر فاروق رضی اللہ عنہ کا بھی ایسا ہی معمول تھا۔ آپ جب لوگوں کو فتویٰ دیتے تو ارشاد فرماتے، ”یہ عمر کی رائے ہے اگر درست ہے تو اللہ تعالیٰ کا احسان ہے ورنہ میری خطا ہے۔“ (کتاب المیز ان للشرا فی ج ۱: ۳۹، سنن الکبریٰ ج ۱۰: ۱۱۶)

6۔ حضرت علی رضی اللہ عنہ کو جب خلیفہ بنایا گیا تو آپ نے فرمایا، میں اللہ تعالیٰ کی کتاب اور رسول ﷺ کی سنت کے مطابق عمل کروں گا اور اپنی رائے سے اجتہاد کروں گا۔

(شرح فتاویٰ اکبر لملائی قاری: ۹، طبع کانپور)

7۔ حضرت زید بن ثابت رضی اللہ عنہ کا بھی یہی طریقہ تھا اور انہوں نے اس کی تعلیم دی۔ (سنن الکبریٰ ج ۱۰: ۱۱۵)

8۔ حضرت ابن عباس رضی اللہ عنہ کا معمول تھا کہ کتاب و سنت کے بعد حضرت ابو بکر و عمر رضی اللہ عنہما کے فیصلوں سے راہنمائی لیتے اور اگر کوئی دلیل نہ ملتی تو پھر اپنی رائے سے فتویٰ دیتے۔ (مندرجہ ذیل ج ۱: ۵۹، سنن الکبریٰ ج ۱۰: ۱۱۵)

ان دلائل و برائین سے یہ ثابت ہو گیا کہ :-

☆ رسول کریم ﷺ نے صحابہ کرام کو قیاس و اجتہاد کی تعلیم دی،

☆ اصول دین چار ہیں، قرآن، سنت، اجماع اور قیاس،

☆ قرآن و سنت اور اجماع کے بعد صحابہ کرام قیاس و اجتہاد کو اختیار کرتے تھے۔

فقہاء صحابہ کرام:

یہ ایک ناقابل انکار حقیقت ہے کہ رسول کریم ﷺ کے تمام صحابہ کرام اپنے آقا کریم ﷺ کی نگاہ کرم اور صحبت با برکت کے فیض سے متین، عادل، شفہ اور صادق تھے۔ البتہ فہم قرآن و حدیث اور تفہیم فی الدین کے لحاظ سے انکے مختلف درجات و مراتب تھے۔ نبی کریم ﷺ نے بعض صحابہ کرام مثلاً حضرت معاذ بن جبل، حضرت علی المرتضی اور حضرت ابو موسیٰ اشعری رضی اللہ عنہم کو مختلف قبائل کی طرف دین کی تعلیمات سکھانے کے لیے روانہ فرمایا۔ انکے علاوہ

خلافت راشدہ کے دور میں بھی کئی صحابہ کرام دین سکھانے کے لیے مختلف علاقوں میں بھیجے گئے۔

”صحابہ کرام مختلف شہروں میں پھیل گئے اور ان میں سے ہر ایک وہاں کا پیشوں نیا گیا۔ مسائل پیش آنے پر لوگوں نے فتوے پوچھنا شروع کیے تو ہر صحابی نے اپنے حافظہ یا استنباط سے مسائل کا جواب دیا یا پھر اپنی رائے سے اجتہاد کیا۔“ (جیۃ اللہ الباғہ)

عصر حاضر کے معروف دانشورو ڈاکٹر محمد حمید اللہ رحمۃ اللہ فرماتے ہیں، ”ایسی متعدد مشائیں تاریخ میں ملتی ہیں کہ گورنرزا اور قاضی، جو دور دور از علاقوں میں تھے یا تو خود لکھ کر رسول اللہ ﷺ سے پوچھتے تھے کہ ان حالات میں کیا کرنا چاہیے اور ایسی مشائیں بھی ملتی ہیں کہ ان گورنروں اور قاضیوں نے اپنی صواب دیدیا اور اپنے فہم کے مطابق فیصلہ کر دیا۔“ (خطبات بہاولپور: ۸۱)

دینی مسائل کی تزویج و اشاعت اور فتاویٰ دینے کے لحاظ سے صحابہ کرام کا ایک طبقہ بہت نمایاں ہے جن کے فتاویٰ کی تعداد بہت زیادہ ہے۔ ان میں حضرت عمر، حضرت علی، حضرت عبداللہ بن مسعود، حضرت عائشہ صدیقہ، حضرت زید بن ثابت، حضرت عبداللہ بن عباس اور حضرت عبداللہ بن عمر رضی اللہ عنہم شامل ہیں۔

انکے بعد صحابہ کرام کا دوسرا طبقہ ہے جن حضرات نے کثیر فتاویٰ دیے لیکن اول الذکر کی بہت سی تعداد کم رہی۔ ان صاحبِ علم و فضل، نفوسِ قدسیہ کی تعداد میں شمار کی گئی ہے جن میں حضرت ابو بکر صدیق، حضرت عثمان، حضرت ام سلمہ، معاذ بن جبل، حضرت طلی، حضرت زیر، حضرت انس، حضرت ابو ہریرہ، حضرت عبداللہ بن عمر و بن عاصی، حضرت عبداللہ بن زیر، ابو موسیٰ اشعری، سعد بن ابی وقاص، سلمان فارسی، جابر بن عبد اللہ، ابو سعید خدری، عبدالرحمٰن بن عوف، امیر معاویہ، عبادہ بن صامت، عمران بن حصین اور حضرت ابو بکر رضی اللہ عنہم شامل ہیں۔

صحابہ کرام برآہ راست نبی کریم ﷺ سے دین کا علم حاصل کیا کرتے تھے۔ آقا و مولیٰ ﷺ کے ظاہری وصال کے بعد صحابہ کرام اور تابعین نظام بھی اپنے درمیان موجود زیادہ صاحبِ علم صحابی کی تقلید کیا کرتے تھے۔

حضرت ابو موسیٰ اشعری رضی اللہ عنہ حضرت عبداللہ بن مسعود رضی اللہ عنہ کے بارے میں فرماتے تھے، ”جب تک یہ عالم محارے درمیان موجود ہیں، مجھ سے مسائل نہ پوچھا کرو۔“ (صحیح بخاری) اسی کا نام شخصی تقلید ہے جو دو صحابہ میں بھی موجود تھی۔

بخاری شریف میں حضرت عکرمہ رضی اللہ عنہ سے مروی ہے کہ اہل مدینہ نے حضرت عبداللہ بن عباس رضی اللہ عنہما کے قول پر حضرت زید بن ثابت رضی اللہ عنہ کی تقلید کو ترجیح دی۔ ان دلائل سے ثابت ہوا کہ دو صحابہ میں فقیہ صحابہ اجتہاد کیا کرتے تھے اور دوسرے لوگ انکی تقلید بھی کرتے تھے۔

جید فقهاء صحابہ کرام کے بارے میں جلیل القدر تابعی امام مسروق رضی اللہ عنہ فرماتے ہیں، ”میں نے صحابہ کرام کی صحبت سے فیض پایا ہے۔ میں نے دیکھا کہ سب صحابہ کرام کا علم سست کر ان چھا کا برصحابہ کی طرف لوٹا ہے۔

حضرت عمر، حضرت علی، حضرت عبداللہ بن مسعود، حضرت معاذ بن جبل، حضرت ابوالدرداء اور حضرت زید بن ثابت رضی اللہ عنہم۔ پھر میں نے ان چھ حضرات سے اکتساب فیض کیا تو دیکھا کہ ان سب کا علم حضرت علی اور حضرت عبداللہ بن مسعود رضی اللہ عنہما کے علم پر ختم ہو گیا۔“ (طبقات ابن سعد ج: ۲، تذکرة الحفاظ ج: ۱: ۲۳)


ابن قیم کہتے ہیں، ”اہل مدینہ میں دین اور فقہ کا علم زید بن ثابت اور ابن عمر کے اصحاب کے ذریعے، اہل مکہ میں ابن عباس کے اصحاب کے ذریعے اور اہل عراق میں ابن مسعود کے اصحاب کے ذریعے پھیلا ہے (رضی اللہ عنہم)۔“ (اعلام الموقعن ج: ۱: ۸)

امام شعبی رضی اللہ عنہ فرماتے ہیں، حضور ﷺ کے صحابہ کرام کے بعد کوفہ میں عبداللہ بن مسعود رضی اللہ عنہ کے شاگرد ہی دین کے فقهاء تھے۔ (تاریخ بغداد ج ۲: ۱۲)

آپ ہی کا ایک اور ارشاد ہے، ”میں کوفہ میں عبداللہ بن مسعود رضی اللہ عنہ کے شاگردوں کے سوا کسی کو فقیہ نہیں جانتا۔“ (تذکرة الحفاظ ج: ۱: ۸)

حضرت علی المرتضیٰ رضی اللہ عنہ، حضرت عبداللہ بن مسعود رضی اللہ عنہ کے وصال کے بعد جب کوفہ تشریف لائے تو دیکھا کہ مسجد کوفہ میں حضرت ابن مسعود رضی اللہ عنہ کے شاگرد فقہہ کا درس دے رہے ہیں اور چار سو کے قریب دو تیس رکھی ہیں جن سے طلبہ انکا درس لکھ رہے ہیں۔ آپ نے خوش ہو کر فرمایا، ”اللہ، ابن مسعود رضی اللہ عنہ پر رحمت فرمائے، وہ ان لوگوں کو کوفہ کے روشن چراغ بنانا کر چھوڑ گئے ہیں۔“ (مناقب للموفق: ۲۸۵)

<http://www.alahazrat.net> ان دلائل سے معلوم ہوا کہ بعض صحابہ کرام زیادہ فقیہ اور کثیر الفتاویٰ تھے ان میں حضرت عبد اللہ بن مسعود رضی اللہ عنہ کو نمایاں مقام حاصل ہے۔ نیز آپ ہی نے فقہ کی درس و تدریس کا باقاعدہ سلسلہ جاری کیا اس لیے انکی اور انکے اصحاب کی فقہ و مکمل تکمیل محدثین کی فقہ پر مقدم ہے۔



باب ہفتہم (۷)

امام اعظم اور علم الحدیث:

بعض نام نہاد الحدیث سیدنا امام اعظم رضی اللہ عنہ کے بارے میں یہ پراپیگنڈہ کرتے ہیں کہ ”آپ کو صرف ستہ حدیثیں یاد تھیں“۔ اس اعتراض کی اصل وجہ بھی آپ سے حد و لغرض ہے۔ علامہ ابن حجر شافعی رحمۃ اللہ علیہ تھے ہیں،

”کسی کے ذہن میں یہ خیال نہ آئے کہ امام ابوحنیفہ رضی اللہ عنہ کو فقہ کے علاوہ دیگر علوم پر مسترس حاصل نہ تھی۔ حاشا اللہ، آپ علوم شرعیہ، تفسیر، حدیث اور علوم ادب و حکمت میں بھرنا پیدا کنارتھے اور ان میں سے ہر فن کے امام تھے۔ بعض دشمنوں کا اسکے خلاف کہنا محض ان سے حد کی وجہ سے ہے۔“
(الخیرات الحسان: ۸۹)

امام اعظم رضی اللہ عنہ کے نامور شاگرد امام مکی بن ابراہیم رحمۃ اللہ علیہ (المتوفی ۲۱۵ھ) امام بخاری رحمۃ اللہ علیہ کے استاد ہیں اور صحیح بخاری میں باعیسی مثلاشیات میں سے گیارہ مثلاشیات صرف امام مکی بن ابراہیم رحمۃ اللہ علیہ کی سند سے مروی ہیں اور نو مثلاشیات دیگر حنفی شیوخ سے۔ گویا امام بخاری رحمۃ اللہ علیہ کو اپنی صحیح میں عالی سند کے ساتھ بیس مثلاشیات درج کرنے کا شرف سیدنا امام اعظم رضی اللہ عنہ کے تلامذہ کا صدقہ ہے۔

امام بخاری رحمۃ اللہ علیہ دیگر کتب صحاح کے اسناد میں بھی اکثر شیوخ حنفی ہیں۔ امام مکی بن ابراہیم رحمۃ اللہ علیہ امام اعظم رضی اللہ عنہ کی خدمت میں رہ کر آپ سے حدیث اور فقہ کا علم حاصل کیا اور آپ سے بکثرت حدیثیں روایت کیں۔ آپ نے امام اعظم رحمۃ اللہ علیہ کی خدمت سے دس سال استفادہ کیا۔
(مناقب الموقف: ۲۱۷)

امام ابو عبد الرحمن المقری رحمۃ اللہ علیہ (۲۱۳ھ) نے امام اعظم رحمۃ اللہ علیہ سے نوسو (۹۰۰) حدیثیں ساعت کیں۔ (مناقب کرداری ج ۲۱۶: ۲)

انکے شاگرد بشر بن موی رحمۃ اللہ علیہ کہتے ہیں۔ ”جب آپ ہم سے امام ابوحنیفہ رضی اللہ عنہ کی سند سے کوئی حدیث بیان کرتے تو فرماتے، حدثنا شاہنشاہ۔ ہم سے شاہنشاہ نے حدیث بیان کی ہے۔“ (تاریخ بغداد ج ۲۲۵: ۱۳)

غور فرمائیے کہ امام بخاری رحمۃ اللہ علیہ کے شیخ امام مکی بن ابراہیم رحمۃ اللہ علیہ سال امام اعظم رضی اللہ عنہ سے حدیث و فقہ کا علم حاصل کریں اور محدث کامل امام ابو عبد الرحمن رحمۃ اللہ علیہ نوسو (۹۰۰) حدیثیں سن کر آپ کی عظمت کا اقرار یوں کریں کہ آپ ”حدیث کا شاہنشاہ“، کہیں تو پھر امام اعظم رضی اللہ عنہ کے حافظ الحدیث ہونے میں کیا شک ہو سکتا ہے؟

علامہ ابن حجر مکی رحمۃ اللہ علیہ فرماتے ہیں، ”امام ابوحنیفہ رضی اللہ عنہ نے ائمہ تابعین وغیرہ چار ہزار شیوخ سے علم حاصل کیا ہے اس لیے امام ذہبی رحمۃ اللہ علیہ اور دوسرے حضرات نے آپ کا شمار حفاظ محدثین کے طبقے میں کیا ہے اور جس نے یہ گمان کیا کہ آپ نے حدیث کو کم اہمیت دی، یہ اس کی غفلت ہے یا پھر حد ہے، یہ بات اس شخص کے متعلق کیونکر صحیح ہو سکتی ہے جس نے حدیث سے بے شمار مسائل اخذ کیے ہوں حالانکہ دلائل شرعیہ سے مخصوص طریقہ کے مطابق استنباط کرنے والے آپ پہلے شخص ہیں جو کہ آپ کے اصحاب کی کتب میں ہے۔ چونکہ آپ (فقہ کے) اس اہم کام میں مشغول رہے اس لیے آپ کی حدیثیں لوگوں میں پھیل نہ سکیں جس طرح حضرات ابو بکر و عمر رضی اللہ عنہما جب مسلمانوں کی ضروریات میں مشغول ہوئے تو ان سے روایت حدیث ظاہرنہ ہوئی جیسا کہ ان کے سواد دوسرے کم عمر صحابہ سے ظاہر ہوئی۔

اس طرح امام مالک اور امام شافعی سے بھی فقہ میں مشغولیت کے باعث اس قدر احادیث ظاہرنہیں ہوئیں جیسا کہ ان حضرات سے مثلاً ابو زرعة اور ابن معین (رحمۃ اللہ علیہ) سے ظاہر ہوئیں جو کہ محض روایت حدیث کی طرف متوجہ رہے۔ علاوہ ازاں یہ کثرت روایات بغیر درایت کے کوئی خوبی کی بات نہیں بلکہ حافظ ابن عبد البر رحمۃ اللہ علیہ نے تو اسکی نہادت میں ایک مستقل باب لکھا ہے اور فرمایا ہے کہ فقهاء و علماء کا مذہب یہ ہے کہ ”بغیر تقدیه و تدبر کے کثرت سے

روایت کرنا اچھا نہیں اور ابن شبر مردِ ارشاد نے کہا کہ ”کم روایت بھی تفہم ہے“۔ حضرت عبد اللہ بن مبارک رحمۃ اللہ علیہ ارشاد ہے، ”قابل اعتماد چیز حدیث و اثر ہے اور صرف وہ رائے قبول کرو جو حدیث کی تفسیر کرے“۔ (الخیرات الحسان: ۲۲۰)

حافظ الحدیث، اسرائیل رحمۃ اللہ علیہ فرماتے ہیں کہ امام ابوحنیفہ رحمۃ اللہ علیہ بہت اچھے بزرگ تھے۔ انہیں ہر ایسی حدیث جس سے کوئی فقہی مسئلہ اخذ ہو سکتا تھا بہت اچھی طرح یاد تھی۔ وہ ایسی حدیثوں کو بہت تلاش کرتے تھے اور حدیث میں فقہی مسائل کو بہت زیادہ جانے والے تھے۔ (تبیین الصحیح: ۲۷)

صحابہ کے اہم راوی حافظ الحدیث امام مسرو بن کدام رحمۃ اللہ علیہ فرماتے ہیں، ”میں نے امام ابوحنیفہ رضی اللہ عنہ کے ساتھ حدیث کا علم حاصل کرنا شروع کیا لیکن وہ ہم پر غالب رہے“۔ (مناقب للذہبی: ۲۷ طبع مصر)

امام زفر رحمۃ اللہ علیہ فرماتے ہیں، ”میں نے دیکھا ہے کہ بڑے بڑے محدثین مثلاً از کریا بن ابی زائدہ، عبد الملک بن ابی سلیمان، لیث بن ابی سلیمان، مطرف بن طریف اور حصین بن عبد الرحمن وغیرہ (رحمۃ اللہ علیہ) امام اعظم رضی اللہ عنہ کے پاس اکثر آتے جاتے رہتے اور مشکل مسائل دریافت کرتے تھے۔ کئی بار وہ ان احادیث کے بارے میں سوال کرتے جسکے متعلق انہیں کوئی مشکل پیش آتی تھی۔ (مناقب للموفق: ۳۹۶)

مقام غور ہے کہ اگر بالفرض سیدنا امام اعظم رضی اللہ عنہ کو صرف سترہ حدیثیں یاد ہوتیں تو ایسے بڑے بڑے محدثین آپ کے پاس کیوں حاضری دیتے؟ امام ذہبی رحمۃ اللہ علیہ فرماتے ہیں، ”آپ سے جن محدثین نے کثیر روایات حاصل کی ہیں انکو شمار نہیں کیا جاسکتا“۔ (مناقب للذہبی: ۱۲)

علامہ یوسف بن صالح شامی رحمۃ اللہ علیہ آپ سے روایات اخذ کرنے والے نو سو چوبیں (۹۲۲) محدثین کے نام تحریر کیے ہیں۔ (عقول الدجمن باب ۳، ۵) علامہ سیوطی رحمۃ اللہ علیہ آپ کے ۹۵ تلمذوں کے اسماء گرامی تحریر کیے ہیں۔ (تبیین الصحیح: ۱۳)

نامور محدث علی بن خشم رحمۃ اللہ علیہ فرماتے ہیں، ”ہم امام سفیان بن عینہ رحمۃ اللہ علیہ خدمت میں حاضر تھے انہوں نے فرمایا، اے اصحاب حدیث! تم حدیث میں تفہم پیدا کرو، ایسا نہ ہو کہ اصحاب الرائے تم پر غالب آجائیں۔ یہ خیال رہے کہ امام ابوحنیفہ رضی اللہ عنہ نے کوئی بات ایسی نہیں کہی ہے جس پر ہم ایک یاد و حدیثیں نہ روایت کرتے ہوں“۔ (معرفت علوم الحدیث: ۶۹ طبع قاهرہ)

اس ارشاد سے ایک بات تو یہ معلوم ہوئی کہ اصحاب الرائے تفہم فی الحدیث کے حوالے سے نمایاں مقام کے حامل رہے ہیں اسی لیے امام سفیان بن عینہ رحمۃ اللہ علیہ انہیں حدیث کا فہم حاصل کرنے کی ترغیب دی اور دوسری بات یہ ثابت ہوئی کہ جو کچھ امام اعظم رضی اللہ عنہ نے فرمایا ہے اس کے بارے میں ایک یاد و حدیثیں ضرور موجود ہیں۔ یعنی کہ امام اعظم رضی اللہ عنہ کا اجتہاد و قیاس احادیث کے عین مطابق ہے۔

امام ابویوسف رحمۃ اللہ علیہ جنہیں امام سیوطی بن معین رحمۃ اللہ علیہ، ”صاحب حدیث“ اور امام ذہبی رحمۃ اللہ علیہ ”حافظ الحدیث“ کہتے تھے وہ فرماتے ہیں، میں نے امام ابوحنیفہ رضی اللہ عنہ سے زیادہ حدیث کی تفسیر جانے والا اور اسکے فقہی نکات پچھانے والا نہیں دیکھا۔ اور میں نے جب کبھی کسی بات میں انکی مخالفت کی اور پھر اس پر غور کیا تو انہی کے مذہب کو آخرت کے لحاظ سے زیادہ موجہ نجات پایا اور با اوقات میں حدیث کی طرف مائل ہوتا تو وہ مجھ سے زیادہ صحیح حدیث کو جانے والے ہوتے۔

جب امام اعظم رضی اللہ عنہ کسی قول پر جم جاتے تو میں آپ کے قول کی تائید میں کوئی حدیث یا اثر معلوم کرنے کے لیے کوفہ کے مشائخ کے پاس جاتا۔ با اوقات دو دو یا تین تین حدیثیں لے کر آپ کے پاس حاضر ہوتا تو ان میں سے کسی کے بارے میں فرمادیت کہ یہ صحیح نہیں ہے یا غیر معروف ہے۔ میں دریافت کرتا کہ آپ کو یہ کیسے معلوم ہوا حالانکہ یہ تو آپ کے قول کے مطابق ہے۔ آپ ارشاد فرماتے، ”میں اہل کوفہ کے تمام علم کا عالم ہوں“۔ (الخیرات الحسان: ۲۲۲، فتاویٰ رضویہ ج: ۱۲۱)

آپ نے صرف کوفہ کے مشائخ سے علم حاصل نہ کیا بلکہ آپ مکہ، مدینہ اور بصرہ بھی حصول علم کے لیے کئی بار گئے۔ آپ کے بعض اساتذہ کرام کا ہم آئندہ صفات میں ذکر کریں گے۔ امام اعظم رضی اللہ عنہ کے سینہ اقدس میں احادیث کا کتنا بڑا خزانہ تھا اسکا اندازہ محدث علی قاری رحمۃ اللہ علیہ کے اس قول سے کہجیے، وہ امام محمد بن سماعہ رحمۃ اللہ علیہ سے روایت کرتے ہیں، ”امام اعظم ابوحنیفہ رضی اللہ عنہ نے اپنی تصانیف میں ست ہزار (۴۰،۰۰۰) سے زائد احادیث بیان کی ہیں اور چالیس ہزار (۳۰،۰۰۰) احادیث سے کتاب الآثار کا انتخاب کیا ہے“۔ (مناقب بدیل الجواہر ج: ۲۷۳: ۲)

صدر الائمه امام موفق بن احمد علی رحمۃ اللہ علیہ لکھتے ہیں، ”امام اعظم ابوحنیفہ رضی اللہ عنہ نے کتاب الآثار کا انتخاب چالیس ہزار احادیث سے کیا ہے۔ جن کی صحت

ایک بات کی وضاحت ضروری ہے وہ یہ کہ اگر ایک حدیث کا متن مختلف طریقوں اور سندوں سے روایت کیا جائے تو محمد شین کی اصطلاح میں یہ سو حدیثیں ہوں گی۔ یہ جو کہا جاتا ہے کہ فلاں محدث کو ایک لاکھ حدیثیں یاد تھیں اور فلاں محدث کو دو لاکھ، اسکا یہی مطلب ہے کہ وقت گزرنے کے ساتھ ساتھ حدیث کی اسناد میں راویوں کا اضافہ ہوا اور ایک ایک حدیث کو بکثرت راویوں نے روایت کرنا شروع کر دیا۔ ورنہ محمد شین کرام کا اتفاق ہے کہ ”

تمام منداداہیت صحیح جو بلا تکرار نبی کریم ﷺ سے روایت کی گئی ہیں انکی تعداد چار ہزار اور چار سو ہے۔ (توضیح الافقاں: ۶۳ طبع مصر)

امام عظیم رضی اللہ عنہ کی طرف جب چالیس ہزار حدیثوں کی نسبت کی جاتی ہے تو یہ اسانید و طرق کی کثرت سے مروی روایات کی تعداد ہوتی ہے اور امام حسن بن زیاد رحمۃ اللہ فرماتے ہیں، ”امام عظیم ابوحنیفہ رضی اللہ عنہ بلا تکرار جو احادیث روایت کرتے ہیں انکی تعداد چار ہزار ہے، دو ہزار احادیث انہوں نے اپنے استاد امام حما در حمد اللہ سے اور دو ہزار دوسرے شیوخ سے حاصل کیں“۔ (مناقب للموفق: ۱۰۵)

اس سے معلوم ہوا کہ امام عظیم رضی اللہ عنہ واقعی علم الحدیث کے شہنشاہ تھے۔ اور اگر نفس احادیث کے اعتبار سے تجزیہ کیا جائے تو امام عظیم رضی اللہ عنہ کی مرویات امام بخاری رحمۃ اللہ سے کہیں زیادہ ہیں اور نسبتاً کم واسطہ میں ہیں۔

مرکز علم و فضل کوفہ:

سیدنا امام عظیم ابوحنیفہ رضی اللہ عنہ کا وطن کوفہ ہے۔ اس لیے غیر مقلدین یہ پر ایکیڈمیہ کا تجزیہ کرتے ہیں۔ ایک دو صحابہ رہتے تھے وغیرہ وغیرہ۔ آئیے اس پر ایکیڈمیہ کا تجزیہ کرتے ہیں۔

علامہ کوثری مصری رحمۃ اللہ لکھتے ہیں، ”عبد فاروقی یا اہ میں امیر المؤمنین حضرت عمر فاروق رضی اللہ عنہ کے حکم پر شہر کوفہ آباد کیا گیا اور اسکے اطراف میں فصحائے عرب آباد کیے گئے۔ سرکاری طور پر یہاں مسلمانوں کی راہنمائی کے لیے حضرت عبد اللہ بن مسعود رضی اللہ عنہ کا تقرر ہوا۔ انکے علمی مقام کا اندازہ اس مکتب سے کیا جاسکتا ہے جو حضرت عمر رضی اللہ عنہ نے اہل کوفہ کو تحریر کیا تھا۔ اس میں تحریر تھا،

”عبد اللہ بن مسعود کی مجھے یہاں خاص ضرورت تھی لیکن تمہاری ضرورت کو مقدم رکھتے ہوئے میں ان کو تمہارے پاس بھیج رہا ہوں“۔

حضرت عبد اللہ بن مسعود رضی اللہ عنہ نے کوفہ میں خلافت عثمان کے آخر وقت تک لوگوں کو قرآن پاک اور دینی مسائل کی تعلیم دی جس کا نتیجہ یہ ہوا کہ اس شہر میں چار ہزار علماء اور محدثین پیدا ہو گئے۔ حضرت علی رضی اللہ عنہ جب کوفہ پہنچا تو اس شہر کے علمی ماحول کو دیکھ کر فرمایا، ”اللہ تعالیٰ ابن مسعود رضی اللہ عنہ کا بھلا کرے کہ انہوں نے اس شہر کو علم سے بھر دیا“۔ (مقدمہ نصب الرایہ)

غیر مقلدین کے پیشواؤں تیمیہ نے بھی تسلیم کیا ہے کہ ”اہل کوفہ نے حضرت علی رضی اللہ عنہ کی تشریف آوری سے قبل ہی حضرت ابن مسعود رضی اللہ عنہ سے ایمان، قرآن، تفسیر، فقہ اور سنت کا علم حاصل کر لیا تھا“۔ (منہاج السنۃ ج ۱۲۲: ۳)

علامہ ابن سعد رحمۃ اللہ فرماتے ہیں، ”بیعت رضوان والے تین سو صحابہ اور غزوہ بدر میں شریک ہونے والے ستر صحابہ کرام کوفہ میں آباد ہوئے“۔

(طبقات ابن سعد ج ۹: ۶) ان اکابر صحابہ کے علاوہ اور بھی بہت سارے صحابہ کرام کوفہ میں آباد ہوئے۔ مشہور تابعی حضرت قادہ رضی اللہ عنہ فرماتے ہیں، ”حضور ﷺ کے ایک ہزار پچاس صحابہ اور چوبیس بدری صحابہ کوفہ میں تشریف فرمائے“۔ (کتاب الکثی والاسماء ج ۱: ۲۷)

حافظ ابن ہمام اور محدث علی قاری رحمۃ اللہ نے کوفہ میں تشریف فرمائے والے صحابہ کرام کی تعداد پندرہ سو تحریر فرمائی ہے۔ (فتح القدیر ج ۳۲: ۱)

ان روشن دلائل کے باوجود اگر کوئی کوفہ کو ایک یاد و صحابہ کا مسکن کہے تو اسے اپنی عقول پر ماتم کرنا چاہیے۔ اب رہایہ اعتراض کہ ”اہل کوفہ حدیث نہیں جانتے تھے“، اسکے جواب میں محدثین کی گواہیاں ملاحظہ فرمائیے۔ ابن سیرین رحمۃ اللہ فرماتے ہیں، ”میں جب کوفہ پہنچا تو وہاں حدیث کے چار ہزار طلبہ موجود تھے“۔ (مدریب الراوی: ۲۷۵)

امام احمد بن حنبل رحمۃ اللہ اور امام بخاری رحمۃ اللہ کے شیوخ میں سے امام عفان بن مسلم رحمۃ اللہ فرماتے ہیں۔ ”جب ہم کوفہ پہنچا تو وہاں چار ماہ قیام کیا۔ احادیث کا وہاں اتنا چرچا تھا کہ اگر ہم چاہتے تو ایک لاکھ سے بھی زیادہ احادیث لکھ سکتے تھے۔ مگر ہم نے صرف پچاس ہزار حدیثوں پر اکتفا کیا۔ ہم

نے کوفہ میں عربی زبان میں غلطی کرنے والا اور اسکورا سمجھنے والا کوئی نہیں دیکھا۔۔۔ (مقدمہ نصب الراہی: ۳۵)

امام احمد بن حنبل رحمۃ اللہ علیہ اسکے بیٹے نے پوچھا، حصول علم کے لیے ایک استاد کی خدمت میں رہوں یا دوسرے شہروں سے بھی علم حاصل کروں؟ فرمایا، سفر اختیار کرو اور کوفیوں، مصریوں، اہل مدینہ اور اہل مکہ سے علم لکھو۔ (تدریب الراوی: ۷۷)

امام احمد رحمۃ اللہ علیہ نے اہل کوفہ کا ذکر سب سے پہلے کر کے علم و فضل کے حصول کے لیے کوفہ کی اہمیت واضح فرمائی۔ حدیث اور رجال کی کتب دیکھیں تو اکثر راوی کوفہ کے نظر آتے ہیں۔ علامہ ذہبی رحمۃ اللہ علیہ نے تذکرۃ الحفاظ کی صرف پہلی جلد میں کوفہ کے تقریباً سو (۱۰۰) حفاظی حدیث کے اسماء گرامی لکھے ہیں جن میں سے اکثر صحاح ستہ بلکہ صحیحین کے راوی ہیں۔ کیا اسکے باوجود کوئی یہ کہنے کی جرأت کر سکتا ہے کہ کوفہ والوں کو حدیث کا علم نہیں تھا۔

امام سفیان بن عیینہ رحمۃ اللہ علیہ فرماتے ہیں ”جو جنگوں کا علم سیکھنا چاہے وہ اہل مدینہ سے حاصل کرے اور حج کے مسائل اور مناسک سیکھنا چاہے وہ اہل مکہ سے سیکھے اور جو فقہ کا علم حاصل کرنا چاہے اسکے لیے کوفہ ہی ہے۔“ (مناقب الموقن: ۳۶۳)

یہ بات ہم پہلے تحریر کر چکے کہ علم فقہ کی بنیاد حدیث کے علم ہی پر ہے۔ اس لیے کوفہ کو حدیث و فقہ دونوں علوم کا مرکز سمجھا جاتا تھا۔ اس کا سب سے بڑا ثبوت امیر المؤمنین فی الحدیث امام بخاری رحمۃ اللہ علیہ ارشاد گرامی ہے جنہوں نے طلبِ حدیث کے لیے بہت سے اسلامی شہروں کا سفر کیا لیکن کوفہ اور بغداد تو وہ کثرت سے جاتے رہے۔ چنانچہ امام بخاری رحمۃ اللہ علیہ فرماتے ہیں، ”میں دوبار مصر و شام گیا، چار مرتبہ بصرہ گیا اور میں ہرگز نہیں گن سکتا کہ میں کوفہ اور بغداد کتنی مرتبہ گیا۔“ (مقدمہ فتح الباری)

شارح بخاری رحمۃ اللہ علیہ قطر از ہیں، ”جب امام اعظم کے وصال کے اسی (۸۰) سال بعد کوفہ کا یہ حال تھا کہ امام بخاری جیسے احادیث کے بخوبی تپیدا کنار اپنی تعلیگی بجا نے کے لیے اتنی بار کوفہ گئے جس کو وہ اپنے محترم العقول حافظے کے باوجود شمارہ نہیں کر سکتے تو اسی سال پہلے تابعین کے دور میں کوفہ کے علم و فضل کا کیا حال رہا ہوگا؟“۔

(مقدمہ نزہۃ القاری شرح بخاری: ۱۶۶)

حقیقت یہ ہے کہ پندرہ سوا کا بر صحابہ کرام کی برکت سے کوفہ علم و فضل کا ایسا مرکز بن گیا تھا جس کی بناء پر حضرت عمر رضی اللہ عنہ نے کوفہ کو رُفع اللہ (الله کا نیزہ)، کَنْزُ الْإِيمَانُ (ایمان کا خزانہ) اور جُمْجُمَةُ الْعَرَبِ (عرب کا سر) کے لقب سے یاد کیا۔ حضرت سلمان فارسی رضی اللہ عنہ نے کوفہ کو قبّۃُ الْإِسْلَامِ (اسلام کا گھر) قرار دیا۔ جبکہ حضرت علی رضی اللہ عنہ نے کوفہ کو ایمان کا خزانہ، اسلام کا سر اور اللہ تعالیٰ کی تکوار کا لقب دیا۔ (طبقات ابن سعد ج ۵:۶)

اخذِ حدیث کے اصول:
نبی کریم ﷺ کا ارشاد گرامی ہے، ”جس نے میری طرف جھوٹی بات منسوب کی تو وہ اپنا مٹھکانہ جہنم میں بنالے۔“ (بخاری، مکملۃ کتاب اعلم) ہر دوسری میں عموماً اور قردن اولیٰ میں خصوصاً محدثین کرام حدیث کی روایت میں انتہائی احتیاط سے کام لیتے رہے ہیں۔ امام اعظم رضی اللہ عنہ نے بھی روایت حدیث میں نہایت محتاط طریقہ اختیار کیا۔

مشہور محدث امام سفیان ثوری رحمۃ اللہ علیہ فرماتے ہیں، ”امام ابو حنیفہ رضی اللہ عنہ علم حاصل کرنے میں نہایت محتاط اور حدوہ الہی کی بے حرمتی کرنے پر بیحد مدافعت کرنے والے تھے۔ آپ صرف وہی حدیثیں لیتے تھے جو ثقہ راویوں سے مروی اور صحیح ہوتی تھیں اور آپ نبی کریم ﷺ کے آخری عمر کے فعل کو لیا کرتے تھے اور اس فعل کو جس پر انہوں نے علماء کوفہ کو عمل کرتے پایا۔ مگر پھر بھی ایک قوم نے بلا وجہ ان پر طعن کیا ہے۔ اللہ تعالیٰ ہماری اور انکی مغفرت کرے۔“ (الانتقاء لابن عبد البر: ۱۳۲ طبع مصر)

حسن بن صالح رحمۃ اللہ علیہ مروی ہے کہ ”امام اعظم رضی اللہ عنہ ناسخ و منسوخ احادیث کو بکثرت تلاش کرتے تھے اور اہل کوفہ کی تمام احادیث کا علم رکھتے تھے۔ لوگوں کا جس امر پر اتفاق تھا آپ اسکی سختی سے پیر وی کرتے تھے اور آپ ان سب حدیثوں کے حافظ تھے جو آپ کے شہر والوں کو پہنچی تھیں۔“ (الخیرات الحسان: ۹۷)

علامہ ابن عبد البر مالکی رحمۃ اللہ علیہ آپ ہی کا ایک اور ارشاد اُنقل کیا ہے کہ ”امام اعظم رضی اللہ عنہم اور علم میں پختہ تھے جب آپ کے نزدیک آقا مولیٰ رضی اللہ عنہ کی حدیث صحیح ثابت ہوتی تو پھر اس سے غیر کی طرف آپ ہرگز نہ جاتے“۔ (الانتقاء: ۱۲۸)

یہ سیدنا امام اعظم رضی اللہ عنہ کی نبی کریم رضی اللہ عنہ کی احادیث سے محبت کی دلیل ہے اور اس محبت کا ہی ایک تقاضا یہ ہے کہ ان تمام راستوں کو بند کر دیا جائے جن کے ذریعے کوئی رسول کریم رضی اللہ عنہ کی جانب غلط روایت منسوب کر سکے۔

علامہ ذہبی رحمۃ اللہ علیہ اس فرماتے ہیں کہ حضرت عمر رضی اللہ عنہ اسی خیال سے صحابہ کرام کو ہمیشہ حکم دیتے تھے کہ حدیثیں کم بیان کریں۔ حضرت ابو اسلمہ رضی اللہ عنہ نے حضرت ابو ہریرہ رضی اللہ عنہ سے پوچھا، کیا آپ حضرت عمر رضی اللہ عنہ کے زمانہ میں بھی اسی طرح حدیثیں روایت کرتے تھے؟ انہوں نے فرمایا، ”نہیں ورنہ حضرت عمر فاروق رضی اللہ عنہ ورنے مارتے“۔ (سیرۃ العمان: ۱۷۱)

دور عثمانی و دور حیدری میں احادیث کی اشاعت عام ہو گئی تو اہل بدعت نے بیٹھا رحمۃ اللہ علیہ اسی حدیثیں ضعف کر لیں۔ حماد بن زید رحمۃ اللہ علیہ کے بقول چودہ ہزار حدیثیں صرف ایک فرقہ زنادقه نے وضع کر لیں۔ ان حالات میں امام اعظم رضی اللہ عنہ نے روایتوں کی تنقید کی بنیاد ڈالی اور اسکے اصول و ضوابط مقرر کیے۔ اسوقت ان شرائط کو نہایت سخت کہا گیا۔ پھر امام مالک رضی اللہ عنہ نے روایت کے متعلق جو شرائط لگائیں وہ آپ کی شرائط کے قریب تر ہیں۔ اور یہی وجہ ہے کہ ان دونوں کو مشدہ دین فی الروایۃ کہا گیا ہے۔

سیدنا امام اعظم رضی اللہ عنہ کے قلیل الروایۃ ہونے کا ایک سبب آپ کے اس قول سے ظاہر ہے کہ ”کسی شخص کے لیے حدیث بیان کرنا اس وقت تک جائز نہیں جب تک وہ اس حدیث کو سننے کے دن سے بیان کرنے تک صحیح یاد نہ رکھتا ہو“۔ (الخیرات: ۲۲۰) امام سیفی بن معین رحمۃ اللہ علیہ اسی احتیاط کا ذکر یوں کرتے ہیں، ”امام اعظم ابوحنیفہ صرف وہ احادیث بیان کرتے ہیں جن کے وہ حافظ ہیں“۔ (تاریخ بغداد، ج ۱۳۹: ۳۱۹)

آپ روایت بالمعنی کے جواز کے قالل نہ تھے۔ محدث علی قاری لکھتے ہیں، ”امام اعظم روایت بالمعنی کو جائز نہیں کہتے، چاہے وہ متراوف الفاظ ہی میں کیوں نہ ہو۔ جبکہ جمہور محدثین کے نزدیک روایت بالمعنی جائز ہے“۔ (شرح منداد امام ابی حنیفہ: ۳)

”امام ابوحنیفہ رحمۃ اللہ علیہ اس احتیاط پر جس چیز نے مجبور کیا وہ یہ تھی کہ انکے زمانہ تک روایت بالمعنی کا طریقہ عام تھا اور بہت کم لوگ تھے جو الفاظ حدیث کی پابندی کرتے تھے اسیلے روایت میں تغیر و تبدل کا ہر واسطہ میں اختصار بڑھتا جاتا تھا..... علامہ ذہبی رحمۃ اللہ علیہ اسی طریقہ کا احتفاظ میں حضرت عبداللہ بن مسعود رضی اللہ عنہ کے حالات میں لکھتے ہیں کہ وہ روایت میں سختی کرتے تھے اور اپنے شاگردوں کو جھنگر کرتے تھے کہ الفاظ کے ضبط میں بے پرواہی نہ کریں۔ وہ جب کبھی بالمعنی روایت کرتے تو ساتھ ہی یہ الفاظ استعمال کرتے، اومثلہ اونحوہ او شبیہ“ بہ اما فوق ذلک واما دون ذلک واما قریب من ذلک۔ یعنی رسول اللہ ﷺ نے اس طرح فرمایا تھا یا اس کے مثل یا اسکے مشابہ یا اس سے کچھ زیادہ یا کم یا اسکے قریب قریب فرمایا تھا۔ ابو درداء رضی اللہ عنہ کا بھی یہی حال تھا۔ حضرت عمر رضی اللہ عنہ جو لوگوں کو روایاتِ حدیث سے منع کیا کرتے تھے انکا بھی غالباً یہی مشاء تھا۔ وہ جانتے تھے کہ الفاظ کم یاد رہ سکتے ہیں اور معنی کی عام اجازت سے تغیر و تبدل کا اختصار بڑھتا جاتا ہے۔ (سیرۃ العمان: ۱۸۰-۱۸۲)

امام اعظم رضی اللہ عنہ نے چونکہ حضرت عبداللہ بن مسعود رضی اللہ عنہ کے تلامذہ سے اکتاب علم کیا اس لیے ایسی ہی احتیاط امام اعظم رضی اللہ عنہ کے بیہاں نظر آتی ہے۔ امام صاحب نے ضبط راوی کو اخذ حدیث کے لیے بہت اہمیت دی اسکی کیا وجہ ہے؟ اگر ”ضبط“ کے مفہوم پر غور کیا جائے تو حدیث کے راوی کے لیے اس کی اہمیت و ضرورت بنیادی شرط کے طور پر نمایاں ہو جاتی ہے۔ فخر الاسلام علامہ بزد دوی رحمۃ اللہ علیہ اسی طریقہ میں،

”ضبط کا مفہوم یہ ہے کہ روایت کو اس طرح اخذ کیا جائے جس طرح اسکے حصول کا حق ہے، پھر اسکے صحیح مفہوم کو سمجھا جائے اور پوری کوشش سے اسے یاد کیا جائے پھر اسکی حدود کی حفاظت کر کے اسکی پابندی کی جائے اور روایت بیان کرنے تک اسے بار بار دہرا�ا جائے تاکہ وہ ذہن سے اترنے جائے“۔ (اصول المیز دوی، ج ۱۶: ۲)

امام عبدالوہاب شعرانی رحمۃ اللہ علیہ آپ کی ایک اور شرط یہ تحریر یکی ہے کہ ”جو حدیث سر کارہ دو عالم ﷺ سے منقول ہو اس میں امام ابوحنیفہ رضی اللہ عنہ یہ شرط لگاتے ہیں کہ اس پر عمل سے پہلے یہ دیکھ لیا جائے کہ راوی حدیث سے صحابی راوی تک متقی و عادل لوگوں کی ایک خاص جماعت اسے نقل کرتی ہو“۔

اس حوالے سے دیکھا جائے تو امام عظیم نے وہی روایات لی ہیں جن پر عمل کرتے ہوئے تابعین اور کبار تبع تابعین کو آپ نے خود ملاحظہ فرمایا۔ امام سفیان ثوری رحمۃ اللہ علیہ ارشاد علامہ ذہبی رحمۃ اللہ علیہ تحریر کیا ہے،

یاخذ بما صح عنده من الاحادیث التي كان يحملها الثقات - ”امام عظیم ابوحنیفة احادیث کی وہ روایات لیتے تھے جو آپ کے نزدیک صحیح ہوتی تھیں اور جنہیں ثقہ راویوں کی جماعت روایت کرتی ہو“۔ (مناقب الامام ابی حنیفہ: ۲۰)

امام عظیم رضی اللہ عنہ کی سخت شرائط کے حوالے سے امام سیوطی شافعی رحمۃ اللہ علیہ لکھتے ہیں، ”یہ سخت نہ ہب ہے یعنی انہائی درج کی احتیاط ہے۔ اس سلسلے میں دیگر محدثین اس اصول کو نہیں اپنا سکے۔ بہت ممکن ہے کہ بخاری و مسلم کے ان راویوں کی تعداد جو مذکورہ شرط پر پورے اترتے ہوں، نصف تک بھی نہ پہنچتی ہو“۔ (تدریب الراوی: ۱۶۰)

اس سے معلوم ہوتا ہے کہ امام عظیم رضی اللہ عنہ کی قبول روایت کے لیے شرائط امام بخاری و مسلم رحمہما اللہ کی شرائط سے بھی زیادہ سخت ہیں۔ علم حدیث میں آپ کی احتیاط کے بارے میں مشہور محدث وکیع بن جراح رحمۃ اللہ علیوں گواہی دیتے ہیں،

”میں نے حدیث میں جیسی احتیاط امام عظیم ابوحنیفہ رضی اللہ عنہ کے یہاں دیکھی ایسی احتیاط کسی دوسرے میں نہ پائی“۔ (مناقب للموفق عربی ج: ۱۹)

اعلیٰ حضرت محدث بریلوی رحمۃ اللہ علیہ ارشاد نقش فرمایا ہے، ”امام عظیم حدیث اخذ کرنے اور بیان کرنے میں جتنے سخت ہیں دوسروں سے اس کا تصور بھی نہیں کیا جاسکتا جیسا کہ معلوم و معروف ہے“۔ (فتاویٰ رضویہ ج: ۶۱۲: ۵)

امام ترمذی و تیہنی رحمہما اللہ جرج و تعلیل میں امام عظیم کا قول بطور دلیل پیش کرتے ہیں، ”جامع ترمذی میں امام ابوحنیفہ سے روایت ہے کہ میں نے جابر چھٹی سے زائد جھوٹا اور عطاہ بن ابی رباح سے افضل نہیں دیکھا۔ تیہنی نے روایت کی کہ آپ سے سفیان ثوری سے علم سکھنے کے متعلق پوچھا گیا تو فرمایا، وہ قابل اعتماد ہیں، ان سے حدیث لکھوسمائے ان احادیث کے جو جابر چھٹی نے ابوالحق سے روایت کی ہیں۔..... اس سے امام عظیم کی جلالت فی الحدیث معلوم ہوتی ہے“۔ (الخیرات: ۹۰)

علم حدیث میں امام عظیم رضی اللہ عنہ کی خدمات کے متعلق آزاد خیال مصنف شبلی نعمانی نے یہ اعتراف کیا ہے کہ، ”امام ابوحنیفہ رحمۃ اللہ علیہ جس بات نے تمام ہم عصروں میں امتیاز دیا وہ ہے احادیث کی تنقید اور بخاتی ثبوت، احکام اور انکے مراتب کی تفریق۔ امام ابوحنیفہ رحمۃ اللہ علیہ کے بعد علم حدیث کو بہت ترقی ہوئی۔ غیر مرتب اور منتشر حدیثیں سمجھا کی گئیں، صحاح کا التزام کیا گیا، اصولی حدیث کا مستقل فن قائم ہو گیا..... لیکن تنقید احادیث، اصول درایت اور امتیاز مراتب میں امام ابوحنیفہ رحمۃ اللہ علیہ کی تحقیق کی جو حد ہے آج بھی ترقی کا قدم اس سے آگے نہیں بڑھتا“۔ (سیرۃ العممان: ۱۶۸)

☆☆☆☆

باب پہشم (8)

امام عظیم کی ثقاہت:

غیر مقلدین امام عظیم رضی اللہ عنہ کو ضعیف کہتے ہیں اور اسکی دلیل یہ دیتے ہیں کہ امام بخاری اور دارقطنی رحمہما اللہ نے آپ کو ضعیف کہا ہے۔ اس کے جواب میں چند باتیں پیش خدمت ہیں۔

اول: امام عظیم رضی اللہ عنہ کیوں ضعیف ہو سکتے ہیں جبکہ انکی روایت ضعیف ہونے کا کوئی سبب موجود نہیں۔ آپ یا تو صحابہ کرام سے روایات لیتے ہیں اور یا جید تابعین عظام سے اور ان میں کوئی بھی ضعیف نہیں ہو سکتا۔

صحابہ کرام سے براہ راست اور بلا واسطہ روایت کرنا امام عظیم رضی اللہ عنہ کا وہ اعزاز ہے جو آپ کے ہم عصر کئی محدثین کو حاصل نہ ہوا۔ علامہ سیوطی فرماتے ہیں کہ آپ نے سات صحابہ کرام سے بلا واسطہ احادیث روایت کیں۔ انکے علاوہ کثیر تابعین کرام ہیں جن سے آپ نے علم حدیث میں استفادہ کیا۔

حضرت عبد اللہ بن داؤد رحمۃ اللہ علیہ کہتے ہیں کہ ”میں نے امام ابو حنیفہ رضی اللہ عنہ سے دریافت کیا، آپ نے اکابر تابعین میں سے کس کی صحبت سے فیض اٹھایا ہے۔ آپ نے فرمایا، قاسم، سالم، طاؤس، عکرمه، بکھول، عبد اللہ بن دینار، حسن بصری، عرو بن دینار، ابوالزبیر، عطاء، قادہ، ابراہیم، شعبی، نافع اور ان جیسوں کی“۔ رضی اللہ عنہم

(مندادام اعظم: ۳۱۱، مطبوعہ لاہور)

امام عبدالوہاب شعرانی رحمۃ اللہ علیہ کہتے ہیں، ”یہ اللہ تعالیٰ کا مجھ پر احسان ہے کہ میں نے امام ابو حنیفہ رضی اللہ عنہ کی تین مندوں کا صحیح نسخہ سے مطالعہ کیا ہے جن پر حافظہ حدیث کے دستخط ہیں۔ میں نے دیکھا ہے کہ امام صاحب عادل ثقہ اکابر تابعین سے حدیث روایت کرتے ہیں جو کہ رسول کریم ﷺ کی حدیث کے مطابق خیر القرون میں سے ہیں۔ ان میں اسود، علقہ، عطاء، عکرمه، مجاهد، بکھول اور حسن بصری اور انگے مانند اور ہیں۔ رضی اللہ عنہم اجمعین۔ پس وہ تمام راوی جو امام اعظم رضی اللہ عنہ اور رسول اللہ ﷺ کے درمیان ہیں، سب عادل اور متقدم ہیں۔ ان میں کوئی جھوٹا نہیں اور نہ ان میں سے کبھی کسی کی طرف سے جھوٹ کی نسبت ہوئی۔ (میزان الشریعۃ الکبریٰ ج: ۲۸)

دوم: امام بخاری رحمۃ اللہ علیہ کتاب الفحفاء میں لکھا ہے کہ ”نعمان بن ثابت مر جی تھے اس ہنا پر لوگوں نے انکی روایت و حدیث لینے میں سکوت کیا ہے۔“ (معاذ اللہ) یہ سراسر بہتان ہے۔ خود امام اعظم رضی اللہ عنہ اپنی کتاب فتح اکبر میں اذ جاء کی تردید فرمائی ہے۔ علامہ سید محمد مرتضی رحمۃ اللہ علیہ کہتے ہیں، ”امام ابو حنیفہ رضی اللہ عنہ کی طرف ارجاء کی نسبت صحیح نہیں ہے کیونکہ امام اعظم رضی اللہ عنہ کے سب اصحاب مر جدہ کی رائے کے خلاف ہیں..... یہاں تک کہ امام اعظم رضی اللہ عنہ کے نزدیک مر جدہ کے پیچھے نماز جائز نہیں“۔ (عقود الجواہر المدیہ ج: ۱۱، مطبوعہ قسطنطینیہ)

علامہ محمد بن عبد الکریم شہرستانی شافعی رحمۃ اللہ علیہ کہتے ہیں ”امام ابو حنیفہ رضی اللہ عنہ اور آپ کے اصحاب کو مر جیہۃ النہتہ کہا جاتا ہے۔ بہت سے اصحاب مقالات نے امام ابو حنیفہ رضی اللہ عنہ کو مر جیہۃ النہتہ کیا ہے شاید اس کا سبب یہ ہے کہ چونکہ آپ قائل تھے کہ ایمان قلبی تصدیق کا نام ہے اور وہ کم و بیش نہیں ہوتا اس لیے انہوں نے یہ گمان کیا کہ آپ عمل کو ایمان سے مؤخر کرتے ہیں حالانکہ آپ عمل میں اپنے مبالغہ و جہاد کے باوجود کس طرح ترکِ عمل کا فتویٰ دے سکتے تھے۔“ (المملل والنحل ج: ۹)

اس عبارت سے یہ بات معلوم ہوئی کہ مشہور گراہ فرقہ مر جیہۃ النہتہ سے ایسے لوگ مراد ہیں جو اہلسنت ہیں مگر بعض ایسے مسائل کی وجہ سے جو اہلسنت کے نزدیک قابل اعتراض نہیں، لغوی معنی میں ان پر اذ جاء کا لفظ بولا گیا۔

شیخ ابو زہرہ مصری رحمۃ اللہ علیہ کہتے ہیں، ”معزلہ ہر اس شخص کو مر جدہ کہتے تھے جو کبیرہ گناہوں کے مرتكب کو دامنی جنمی خیال نہ کرے بلکہ یہ سمجھے کہ وہ اپنے گناہوں کی سزا بھگت کر داخلِ جنت ہو گا اور خدا تعالیٰ اسکو معااف کر دیگا۔ چنانچہ اس اعتبار سے امام ابو حنیفہ، صاحبین و دیگر علماء کو بھی مر جدہ کہا گیا ہے۔“ (حیات امام ابو حنیفہ: ۲۲۳)

”محمد بن قتیبہ نے اپنی مشہور کتاب المعارف میں مر جیہۃ کے عنوان سے بہت سے فقهاء و محدثین کے نام لکھے ہیں۔ حالانکہ ان میں سے اکثر حدیث و روایت کے امام ہیں اور صحیح بخاری و مسلم میں ان لوگوں کی سیکڑوں روایتیں موجود ہیں۔ ہمارے زمانے کے بعض کوتاہ بیان (غیر مقلد) اس پر خوش ہیں کہ امام صاحب کو بعض محدثین نے مر جیہۃ کہا ہے وہ ابن قتیبہ کی فہرست دیکھتے تو شاید ان کو نہامت ہوئی۔ محمد ذہبی نے میزان الاعتدال میں مسر بن کدام کے تذکرہ میں لکھا ہے کہ اذ جاء بہت سے علماء کبار کا نہ ہب ہے اور اس کے قائل پر مو اخذہ نہیں کرنا چاہیے۔“ (سیرۃ العمـان: ۱۳۲) اس بناء پر یہ کہا جا سکتا ہے کہ امام بخاری رحمۃ اللہ علیہ سے تاریخ ہوا ہے۔

سوم: اگر امام اعظم رضی اللہ عنہ کے ”اذ جاء“ کی وجہ سے آپ کی روایات ضعیف قرار دی جاسکتی ہیں تو پھر اس الزام سے امام بخاری رحمۃ اللہ علیہ نہیں فوج سکتے کیونکہ انہوں نے صحیح بخاری میں ایسے سولہ (۱۶) راویوں سے روایت لی ہے جو مر جیہۃ ہونے میں مشہور تھے۔ انکے نام مندرجہ ذیل ہیں:-

۱ ابراہیم بن طہمان۔ ۲ ایوب بن عائذ الطائی۔ ۳ شاباہ بن سوار الفرازی۔ ۴ عبد الحمید بن عبد الرحمن الحمانی۔ ۵ عثمان بن غیاث البصری۔ ۶ عمر بن ذر الہمدانی۔ ۷ محمد بن خازم ابو معاویہ۔ ۸ ورقاء بن عمر البیکری۔ ۹ یوس بن کبیر۔ ۱۰ ابراہیم تجہی۔ ۱۱ عبد العزیز بن ابی رواد۔ ۱۲ سالم بن عجلان۔ ۱۳ قیس بن مسلم الجدی۔ ۱۴ خلاد بن میکی بن صفوان۔ ۱۵ بشر بن محمد السختیانی۔ ۱۶ شعیب بن اسحاق بن عبد الرحمن۔ (تہذیب

صرف بھی نہیں بلکہ امام بخاری رحمۃ اللہ علیہ کے راویوں میں چار خارجی، چار بھی، چار ناصی، اُن میں شیعہ اور پھیس قدر یہ فرقے سے تعلق رکھتے تھے۔ (تفصیل کے لیے ملاحظہ فرمائیے ”الاقوال الصحیحہ فی جواب الجرح علی ابی حنیفہ“ از قلم علامہ پروفیسر نور بخش توکلی رحمۃ اللہ علیہ (۲۳۸ تا ۲۶۳) مذکورہ راویوں میں کئی تو ایسے ہیں جن پر خود امام بخاری رحمۃ اللہ علیہ کتاب الففاء میں جرح بھی کی ہے۔ علامہ ذہبی رحمۃ اللہ علیہ کتاب اس پر تعجب کرتے ہوئے لکھتے ہیں،

”ایوب بن عائذ کے مرجحی ہونے کی وجہ سے امام بخاری نے اسے ضعفاء میں درج کیا۔ تعجب ہے اس پر طعن بھی کرتے ہیں اور اسکی روایت بھی لیتے ہیں۔“

(مقدمہ نزہۃ القاری: ۱۳۶)

چہارم: مولانا عبدالحیٰ لکھنؤی لکھتے ہیں، ”امام اعظم رضی اللہ عنہ کے حق میں بعض متعصب متاخرین سے بھی جرح صادر ہوئی ہے جیسے دارقطنی اور ابن عدی وغیرہ۔ اس پر بہت بھاری دلائل شاہد ہیں کہ یہ جرح حسد اور تعصب کی وجہ سے کی گئی ہے اور اس تعصب سے کوئی بشر بھی محفوظ نہیں رہ سکتا مگر جسے اللہ تعالیٰ محفوظ رکھے اور یہ پہلے بیان ہوا کہ اس جیسی جرح مقبول نہیں ہوتی بلکہ وہ جرح کرنے والے پر بھی پڑتی ہے۔“

(مقدمہ تعلیق الحجۃ علی موطا امام محمد: ۳۳)

بعض محدثین جنہوں نے حاسدوں کے پر اپینڈے کے باعث امام اعظم پر جرح کی تھی، بعد میں اصل حقیقت معلوم ہو جانے پر امام اعظم کی مخالفت سے رجوع کر لیا تھا۔ ان محدثین میں حافظ ابن عدی رحمۃ اللہ علیہ ہیں جن کا مذکورہ بالاحوالے میں ذکر ہے۔ انہوں نے رجوع کے بعد تلافی کے طور پر امام اعظم رضی اللہ عنہ کی بعض روایات ایک مند میں جمع کر کے مرتب کیں۔

شارح بخاری امام بدر الدین عینی رحمۃ اللہ علیہ فرماتے ہیں، ”امام سیعیٰ بن معین رحمۃ اللہ علیہ امام ابوحنیفہ رضی اللہ عنہ کے بارے میں پوچھا گیا تو انہوں نے فرمایا، وہ ثقہ ہیں۔ میں نے کسی کو نہیں سنا کہ آپ کو ضعیف کہتا ہو۔ شعبہ بن حجاج آپ کو لکھتے ہیں کہ آپ حدیث روایت کریں اور شعبہ اور سعید بھی آپ کو روایت کے لیے فرماتے ہیں۔ سیعیٰ بن معین نے یہ بھی فرمایا ہے کہ ”امام ابوحنیفہ رضی اللہ عنہ ثقہ اور صادق ہیں اور ان پر جھوٹ کی تہمت نہیں۔ وہ اللہ تعالیٰ کے دین کے امین اور حدیث میں سچے ہیں۔“ عبداللہ بن مبارک، سفیان ثوری، عبدالرزاق، حماد بن زید اور وکیع جیسے ائمہ کبار اور ائمہ تلاشہ امام مالک، امام شافعی، احمد بن حنبل اور بہت سے دیگر ائمہ نے امام ابوحنیفہ کی تعریف کی ہے۔ (رضی اللہ عنہم اجمعین)

اس گفتگو سے دارقطنی کا ستم اور تعصب ظاہر ہو گیا۔ پس وہ کون ہے جو امام اعظم رضی اللہ عنہ کو ضعیف کہتا ہے وہ تو خود اس لائق ہے کہ اسے ضعیف کہا جائے، کیونکہ اس نے اپنی مند میں سقیم و معلول و مکروہ غریب و موضوع روایات نقل کی ہیں۔ اس لیے وہ اس کا مصدق ہے کہ ”جب لوگ امام صاحب کی عظمت و شان کو نہ پہنچ سکے تو آپ کے مخالف و دشمن بن گئے۔“

مثل سائر میں ہے کہ سمندر بھی کے گرنے سے گدا نہیں ہوتا اور کتوں کے پینے سے ناپاک نہیں ہوتا۔ وحدیث ابی حنیفہ حدیث صحیح ”امام ابوحنیفہ رضی اللہ عنہ کی حدیث، صحیح حدیث ہے۔“ (بنا یہ شرح بدایہ ج: ۰۹۰)

غور فرمائیے کہ امام سیعیٰ بن معین رحمۃ اللہ علیہ کے زمانہ تک تو ایک آدمی بھی امام اعظم رضی اللہ عنہ کو ضعیف کہنے والا نہ ہوا مگر غیر مقلدین و حاسدوں انکو پھر بھی ضعیف قرار دیں، یہ تعصب و حسد نہیں تو پھر کیا ہے؟ غیر مقلدین اپنے امام ابن تیمیہ ہی کافر مان سن لیں۔ انہوں نے امام مالک و امام شافعی و امام احمد وغیرہ کے ساتھ امام ابوحنیفہ اور امام ابویوسف کا ذکر کر کے انہیں بھی ائمۃ الحدیث و الفقهاء یعنی ”حدیث و فقہ کا امام“ قرار دیا ہے رضی اللہ عنہم۔ (منہاج السنۃ ج: ۲۳۱)

پنجم: اب آخر میں ایک امام الحدیث، ایک عظیم مورخ اور جرح و تعدیل کے ایک نامور امام کی رائے ملاحظہ فرمائیں۔

علمِ حدیث کے امام ابو داؤد رحمۃ اللہ علیہ (جن کی کتاب ”سنن ابی داؤد“ صحاح ستہ کا حصہ ہے) انہوں نے امام ابوحنیفہ رضی اللہ عنہ کے فقہ و حدیث کے امام ہونے کی تصریح یوں فرمائی، رحمۃ اللہ علیہ مالکا کان اماماً رحمۃ اللہ علیہ الشافعی کان اماماً رحمۃ اللہ علیہ ابا حنیفہ کان اماماً۔

<http://www.alahazrat.net> ”اللہ تعالیٰ کی رحمت ہو امام مالک پر کیونکہ وہ امام تھے، اللہ تعالیٰ کی رحمت ہو امام شافعی پر کیونکہ وہ امام تھے، اللہ تعالیٰ کی رحمت نازل ہو امام ابوحنیفہ پر کیونکہ وہ امام تھے“۔ (جامع بیان اعلم ج ۲: ۱۶۳)

امام ذہبی شافعی رحمۃ اللہ علیہ نے بھی امام ابو داود رحمۃ اللہ علیہ ارشاد کا یہ ارشاد نقل فرمایا ہے، ان ابا حنیفہ کان اماماً۔ ”بیشک ابوحنیفہ امام تھے“۔ (تذكرة الحفاظ، ج ۱: ۱۶۰)

مؤرخ شہیر علامہ ابن خلدون رحمۃ اللہ علیہ قطر از ہیں،

ویدل علی انه من كبار المجتهدين في علم الحديث اعتماد مذهبهم بينهم والتعديل عليه واعتباره ردًا وقبولاً۔

”علم حدیث میں امام ابوحنیفہ رضی اللہ عنہ کے بڑے مجتهدین میں سے ہونے کی دلیل یہ ہے کہ ائمہ مذهب پر اعتماد کیا جاتا ہے اور رد و قبول میں ان پر اعتبار کیا جاتا ہے“۔ (مقدمہ: ۲۲۵ طبع مصر)

اب ہم متاخر محدثین کے امام، ماہر طبقات رجال، علامہ شمس الدین ابو عبد اللہ الذہبی رحمۃ اللہ علیہ رائے لکھتے ہیں جو امام شافعی رضی اللہ عنہ کے مذهب کے پیروکار تھے اور انہوں نے حفاظِ حدیث کے حالات میں 4 جلدیں پر مشتمل عظیم کتاب لکھی۔ محدثین کی اصطلاح میں حافظ وہ ہوتا ہے جسے کم از کم ایک لاکھ حدیثیں یاد ہوں۔ آپ اس کتاب میں امام ابوحنیفہ رضی اللہ عنہ کو بھی حافظِ حدیث قرار دیتے ہوئے ان القاب سے یاد کرتے ہیں،

”ابو حنیفہ الامام الاعظم فقيه العراق الحنفی“۔ (تذكرة الحفاظ ج ۱: ۱۵۸)

ان دلائل سے ثابت ہو گیا کہ امام ابوحنیفہ رضی اللہ عنہ امام اعظم ہیں، کیش الردیث اور حافظ الحدیث ہیں، ثقہ اور صادق ہیں نیز آپ کی مرویات صحیح احادیث ہیں۔

جرح کا جواب:

امام ابن حجر عسکری شافعی رحمۃ اللہ علیہ اپنی کتاب ”الخیرات الحسان“ میں ایک پوری فصل ان لوگوں کے رد میں تحریر کی ہے جنہوں نے امام اعظم رضی اللہ عنہ پر جرح کی۔ آپ لکھتے ہیں،

”امام ابو عمر يوسف بن عبد البر رحمۃ اللہ علیہ فرماتے ہیں کہ جن لوگوں نے امام ابوحنیفہ رضی اللہ عنہ سے روایت کی اور انکی توثیق کی، ان لوگوں کی تعداد ان پر جرح کرنے والوں سے کہیں زیادہ ہے۔ اور جن اہل حدیث نے آپ پر جرح کی، انکی اکثر جرح بھی ہوتی ہے کہ آپ رائے اور قیاس میں منہک تھے۔ یہ بات بیان ہو چکی ہے کہ یہ کوئی عیب نہیں۔ یہ مقولہ بھی مشہور ہے کہ آدمی کی عظمت شان کا اندازہ اسکے بارے میں لوگوں کے اختلافات سے ہوتا ہے۔ کیا تم نہیں دیکھتے کہ سیدنا علی رضی اللہ عنہ کے بارے میں دو گروہ ہلاک ہوئے۔ ایک حد سے زائد محبت کرنے والے اور دوسرے بغض کرنے والے۔

امام بخاری کے شیخ امام علی بن مدينبی رحمۃ اللہ علیہ فرمایا، امام ابوحنیفہ رضی اللہ عنہ سے سفیان ثوری، ابن مبارک، حماد بن زید، ہشام، وکیع، عباد بن عوام اور جعفر بن عون رحمۃ اللہ علیہ روایت کی ہے۔ امام ابوحنیفہ رضی اللہ عنہ ثقہ ہیں، ان میں کوئی عیب نہیں اور امام شعبہ رحمۃ اللہ علیہ کے بارے میں اچھی رائے رکھتے تھے۔ امام سیفی بن معین رحمۃ اللہ علیہ فرمایا، ہمارے اصحاب امام ابوحنیفہ رضی اللہ عنہ اور انکے اصحاب کے بارے میں زیادتی کرتے تھے تو ان سے پوچھا گیا، کیا امام اعظم رضی اللہ عنہ کے متعلق جھوٹ کی نسبت صحیح ہے؟ انہوں نے فرمایا، نہیں وہ اس عیب سے بلند تر اور پاک ہیں۔

طبقات شیخ الاسلام تاج الدین بیکی شافعی رحمۃ اللہ علیہ میں ہے کہ محدثین کے اس قاعدہ کو مطلق سمجھنے سے بچو کہ جرح تعلیل پر مقدم ہے۔ بلکہ صحیح یہ ہے کہ جس کی عدالت ثابت ہو جائے اور انکی تعریف کرنے والے بہت ہوں اور اس پر جرح کرنے والے کم ہوں اور یہ قرینہ بھی موجود ہو کہ اس پر جرح کی وجہ مذہبی تعصب ہے یا اسکے علاوہ کوئی اور وجہ ہے تو ایسے شخص کی جرح لا حق التفات نہیں.....

پھر طویل لفتوں کے بعد فرمایا، جرح کرنے والے کی جرح اس شخص کے متعلق قبول نہ کی جائے گی جس کی اطاعت اسکی معصیت پر غالب ہو، اور جس کی تعریف کرنے والے اسکی مذمت کرنے والوں پر غالب ہوں، اور جس کی تعلیل کرنے والے اسکی جرح کرنے والوں پر غالب ہوں، جبکہ وہاں ایسا

قرینہ موجود ہو جو یہ ظاہر کرے کہ یہ جرح مذہبی یاد یعنی تعصب کی بنا پر ہے یا کوئی اور وجہ ہو تو اسوقت سفیان ثوری وغیرہ کا کلام امام ابوحنیفہ کے لئے،

ابن ابی ذئب وغیرہ کا امام مالک کے متعلق، سیحی بن معین کا امام شافعی کے متعلق کلام لا تقدیفات نہیں۔ حبہم اللہ تعالیٰ

اگر مطاقت جرح کو تعدیل میں مقدم کریں تو کوئی امام نہ بچے گا کیونکہ ہر امام کے بارے میں طعن کرنے والوں نے طعنہ زندگی کی ہے اور ہلاک ہونے والے اس میں ہلاک ہوئے ہیں۔ بزرگوں سے ایک دوسرے کے حق میں بہت سی باتیں غصہ کی حالت میں صادر ہو گئیں، بعض تو حد پر محول ہوئیں اور بعض کی تاویل کی گئی تاکہ جس کے حق میں بات کی گئی اس پر کچھ حرف نہ آئے۔ (صفحہ ۲۲۸ تا ۲۵۱)

خطیب بغدادی نے اپنی اصول حدیث کی کتاب "الکفاۃ فی علّم الرؤایہ" میں جرح کے قاعدے کے تحت امام مالک، سفیان ثوری سے لیکر سیحی بن معین حبہم اللہ تعالیٰ ایک طبقہ قائم کر کے لکھا ہے، "جو اصحاب بلندی ذکر، استقامت حال، صداقت کی شہرت اور بصیرت و فہم میں اصحاب بالا کی مثل ہوں، ان کی عدالت کی بابت سوال نہیں کیا جاسکتا"۔ اور یہ روایت بھی لکھی ہے کہ امام احمد بن حنبل سے الحنفی بن راہویہ کی بابت سوال کیا گیا تو جواب میں کہا، کیا الحنفی بن راہویہ کی شان کے آدمی کی نسبت سوال کیا جاسکتا ہے؟

مقام غور ہے کہ جب الحنفی بن راہویہ جیسی شان کے آدمی کی نسبت بقول امام احمد بن حنبل سوال نہیں کیا جاسکتا تو امام عظیم کی شان تو اس سے بہت زیادہ ارفع اور بدرجہ بالاتر ہے۔ (امام ابوحنیفہ اور انکے ناقلات: ۵۳)

کسی نے عبد اللہ بن مبارک رحمۃ اللہ علیہ کہا، فلاں شخص امام عظیم ابوحنیفہ رضی اللہ عنہ پر اعتراض کرتا ہے۔ تو آپ نے فرمایا، لوگوں نے امام عظیم سے اس لیے دشمنی کی کہ اللہ تعالیٰ نے آپ کو وہ فضیلت عطا کی جس سے آپ شرفاء اور معززین پر فائیق ہو گئے۔ (الخیرات الحسان: ۲۵۳)

شیخ طاہر پنجمی رحمۃ اللہ علیہ نے محدث ابن الاشیر جزری شافعی رحمۃ اللہ علیہ ارشاد اعلیٰ کیا ہے، "امام ابوحنیفہ کی طرف خلق قرآن، قدر، ارجاء جیسے اقوال منسوب کیے گئے جن سے ان کا دامن پاک ہے۔ اللہ تعالیٰ کا ان کو ایسی شریعت دینا جو سارے آفاق میں پھیل گئی اور جس نے روئے زمین کو ڈھانپ لیا، اور انکے مذہب و فقہ کا مقبول عام ہونا، ان کی پاک دشمنی کی دلیل ہے۔ اگر اس میں اللہ تعالیٰ کا سرخفی نہ ہوتا تو نصف یا اسکے قریب اسلام ان کی تقلید کے جھنڈے کے نیچے نہ ہوتا"۔ (المغني: ۳۳۰)

جب کوئی شخص امام سیحی بن معین رحمۃ اللہ علیہ کے سامنے امام عظیم رضی اللہ عنہ کی برائی بیان کرتا تو وہ دواشمار پڑھتے جنکا مفہوم یہ ہے، "لوگوں نے اس نوجوان سے حسد کیا کیونکہ وہ اسکے رتبہ کوئی پہنچ سکے لہذا لوگ اب اسکے مخالف اور دشمن بنے ہوئے ہیں۔ جس طرح خوبصورت عورت کی سوکنیں حسد اور جلن کی وجہ سے اسکے خاوند سے کہتی ہیں کہ وہ تو بد صورت ہے"۔ (ذیل الجواہر ج ۲: ۳۶۸)

اسی لیے مبسوط میں امام مالک رضی اللہ عنہ کے مذہب میں ذکر کیا گیا ہے کہ ایک عالم کی شہادت دوسرے عالم کے خلاف مقبول نہیں کیونکہ وہ سب سے زیادہ حسد و بعض رکھتے ہیں۔ (الخیرات الحسان: ۲۵۴)

علماء کرام نے امام عظیم رضی اللہ عنہ کی مخالفت کے پانچ اسباب کا ذکر کیا ہے۔ اول: حسد و رقابت، دوم: قاضی صاحبان کے فیصلوں میں غلطیوں کی نشاندہی اور انکی اصلاح کرنا، سوم: آپ کا عجیب ہونا، چہارم: آپ کے اصول اجتہاد، طریق انسناط اور ولائل سے ناواقفیت اور چشم: مفسد اور فتنہ پرور لوگوں کا پر اپیگنڈہ جو امام عظیم رضی اللہ عنہ کے خلاف جھوٹی روایتیں گزھا کرتے تھے۔

آخر الذکر کے متعلق شارح بخاری لکھتے ہیں، "ایے لوگوں پر حیرت نہیں، حیرت امام بخاری رحمۃ اللہ علیہ کے کذاب و ضارع (مشلانعیم بن حماد) کی روایتوں پر اعتماد کر کے اپنی کتابوں میں اسے جگہ دی"۔ حالانکہ نعیم بن حماد کے متعلق محدثین کی جرح موجود ہے۔ امام ابن حجر رحمۃ اللہ علیہ بقول، "یہ تقویت سنت کے لیے جعلی حدیثیں بنا یا کرتا اور امام ابوحنیفہ کی توهین کے لیے جھوٹے قصے گھڑ کر پیش کرتا تھا"۔ ملاحظہ ہو، تحدیب التحدیب، ج ۱۰: ۳۶۳، میزان الاعتدال، ج ۳: ۲۶۹۔

امام نسیعی رحمۃ اللہ علیہ کھجور کے لئے فرمایا کہ "حدیث درست نہیں رہتی مگر فقہ کے ساتھ، اور فقہ درست نہیں رہتی مگر حدیث کے ساتھ۔ یہاں تک کہ جو دونوں میں سے ایک میں لا تقدیم ہو اور دوسرا میں نہ ہو وہ متصب قضاۓ و فتویٰ کے لا تقدیم ہیں۔ کیونکہ محدث جو فقیہ نہ ہو اکثر غلطی کرتا ہے"۔ چنانچہ امام محمد بن اسماعیل بخاری رحمۃ اللہ علیہ کی نسبت مروی ہے کہ ان سے دونوں کی بابت فتویٰ طلب کیا گیا جنہوں نے ایک بکری کا دودھ پیا۔ امام بخاری

رحمہ اللہ نے انکے درمیان حرمتِ رضاعت ثابت ہونے کا فتویٰ دیدیا۔ اور یہ انکے بخارا سے نکلنے کا سبب ہوا۔ (الاقوال الصحیحہ: ۱۵۱) محوالہ کشف الاسرار شرح منار)

یہ واقعہ امام ابو حفص کبیر حنفی رحمۃ اللہ کے زمانے میں ہوا۔ علامہ نور بخش توکلی رحمۃ اللہ کھتے ہیں، اسی واقعہ کے سبب امام بخاری رحمۃ اللہ کے دل میں حنفی علمائے کرام کی طرف سے کشیدگی پیدا ہوئی چنانچہ انہوں نے حضرت امام اعظم ابو حنیفہ رضی اللہ عنہ کو اپنی صحیح میں اور اس سے بھی بڑھ کر اپنی تاریخ میں تو ہیں آمیز الفاظ سے یاد کیا ہے۔ تجاوز اللہ عنا و عنہ۔ (الاقوال الصحیحہ فی جواب الجرح علی ابی حنیفہ: ۱۵۲)

امام بخاری رحمۃ اللہ نے فیم بن حماد کے علاوہ اپنے شیخ حمیدی کے حوالے سے امام اعظم رضی اللہ عنہ کے متعلق ایسی لغوبات میں نقل کیں جو انکے شایان شان نہ تھیں۔ انہوں نے حمیدی کے حوالے سے لکھا کہ امام اعظم کو مکہ میں ایک حجام سے تین سنتیں حاصل ہوئیں۔ پھر حمیدی نے کہا، ”وہ شخص جس کو مناسک حج کی سنتیں معلوم نہ تھیں، احکام الہی، وراشت، فرائض، زکوٰۃ، نمازاً اور دوسرے امورِ اسلام میں کس طرح اسکی تقلید کی جاسکتی ہے۔“ (تاریخ صیفیر: ۱۵۸)

حنیدی کے متعلق امام تاج الدین سکلی شافعی رحمۃ اللہ کی رائے بھی ملاحظہ فرمائیجیے۔ فرمایا، ”وہ فقہائے عراق کے بارے میں شدت پسند تھے اور انکے خلاف برے کلمات استعمال کرتے تھے۔“ (طبقات الشافعیہ الکبریٰ)

حنیدی کے دعوے کے برخلاف جلیل القدر تابعی امام اعمش رضی اللہ عنہ گواہی دیتے ہیں کہ امام اعظم رضی اللہ عنہ سے زیادہ حج کے مسائل جاننے والا کوئی نہیں۔ امام ابن حجر رحمۃ اللہ فرماتے ہیں، ”امام اعمش رضی اللہ عنہ جب حج پر جانے لگے تو انہوں نے حج کے مسائل امام اعظم رضی اللہ عنہ سے لکھوائے اور فرمایا، امام اعظم سے مناسک حج لکھلو، میں حج کے مسائل کا ان سے بڑھ کر کسی کو عالم نہیں جانتا۔“ (الخیرات الحسان: ۹۹)

غیر مقلدوں کے امام ابن تیمیہ نے آزاد خیالی کے باوجود ایسے متعصب حاسدوں کی پُر زور تردید کی اور لکھا، ”امام ابو حنیفہ سے بعض مسائل میں اختلاف کے باوجود کوئی شخص بھی انکے تفہم، فہم اور علم میں شک و شبہ نہیں کر سکتا۔ پچھلوگوں نے انکی تو ہیں و تحقیر کے لیے انکی طرف ایسی باتیں منسوب کی ہیں جو قطعاً جھوٹ ہیں جیسے خنزیر بری کا مسئلہ اور اس قسم کے دیگر مسائل۔“ (منهاج السنۃ، ج ۱: ۲۵۹)

آخر میں علامہ سقاوی رحمۃ اللہ کا فیصلہ نقل کر کے اس بحث کو ختم کرتے ہیں۔ وہ لکھتے ہیں،

”حافظ ابن حبان نے کتاب السنۃ میں، یا حافظ ابن عدی نے کامل میں، یا ابو بکر خطیب نے تاریخ بغداد میں، یا ابن ابی شیبہ نے اپنے مصنف میں، یا بخاری اور نسائی نے بعض ائمہ کے بارے میں جو لکھا، یہ انکی شانِ علم و اتقان سے بعید ہے۔ ان باتوں میں انکی پیروی نہ کی جائے، اس سے احتراز کیا جائے۔ بحمدہ تعالیٰ ہمارے مشائخ کا یہی طریقہ تھا کہ اسلاف کی اس قسم کی باتوں کو مشاجراتِ صحابہ کی قبلی سے مانتے تھے اور سب کا ذکر خیر سے کرتے تھے۔“ (مقدمہ نزحة القاری: ۲۱۶)

مقام امام اعظم اور امام بخاری:

چودھویں صدی ہجری کے مجدد برحق، شیخ الاسلام اعلیٰ حضرت امام احمد رضا محدث بریلوی رحمۃ اللہ علیہ غیر مقلدین کے ایک اعتراض کے جواب میں کثیر دلائل دیکھ آخر میں فرماتے ہیں،

”امام الائمه امام اعظم رضی اللہ عنہ کہ امام بخاری رحمۃ اللہ کے امام و متبوع سیدنا امام شافعی رضی اللہ عنہ جن کی نسبت شہادت دیتے ہیں کہ ”تمام مجتہدین امام ابو حنیفہ کے بال پچے ہیں“۔ حظِ حدیث و نقدِ رجال و تحقیقِ صحت و ضعفِ روایات میں امام بخاری رحمۃ اللہ کا اپنے زمانے میں پایہ رفع والا، صاحب رتبہ بالا، مقبول معاصرین و مقتداً متأخرین ہونا مسلم۔ کتب حدیث میں انکی کتاب پیشک نہایت چیدہ و انتخاب جس کے تعلائق و متابعات و شواہد کو چھوڑ کر اصول مسانید پر نظر کیجیے تو ان میں گنجائش کلام تقریباً شاید ایسی ہی ملے جیسے مسائل ثانیہ امام اعظم میں۔ رضی اللہ عنہ

اور یہ بھی بحمد اللہ حنفیہ و شاگردان امام ابو حنیفہ و شاگردان شاگرد امام ابو حنیفہ رضی اللہ عنہ مثل امام عبد اللہ بن مبارک و امام سیعی بن سعید قطان و امام فضیل بن عیاض و امام مسعود بن کدام و امام کبیح بن الجراح و امام لیث بن سعد و امام معلى بن متصور رازی و امام سیعی بن معین و غیرہم ائمہ دین رحمۃ اللہ علیہم جمیں کا فیض

<http://www.alahazrat.net> تھا کہ امام بخاری رحمۃ اللہ علیہ ان کے شاگردوں سے علم حاصل کیا اور ان کے قدم پر قدم رکھا اور خود امام بخاری کے استاذِ اجل امام احمد بن حبیل، امام شافعی کے شاگرد ہیں، وہ امام محمد کے، وہ امام ابو یوسف کے، وہ امام ابو حنیفہ کے، رضی اللہ تعالیٰ عنہم اجمعین۔ (گویا امام بخاری، امام عظیم کے پانچویں درجے میں شاگرد ہوئے)

مگر یہ کاراہم ایسا نہ تھا کہ امام بخاری رحمۃ اللہ علیہ اس میں ہم تین مستغرق ہو کر دوسرے کا راجل و عظیم یعنی فقاہت و اجتہاد کی بھی فرصت پاتے۔ اللہ عزوجل نے انہیں خدمتِ الفاظٰ کریمہ کے لیے بنایا تھا، خدمتِ معانی ائمہ مجتہدین خصوصاً امام الائمہ امام ابو حنیفہ رضی اللہ عنہ کا حصہ تھا۔ محدث و مجتہد کی نسبت عطار و طبیب کی مثل ہے۔ عطار دواشناں ہے، اسکی دکانِ عمدہ عمدہ دواویں سے مالا مال ہے مگر تجویز و معرفت علاج و طریقِ استعمال طبیب کا کام ہے۔ عطار کا مل اگر طبیب حاذق کے مدارک عالیہ تک نہ پہنچے، معدود رہے خصوصاً ملک اطبائے حاذق امام الائمہ آفاق جو ثیریا سے علم لے آیا، جس کی وقت مقاصد کو اکابر ائمہ نے نہ پایا، بھلا امام بخاری رحمۃ اللہ تعالیٰ علیہ تابعین سے ہیں نہ تبع تابعین سے، بلکہ امام عظیم رضی اللہ عنہ کے پانچویں درجے میں جا کر شاگرد ہیں، خود حضرت امام اجل سلیمان اعمش رضی اللہ عنہ کے اجلہ تابعین و امام ائمہ محدثین سے ہیں، حضرت سیدنا انس بن مالک انصاری رضی اللہ عنہ خادم رسول اللہ ﷺ کے شاگرد اور ہمارے امام عظیم کے استاد، ان سے کچھ مسائل کی نے پوچھے۔

اسوقت ہمارے امام عظیم رضی اللہ عنہ بھی وہاں تشریف فرماتھے۔ امام اعمش رضی اللہ عنہ نے ہمارے امام سے فتویٰ لیا۔ آپ نے سب مسائل کا فوراً جواب دیا۔ امام اعمش رضی اللہ عنہ نے کہا، یہ جواب آپ نے کہاں سے اخذ کیے؟

آپ نے فرمایا، انہی حدیثوں سے جو میں نے آپ سے سنیں۔ اور پھر آپ نے وہ احادیث مع اسانید پڑھ کر بتا دیں۔ امام اعمش نے فرمایا، ”بس کیجیے، میں نے جو حدیثیں سودن میں بیان کیں وہ آپ نے گھڑی بھر میں مجھے سنادیں۔ مجھے معلوم نہ تھا کہ آپ احادیث سے اسقدر مسائل اخذ کرتے ہیں۔

یا معاشر الفقهاء انتم الاطباء و نحن الصيادلة وانت ایها الرجل بکلا الطرفین۔

اے فقهاء! تم طبیب ہو اور ہم محدثین عطار ہیں۔ اور اے ابو حنیفہ! تم نے تو دونوں کنارے گھیر لیے۔

یہ روایت امام ابن حجر کی شافعی رحمۃ اللہ علیہ اور غیرہ ائمہ شافعیہ نے اپنی تصانیف الخیرات الحسان وغیرہ میں بیان فرمائی۔ یہ تو یہ، خود ان سے بد رجہ ااجل و عظیم، ان کے استاذ اکرم واقدم، امام عامر شعیی رضی اللہ عنہ جنہوں نے پانچ سو صحابہ کرام کا زمانہ پایا، حضرت مولیٰ علی و سعد بن ابی و قاص و سعید بن زید و ابو ہریرہ و انس بن مالک و عبد اللہ بن عمرو و عبد اللہ بن عباس و عبد اللہ بن زیر و عمران بن حسین و جریر بن عبد اللہ و مغیرہ بن شعبہ و عدی بن حاتم و امام حسن و امام حسین وغیرہم رضی اللہ تعالیٰ عنہم اجمعین بکثرت اصحاب کرام رسول اللہ ﷺ کے شاگرد اور ہمارے امام عظیم کے استاذ جن کا پایہ رفع، حدیث میں ایسا تھا کہ فرماتے ہیں، ”میں سال گزرے ہیں کہ کسی محدث سے کوئی حدیث میرے کان تک ایسی نہیں پہنچتی جس کا علم مجھے اس محدث سے زائد نہ ہو“۔ ایسے مقام والاما مقام با آں جلالت شان فرماتے ہیں، ”ہم لوگ فقیہ و مجتہد نہیں، ہم نے تو حدیثیں سن کر فقیہوں کے آگے روایت کر دی ہیں جوان پر مطلع ہو کر کاروائی کریں گے“۔ اسے شیخ زین نے تذکرۃ الحفاظ میں تحریر کیا ہے۔

کاش امام اجل سیدنا امام بخاری طیبہ الباری اگر فرصت پاتے اور زیادہ نہیں، دس بارہ ہی برس امام حفص کبیر بخاری رحمۃ اللہ علیہ ائمہ حنفیہ سے فتح حاصل فرماتے تو امام عظیم ابو حنیفہ رضی اللہ عنہ کے اقوال شریفہ کی جلالت شان و عظمت مکان سے آگاہ ہو جاتے، امام ابو جعفر طحاوی حنفی رحمۃ اللہ علیہ ائمہ محدثین و ائمہ فقهاء دونوں کے شمار میں یکساں آتے مگر تسلیم ازل جو حصہ دے۔

۔ ہر کے را بہر کارے ساختہ میل او اندر دلش انداختہ

یعنی جس کو کام کے لیے تیار کرنا ہوتا ہے اس کام کی محبت اس کے دل میں ڈال دیتے ہیں۔

اور انصافاً یہ تمنا بھی عبث ہے کیونکہ امام بخاری رحمۃ اللہ علیہ ہوتے تو امام بخاری ہی نہ ہوتے بلکہ ان ظاہر بینوں کے یہاں وہ بھی ائمہ حنفیہ کی طرح معتوب و معیوب قرار پاتے۔ قائل اللہ الحسکی وعلیہ التکان (اللہ تعالیٰ ہی کی بارگاہ میں فریاد ہے اور اسی پر بھروسہ ہے)۔

با جملہ ہم اہل حق کے نزدیک حضرت امام بخاری رحمۃ اللہ علیہ حضور پر نور امام عظیم ابو حنیفہ رضی اللہ عنہ کو حضور پر نور

امیر المؤمنین مولیٰ اُلسُلَمِین سیدنا و مولانا علی الرضا کرم اللہ تعالیٰ وجہہ الاسنی سے کہ فرقہ مراتب بے شمار اور حق بدستِ حیدر کرار، مگر معاویہ بھی ہمارے سردار، طعن ان پر بھی کا رفیقار۔ جو حضرت معاویہ رضی اللہ عنہ کی حمایت میں (عیاذ باللہ) اسد اللہ رضی اللہ عنہ کے سبقت و اولیت و عظمت و اکملیت سے آنکھ پھیر لے وہ ناصیحی زیادی، اور جو حضرت علی رضی اللہ عنہ کی محبت میں معاویہ رضی اللہ عنہ کی صحابیت و نسبت بارگاہ رسالت بھلا دے وہ شیعی زیدی۔

یہی روشنی آداب بحمد اللہ تعالیٰ ہم اہل توسط و اعتدال کو ہر جگہ ملحوظ رہتی ہے۔ یہی نسبت ہمارے نزدیک امام ابن الجوزی کو حضور سیدنا غوث اعظم اور محدث علی قاری کو حضرت خاتم ولایت محمد یہ شیخ اکبر سے ہے۔ نہ ہم بخاری و ابن جوزی و علی قاری کے اعتراضات سے شانِ رفع امام اعظم و غوث اعظم و شیخ اکبر رضی اللہ تعالیٰ عنہم پر کچھ اثر سمجھیں نہ ان حضرات سے کہ بوجہ خطافی الفہم مفترض ہوئے، ابھیں۔ ہم جانتے ہیں کہ انکا نشانہ اعتراض بھی نسانیت نہ تھا بلکہ ان کا برجوبان خدا کے مدارک عالیہ تک درس اور اک نہ پہنچانا لا جرم اعتراض باطل اور مفترض معدود، اور مفترض علیہم کی شانِ رفع واقع۔ (فتاویٰ رضویہ جلد ۱۰ صفحہ ۱۹۹ تا ۲۰۱ مطبوعہ لاہور)

اصح کتب الحدیث:

بعض اہل بدعت یہ پراجیکیہ کرتے ہیں کہ حنفی بخاری کو "اصح الکتب" مانتے ہیں تو بخاری پر عمل کیوں نہیں کرتے؟ اسکیلکھا ہے کہ رفع یہ دین کرو، آمین بلند آواز سے کہو، امام کے پیچھے سورۃ فاتحہ پڑھو وغیرہ، تو پھر حنفی ان پر عمل کیوں نہیں کرتے؟

اسکے جواب میں شارح بخاری لکھتے ہیں کہ اصح کتب بعد کتاب اللہ کا مطلب یہ ہرگز نہیں کہ قرآن مجید کی طرح اس کا حرف حرفاً نقطہ صحیح اور حق ہے۔ اسکا حاصل صرف یہ ہے کہ آج تک حدیث میں جتنی کتابیں لکھی گئیں بلا استثناء ان سب میں صحیح کے ساتھ ضعیف احادیث بھی درج ہیں، اس سے بخاری بھی مستثنی نہیں۔ البتہ دوسری کتابوں کے پہنچت اس میں ضعیف حدیثیں کم ہیں دوسروں میں تناسب کے لحاظ سے زائد ہیں۔ اب اصح الکتب کا مطلب یہ ہوا کہ حدیث کی دوسری تمام کتابوں کی نسبت اسکیں صحیح حدیثیں زیادہ ہیں ضعیف حدیثیں کم ہیں۔.....

امام بخاری سے (تقاضائے بشریت) اس کتاب میں کئی جگہ لغزش ہوئی ہے اس لیے اصح الکتب کا یہ مطلب لینا کہ بخاری میں جو کچھ ہے خواہ وہ حدیث نہ ہو بلکہ امام بخاری کا قول اور انکی تحقیق ہو سب حق ہے، یا اصح الکتب کی معنی کی تحریف ہے۔ جس نے بھی بخاری کو اصح الکتب کہا وہ صرف احادیث کے اعتبار سے کہا۔ امام بخاری کے فرمودات (اور اقوال) کو اس میں کسی نے داخل نہیں کیا۔ مگر کیا کچھ باطل پرستوں کو جب کوئی دلیل نہیں ملتی تو وہ اسی قسم کی فریب کاری کرتے ہیں۔ (مقدمہ نزحة القاری: ۱۳۵)

باقی رہے نماز سے متعلقہ امور تو اس بارے میں عرض ہے کہ کئی امور کے متعلق امام بخاری رحم اللہ نے محض اپنی رائے کو ابواب کے عنوان کے طور پر پیش کیا ہے اور کئی امور کے لیے ایسی احادیث سے استدلال کیا ہے جو منسوخ ہیں۔ رسول کریم ﷺ کے طریقے کے مطابق نماز سے متعلق ہم ایک باب میں تفصیلی گفتگو کریں گے۔

بعض کم علم و کم فہم یہ کہتے ہیں کہ "صرف وہ احادیث معتبر ہیں جو بخاری میں ہیں، انکے سوا کوئی حدیث معتبر نہیں"۔ یہ بات بھی بالکل غلط اور گمراہی ہے۔ کیا یہ نظریہ کسی آیت یا حدیث سے اخذ کیا گیا ہے یا یہ بات امام بخاری رحم اللہ نے خود ارشاد فرمائی ہے؟ ہرگز نہیں بلکہ امام بخاری رحم اللہ تو کہتے ہیں کہ "میں نے اپنی صحیح میں صرف صحیح حدیثوں کو جمع کیا ہے لیکن کثیر تعداد میں صحیح حدیثوں کو روایت نہیں بھی کیا ہے"۔

امام بخاری رحم اللہ فرماتے ہیں، "مجھے ایک لاکھ صحیح اور دو لاکھ غیر صحیح حدیثیں یاد ہیں"۔ جبکہ انکی کتاب صحیح بخاری میں کل سات ہزار دو سو پنجتار (۲۷۵، ۲۷۶) احادیث ہیں اور اگر تکرار کو حذف کر دیا جائے تو صرف چار ہزار حدیثیں باقی رہ جاتی ہیں۔

(الاکمال فی اسماء الرجال: ۱۳۸)

اگر صحیح بخاری کی کل احادیث کو امام بخاری رحم اللہ کے ارشاد کے مطابق ایک لاکھ صحیح احادیث سے نکال لیا جائے تو بھی بانوے ہزار سات سو پچیس (۹۲، ۲۵) صحیح احادیث کا عظیم ذخیرہ باقی رہ جاتا ہے جسے امام بخاری رحم اللہ نے روایت نہیں کیا۔ یہ بات بھی ذہن نشین رہے کہ امام بخاری رحم اللہ، امام شافعی رحم اللہ کے مقلد تھے اس لیے انہوں نے ایک لاکھ صحیح احادیث میں سے صحیح بخاری میں وہی احادیث جمع کیں جو نہ ہب شافعی پر دلیل

ہیں۔ اسی طرح امام مسلم رحمۃ اللہ علیہ فرماتے ہیں کہ :-

”میں نے اس کتاب میں جواحدیتِ جمع کی ہیں وہ صحیح ہیں لیکن میں یہ نہیں کہتا کہ جن احادیث کو میں نے چھوڑ دیا ہے، وہ ضعیف ہیں۔“

امام بخاری و امام مسلم رحمۃ اللہ علیہم کے ان ارشادات سے ثابت ہوا کہ کسی حدیث کا بخاری یا مسلم میں نہ ہونا ہرگز اس بات کی دلیل نہیں کہ وہ حدیث ضعیف ہے۔ اصل بات یہ ہے کہ اصول و ضوابط کے مطابق اگر وہ حدیث ضعیف ہے تو بخاری و مسلم میں ہونے کے باوجود ضعیف ہے اور اگر راوی قوی ہیں اور وہ حدیث صحاح ستہ کے علاوہ کسی اور کتاب میں مردی ہے تو وہ حدیث ہرگز ضعیف نہیں ہے۔

علامہ سخاوی رحمۃ اللہ علیہ فرماتے ہیں، ”یہ دونوں کتابیں اصح کتب الحدیث ہیں مگر ان میں تمام احادیث صحیح کا احاطہ نہیں کیا گیا بلکہ ان کی اپنی شرائط کے مطابق جو حدیثیں ہیں وہ سب بھی ان کتابوں میں درج نہیں ہیں۔“ (فتح المغیث ج ۱: ۳۳)

نیز اہل علم کے نزدیک یہ حقیقت بھی ثابت شدہ ہے کہ ان دونوں کتابوں میں ضعیف روایات بھی ہیں۔ ایسے ضعیف راویوں کا ذکر کرتے ہوئے علامہ سخاوی رحمۃ اللہ علیہ لکھتے ہیں، ”جن راویوں سے روایت کرنے میں امام بخاری منفرد ہیں انکی تعداد 435 ہے جن میں سے 80 راویوں کو ضعیف کہا گیا ہے۔ اور جو راوی امام مسلم کے ساتھ مخصوص ہیں انکی تعداد 620 ہے ان میں سے 160 کو ضعیف کہا گیا ہے۔“ (ایضاً: ۲۹)



باب نہم (۹)

عمل بالحدیث:

بعض لوگوں نے امام اعظم رضی اللہ عنہ پر یہ بدگمانی کی ہے کہ وہ احادیث صحیح کے خلاف بلا کسی دلیل کے عمل کرتے تھے (معاذ اللہ)۔ اس عنوان سے امام ابن حجر مکنی شافعی رحمۃ اللہ علیہ الخیرات الحسان میں ایک فصل تحریر کی ہے۔ وہ فرماتے ہیں، ”جن لوگوں نے یہ گمان کیا اسکی وجہ یہ ہے کہ انہوں نے سنتی کی اور آپ کے اصول و قواعد کی پرواہ نہ کی اور ان میں غور و فکر نہ کیا کیونکہ ان میں سے جیسا کہ ابن عبد البر وغیرہ نے کہا ہے کہ خبر واحد جب اجتماعی اصولوں کے خلاف ہو تو وہ قبل قبول نہیں اس لئے امام اعظم رحمۃ اللہ علیہ خبر پر قیاس کو ترجیح دیتے ہیں۔“ (صفحہ ۲۰۸ ملخصاً)

فقہ خنفی کی معتبر کتب میں اس بات کی تصریح موجود ہے کہ خبر واحد قیاس پر مقدم ہے جبکہ وہ اجتماعی اصولوں کے خلاف نہ ہو۔ علامہ شامی رحمۃ اللہ علیہ خنفیوں کے اصل ”اصحاب الحدیث“ ہونے کی وجہ سے بیان کرتے ہیں، ”کیونکہ خنفی مرسل حدیث پر بھی عمل کرتے ہیں اور خبر واحد کو قیاس پر مقدم رکھتے ہیں (اسلیے وہ اصل اہل حدیث ہیں)۔“ (رذالخارج: ۲۶۹)

امام اعظم رضی اللہ عنہ کے نزدیک خیر واحد سے عموم قرآن میں نہ تو تخصیص ہوتی ہے اور نہ ہی شیخ ہوتا ہے کیونکہ خبر واحد ظرفی ہے اور قرآن یقینی ہے اور جو دلیل زیادہ قوی ہو، اس پر عمل کرنا چاہیے۔ چنانچہ اسی قسم کی حدیث یہ ہے کہ ”سورۃ فاتحہ کے بغیر کوئی نماز نہیں“۔ یہ حدیث قرآن کی آیت فاقرء واما تیسرمنہ (قرآن سے جو چاہو، تلاوت کرو) کے مخالف ہے۔ اس موضوع پر امام ابن حجر مکنی رحمۃ اللہ علیہ تصنیف الخیرات الحسان کی چالیسویں فصل کا ضرور مطالعہ کیجیے۔

جیسا کہ پہلے مذکور ہوا کہ امام اعظم رضی اللہ عنہ نماخ و منسوخ احادیث کو تلاش کرتے اور نماخ حدیث پر عمل بھی تو حدیث پر ہی عمل ہے۔ امام اعظم رضی اللہ عنہ محض اپنی رائے سے تو حدیث کو منسوخ نہیں کرتے تھے۔ امام ابن حجر رحمۃ اللہ علیہ لکھتے ہیں، ”راوی کا اپنی روایت کے خلاف عمل کرنا اس کی روایت کے منسوخ ہونے پر دلالت کرتا ہے جیسا کہ بتان میں کہ کے منہ ذالنے سے تین مرتبہ ہونے پر عمل کیا جاتا ہے جو کہ حضرت ابو ہریرہ رضی اللہ عنہ کا عمل ہے حالانکہ انہی سے سات مرتبہ ہونے کی روایت موجود ہے۔“ (الخیرات الحسان: ۲۶۱)

اس کی ایک اور واضح مثال نماز میں تکمیر تحریر مکمل کے علاوہ رفع یدین کا مسئلہ ہے جو صحیح احادیث کی رو سے منسوخ ہو چکا ہے۔ اگر صرف صحاح ستہ کو دیکھا جائے تو نماخ حدیثیں صحیح مسلم، نسائی، ترمذی، ابو داؤد اور بخاری میں بھی موجود ہیں۔ صحیح بخاری کتاب الصلوٰۃ باب سیۃ الجلوس فی الشهد میں حضرت ابو حمید ساعدعی رضی اللہ عنہ نے حضور ﷺ کی نماز کا طریقہ بیان کیا اور رفع یدین کا ذکر نہیں کیا اس سے بھی معلوم ہوا کہ رفع یدین منسوخ ہو چکا تھا۔ رفع

یہ دین، آمین بالجھر، قراءۃ خلف الامام و دیگر مسائل پر ہم علیحدہ سے ایک باب میں گفتگو کریں گے۔

”مسائل فقه میں متعدد مثالیں موجود ہیں جن میں امام ابوحنیفہ رضی اللہ عنہ نے حدیث واشر کی وجہ سے قیاس کو مطلقاً ترک کر دیا ہے مثلاً نماز میں قہقہہ لگانے سے وضوٹوٹ جاتا ہے یہ قیاس کے خلاف ہے امام مالک رضی اللہ عنہ وغیرہ کافمہ ہب بھی یہ ہے کہ یہ ناقص وضو نہیں۔ امام محمد رضی اللہ عنہ اس بارے میں استدلال کرتے ہوئے لکھتے ہیں کہ قیاس وہی ہے جو اہل مدینہ کہتے ہیں لیکن حدیث کے ہوتے ہوئے قیاس کوئی چیز نہیں۔ امام اعظم رضی اللہ عنہ یہ بھی فرماتے ہیں کہ حدیث میں وارد ہے کہ ”روزے میں بھول کر کھانے پینے سے روزہ نہیں ٹوٹتا“۔ حالانکہ یہ قیاس کے خلاف ہے۔ کیونکہ قیاس یہ کہتا ہے کہ جب کھاپی لیا تو روزہ ختم۔ امام نے فرمایا، ”اگر اس بارے میں احادیث نہ ہوتی تو میں روزہ قضا کرنے کا حکم دیتا“۔ (مقدمہ نزہۃ القاری: ۲۰۷)

اسی طرح امام اعظم رضی اللہ عنہ قرعد اندازی کو جائز سمجھتے تھے اور فرماتے تھے کہ قیاس کی رو سے تو قرعد اندازی درست معلوم نہیں ہوتی لیکن ہم قیاس کو حدیث اور سنت نبوی کی وجہ سے ترک کر دیتے ہیں۔ (عدۃ القاری شرح بخاری)

علی بن عاصم رضی اللہ عنہ فرماتے ہیں کہ امام اعظم رضی اللہ عنہ پہلے عطاء بن ابی رباح رضی اللہ عنہ کے قول پر فتویٰ دیا کرتے تھے کہ حیض کی مدت پندرہ دن ہے مگر جب آپ کے سامنے حضرت انس رضی اللہ عنہ کی روایت آئی کہ ”حیض کی مدت تین دن سے دس دن تک ہے باقی ایام اگر خون آئے تو استحاطہ ہے“ تو آپ نے سابقہ فتویٰ سے رجوع کر لیا اور قیاس ترک کر دیا۔ (مناقب للموفق: ۱۰۳)

جب آپ کی امام باقر رضی اللہ عنہ سے ملاقات ہوئی تو انہوں نے فرمایا، سنابے تم قیاس کی بنا پر ہمارے نانا رسول کریم ﷺ کی احادیث کی مخالفت کرتے ہو؟ آپ نے عرض کی، یہ سراسر بہتان ہے۔ دیکھیے! عورت مرد سے کمزور ہے لیکن وراثت میں اس کا حصہ مرد سے نصف ہے۔ اگر میں قیاس کرتا تو فتویٰ دیتا کہ عورت کو مرد سے دو گنا حصہ ملتا چاہیے لیکن میں ایسا نہیں کرتا۔ اسی طرح نماز، روزے سے افضل ہے جبکہ حائضہ عورت پر روزے کی قضا کا ہے، نماز کی نہیں۔ اگر میں قیاس کرتا تو حیض سے پاک ہونے والی عورت کو نماز کی قضا کا بھی حکم دیتا مگر میں حدیث کے مطابق روزے ہی کی قضا کا حکم دیتا ہوں۔ یونہی پیشاب منی سے زیادہ نجس ہے۔ اس لیے اگر میں قیاس کرتا تو پیشاب کرنے والے کو نسل کا حکم دیتا اور احتلام والے کو صرف وضو کے لیے کہتا۔ لیکن میں احادیث کے مقابل قیاس نہیں کرتا۔ یہ سن کر امام باقر رضی اللہ عنہ استقدار خوش ہوئے کہ انہوں نے آپ کی پیشانی کو بوسہ دیا۔ (مناقب للموفق: ۱۲۶)

اسی طرح شرعی احکام والی روایت کا ایک سے زیادہ صحابہ سے منقول ہونا ضروری ہے۔ اس لیے عضو خاص کو چھوٹے سے وضوٹوٹنے والی حدیث پر عمل نہیں کیا گی جس کو صرف حضرت بسرہ رضی اللہ عنہ نے تہار روایت کیا حالانکہ اس کا جانع عام لوگوں کے لیے ضروری تھا۔ (اخیرات الحسان: ۲۶۱)

امام اعظم رضی اللہ عنہ اس حدیث پر بھی عمل نہیں کرتے جو کسی فتنی سقم کی بنا پر نامقبول ہو اور اسکے مقابل صحیح حدیث موجود ہو۔ آپ چھوہاروں کے بد لے میں تازہ بھجور کی تجارت جائز قرار دیتے ہیں۔ اہل بغداد نے یہ حدیث بیان کی کہ حضور ﷺ نے تازہ بھجوروں کو چھوہاروں کے عوض فروخت کرنے سے منع فرمایا ہے۔ آپ نے فرمایا، یہ حدیث زید بن ابی عیاش پر موقوف ہے اور ان کی روایت متروک سمجھی جاتی ہے اسلیے یہ نامقبول اور شاذ ہے۔ جبکہ صحیح حدیث کی رو سے یہ تجارت جائز ہے۔ (فتح القدیر ج ۵: ۵۹۶)

امام اعظم رضی اللہ عنہ اس حدیث پر بھی عمل نہیں کرتے جو حضور ﷺ کی خصوصیت ہو اور حضور ﷺ کے بعد کسی صحابی نے اس پر عمل نہ کیا ہو۔ مثال کے طور پر بخاری میں حضور ﷺ کے نجاشی بادشاہ کی غائبانہ نماز جنازہ پڑھنے کا ذکر ہے۔ شاریین فرماتے ہیں کہ صحابہ کرام کے نزدیک اس وقت نجاشی کا جنازہ نبی کریم ﷺ کی نگاہ پاک سے اوچھل نہیں تھا۔ (عدۃ القاری شرح بخاری ج ۲: ۲۵، فتاویٰ رضویہ ج ۹: ۳۲۷)

یعنی اس طرح نماز جنازہ ادا کرنا صرف حضور ﷺ کی خصوصیت ہے بلکہ کسی کی غائبانہ نماز جنازہ ادا نہیں کی جاسکتی۔ اس بناء پر امام اعظم ابوحنیفہ رضی اللہ عنہ کے نزدیک غائبانہ نماز جنازہ ناجائز ہے۔ اس بارے میں تفصیل جاننے کے لیے اعلیٰ حضرت محدث بریلوی رحمۃ اللہ علیہ تحقیقی اور مدلل رسالہ، فتاویٰ رضویہ جلد نہیں میں ملاحظہ فرمائیں۔

عمل بالحدیث کے حوالے سے شارح بخاری رقمطراز ہیں، ”احتف عمل بالحدیث میں اتنے آگے ہیں کہ دنیا کا کوئی طبقہ اس میں ان کی ہمسری نہیں کر

سکتا۔ علامہ خوارزمی رحمۃ اللہ نے معاندین کا جواب دیتے ہوئے جامع المسانید کے مقدمے میں لکھا ہے:-

امام اعظم رضی اللہ عنہ کو حدیث کے مقابلے میں قیاس پر عمل کرنے کا طعنہ وہی دے گا جو فقہ حنفی سے جاہل ہوگا۔ جسے فقہ حنفی سے کچھ بھی واقفیت ہوگی اور وہ منصف ہوگا تو اس کو یہ اعتراف کرنا ہی پڑے گا کہ امام اعظم رضی اللہ عنہ سب سے زیادہ حدیث کے عالم اور حدیث کی اتباع کرنے والے تھے۔ اس کے دلائل یہ ہیں:-

۱۔ امام اعظم رضی اللہ عنہ حدیث مرسل کو جدت مانتے ہیں اور اسے قیاس پر مقدم جانتے ہیں۔ جب کہ امام شافعی رضی اللہ عنہ کا عمل اس کے برعکس ہے کیونکہ وہ حدیث کے بالمقابل قیاس کو ترجیح دیتے ہیں۔

۲۔ قیاس کی چار قسمیں ہیں۔ قیاس موثر، قیاس مناسب، قیاس شبہ، قیاس طرد۔ امام اعظم رضی اللہ عنہ اور ان کے اصحاب کا اس پر اتفاق ہے کہ قیاس مناسب اور قیاس شبہ بالکل بے اعتبار ہیں۔ رہ گیا قیاس طرد، تو یہ بھی مختلف فیہ ہے البتہ قیاس موثر کو جدت مانتے ہیں مگر امام شافعی رضی اللہ عنہ قیاس کی ان چاروں قسموں کو جدت مانتے ہیں اور قیاس شبہ کا توان کے یہاں عام استعمال ہے۔

۳۔ امام اعظم رضی اللہ عنہ کے احادیث پر عمل کا یہ حال ہے کہ ضعیف احادیث پر بھی قیاس کے مقابلے میں عمل فرماتے ہیں۔ جیسے نماز میں قبیله لگانے سے وضوٹوٹ جاتا ہے۔ یہ بالکل خلاف قیاس بات ہے۔ مگر ایک حدیث ضعیف میں آیا ہے۔ لہذا امام اعظم رضی اللہ عنہ نماز میں قبیله کو ناقص وضو مانتے ہیں۔

یہ وہ نظائر ہیں جو امام خوارزمی رحمۃ اللہ نے پیش کیے۔ اس قسم کے نظائر اتنے زیادہ ہیں کہ ان سب کا استقصاء کیا جائے تو دفتر تیار ہو جائے۔
(مقدمہ نزہۃ القاری شرح بخاری: ۱۹۷)

شیخ عبدالحق محدث دہلوی رحمۃ اللہ نے بہت عمدہ بات کہی، وہ فرماتے ہیں، ”شیخ ابن ہمام رحمۃ اللہ نے نہ ہب حنفی کو بیان کرتے ہوئے اس قدر احادیث پیش کی ہیں کہ قریب ہے کہ یہ کہا جائے کہ امام شافعی رحمۃ اللہ علیہ ارشاد میں سے اور امام اعظم ابوحنیفہ رحمۃ اللہ علیہ اصحاب خواہر میں سے ہیں۔“ (تعارف فقه و تصور: ۲۰۶)

امام شعرانی رحمۃ اللہ علیہ فرماتے ہیں، ”جس شخص نے بھی ان ائمہ کے کسی قول پر طعن کیا ہے محض جہالت کی وجہ سے کیا ہے۔ یا تو وہ آپ کی دلیل نہیں سمجھ سکا اور یا وہ قیاس کی وجہات کی باریکی کو نہ جان پایا۔ خاص طور پر امام اعظم رحمۃ اللہ علیہ پر طعن تو اتفاقات کے لائق ہے ہی نہیں کیونکہ سلف و خلف ان کے کثرت علم، ورع و تقویٰ، عبادت، وجوہ قیاس و مدارک اور استنباطات کی وقت اور باریک بینی پر متفق رہے ہیں۔“

(میزان الشریعۃ الکبریٰ ج: ۱، ص: ۵۳)

اب آخر میں علامہ شامی رحمۃ اللہ علیہ ارشاد بھی ملاحظہ فرمائیے۔ وہ فرماتے ہیں، امام اعظم رضی اللہ عنہ کا ارشاد ہے، ”جو حدیث صحیح ہو وہی میرا نہ ہب ہے۔“ اس سے معلوم ہوا ہے کہ آپ کا نہ ہب صحیح احادیث کے مطابق ہے۔ حدیث کا ضعیف ہوتا روی کے ضعف کی وجہ سے ہوتا ہے کیونکہ آپ نے بلا واسطہ صحابہ کرام سے احادیث سنیں یا تابعین سے۔ اس لیے آپ تک چکنچنے والی تمام احادیث صحیح ہیں۔

ضعیف حدیث، قیاس پر مقدم ہے:

شارح بخاری مفتی شریف الحق امجدی رحمۃ اللہ نے اس مسئلہ کو ایک مثال کے ذریعے بہترین انداز میں سمجھایا ہے۔ وہ رقمطراز ہیں، ”غیر مقلدین منی کو پاک کہتے ہیں۔ احتف کے نزدیک یہ ناپاک ہے۔“ غیر مقلدین کا استدلال قیاس ہے کہ اصل اشیاء میں طہارت ہے۔ منی کے ناپاک ہونے کی کوئی دلیل نہیں اس لئے وہ پاک ہے۔ رہ گئی ام المؤمنین رضی اللہ عنہا کی وہ حدیث جو بخاری و مسلم نے روایت کی ہے، وہ فرماتی ہیں کہ میں رسول اللہ ﷺ کے کپڑے سے منی دھوتی تھی۔ دھونے کا نشان ہوتا اور حضور اقدس ﷺ اسی کپڑے کو پہننے نماز کو جاتے تھے۔ اس کے بالعارض مسلم کی دوسری حدیث ہے کہ وہ فرماتی ہیں کہ میں رسول اللہ ﷺ کے کپڑے سے منی مل دیتی اور حضور ﷺ اسی کپڑے میں نماز پڑھتے تھے۔

غیر مقلدین کہتے ہیں کہ اولاً یہ ثابت نہیں کہ حضور اقدس ﷺ نے انہیں دھونے کا حکم دیا ہو یا ام المؤمنین رضی اللہ عنہا کا اپنا فعل ہے۔ ثانیاً دیا بھی ہو تو یہ

http://www.alahazrat.net

تھوک اور کھنکھ کا کی طرح گھنا وئی چیز ہے۔ اس لئے دھونے کا حکم دیا۔ ثالثاً اگر یہ ناپاک ہوتی تو مل دینے سے کیسے پاک ہوتی۔ کپڑے پر لگنے والی نجاست مخفی مل دینے سے پاک نہیں ہوتی۔

ہر منصف دیکھے کہ حدیث صحیح کو غیر مقلدین قیاس سے رد کر رہے ہیں جبکہ احتاف حدیث پر عمل کرتے ہیں۔ جیسا کہ وارد ہے اسی کے مطابق عمل کرتے ہیں۔ اور کہتے ہیں کہ دوسری نجاستوں کے مقابلے میں منی کی یہ خصوصیت ہے کہ جب سوکھ جائے تو ملنے سے پاک ہو جاتی ہے جیسا کہ اس حدیث میں ہے۔ نجاست سے پاکی کیسے ہو گی قیاس نہیں بالکل یہ سماں ہے۔ علاوه ازیں منی کے بخس ہونے کے بارے میں حدیث میں صراحت ہے۔ امام ابن ہمام رحمۃ اللہ علیہ نے دارقطنی کے حوالے سے یہ حدیث ذکر کی کہ حضور اقدس سلطنتہ نے حضرت عمر رضی اللہ عنہ سے فرمایا:

انما يغسل الشوب من خمس من الغائط والبول والقى والدم والمني۔

کپڑا پانچ چیزوں سے دھویا جاتا ہے۔ پاخانہ، پیشتاب، ق، خون اور منی سے۔

اس حدیث کی سند پر کلام کیا گیا ہے کہ اس میں ایک راوی ثابت بن حماد ہے اور یہ ضعیف ہے۔ حالانکہ یہی حدیث ثابت بن حماد کے بغیر طبرانی میں مذکور ہے تو جو ضعف ثابت بن حماد کی وجہ سے تھا وہ دور ہو گیا۔ اسی طرح خود ایک دوسرے راوی علی بن زید پر یہ جرح ہے کہ یہ قابل احتاج نہیں۔ مگر مفترض کو یہ معلوم نہیں کہ یہ مسلم کے رجال سے ہے۔ علاوه ازیں عجل نے کہا، لباس بہ۔ امام ترمذی نے اسے صدقہ کہا۔ اسی طرح ایک اور راوی ابراہیم بن زکریا کو بھی کچھ لوگوں نے ضعیف کہا مگر بزار نے اسے شفہ کہا۔ چلنے یہ حدیث دونوں سند کے اعتبار سے ضعیف ہے مگر دو طریقے سے مروی ہونے کی وجہ سے حسن لغیرہ ضرور ہوئی۔ اور احکام میں یہ بھی جھٹ ہے۔ اور آگے چلنے ہم مان لیتے ہیں کہ یہ اب بھی ضعیف ہی رہی مگر احتاف کا اس پر عمل ہے اور یہی ہمارا مقصد ہے کہ احتاف ضعیف حدیث کے ہوتے ہوئے بھی قیاس کے قریب نہیں جاتے اور الحمدیث بنے کے مدعی صحیح حدیث کے مقابلے میں قیاس پر عمل کرتے ہیں۔

(مقدمہ نزہۃ القاری: ۱۹۸)

علامہ ابن قیم لکھتے ہیں، ”امام ابوحنیفہ رحمۃ اللہ علیہ اصحاب کا اتفاق ہے کہ ان کے نزدیک ضعیف حدیث قیاس سے بہتر ہے انہوں نے ضعیف حدیث کی وجہ سے سفر میں بھجور کی نبیذ سے وضو کرنے کو قیاس اور رائے پر مقدم کیا ہے اور انہوں نے ضعیف حدیث ہی کی وجہ سے دس درہم سے کم کی چوری میں ہاتھ کاٹنے سے منع کیا ہے۔ اور ایک حدیث کی وجہ سے کہ اس میں ضعف ہے آپ نے اکثر حیض دس دن قرار دیا ہے۔ اور جمعہ کی نماز قائم کرنے کے لیے شہر کی شرط اسی طرح کی حدیث سے رکھی ہے اور کنوئیں کے مسائل میں آثار غیر مرفوعہ کی وجہ سے قیاس مخفی کو چھوڑ دیا ہے۔ پس امام ابوحنیفہ رحمۃ اللہ علیہ اشارہ صحابہ کو قیاس اور رائے پر مقدم رکھتے ہیں۔“ (اعلام الموقعنی ج: ۷۷)

علامہ ابن حجر عسکری رحمۃ اللہ علیہ ہی دلائل دے کر فرماتے ہیں، ”جب یہ بات اچھی طرح ثابت ہو چکی (کہ امام اعظم رحمۃ اللہ علیہ کے نزدیک ضعیف حدیث پر عمل قیاس سے بہتر ہے) تو امام اعظم رضی اللہ عنہ کی ان چیزوں سے پاک دامنی ثابت ہو گئی جو آپ کی طرف آپ کے دشمنوں اور آپ کے اصول سے ناواقفوں نے منسوب کی تھیں بلکہ ان لوگوں کو تو موقع اجتہاد تک کی خبر نہیں کہ ان کے اصول کیا ہیں اور انہوں نے یہ کہہ دیا کہ آپ نے اخبار احادیث بلا جھت ترک کر دیں حالانکہ آپ نے کوئی خبر بھی ایسی دلیل کے بغیر نہ چھوڑی جو آپ کے نزدیک زیادہ قوی اور واضح نہ ہو۔

ابن حزم ظاہری نے کہا، احتاف کا اجماع ہے کہ امام اعظم رضی اللہ عنہ کا مذہب یہ ہے کہ حدیث ضعیف، رائے پر عمل کرنے سے بہتر ہے۔ تو آپ سوچ لیجیے کہ امام اعظم رضی اللہ عنہ کو احادیث کا کس درجہ اہتمام تھا اور احادیث کی عظمت شان کا کتنا پاس تھا۔ اسیے آپ نے احادیث مرسلہ پر عمل کو قیاس پر مقدم رکھا ہے۔ چنانچہ آپ نے قہقہہ سے وضو کو واجب کر دیا صرف خبر مرسل کی بناء پر حالانکہ قیاس کے لحاظ سے یہ حدیث نہیں ہے اور پھر اس کو نماز جنازہ اور بحدیہ تلاوت میں ناقص و ضعونہ کہا، نص پر اقتدار کرتے ہوئے کیونکہ یہ روکوئے اور بجود والی نماز کے بارے میں ہے۔“ (الخیرات: ۲۶۳)

ایک صاحب نے امام اعظم رضی اللہ عنہ کے متعلق کسی کا یہ قول نقل کیا کہ ”نہ ان کے پاس رائے ہے اور نہ حدیث“۔ اس قول کو نقل کر کے امام شعرانی رحمۃ اللہ علیہ اس شخص نے امام اعظم رضی اللہ عنہ کے بارے میں جو کچھ کہا ہے عقل اس کی تصدیق نہیں کرتی۔ بحمدہ تعالیٰ جب میں نے کتاب ”ادلة المذاہب“ تالیف کی تو اس وقت میں نے امام اعظم رضی اللہ عنہ اور ان کے اصحاب کے دلائل دیکھے۔ میں نے ان کا اور ان کے اصحاب کا کوئی قول ایسا

نہیں دیکھا جو کسی آیت یا حدیث یا اثر یا اس کے مفہوم یا ضعیف حدیث جس کے طرق متعدد ہوں یا کسی ایسے مستند قیاس کی بنیاد پر نہ ہوں جو کسی صحیح احادیث پر عامل ہیں۔ (میزان الشریعۃ الکبریٰ ج: ۱۵۵)

احتاف صحیح احادیث پر عامل ہیں:

”جب صحیح اور ضعیف حدیث متعارض ہوں تو احتاف حدیث صحیح پر عمل کرتے ہیں۔ بخلاف غیر مقلدین وغیرہ کے کہ وہ ضعیف ہی پر عمل کرتے ہیں۔ اس کی مثال یہ ہے کہ مقیل غیر جاری میں نجاست پڑ جائے تو وہ پاک ہے یا ناپاک؟“

احتاف کہتے ہیں کہ وہ مطلقاً ناپاک ہے خواہ نجاست کا کوئی اثر رنگ، بو، مزایاپانی میں آئے یا نہ آئے۔

امام زہری رحمۃ اللہ علیہ کہتے ہیں کہ جب تک پانی میں نجاست کا اثر رنگ یا بو یا مزا طاہر نہ ہو پانی پاک ہے۔ امام بخاری رحمۃ اللہ علیہ کہی مذہب معلوم ہوتا ہے۔ ان کی دلیل یہ حدیث ہے کہ رسول اللہ ﷺ سے سوال ہوا کہ چوہا اگر گھی میں گرجائے تو کیا کیا جائے؟ آپ ﷺ نے فرمایا کہ چوہے اور چوہے کے ارد گرد کو پھینک دو باقی گھی کھاؤ۔ (بخاری: ۳۷)

اس حدیث سے ان لوگوں کا مدعایہ ثابت ہوتا ہے۔ یہ خود محل نظر ہے کہ حدیث سے ظاہر ہے کہ یہ جسے ہوئے گھی کے بارے میں ہے۔ نیز چوہے کے ارد گرد کو پھینکنے کا حکم صاف بتا رہا ہے کہ چوہے کے گرنے سے گھی کا کچھ حصہ ناپاک ہو ایسے لوگ یہ کہیں گے کہ یہی ہمارا متدل ہے چونکہ چوہے کا ارد گرد چوہے سے متاثر ہو گا اس لئے ارد گرد ناپاک ہو گیا۔ لیکن اثر کا مطلب اگر رنگ یا بو یا مزا کا گھی میں آجائنا مراد ہے تو یہ مسلم نہیں۔ یہ ضروری نہیں کہ چوہے کے مرتبے ہی اس کا رنگ یا مزا یا بو گھی میں آجائے۔ ہاں اگر دریک رہے گا تو آسکتا ہے مگر پھر ارد گرد کی تخصیص نہ ہو گی۔ جہاں تک اثر پہنچ سب کو ناپاک ہو جانا چاہیے۔

اور اگر اثر سے نجس ہونا مراد ہے تو ہمارا مدعایہ ثابت کہ نجاست کے گرنے سے کسی چیز کے ناپاک ہونے کے لئے رنگ یا بو یا مزا کا سراحت کرنا ضروری نہیں محسن نجاست کے گرنے سے وہ چیز ناپاک ہو جائے گی۔ پھر یہ حکم نبحمد کا ہے اور پانی رفیق ہے تو نبحمد پر رفیق کو قیاس کرنا قیاس مع الفارق ہے پھر آخر یہ قیاس ہی تو ہے لہذا آپ نے عمل قیاس پر کیا۔

امام شافعی رحمۃ اللہ علیہ تفریق کرتے ہیں کہ اگر وہ پانی دو ملنکے ہے تو پاک ہے اس سے کم ہے تو ناپاک۔ ان کی دلیل یہ حدیث ہے:-

اذا كان الماء قلتين لا يحمل الخبث۔ جب پانی دو ملنکے ہو تو وہ نجاست سے متاثر نہیں ہوتا یعنی ناپاک نہیں ہوتا۔ (مشکوٰۃ: ۵۱)

حالانکہ یہ حدیث ضعیف ہے پھر ملنکے کا تعین بھی مشکل ہے۔ مثلاً چھوٹا بھی ہوتا ہے اور بڑا بھی۔ کس مقدار کا ملنکا ہو گا؟

دونوں فریق کے بال مقابل احتاف کی دلیل یہ حدیث صحیح ہے۔ جسے امام بخاری، امام مسلم، امام ابو داؤد، امام نسائی، امام ترمذی، امام ابن ماجہ وغیرہ نے حضرت ابو ہریرہ رضی اللہ عنہ سے روایت کیا ہے کہ حضور ﷺ نے فرمایا: لا یولن احد کم فی الماء الراکد الذی لا یجری ثم یغتسل فیه۔ اس پانی میں جو سبھر اہوا ہو بہتانہ ہو ہرگز پیشاب نہ کرو۔ پھر اسی میں غسل کرو۔ (بخاری ج: ۳۷)

اب انصاف کرنے والے انصاف کریں کہ حدیث صحیح پر احتاف عمل کر رہے ہیں جبکہ امام شافعی رحمۃ اللہ علیہ اس کے بال مقابل حدیث ضعیف پر اور امام بخاری رحمۃ اللہ علیہ اس پر۔ پھر بھی احتاف تارکِ حدیث اور عامل بالقیاس ہیں؟؟ (مقدمہ نزہۃ القاری: ۱۹۹)

اگر صحیح احادیث متعارض ہوں تو:

”اگر دو مضمون کی احادیث متعارض ہوں اور دونوں صحیح ہوں تو احتاف ترجیح اس روایت کو دیتے ہیں جس کے راوی زیادہ فقیہ ہوں۔ اس کی نظر رفع یہ یعنی کام سلکہ ہے۔ امام اوزاعی اور حضرت امام عظیم رضی اللہ عنہما کی ملاقات ہوئی۔ امام اوزاعی نے امام عظیم سے کہا، کیا بات ہے کہ آپ لوگ رکوع میں جاتے ہوئے اور رکوع سے اٹھتے ہوئے رفع یہ یعنی نہیں کرتے؟ امام عظیم رضی اللہ عنہ نے فرمایا کہ اس بارے میں رسول اللہ ﷺ سے کوئی صحیح روایت نہیں۔ امام اوزاعی نے کہا، کیسے نہیں حالانکہ مجھ سے زہری نے حدیث بیان کی وہ سالم سے، سالم اپنے والدابن عمر سے روایت کرتے ہیں کہ رسول اللہ ﷺ جب نماز شروع کرتے، جب رکوع میں جاتے اور جب رکوع سے اٹھتے تو رفع یہ یعنی کیا کرتے تھے۔“

اس کے جواب میں حضرت امام عظیم نے فرمایا، ہم سے حادثے حدیث بیان کی، وہ ابراہیمؑ سے وہ علقمہ سے اور وہ عبد اللہ بن مسعود سے روایت کرتے ہیں کہ نبی کریم ﷺ صرف افتتاح نماز کے وقت رفع یہ دین کرتے تھے۔ اس کے بعد پھر نہیں کرتے تھے۔ اس پر امام اوزاعی نے کہا کہ میں عن الزہری عن سالم عن ابیه۔ حدیث بیان کرتا ہوں اور آپؐ کہتے ہیں حدیثی حماد عن ابراهیم عن علقمہ۔ حضرت امام عظیم نے فرمایا، حماد، زہری سے افکه ہیں اور ابراہیم، سالم سے افکه ہیں اور علقمہ فقہ میں ان عمر سے کم نہیں اگرچہ صحابی ہونے کی وجہ سے علقمہ سے افضل ہیں۔ اور حضرت عبد اللہ بن مسعود کی فقہ میں برتری سب کو معلوم ہے۔ (رضی اللہ عنہم جمیں)

امام اوزاعی رضی اللہ عنہ نے حدیث کو علومند سے ترجیح دی اور امام عظیم رضی اللہ عنہ نے راویوں کے افکہ ہونے کی بنیاد پر۔ یہ بات واضح ہے کہ اگر دو متضاد باتیں دو فریق سے مروی ہوں۔ دونوں ثقہ ہوں مگر ایک فریق کے راوی زیادہ عالم زیادہ ذہین زیادہ سمجھدار ہوں تو ہر دیانت دار عاقل اسی بات کو ترجیح دے گا جو فریق ثانی سے مروی ہو۔

اس سلسلے میں ایک لطیفہ بھی سنتے چلتے۔ غیر مقلدیت کے معلم اول میاں اسماعیل دہلوی جب رفع یہ دین کرنے لگے تو کسی نے انہیں ٹوکا تو فرمایا کہ یہ سنت مردہ ہو چکی تھی میں اس کو زندہ کر رہا ہوں۔ اور حدیث میں مردہ سنت زندہ کرنے پر شہیدوں کے ثواب کی بشارت ہے۔ ٹوکنے والے تو خاموش رہے مگر جب یہ بات شاہ عبدالقدار نے سنی تو کہا۔ میں تو سمجھتا تھا کہ پڑھنے لکھنے کے بعد اسماعیل کو کچھ آتا ہو گا مگر اسے کچھ نہیں آیا۔ حدیث میں یہ بشارت اس وقت ہے جب سنت کے مقابلے میں بدعت ہو، سنت نہ ہو یہاں تو دونوں سنت ہیں۔ (مقدمہ نزہۃ القاری: ۲۰۰)



باب دہم (10)

مخالفت حدیث کا الزام:

بعض غیر مقلد یہ پر اپیگنڈہ کرتے ہیں کہ امام عظیم رضی اللہ عنہ کے مسائل صحیح احادیث کے مخالف ہیں۔ اس الزام کے جواب میں آزاد خیال ہونے کے باوجود شبیلی نعمانی اپنی تحقیق یوں لکھتے ہیں،

”بعض لوگوں کا خیال ہے کہ امام صاحب کے بہت سے مسائل احادیث صحیح کے مخالف ہیں۔ ان لوگوں میں سے بعض نے الزام دیا ہے کہ امام صاحب نے دانستہ حدیث کی مخالفت کی، بعض انصاف پسند وجد یہ بتاتے ہیں کہ امام صاحب کے زمانے تک احادیث کا استقصاء نہیں کیا گیا تھا اس لیے بہت سی حدیثیں ان کو نہیں پہنچیں لیکن یہ خیال لغوا اور اور بے سرو پا ہے۔ امام صاحب کے زمانہ تک تو حدیثیں جمع نہیں ہوئیں تھیں لیکن جب جمع ہو چکیں، اس وقت بڑے بڑے محدثین ان کے مسائل کو کیوں صحیح تسلیم کرتے رہے۔

وکیع بن الجراح رحمہ اللہ جن کی روایتیں صحیح بخاری میں بکثرت موجود ہیں اور جن کی نسبت امام احمد بن حنبل رحمہ اللہ کہا کرتے تھے کہ ”میں نے ان سے بڑھ کر کسی کو حافظ اعلم نہیں دیکھا“، وہ امام ابوحنیفہ رحمہ اللہ کے مسائل کی تقلید کرتے تھے۔ خطیب بغدادی نے ان کے متعلق لکھا ہے، کان یفتی بقول ابی حنیفة۔ (وہ امام ابوحنیفہ کے قول کے مطابق فتویٰ دیا کرتے تھے) ابی بن سعید بن القطان رحمہ اللہ جو فوں جرج و تعدل کے موجود ہیں اکثر مسائل میں امام ابوحنیفہ رحمہ اللہ کے پیروں تھے۔ خود ان کا قول ہے، قدر اخذنا باکثر اقوالہ۔ (ہم نے امام عظیم کے اکثر اقوال کو اختیار کیا ہے) امام طحاوی رحمہ اللہ حافظ الحدیث تھے جو محدث فی المذهب کا درجہ رکھتے تھے پہلے شافعی تھے پھر امام ابوحنیفہ رحمہ اللہ کے مسائل اختیار کیے اور کہا کرتے تھے، میں ابوحنیفہ کا مقلد نہیں ہوں بلکہ مجھ کو ان سے توارد ہے۔ امام طحاوی، امام بخاری اور مسلم کے ہم عصر تھے اور یہ وہ زمانہ ہے جب حدیث کا دفتر کامل طور سے مرتب ہو گیا تھا۔ متاخرین میں علامہ ماروینی، حافظ زیلمی، ابن الہمام، قاسم بن قطلو بغا وغیرہم کی نسبت قلت نظر کا کون گمان کر سکتا ہے؟ یہ لوگ عموماً حنفی مسائل کے حامی ہیں۔ حبیم الش تعالیٰ

اس کے علاوہ جو لوگ حافظ الحدیث تسلیم کیے گئے ہیں ان کے مسائل امام ابوحنیفہ سے کیوں موافق ہیں؟ طبقہ اولیٰ میں سب سے بڑے محدث امام احمد بن حنبل ہیں جن کی شاگردی پر امام بخاری و مسلم کو نماز تھا اور جن کی نسبت محدثین کا عام قول ہے کہ جس حدیث کو احمد بن حنبل نہیں جانتے وہ حدیث ہی

نہیں۔ امام احمد بن حبیل بہت سے مسائل میں امام شافعی کے مخالف اور امام ابوحنیفہ کے موافق ہیں۔

خوارزمی نے لکھا ہے کہ ”فروع و جزئیات چھوڑ کر امہات فقه کے متعلق ۱۲۵ مسئللوں میں ان کو امام ابوحنیفہ کے ساتھ اتفاق ہے اور امام شافعی سے اختلاف“۔ ہم نے خود بہت سے مسائل میں تطبیق کی ہے جس سے خوارزمی کے دعویٰ کی تائید ہوتی ہے۔

سفیان ثوری کو محدثین نے امام الحدیث تسلیم کیا ہے، ان کے مسائل امام ابوحنیفہ کے مسائل کے موافق ہیں۔ قاضی ابویوسف کہا کرتے تھے کہ والله سفیان اکثر متابعة منی لا بی حنیفة۔ ”خدا کی قسم! سفیان مجھ سے زیادہ ابوحنیفہ کی پیروی کرتے ہیں“۔ ترمذی میں سفیان ثوری کے مسائل مذکور ہیں جو زیادہ تر امام شافعی کے مخالف اور امام ابوحنیفہ کے موافق ہیں۔ حبہم اللہ تعالیٰ

اس خیال کے پیدا ہونے کی سب سے بڑی وجہ یہ ہے کہ بعض محدثین مثلاً امام بخاری، ابن ابی شیبہ نے امام ابوحنیفہ کے متعدد مسائل کی تصریح کی ہے کہ حدیث کے خلاف ہیں۔ ابن ابی شیبہ نے امام ابوحنیفہ کے رذ میں ایک مستقل باب لکھا ہے۔ لیکن یہ خیال کرنے والوں کی کوتاہ نظری ہے۔ اکثر ائمہ نے ایک دوسرے پر جرج اور اعتراض کیا ہے۔ امام شافعی، امام مالک کے مغلص شاگرد تھے اور کہا کرتے تھے، ”آسان کے نیچے موطا امام مالک سے زیادہ صحیح کوئی کتاب نہیں“۔ باوجود اس کے انہوں نے امام مالک کے رذ میں ایک مستقل رسالہ لکھا جس میں دعویٰ کیا ہے کہ امام مالک کے بہت سے مسائل احادیث صحیح کے خلاف ہیں۔ امام رازی نے مناقب الشافعی میں اس رسالہ کا دیباچہ نقل کیا ہے اور خود ہماری نظر سے گزر ہے۔ حبہم اللہ تعالیٰ لیث بن سعد رحمۃ اللہ علیہ مشہور محدث ہیں، کہا کرتے تھے کہ امام مالک رحمۃ اللہ علیہ نے ستر مسئللوں میں حدیث کی مخالفت کی ہے چنانچہ میرا ارادہ ہے کہ میں ان کو اس امر کی نسبت خط لکھوں۔ امام شافعی رحمۃ اللہ علیہ اس اعتراض سے نہیں فتح کے اور کیونکہ فتح کہتے تھے، جهر بسم اللہ و قنوت فی الفجر و ترک توریث ذوی الارحام وغیرہ میں ان کا نام ہب صریح حدیثوں کے مخالف معلوم ہوتا ہے لیکن حقیقت یہ ہے کہ یہ اجتہادی امور ہیں اور ان کی بناء پر ہم کسی کو مخالف حدیث نہیں کہہ سکتے۔ جس حدیث کو ایک مجتهد صحیح سمجھتا ہے ضروری نہیں کہ وہ دوسرے مجتهد کے نزدیک بھی صحیح ہو۔ پھر اس مرحلہ کے طے ہونے کے بعد استنباط واستدلال کی بحث باقی رہتی ہے جس میں مجتہدین بہت کم محقق ازاء ہو سکتے ہیں کیونکہ استنباط واستدلال کے اصول جدا گانہ ہیں۔ (سیرۃ النعمان: ۷۷ تا ۲۹۰)

جب کسی مسئلہ میں متعدد متعارض روایات آجائیں تو ایسی صورت میں امام اعظم رضی اللہ عنہ کی کوشش یہ ہوتی ہے کہ ان روایات میں تطبیق دی جائے تاکہ تمام روایات پر عمل ہو سکے۔ اور اگر تطبیق ممکن نہ ہو تو پھر آپ اس روایت کو ترجیح دیتے ہیں جو دین اور اصول روایت کے قریب ترین ہو۔ ایسی صورت میں امام مالک رضی اللہ عنہ اس روایت کو ترجیح دیتے ہیں جس پر اہل مدینہ کا عمل ہوا اور امام شافعی رضی اللہ عنہ قوت سند کے اعتبار سے کسی ایک روایت کو لیتے ہیں اور دیگر روایات کو چھوڑ دیتے ہیں جبکہ امام احمد بن حبیل رضی اللہ عنہ محقق میں کی اکثریت کالماظر کہتے ہوئے فیصلہ کرتے ہیں۔

مخالفت حدیث کی حقیقت:

سابقہ عنوانات کے تحت ہم نے یہ حقیقت واضح کر دی ہے کہ امام اعظم رضی اللہ عنہ نے ہرگز حدیث کی مخالفت نہیں کی بلکہ آپ تو سرکار دو عالم ملک اللہ کی احادیث کے سچے عاشق تھے۔ بعض کم فہم لوگوں کی ہدایت کے لیے اس عنوان پر قلم اٹھانا ضروری خیال کیا کہ اگر کوئی شخص کسی حدیث کے ظاہری الفاظ کی تو مخالفت کرتا ہے لیکن درحقیقت اس حدیث سے جو معنی مستبط ہوتے ہیں، ان کی اطاعت کرتا ہے تو کیا اس شخص کو کوئی الزام دینا صحیح ہے؟ اگر حضور ﷺ نے کسی چیز سے منع فرمایا ہے تو کیا ہر موقع پر اس منع سے حرمت اور کراہت تحریکی مراد ہوگی یا اس سے کراہت تنزیہی اور ترک اولیٰ بھی مراد لیا جا سکتا ہے۔ نیز اگر کوئی شخص حدیث کے ظاہری حکم کو کسی علت کی بناء پر یا کسی اور حدیث کی وجہ سے قبول نہ کرے تو کیا اسے کوئی الزام دینا جائز ہے؟

(۱) صحیح بخاری کی یہ حدیث ملاحظہ فرمائیں، حضرت عبداللہ بن عمر رضی اللہ عنہما سے مردی ہے کہ رسول اللہ ﷺ نے غزوہ احزاب کے موقع پر صحابہ کرام کو یہ حکم دیا کہ ”تم بوقریظہ کے پاس پہنچو اور تم عصر کی نماز بوقریظہ کے پاس جا کر ہی پڑھنا“۔ چنانچہ راستے میں عصر کا وقت آگیا تو بعض صحابہ نے کہا کہ ہم تو بوقریظہ میں جا کر ہی نماز پڑھیں گے اور بعض نے کہا کہ ہم تو نماز نہیں پڑھیں گے کیونکہ ہمیں یہ تو نہیں کہا گیا کہ ہم نماز نہ پڑھیں۔ انہوں نے

نماز پڑھی۔ جب اس کا ذکر آقا مولیٰ ﷺ کے سامنے ہوا تو آپ نے کسی کو ملامت نہ فرمائی۔ (بخاری ج ۲، ابواب المغافلی)

اب غور سمجھیے کہ ایک جماعت نے تمرادی معنی مخصوص رکھتے ہوئے نماز عصر اس کے وقت پڑھی اور دوسرا جماعت نے ظاہری الفاظ پر عمل کیا اور نماز عصر عشاء کے بعد بوقریۃ پہنچ کردا کی۔ اول الذکر گروہ زیادہ فقیر تھا وہ دوسرے اجر کا مستحق ہوا اور دوسرا گروہ بھی مجتهد تھا مگر وہ ایک اجر کا مستحق ہوا۔ اسکی شرح میں حافظ ابن حجر عسقلانی رحمۃ اللہ علیہ لکھتے ہیں، ”اس حدیث سے جو فقة حاصل ہوتی ہے وہ یہ ہے کہ جن لوگوں نے کسی حدیث یا آیت کے ظاہر پر عمل کیا تو ان پر کوئی عیب وال الزام نہیں اور ان لوگوں پر بھی کوئی الزام نہیں جنہوں نے نص سے کوئی معنی استنباط کیا جو اسکو مخصوص کرتا ہو۔“ (فتح الباری پ ۶۷:۱۶)

اس سے یہ نتیجہ اخذ ہوا کہ ظاہری الفاظ کے بجائے مستبط شدہ معانی پر عمل کرنے والا بھی عامل بالحدیث ہی ہوتا ہے۔

(۲) صحیح مسلم میں حضرت علی رضی اللہ عنہ سے مروی ہے کہ ایک لوٹی نے زنا کیا تو حضور ﷺ نے مجھے یہ حکم دیا کہ جا کر اسے کوڑے مارو۔ جب میں گیا تو میں نے دیکھا کہ اس کے ہاں بچہ پیدا ہوا ہے مجھے یہ خوف ہوا کہ اگر میں نے اسکو سزا دی تو کہیں یہ مرہی نہ جائے۔ چنانچہ میں بغیر سزا دیے واپس بارگاہِ نبوی میں حاضر ہوا اور سارا معاملہ عرض کر دیا۔ نبی کریم ﷺ نے فرمایا، اَخْسَنْتُ ”تو نے اچھا کیا۔“

(صحیح مسلم جلد دوم، کتاب الحدود)

اس حدیث میں غور سمجھیے کہ سرکار دواعالم ﷺ کا ظاہری حکم مشروط اور مقید نہ تھا لیکن حضرت علی رضی اللہ عنہ نے اپنی فقہی بصیرت اور اجتہاد و رائے سے یہ سمجھا کہ آپ ﷺ کا حکم درحقیقت مشروط و مقید ہے۔ زچگی کی حالت میں سزا دینا اس لوٹی کی ہلاکت کا باعث ہو سکتا ہے اسلیے انہوں نے حضور ﷺ کے ظاہری حکم کی قیمت نہ کی۔ سرکار دواعالم ﷺ نے اَخْسَنْتُ فرمایا کہ آپ کے اس اجتہاد کی تائید و تحسین فرمائی۔

(۳) صلح حدیبیہ کے موقع پر حضرت علی رضی اللہ عنہ نے عہد نامہ پر یہ تحریر کیا، ”یہ وہ عہد نامہ ہے جو محمد رسول اللہ ﷺ نے فریق ٹانی سے طے کیا ہے۔“ اس پر کافروں نے اعتراض کیا اور ”رسول اللہ“ کے الفاظ مٹا کر محمد بن عبد اللہ کے الفاظ لکھتے کامطالہ کیا، ”تو رسول کریم ﷺ نے حضرت علی رضی اللہ عنہ کو حکم دیا کہ یہ الفاظ مٹا دیں مگر حضرت علی رضی اللہ عنہ نے کہا، ”خدا کی قسم میں انکو نہیں مٹاؤں گا۔“ (صحیح مسلم ج ۱۰۵:۲)

غور فرمائیے، حضرت علی رضی اللہ عنہ حضور ﷺ کے صریح حکم کے جواب میں حلفیہ فرماتے ہیں کہ میں یہ ہرگز نہ کروں گا۔ ظاہری الفاظ سے تو نہ جانے ان پر کیا الزام عائد ہو گرہیل عقل و فہم اور دیدہ بصیرت رکھنے والے بخوبی سمجھ سکتے ہیں کہ جو دل عشق مصطفیٰ ﷺ سے معمور ہوا اور جوز میں پر دشمن اِن رسول ﷺ کے وجود کو مٹانے کا عزم کیے ہوئے ہو، وہ اپنے آقا مولیٰ ﷺ کا مقدس نام کا غذ سے مٹانا کیونکر گوارا کر سکتا ہے؟

امام نووی رحمۃ اللہ علیہ اس کی شرح میں لکھتے ہیں، ”حضرت علی رضی اللہ عنہ کا یہ انکار کرنا ادب مستحب کے باب سے ہے کیونکہ وہ آقا کریم ﷺ کے ارشاد سے بھی سمجھے تھے کہ اس تحریر کا مٹانا خود ان پر لازم نہیں۔ اسی لیے نبی کریم ﷺ نے حضرت علی رضی اللہ عنہ پر کوئی گرفت نہیں کی۔“ (شرح مسلم ج ۱۰۳:۲)

یہ حضرت علی رضی اللہ عنہ کی فقیہانہ بصیرت تھی جس کے باعث انہوں نے یہ حقیقت سمجھ لی کہ سرکار کا یہ حکم مستحب ہے۔ ورنہ حضرت علی رضی اللہ عنہ کے حضور ﷺ کے اس حکم کا ترک ہرگز جائز نہ ہوتا۔

(۴) حضرت اُمّ عطیہ رضی اللہ عنہا سے مروی ہے کہ ہم عورتوں کو جنائزے میں شریک ہونے سے منع کیا گیا ہے لیکن ہم پر اس کی تائید نہیں کی گئی۔ (بخاری ج ۱:۲۰، مسلم ج ۱:۳۰۳)

اسکی شرح میں امام نووی رحمۃ اللہ علیہ فرماتے ہیں، ”اُنکے اس قول کا مطلب یہ ہے کہ ہمیں رسول اللہ ﷺ نے جنائزوں میں شریک ہونے سے منع فرمایا ہے لیکن یہ ممانعت تنزیہ کے درجہ کی ہے یہ ممانعت تائیدی اور تحریری کے درجہ کی نہیں ہے۔“ (شرح مسلم)

اس سے معلوم ہوا کہ حضرت اُمّ عطیہ رضی اللہ عنہا نے اپنی فقہی بصیرت اور اجتہاد سے اس ممانعت کا درجہ متعین کیا کہ یہ ممانعت تحریری کے درجہ کی نہیں بلکہ تنزیہ ہے حالانکہ حدیث میں صرف ممانعت کا حکم ہے اور تحریری و تنزیہ کی تقسیم مذکور نہیں ہے۔ لیکن حضور ﷺ کے فرمائے ہوئے اوامر و نواہی کی حقیقت اور ان کا درجہ سمجھنا نہایت اہم ہے اور اسی حقیقت کو پالینے کا نام تفقید فی الدین ہے۔

”خلفاء راشدین سے بڑھ کر کون احکام شریعت کا نکتہ شناس ہو سکتا ہے انہوں نے کیا کیا؟ حضرت عمر رضی اللہ عنہ کے آغاز خلافت تک امہات اولاد

یعنی وہ اونڈیاں جن سے اولاد ہو چکی ہو عموماً خریدی پہنچی جاتی تھیں۔ حضرت عمر رضی اللہ عنہ نے اس رواج کو بالکل روک دیا۔ آنحضرت ﷺ نے جو میں فیر نہ ہوں پر جو جزیہ مقرر کیا وہ فی کس ایک دینار تھا۔ حضرت عمر رضی اللہ عنہ نے ایمان میں ۲۰، ۱۲، ۳۸ کے حساب سے شرمن مقرر کیں۔ آنحضرت ﷺ جب مال فہیمت قسم کرتے تھے تو اپنے عزیز واقارب کا حصہ لگاتے تھے۔ خلافے راشدین میں سے کسی نے حتیٰ کہ حضرت علی رضی اللہ عنہ نے بھی ہامیوں کو بھی حصہ نہیں دیا۔

آنحضرت ﷺ کے زمانے میں بلکہ حضرت ابو بکر رضی اللہ عنہ کے عہد تک تین طلاقیں ایک بھی جاتی تھیں، حضرت عمر رضی اللہ عنہ نے منادی کرادی کہ تمن طلاقیں تین بھی جائیں گی۔ (اس مسئلہ کی تفصیل کے لیے فقیر کی کتاب ”خواتین اور دینی مسائل“ ملاحظ فرمائیں) آنحضرت ﷺ کے عہد میں شراب پینے کی سزا میں کوئی حد مقرر نہیں کی گئی تھی۔ حضرت ابو بکر رضی اللہ عنہ نے اس کی حد ۴۰ دترے مقرر کی اور حضرت عمر رضی اللہ عنہ نے بسبب اس کے کہ اسکے دور میں شراب نوٹی کا زیادہ رواج ہو چلا تھا، ۴۰ سے ۸۰ دترے کر دے۔

یہ وہ واقعات ہیں جو حدیث کی کتابوں میں مذکور ہیں اور جن کے ثبوت سے کوئی شخص انکا رہنیں کر سکتا۔ لیکن کیا اس کا یہ مطلب ہے کہ خلافے راشدین کسی حکم کو آنحضرت ﷺ کا تخریبی حکم سمجھ کر اس کی خلافت کرتے تھے؟ (ہرگز نہیں)

حقیقت یہ ہے کہ صحابہ رات دن آنحضرت ﷺ کی خدمت میں حاضر رہتے تھے اور فیضِ محبت کی وجہ سے شریعت کے ادشاں ہو گئے تھے۔..... امام ابو حنیفہ رضی اللہ عنہ نے اس موقع پر صحابہ تھی کو دلیل راہ بنا یا۔ اور اس قسم کے مسائل میں ان کی رائے عموماً خلافے راشدین کے طریق مل کے موافق ہے لیکن جن لوگوں کی نگاہ اس تک تک نہیں پہنچی وہ امام ابو حنیفہ رضی اللہ عنہ بلکہ صحابہ کو بھی مور والزم ظہرا تھے ہیں۔

(سریۃ الحعنان: ۲۲۳)

طلاق کے مسئلہ میں قاضی شوکانی نے حضرت عمر رضی اللہ عنہ کا قول نقل کر کے لکھا ہے کہ آنحضرت ﷺ کے مقابلے میں بے چارے عمر کی کیا حقیقت ہے؟ لیکن قاضی شوکانی یہ نہ سمجھے کہ حضرت عمر رضی اللہ عنہ قاضی صاحب سے زیادہ اس بات کو سمجھتے تھے کہ رسول ﷺ کے مقابلے میں ان کی کوئی حقیقت نہیں۔

اگر بعض ظاہر بینوں کے اختراضات کو دیکھا جائے تو یہ محسوس ہو گا کہ فلاں نے حدیث کی خلافت کی، فلاں نے حدیث کا انکار کیا وغیرہ وغیرہ۔ لیکن انصاف پسند قارئین کے لیے مذکورہ بالا احادیث صحیح کی مثالوں سے یہ سمجھنا کچھ مشکل نہیں کہ حدیث کے ظاہری الفاظ کے علاوہ اس میں کچھ اسرار و رمز بھی ہوتے ہیں، کہیں کوئی علت پوشیدہ ہوتی ہے تو کہیں قیود و شرائط پہنچا ہوتی ہیں، کہیں امر و حوب کے لیے ہوتا ہے تو کہیں احتجاب و اباحت کے لیے، کہیں نبی حرم کے لیے ہوتی ہے تو کہیں تنزیہ و احتیاط کے لیے۔ چنانچہ حق نہیں ہے کہ احادیث کا صحیح مضمون سمجھنے اور اور ان سے مسائل کا استنباط کرنے کے لیے فقیہی بصیرت اور عقل و فراست و دانائی کی ضرورت ہوتی ہے۔

اہل رائے یا اہل حدیث:

جب احادیث میں تعارض ہوتا تو فقیہ صاحب کرام نے اپنے اجتہاد کی بناء پر ایک حدیث کو دوسری پر ترجیح دیتے تھے۔ حضرت ابو ہریرہ رضی اللہ عنہ نے حضرت سیدنا ابو بکر صدیق رضی اللہ عنہ سے روایت کیا کہ صحابہ کا اختلاف لوگوں کے لیے رحمت ہے۔ (التحیرات الحسان: ۳۳) یعنی اگر صحابہ کرام کی فروعی مسئلے میں اختلاف نہ کرتے تو لوگوں کے لیے رخصت نہ ہوتی۔ نبی کریم ﷺ کا ارشاد گرامی بھی ہے کہ میری امت کا اختلاف باعث رحمت ہے۔ اسکے باوجود بعض جملاء خود کو اہل حدیث اور امام عظیم رضی اللہ عنہ کو اہل رائے قرار دیتے ہیں اور عوام کو یہ تاثر دیتے ہیں کہ امام عظیم رضی اللہ عنہ احادیث کے بجائے اپنی رائے پر عمل پیراتھے۔ حالانکہ یہ سراسر بہتان ہے۔ اس بارے میں تفصیلی مختلقو پہلے بھی ہو چکی لیکن مجدد دین و ملت اعلیٰ حضرت امام احمد رضا محدث بریلوی رحمۃ اللہ علیہ نے اپنے رسائلے ”الفضل الموہبی فی مفہی اذ اصح الحدیث فهو نہی“ میں اور شارح بخاری مفتی شریف الحق امجدی رحمۃ اللہ علیہ نے اپنی شرح بخاری کے مقدمے میں جو مولیٰ اور تحقیقی مختلقو کی ہے اس سے چند اقتباسات پوچش خدمت ہیں۔

امام اہلسنت اعلیٰ حضرت محدث بریلوی رحمۃ اللہ علیہ نے اس سے لے کر پچھلے ائمہ مجتہدین تک کوئی مجتہد ایسا نہیں کہ جس نے بعض احادیث صحیح کو ماذل یا مر جو ج یا کسی کسی وجہ سے متزوک اعلیٰ نہ ظہرا یا ہو۔

(۱) امیر المؤمنین عمر فاروق اعظم رضی اللہ عنہ نے حدیث عمار رضی اللہ عنہ دربارہ تمیم جب پر عمل نہ کیا اور فرمایا، اے عمار! اللہ سے ذرو۔ (سلم)

(۲) حضرت امیر معاویہ رضی اللہ عنہ نے ابن عباس رضی اللہ عنہما کی حدیث دربارہ رکعات و ترپر عمل نہ کیا اور فرمایا، لیس شی من البتت ممحورا۔ (بخاری)

(۳) حضرت ابو ہریرہ رضی اللہ عنہ نے روایت کیا کہ حضور اکرم ﷺ نے فرمایا:

الوضوء مما مست النار۔ جسے آگ نے چھوا ہو، اس سے وضو ہے۔

یعنی آگ پر کچی ہوئی کوئی چیز کھائی تو وضوئوں کے خلاف جائے گا۔ اسی بناء پر بعض ائمہ اس کے قائل ہیں کہ گوشت کھانے سے وضوئوں کے خلاف جاتا ہے۔ حضرت ابو ہریرہ رضی اللہ عنہ نے یہ حدیث بیان کی تو وہاں حضرت ابن عباس رضی اللہ عنہما بھی موجود تھے۔ انہوں نے حضرت ابو ہریرہ رضی اللہ عنہ کے سامنے یہ معارضہ پیش کیا:

انتو ضا من الدهن انتو ضا من الحميم۔ کیا تیل کے استعمال سے یا گرم پانی کے استعمال سے وضوئوں کے خلاف جائے گا۔ (ترمذی)
اس کے جواب میں حضرت ابو ہریرہ رضی اللہ عنہ نے فرمایا۔ اے سمجھنے! جب حدیث رسول ﷺ بیان کروں تو مثالیں نہ دیا کرو۔ مگر حضرت ابن عباس رضی اللہ عنہما اپنی رائے پر قائم رہے۔ اور یہی جمہور کا مذہب ہے کہ آگ پر کچی ہوئی چیزوں کے کھانے سے وضوئیں جاتا۔ کیا جمہور امت کو یہ الزام دیا جا سکتا ہے کہ انہوں نے قیاس کی بناء پر حدیث کو ترک کر دیا؟

(۴) حضرت ابو ہریرہ رضی اللہ عنہ نے حضرت ابن عباس رضی اللہ عنہما سے یہ حدیث بیان کی کہ جو جنازہ اٹھائے وضو کرے۔ اس پر حضرت ابن عباس رضی اللہ عنہما نے کہا: هل یلز منا الوضوء من حمل عید ان یا بستة۔ کیا سوکھی لکڑیاں اٹھانے سے ہم پر وضو لازم ہے۔ بعض حضرات نے ابو ہریرہ رضی اللہ عنہ کی اس حدیث کی یہ تاویل کی ہے کہ ان کی مراد یہ تھی کہ جنازہ اٹھانے والا وضو کر کے جنازہ اٹھائے تاکہ نماز جنازہ پڑھنے میں تاخیر نہ ہو۔ لیکن اگر ابو ہریرہ رضی اللہ عنہ کی مراد یہ تھی تو انہیں جواب دینا چاہئے تھا کہ میری مراد یہ ہے، اپنی بیان کردہ حدیث کو وہ زیادہ سمجھتے تھے۔ حضرت ابن عباس رضی اللہ عنہما کے مذاہدہ پر خاموشی اس کی دلیل ہے کہ ان کی مراد یہی تھی کہ جنازہ اٹھانے سے وضوئوں کے خلاف جاتا ہے۔ معاندِ ابن احناف، حضرت ابن عباس رضی اللہ عنہما کو کیا کہیں گے؟

(۵) حضرت عبداللہ بن مسعود رضی اللہ عنہ سے یہ مسئلہ پوچھا گیا کہ ایک شخص نے نکاح کیا اور مہر کچھ مقرر نہیں کیا، پھر مر گیا۔ اس کی یہ وجہ مہر پائے گی یا نہیں؟ پائے گی تو کتنا؟ حضرت عبداللہ بن مسعود رضی اللہ عنہ نے ایک مہینہ تک غور و خوض کیا پھر یہ فتوی دیا، میں نے اس بارے میں رسول ﷺ سے کچھ نہیں سن، میں اپنی رائے بتاتا ہوں۔ اگر درست ہے تو اللہ کی طرف سے ہے اور اگر درست نہیں تو میری طرف سے اور شیطان کی طرف سے ہے۔ اس عورت کو مہر مثل دیا جائے نہ کم نہ زیادہ۔

اسی مجمع میں معقل بن سنان رضی اللہ عنہ موجود تھے کھڑے ہو کر کہا کہ میں اس کی گواہی دیتا ہوں کہ بد عبادت و اشاق کے بارے میں حضور اقدس ﷺ نے یہی حکم دیا تھا یہ سن کر حضرت ابن مسعود رضی اللہ عنہ اتنے خوش ہوئے کہ کبھی اتنے مسرورنہ دیکھے گئے تھے۔ لیکن حضرت علی رضی اللہ عنہ نے معقل رضی اللہ عنہ کی یہ حدیث تسلیم نہیں کی اور یہ کہہ کر اسے مسترد کر دیا۔

مانصعفی بقول اعرابی بوال علی عقیبہ و حسبہ المیراث ولا مهر لها۔ اپنی ایڑیوں پر پیشاب کرنے والے گنوار کی بات پر ہم کان نہیں دھرتے، اس عورت کو صرف میراث ملے گی۔ مہر اس کے لئے نہیں ہے۔

حضرت علی رضی اللہ عنہ کا یہ قول نہ بھی ثابت ہو تو اتنا تو طے ہے کہ حضرت علی رضی اللہ عنہ کا قول یہی ہے کہ ایسی عورت کو صرف میراث ملے گی۔ اور کچھ بھی نہیں ملے گا۔ اور یہی حضرت زید بن ثابت، ابن عباس اور ابن عمر رضی اللہ عنہما کا بھی مذہب ہے۔ اب بتائیے حضرت علی رضی اللہ عنہ اور عینوں فقهاء صحابہ کے بارے میں کیا فتوی ہے؟ یا اہل رائے تھے یا اہل حدیث؟

(۶) ترمذی میں ہے کہ فاطمہ بنت قیس رضی اللہ عنہا نے یہ حدیث بیان کی کہ میرے شوہرنے مجھے تین طلاقوں دیں اس پر رسول ﷺ نے ان کے شوہر سے نہ عدت کا نفقہ دلایا اور نہ رہنے کے لئے مکان دلایا۔ مغیرہ رضی اللہ عنہ کا بیان ہے کہ میں نے جب یہ حدیث ابراہیم سے ذکر کی تو انہوں نے کہا، اس پر حضرت عمر رضی اللہ عنہ نے یہ فرمایا:

لارندع کتاب اللہ و سنت نبینا ﷺ بقول امرأة لا ندری احفظت ام نسیت فکان عمر جعل لها السکنی والنفقة۔ ہم اللہ کتاب اور اپنے نبی ﷺ کی سنت ایک عورت کے کہنے سے نہیں چھوڑ سکتے پتہ نہیں اس نے یاد رکھا یا بھول گئی۔ حضرت عمر رضی اللہ عنہ نے ایسی عورت کو نفقة بھی دلایا اور مکان بھی۔

شارحین نے کہا کہ کتاب اللہ سے مراد سورۃ طلاق کی یہ دو آیتیں ہیں:

و لا تخرجوهن من بیو تهن۔ انھیں (عدت کے دوران) ان کے گھروں سے نہ نکالوا ورنہ وہ خود لکھیں۔
اسکتوهں من حيث سکنتم۔ جہاں خود رہتے ہو وہیں انھیں رکھو اپنی طاقت بھر۔

لیکن گزارش یہ ہے کہ ان آئیوں میں یہ تصریح نہیں ہے کہ یہ طلاق والی کے لئے ہیں۔ اور آپ کے نزدیک خبر واحد سے کتاب اللہ کی تخصیص جائز تو کیوں نہ اسے فاطمہ بنت قیس رضی اللہ عنہا کی حدیث سے حضرت عمر رضی اللہ عنہ نے خاص فرمایا۔ آپ لوگوں کی زبان میں یہ حضرت عمر رضی اللہ عنہ کا قیاس تھا کہ انہوں نے آئیوں کو اپنے عموم میں رکھا تو یہ قیاس سے حدیث کا رد کرنا ہوا۔

بولے حضرت عمر رضی اللہ عنہ کے بارے میں کیا تحقیق ہے۔ لطف کی بات یہ ہے کہ حضرت عمر رضی اللہ عنہ نے صحابہ کرام کے مجمع عام میں یہ فیصلہ فرمایا اس نے سکوت کیا۔ کیا اسب صحابہ کرام قیاس تھے؟

رہ گئی وہ حدیث جو اس کے معارض ہے وہ ترمذی میں مذکور نہیں البتہ احتاف کے اصول فقہ میں مذکور ہے کہ حضرت عمر رضی اللہ عنہ نے فرمایا، میں نے رسول اللہ ﷺ کو فرماتے سن کہ ایسی عورت کے لئے نفقہ اور سکنی ہے۔ یہاں بھی احتمال ہے کہ کہیں جو حضرت عمر رضی اللہ عنہ نے سنا وہ مطلق مطلقہ کے لئے ہوا اسی پر مطلقہ ملٹشہ کو قیاس فرمایا جیسا کہ کتاب اللہ کے سلسلے میں ظاہر ہو گیا اور اگر بالفرض یہ ارشاد خاص مطلقہ ملٹشہ کے بارے میں ہی ہو تو ایک حدیث کی دوسرے پر ترجیح کی وجہ حضرت عمر رضی اللہ عنہ کا افقہ ہونا ہے۔ اور یہی احتاف بھی کہتے ہیں کہ تعارض کے وقت ترجیح اس روایت کو ہو گی جس کے راوی زیادہ فقیہ ہوں لیکن اب ہمیں یہ بتائیے کہ حضرت امام مالک، امام شافعی، لیث بن سعد رحمہم اللہ کا مذهب یہ ہے کہ اسے رہنے کے لئے مکان ملے گا مگر نفقہ نہیں ملے گا۔

ترمذی میں ہے: ”بعض اہل علم نے کہا، اسے رہنے کے لئے مکان ملے گا مگر نفقہ نہیں ملے گا یہ مالک بن انس، لیث بن سعد اور شافعی کا مذهب ہے۔“
ان تینوں ائمہ کو کس زمرہ میں داخل مانتے ہو؟۔ اہل رائے کے یا اہل حدیث کے؟

اعلیٰ حضرت محدث بریلوی رحمۃ اللہ علیہ فرماتے ہیں، سیدنا امام مالک بن انس رضی اللہ عنہ کا ارشاد ہے، علماء کا عمل حدیثوں سے زیادہ مسحکم ہے۔ اور انکے اتباع نے فرمایا، ایسی جگہ حدیث سنانا پوچھ بات ہے۔ ائمہ تابعین کی ایک جماعت کو جب دوسروں سے انکے خلاف حدیثیں پہنچتیں تو وہ فرماتے ہمیں ان حدیثوں کی خبر ہے مگر عمل اسکے خلاف پر گذر چکا۔

امام محمد بن ابی بکر بن جریر سے بارہا انکے بھائی کہتے، تم نے فلاں حدیث پر کیوں نہ حکم کیا؟ وہ فرماتے، میں نے علماء کو اس پر عمل کرتے نہ پایا۔ امام بخاری و امام مسلم کے استاذ الاستاذ عبد الرحمن بن مہدی فرماتے، اہل مدینہ کی پرانی سنت حدیث سے بہتر ہے۔ ان اقوال اہل الحاج کی نے مدخل میں روایت کیا۔ رحمہم اللہ تعالیٰ

اب ان ائمہ تابعین کے بارے میں کیا کہا جائے گا جو علماء و فقهاء کرام کے عمل کو احادیث پر ترجیح دے رہے ہیں؟ بلکہ غیر مقلدوں کے پیشوامیاں نذر یہیں دہلوی اپنی کتاب معیار الحق میں لکھتے ہیں کہ ”بعض ائمہ کا ترک کرنا بعض احادیث کو فرع تحقیق انگی ہے کیونکہ انہوں نے ان احادیث کو قابل عمل نہیں سمجھا، بد عوے نفع یا بد عوے ضعف اور امثال اسکے..... الخ۔“

اعلیٰ حضرت رحمۃ اللہ علیہ فرماتے ہیں، ”اس امثال کے بڑھانے نے کھول دیا کہ بدعوے انجیخ یا ضعف بھی ائمہ بعض احادیث کو قابل عمل نہیں سمجھتے۔ اور پیشک ایسا ہی ہے خود اسی ”معیار“ میں حدیث جلیل صحیح بخاری شریف حتیٰ ساواۃ الظل التلول کو بعض مقلدوں شافعیہ کی تحریث تقلید کر کے محیلہ تاویلات بارہہ کا سدہ ساقطہ فاسدہ متروک لعمل کر دیا اور عذر گناہ کے لیے بولے کہ جماعتین الادلة یہ تاویلیں حقہ کی گئیں۔ اور اسکے سوا اور بہت سی

احادیث صحابہ کو محض اپنانہ بہب بنا نے کے لیے بدعاویٰ باطلہ عاظلہ ذاہلہ زائلہ بیدھڑک و اہیات و مردو دہتا دیا۔ جس کی تفصیل جیل، فقیر کے رسالہ حاجز البحرين الواقی عن جمع الصلاطین میں مذکور ہے۔

اشعار کا مسئلہ:

احتفاف کو حدیث کے بالمقابل قیاس پر عمل کرنے کا بہت زیادہ طعن، اشعار کی کراہت کے قول سے دیا جاتا ہے۔ اس کا قصہ یہ ہے کہ ایام حج میں جانور قربانی کے لئے ملہ معظمه لے کر جائے جاتے ہیں جنہیں بھی کہتے ہیں انھیں شناخت کے لئے یا تو گردن میں کچھ پہنادیا جاتا ہے یا ان کے کوہاں میں معمولی ساز خم لگادیا جاتا ہے اسے اشعار کہتے ہیں۔ احادیث میں ہے کہ خود رسول اللہ ﷺ نے اشعار کیا۔

حضرت امام اعظم رضی اللہ عنہ نے اشعار کو منع فرمایا۔ اس پر قیامت سر پر اٹھائی گئی حالانکہ ہم اس کی بھی بکثرت نظریں پیش کر سکتے ہیں کہ احادیث کی صحت تسلیم کرتے ہوئے صحابہ کرام نے حدیث کے صریح منطق کے خلاف اپنی رائے دی۔ مثلاً حجحدیث میں ہے کہ فرمایا: لا تمنعوا آماء الله مساجد اللہ۔ اللہ کی کنیروں کو اللہ کی مسجدوں میں داخل ہونے سے مت روکو۔

اور عیدین کی حاضری کے لئے فرمایا: ولیشہدن الخیر و دعوة المسلمين۔ بھلائی اور مسلمانوں کی دعاء میں حاضر ہوں۔ لیکن ام المؤمنین حضرت عائشہ صدیقہ رضی اللہ عنہا نے فرمایا:

آج عورتوں نے جو حال بنا رکھا ہے اگر نبی ﷺ دیکھتے تو انہیں مسجدوں سے روک دیتے جیسے بنی اسرائیل کی عورتیں روک دی گئیں۔ اور بالآخر آج پوری امت نے بالاتفاق عورتوں کو مسجد میں جانے سے روک دیا ہے۔ بویے پوری امت نے بھی وہی جرم کیا انہیں جو جرم حضرت امام ابوحنیفہ رضی اللہ عنہ نے کیا؟ جو اس کا جواب ہے وہی ہمارا جواب ہے۔

اشعار جو مسنون تھا وہ صرف یہ تھا کہ اونٹ کے دائیں یا بائیں کوہاں کے نیچے تھوڑا سا چڑیے میں شگاف لگادیں کہ کچھ خون بہہ جائے لیکن جب لوگوں نے اس میں تعدی کی اور گہرے گہرے زخم لگانے لگے جو گوشت پر پکن جاتے۔ اس میں بلا ضرورت شرعیہ جانور کو ایذا بھی دینی تھی اور یہ بھی خطرہ تھا کہ یہ زخم بڑھ کر جانور کے بلاؤ کرنے کا سبب نہ بن جائے تو امام اعظم رضی اللہ عنہ نے اپنے زمانے کے اشعار کو مکروہ بتایا۔ مہبی ارکان کی ادائیگی میں بھی کبھی عوام کا جوش تعدی کی حد تک بڑھ جاتا ہے۔ یہی حال اشعار میں بھی ہونے لگا تھا۔

اس لئے قتنہ کے سد باب کے لیے امام اعظم رضی اللہ عنہ نے اسے مکروہ بتایا۔ جیسے عورتوں کو اس زمانے میں مسجد میں نماز کے لئے جانے سے روکنا حدیث کے منافی نہیں، اسی طرح اشعار میں تعدی کی بناء پر اشعار کو مکروہ کہنا، حدیث کے منافی نہیں۔ یہ لوگوں کے احوال کے اعتبار سے ہے۔ (مقدمہ نزہۃ القاری: ۲۰۶)

معانیٰ حدیث کا فہم:

اعلیٰ حضرت امام احمد رضا محدث بریلوی رحمۃ اللہ فرماتے ہیں، امام اجل سفیان بن عینہ رحمۃ اللہ جو امام شافعی و امام احمد بن حنبل کے استاذ اور امام بخاری و امام مسلم رحمہم اللہ تعالیٰ کے استاذ الاستاذ ہیں فرماتے ہیں، الحدیث مضلة الا للفقهاء۔ ”حدیث سخت گراہ کرنے والی ہے سوائے مجتہدوں کے“۔ اسکی شرح میں امام ابن الحاج کی رحمۃ اللہ مدخل میں فرماتے ہیں، ”انکی مراد یہ ہے کہ غیر مجتہد کبھی ظاہر حدیث سے جو معنے سمجھ میں آتے ہیں ان پر جرم جاتا ہے حالانکہ دوسری حدیث سے ثابت ہوتا ہے کہ یہاں مراد کچھ اور ہے۔ یا وہاں کوئی اور دلیل ہے جس پر اس شخص کو اظلاء عنہیں، یا متعدد اسباب ایسے ہیں جن کی وجہ سے اس پر عمل نہ کیا جائے گا۔ ان سب باقوں پر قدرت اسی کو حاصل ہوتی ہے جو علم کا دریا بنا اور منصب اجتہاد تک پہنچا (یعنی فقیہہ ہوا)۔“۔

حضور اکرم ﷺ کا ارشاد گرامی ہے، ”اللہ عزوجل جس کے ساتھ خیر کا ارادہ فرماتا ہے اسے دین میں سمجھ عطا فرماتا ہے۔“ (بخاری، مسلم) اور یہ حدیث پاک بھی پہلے مذکور ہوئی کہ ”اللہ تعالیٰ اس شخص کو خوش و خرم رکھے جس نے میری حدیث سن کر اچھی طرح یاد کی اور پھر اسے دوسروں تک پہنچایا۔ کیونکہ اکثر کو حدیث یاد ہوتی ہے مگر وہ اسکے فہم و فقیر کی قابلیت نہیں رکھتے یعنی وہ غیر فقیر ہوتے ہیں اور وہ اسے ان تک پہنچا دیتے ہیں جو اعلیٰ درجہ

اس حدیث کے تحت اعلیٰ حضرت امام احمد رضا محدث بریلوی رحمۃ اللہ علیہ فرماتے ہیں، اگر فقط حدیث معلوم ہو جانا فہم حکم کے لیے کافی ہوتا تو اس ارشاد اقدس کے کیا معنی تھے؟ (الفضل الموبی: ۱۳)

ایک بار مشہور محدث و امام اعمش نے امام ابو یوسف سے ایک مسئلہ دریافت کیا، انہوں نے جواب بتا دیا۔ آپ نے کہا، اسکی دلیل؟ امام ابو یوسف نے کہا، فلاں حدیث جو آپ سے روایت کی ہے۔ امام اعمش نے ہنس کر فرمایا، یہ حدیث مجھے اس وقت سے یاد ہے جب تمہارے والد کی شادی بھی نہ ہوئی تھی مگر اس کے معنی مجھے آج معلوم ہوئے ہیں۔ (تاریخ بغداد: ۲۲۶: ۱۳)

پس معلوم ہوا کہ قرآن و حدیث کا سمجھنا ہر شخص کا کام نہیں۔ پھر سمجھنے والے بھی مختلف مدارج کے ہوتے ہیں۔ ایک چیز سے ایک کے سمجھنے میں آتی ہے اور دوسرے لوگ اسے نہیں سمجھ پاتے۔ دو مشاہدیں پیش خدمت ہیں:-

(۱) حضور اقدس ﷺ نے اخیر عمر مبارک، دوران خطبہ فرمایا: "اللہ نے ایک بندے کو یہ اختیار دیا کہ دنیا پسند کرے یا حضوری بارگاہ، اس بندے نے حضوری بارگاہ کو پسند کیا۔ یعنی کہ حضرت ابو بکر رضی اللہ عنہ رونے لگے۔

حضرت ابو سعید خدری رضی اللہ عنہ راوی حدیث کہتے ہیں، ہم لوگوں کو اس پر تعجب ہوا کہ آپ روکیوں رہے ہیں۔ مگر بعد میں معلوم ہوا کہ وہ بندہ مقیار خود حضور اقدس ﷺ تھے اور حضرت ابو بکر رضی اللہ عنہ سب سے زیادہ علم والے تھے۔ (بخاری ج: ۵۱۶)

(۲) حضرت فاروق اعظم رضی اللہ عنہ، حضرت ابن عباس رضی اللہ عنہما کو اپنے قریب رکھتے تھے۔ یہ بات دوسرے بزرگوں کو ناپسند ہوئی کہ ہمارے لڑکوں کو اتنا قریب کیوں نہیں کرتے۔ خدمت میں عرض کیا۔ حضرت عمر رضی اللہ عنہ نے سب کے صاحبزادوں کو اور حضرت ابن عباس رضی اللہ عنہما کو بھی بلا یا اور دریافت کیا کہ سورۃ النصر سے کیا سمجھتے ہو، کچھ صاحبزادے تو بالکل خاموش رہے۔ کچھ نے عرض کیا کہ ہمیں یہ حکم دیا گیا ہے کہ جب ہماری مدد ہوئی ہمیں فتح نصیب ہوئی تو ہم اللہ کی تسبیح اور تحمید کریں، استغفار کریں، یعنی اس کا شکر کریں۔

حضرت عمر رضی اللہ عنہ نے حضرت ابن عباس رضی اللہ عنہما سے پوچھا کہ تم کیا کہتے ہو تو انہوں نے عرض کیا۔ اس میں حضور اقدس ﷺ کے وصال کے قرب کی خبر دی جا رہی ہے۔

کچھ اسی قسم کا معاملہ حضرت امام اعظم رضی اللہ عنہ اور ان کے معاصرین و معاندین کا بھی ہے۔ حضرت امام اعظم رضی اللہ عنہ کو اللہ تعالیٰ نے قرآن و احادیث کے معانی کے سمجھنے کی ایسی قوت و صلاحیت عطا فرمائی تھی جو دوسروں میں نہ تھی۔ دوسروں کی نظریں الفاظ کی سطح تک رہتیں اور حضرت امام اعظم رضی اللہ عنہ کی نکتہ ریس نظریں فہم معانی کے دقیق سے دقیق، ادق سے ادق بطنوں تک پہنچ جاتی جس پر یہ لوگ خود حیران رہ جاتے۔ ان میں جسے اللہ چاہتا وہ امام کی جلالت کو تسلیم کر لیتا ورنہ معاندانہ روشن پر اڑا رہتا۔

علامہ ابن حجر مکمل شافعی رحمۃ اللہ نے الخیرات الحسان میں خطیب کے حوالے سے نقل کیا ہے کہ حضرت امام ابو یوسف رحمۃ اللہ نے فرمایا، حدیث کی تفسیر اور حدیث میں جہاں جہاں فقہی نکات ہیں، ان کا جاننے والا میں نے حضرت امام ابو حنیفہ رضی اللہ عنہ سے زیادہ کسی کو نہیں دیکھا۔ میں نے جب ان کا خلاف کیا پھر غور کیا تو ان کا نہ ہب آخہ میں زیادہ نجات دہنڈہ نظر آیا۔

ایک بار حضرت امام اعظم رضی اللہ عنہ، امام سلیمان اعمش رضی اللہ عنہ کے یہاں تھے۔ امام اعمش سے کسی نے کچھ مسائل دریافت کئے۔ انہوں نے امام اعظم رحمۃ اللہ سے پوچھا، آپ کیا کہتے ہیں؟ آپ نے ان سب کے حکم بیان فرمائے۔ امام اعمش نے پوچھا، کہاں سے یہ کہتے ہو؟ فرمایا، آپ ہی کی بیان کردہ ان احادیث سے۔ اور پھر آپ نے ان احادیث کو مع اسناد کے بیان کر دیا۔

امام اعمش رحمۃ اللہ نے فرمایا، بس بس، میں نے آپ سے جتنی حدیثیں سو دن میں بیان کی آپ نے وہ سب ایک دن میں سناؤ لیں۔ میں نہیں جانتا تھا کہ آپ ان احادیث پر یوں عمل کرتے ہیں۔

یا معاشر الفقهاء انتم الاطباء و نحن الصيادلة وانت ایها الرجل اخذت بکلا الطرفین۔ اے گروہ فقهاء! تم طبیب ہو اور ہم محدثین عطار ہیں یعنی دوائیں ہمارے پاس ہیں مگر ان کا طریق استعمال تم جانتے ہو اور اے مرد کامل! تم نے توفہ و حدیث دونوں کو حاصل کر لیا۔ (الفضل

اللہ تعالیٰ امام اعظم رضی اللہ عنہ کو جزاۓ خیر عطا فرمائے، انہوں نے محدثین اور فقہاء کے مراتب کے متعلق تمام مباحث کو ان چند لفظوں میں سمیت کر کے دیا ہے۔

ایک جاہلانہ اعتراض:

”حضرت امام اعظم رضی اللہ عنہ کی جلالت شان گھٹانے کے لیے ایک جاہلانہ سوال بہت اچھا لامبا جاتا ہے۔ آجکل کے غیر مقلدین اسے بطور وظیفہ پڑھتے بھی ہیں اور اپنے غیر مقلد طلبہ کو پڑھاتے بھی ہیں۔ اس کا خاص سبب یہ ہے کہ حضرت امام بخاری سے بآں جلالت شان کہیں کہیں لغوی، صرف لغزش ہو گئی ہے، جن پر شارحین نے کلام کیا ہے۔ علامہ عینی نے بھی ان لغزشوں کا تذکرہ اپنی شرح میں کر دیا ہے بس کیا تھا بھڑک کے مجھے میں لکڑی چلی گئی !!! ساری دنیا امام بخاری پر اعتراض کرے تو کرے ایک خنی کیوں کچھ کہے۔ دیانت خدا ترسی سب کو بالائے طاق رکھ کر امام اعظم رضی اللہ عنہ پر عن طعن سب و شتم پر اتر آئے۔ امام بخاری سے بڑی عقیدت تھی تو ان لغزشوں کی صحیح کرتے۔ یہ تو ان سے ہونہ سکا، کیا یہ کہ حضرت امام اعظم رضی اللہ عنہ کا ایک قول ڈھونڈنکالا جوان معاندین کی پڑھی ہوئی نحو کے خلاف ہے۔

قصہ یہ ہے کہ ابو عمر و علاء نحوی مقری نے حضرت امام اعظم رضی اللہ عنہ سے پوچھا کہ قتل بالمشتعل سے قصاص واجب ہے یا نہیں؟ فرمایا، نہیں۔ اس پر ابو عمرو نے کہا اگر وہ مبنیت کے پتھر سے مارے پھر بھی نہیں؟ فرمایا، لو قتلہ بابا قبیس۔ اگرچہ (پہاڑ) بابی قبیس سے قتل کرے۔

چونکہ ابو قبیس پر بآ حرف جاری داخل ہے اس لیے اس کو یاد کے ساتھ ”بابی قبیس“ ہونا چاہیے تھا۔ اور حضرت امام اعظم رضی اللہ عنہ نے اسے الف کے ساتھ فرمایا۔ یہ نحو کے قاعدے سے ناویقی کی دلیل ہے۔

حالانکہ حقیقت اس کے بر عکس ہے اس سے ایک طرف حضرت امام اعظم رضی اللہ عنہ کا نحوی تجزیہ ثابت ہوتا ہے تو دوسری طرف معاندین کی جہالت اور علم نحو میں ان کی بے مانگی ثابت ہوتی ہے اور حدیث یہ ہے کہ بخاری سے بھی واقفیت نہیں۔

بخاری قتل ابی جہل میں ہے کہ حضرت ابن مسعود رضی اللہ عنہ ابو جہل کا سر قلم کرنے گئے تو اس سے کہا، انت ابا جہل۔ جورروايت بطریق محمد بن شنبی ہے اس میں معتمدرروايت بھی ہے۔ جیسا کہ فتح الباری میں ہے، حالانکہ ہونا چاہیے ابو جہل۔ اپنے مخالف پر اعتراض کرنے چلے تھے اور وہ ان کے ہی امام پر لوث آیا۔ اولیاء اللہ کے ساتھ عداوت کا یہی حال ہوتا ہے۔

حقیقت یہ ہے کہ نہ ”بابا قبیس“ غلط ہے اور نہ ”انت ابا جہل“ غلط۔ اسماے ستہ مکبرہ میں ایک لفظ یہ بھی ہے کہ ”جب غیر یا یہ متكلم کی جانب مضاف ہو تو ہر حالت میں الف کے ساتھ ان کا اعراب ہو گا۔“

چنانچہ اسی لفظ پر مندرجہ ذیل شعر ہے،

ان اباها و ابا اباها قد بلغا في المجد غاياتها

مگر ان غریبوں کو بھی معلوم ہے کہ چونکہ نحو میر میں اسماے ستہ مکبرہ کا اعراب یہ لکھا ہے کہ حالت جر میں ”یا“ کے ساتھ اور حالت رفع میں ”واو“ کے ساتھ اس لئے ”انت ابا جہل“ اور ”ولقد بابا قبیس“ غلط ہے۔ (مقدمہ نزحة القاری: ۲۱۱)

☆☆☆☆

باب یازدهم (۱۱)

امام اعظم کے اساتذہ:

امام اعظم رضی اللہ عنہ نے علم فقہ کے حصول کے حضرت امام حما و رضی اللہ عنہ کے حلقة درس سے واہنگی اختیار کی۔ اس دوران آپ علم حدیث کے حصول کے لیے دنیاۓ اسلام کے نامور محدثین کرام کی خدمت میں حاضری دیتے رہے کیونکہ فقہی مسائل کی مجتہدانہ تحقیق کے لیے علم حدیث کی

امام ابوحنیفہ کبیر رحمۃ اللہ علیہ فرماتے ہیں، ہمارے زمانے میں یہ اختلاف ہوا کہ امام ابوحنیفہ اور امام شافعی میں سے کون افضل ہے؟ (رضی اللہ عنہما) یہ طے ہوا کہ دونوں کے مشائخ و اساتذہ شمار کر لیے جائیں، جس کے مشائخ زیادہ ہوں وہ افضل ہے۔ چنانچہ امام شافعی رضی اللہ عنہ کے اساتذہ آئی (۸۰) شمار ہوئے جبکہ امام عظیم رضی اللہ عنہ کے اساتذہ کی تعداد چار ہزار تک پہنچ گئی۔ (مناقب للموقن: ۶۲)

اور بعض نے کہا ہے کہ یہ چار ہزار شیوخ تابعین میں سے تھے۔ اب آپ خود سوچیے کہ انکے سوا اور کتنے ہو گے۔ (الخیرات الحسان: ۸۳) علامہ موفق رحمۃ اللہ علیہ اسی باب میں امام عظیم رضی اللہ عنہ کے ۲۴۴ اساتذہ کرام کے نام تحریر کیے ہیں جبکہ علامہ محمد بن یوسف شافعی رحمۃ اللہ علیہ عقود الجماعت میں امام عظیم رضی اللہ عنہ کے ۳۲۴ مشائخ کے نام لکھے ہیں۔

علامہ جلال الدین سیوطی شافعی رحمۃ اللہ علیہ آپ کے مشائخ میں تابعین و تبع تابعین سے ۷۴ حضرات کے نام لکھے ہیں جن سے آپ نے احادیث روایت کی ہیں جبکہ سات صحابہ کرام کے نام تحریر کیے ہیں۔ (تہذیب الصحیفہ: ۱۳) آپ کے معروف اساتذہ حضرت ابراہیم نجفی اور حضرت حماد بن ابی سلیمان رضی اللہ عنہما کا ذکر ہم اگلے عنوان ”فقہ حنفی کا سلسلہ“ کے تحت کریں گے۔ یہاں ہم آپ کے بعض نامور اساتذہ کرام کا مختصر ذکر کرتے ہیں:-

امام محمد بن علی باقر رضی اللہ عنہما:

آپ امام حسین بن علی رضی اللہ عنہم کے پوتے ہیں۔ آپ نے اپنے والد امام زین العابدین، حضرت ابن عباس، حضرت عائشہ، حضرت ام سلمہ وغیرہ رضی اللہ عنہم اجمعین سے حدیث سماعت فرمائی۔ آپ کو وسیع العلم اور کثیر الحدیث ہونے کی وجہ سے باقر العلوم کہا جاتا تھا۔ آپ کے فقیہ اور محدث ہونے پر امام نسائی رحمۃ اللہ علیہ اور دیگر اکابر محدثین نے گواہی دی۔ آپ کو سیدنا صدیق اکبر اور سیدنا عمر فاروق رضی اللہ عنہما سے بڑی محبت تھی۔ آپ کا ارشاد گرامی ہے، ”میں ان لوگوں سے بیزار ہوں جو ابوبکر و عمر رضی اللہ عنہما سے بغض رکھتے ہیں اور اہلبیت کی محبت کا دعویٰ کرتے ہیں کیونکہ میں نے اپنے اہلبیت میں سے ہر کسی کو ان سے محبت کرتے ہوئے پایا ہے۔“

امام عظیم رضی اللہ عنہ نے امام محمد بن علی بن حسین بن علی المعروف امام محمد باقر رضی اللہ عنہم سے بھی اکتساب فیض کیا۔ ایک بار انکی خدمت میں حاضر ہوئے تو امام باقر رضی اللہ عنہ نے فرمایا، ابوحنیفہ! ہم سے کچھ پوچھیے۔ آپ نے چند سوالات دریافت کیے اور پھر اجازت لے کر وہاں سے رخصت ہوئے تو امام باقر رضی اللہ عنہ نے حاضرین سے فرمایا، ”ابوحنیفہ کے پاس ظاہری علوم کے خزانے ہیں اور ہمارے پاس باطنی و روحانی علوم کے ذخائر ہیں۔“ (مناقب للموقن: ۱۹۲)

امام ابن عبد البر رحمۃ اللہ علیہ کہتے ہیں کہ ایک مرتبہ جب امام ابوحنیفہ رضی اللہ عنہ، امام باقر رضی اللہ عنہ سے علمی گفتگو کر کے رخصت ہوئے تو امام باقر رضی اللہ عنہ نے فرمایا، ”ان (ابوحنیفہ) کا طریقہ اور انداز کتنا اچھا ہے اور انکی فقہ کتنی زیادہ ہے۔“ امام عظیم رضی اللہ عنہ نے امام باقر رضی اللہ عنہ سے یہ روایت لی ہے کہ امام باقر محمد بن علی رضی اللہ عنہ نے فرمایا، حضرت علی رضی اللہ عنہ حضرت عمر رضی اللہ عنہ کے جنائزے کے پاس گئے۔ اور جنائزے پر چادر پڑی ہوئی تھی۔ آپ نے فرمایا، کوئی شخص ایسا نہیں ہے کہ میں اس کا نامہ اعمال لیکر اللہ کے پاس جاؤں سوائے اس چادر پوش کے (یعنی حضرت عمر رضی اللہ عنہ کے نامہ اعمال پر حضرت علی رضی اللہ عنہ کو فخر تھا)۔“ (سوائیج بے بہائے امام عظیم: ۱۹۵)

۱۱۸ میں آپ نے وصال فرمایا۔ امام عظیم رضی اللہ عنہ کی آپ سے پہلی ملاقات کے وقت کی گفتگو بہت مشہور ہے جو کہ پہلے مذکور ہو چکی۔

امام جعفر صادق رضی اللہ عنہ:

آپ امام باقر رضی اللہ عنہ کے بیٹے اور اور امام زین العابدین رضی اللہ عنہ کے پوتے ہیں۔ آپ کے شاگردوں میں امام عظیم کے علاوہ امام مالک، سفیان ثوری، سفیان بن عینہ، یحییٰ بن سعید، ابن جریح وغیرہ رضی اللہ عنہم کی اکابر محدثین شامل ہیں۔ آپ بیحد ترقی اور مستجاب الدعوات تھے۔ بلاوضو کبھی حدیث روایت نہ کرتے۔ ایک بار امام ابوحنیفہ رضی اللہ عنہ سے چند مسائل پر گفتگو ہوئی تو فرمایا، ”یہ شخص بڑا عالم و فاضل اور فقیر ہے۔“ ۱۲۸ میں آپ کا

امام اعظم رضی اللہ عنہ فرماتے ہیں کہ ایک بار میں مدینہ منورہ آپ کی خدمت میں حاضر ہوا۔ آپ نے مجھے اپنے بالکل قریب بٹھایا۔ میں نے عرض کی، آپ کا حضرات ابو بکر و عمر رضی اللہ عنہما کے متعلق کیا نظر یہ ہے؟ کیونکہ بعض لوگ آپ پر ازام لگاتے ہیں کہ آپ ان سے یزاري کا اظہار کرتے ہیں۔ امام جعفر صادق رضی اللہ عنہ نے فرمایا، رب کعبہ کی قسم! یہ لوگ جھوٹے ہیں اور جھوٹ بولتے ہیں۔ اے ابوحنیفہ! کیا تمہیں معلوم نہیں کہ حضرت علی رضی اللہ عنہ نے اپنی بیٹی ام کلثوم بنت قاطرہ رضی اللہ عنہما کو حضرت عمر رضی اللہ عنہ کے نکاح میں دیا تھا۔ کیا تم نہیں جانتے کہ ام کلثوم رضی اللہ عنہما کے نانا حضرت محمد مصطفیٰ ﷺ سید الانبیاء اور انکی نانی سیدہ خدیجہؓ الکبریؓ رضی اللہ عنہما ام المؤمنین ہیں اور انکے بھائی حسن و حسین رضی اللہ عنہما جنت کے نوجوانوں کے سردار ہیں۔ اگر سیدنا عمر رضی اللہ عنہ سیدہ ام کلثوم رضی اللہ عنہما کے نکاح کے اہل نہ ہوتے تو سیدنا علی رضی اللہ عنہ کبھی اس پر راضی نہ ہوتے۔ (ایضاً: ۳۱۶)

علماء نے فرمایا ہے کہ جustrح حضرت داؤد طائی رحمۃ اللہ طریقت میں حضرت جبیب عجمی رحمۃ اللہ کے مجاز اور خلیفہ ہیں اسی طرح آپ امام اعظم کے بھی مجاز اور خلیفہ ہیں۔ اور اسی طرح امام اعظم رضی اللہ عنہ بھی طریقت میں امام جعفر صادق رضی اللہ عنہ کے مجاز اور خلیفہ ہیں۔ آپ نے سلوک و طریقت کے مراحل امام جعفر صادق رضی اللہ عنہ سے دو سال میں طے کیے ہیں پھر فرمایا ہے، **لَوْلَا السُّتَّانُ لَهَلَكَ النُّعْمَانُ**۔ ”اگر یہ دو سال نہ ہوتے تو نعمان ہلاک ہو جاتا۔“ (مقدمہ سوانح بے بہائے امام اعظم: ۳۱)

امام قاسم بن محمد رضی اللہ عنہ:

آپ حضرت ابو بکر صدیق رضی اللہ عنہ کے پوتے ہیں۔ مدینہ منورہ کے سات مشہور فقهاء میں سے ایک ہیں۔ علم و عمل میں تمام اہل مدینہ سے افضل مانے جاتے تھے۔ یحییٰ بن سعید رحمۃ اللہ علیہ کا قول ہے کہ قاسم بن محمد سے زیادہ ہم نے کسی کو افضل نہ پایا۔ آپ حدیث میں اپنے والد محمد بن ابو بکر، اپنی پھوپھی حضرت عائشہ، عبد اللہ بن مسعود، ابن عمر، ابن عباس، ابو ہریرہ، امیر معاویہ وغیرہ کی شری صحابہ رضی اللہ عنہم کے شاگرد ہیں۔

آپ کے شاگردوں میں امام شعیٰ، سالم بن عبد اللہ، امام زہری، امام اعظم اور دیگر سینکڑوں تابعین و تبع تابعین رضی اللہ عنہم شامل ہیں۔ آپ زیادہ وقت خاموش رہتے اور احادیث کی روایت کم کرتے۔ اکثر وقت عبادت الہی میں گزارتے۔ آپ کا وصال ۱۴۰ ہجری یا ۲۰۰ یا ۲۱۰ ہجری میں ہوا۔

حضرت امام شعیٰ رضی اللہ عنہ:

امام شعیٰ رضی اللہ عنہ کو یہ اعزاز حاصل ہے کہ آپ نے پانچ سو صحابہ کرام کا دیدار کیا۔ یہی وہ بزرگ ہستی ہیں جنہوں نے امام اعظم ابوحنیفہ رضی اللہ عنہ کو علم دین کے حصول کی طرف راغب کیا تھا۔

علم و فضل کا یہ عالم تھا کہ حضرت عبد اللہ بن عمر رضی اللہ عنہما نے ایک بار آپ کو مغازی کا درس دیتے سناتو فرمایا، ”وَاللَّذِي يَخْصُّ اسْفَنَكُو مجھ سے اچھا جانتا ہے۔“

امام زہری فرماتے تھے، ”علم صرف چار ہیں۔ مدینہ میں سعید بن مسیب، بصرہ میں حسن بصری، شام میں مکھول اور کوفہ میں شعیٰ۔“ رضی اللہ عنہم جمیں آپ اعلیٰ درجہ کے فقیہ اور مفتی تھے۔ امام ابن سیرین رضی اللہ عنہ کہتے ہیں کہ امام شعیٰ رضی اللہ عنہ صحابہ کرام کی کثیر تعداد کے سامنے فتویٰ دیا کرتے تھے۔ اعلیٰ حضرت محدث بریلوی رحمۃ اللہ فرماتے ہیں کہ آپ کا فرمان عالیشان ہے، ”بیس سال ہو چکے ہیں کہ کسی حدیث سے کوئی حدیث میرے کا نتک ایسی نہیں پہنچتی جس کا علم مجھے اس محدث سے زائد نہ ہو۔“ (فتاویٰ رضویہ جلد ۱۰: ۲۰۰)

علامہ ذہبی رحمۃ اللہ فرماتے ہیں، امام شعیٰ رضی اللہ عنہ، امام ابوحنیفہ رضی اللہ عنہ کے بڑے استاد تھے۔ آپ کا وصال ۱۴۰ ہجری یا ۲۰۰ ہجری میں ہوا۔

حضرت ابو اسحاق سمعیٰ رضی اللہ عنہ:

آپ حضرت ابن عباس، ابن عمر، ابن زییر، براء بن عازب، زید بن ارقم اور بہت سے صحابہ رضی اللہ عنہم سے احادیث روایت کرتے ہیں۔ بعض کے بقول اصحاب کرام سے آپ کو بالمشافہ روایت کا شرف حاصل ہے۔

امام بخاری رحمۃ اللہ کے استاد علی بن المدینی رحمۃ اللہ کہتے ہیں، میں نے ابو الحنفہ رضی اللہ عنہ کے شیوخ شمار کیے تو تین سو (۳۰۰) شمار ہوئے جن میں اتنی (۸۰)

صحابہ کرام شامل ہیں۔ آپ کا وصال ۱۲۹ھ میں ہوا۔

امام شعبہ بن الحجاج رضی اللہ عنہ:

علم حدیث میں آپ کا لقب ”امیر المؤمنین فی الحدیث“ ہے۔ آپ کو دو ہزار حدیثیں یاد تھیں۔ امام شافعی رضی اللہ عنہ کا ارشاد ہے، ”اگر امام شعبہ نہ ہوتے تو عراق میں کوئی حدیث کا پہچانے والا نہ ہوتا۔“

آپ کو اپنے شاگرد رشید امام ابوحنیفہ رضی اللہ عنہ سے بڑی محبت تھی۔ آپ ان کی بڑی تعریف کیا کرتے۔ ایک بار انکے ذکر پر فرمایا، ”جس طرح مجھے یقین ہے کہ آفتاب روشن ہے اسی طرح مجھے یقین ہے کہ علم اور ابوحنیفہ ساتھی اور ہم نہیں ہیں۔“

امام بخاری رحمۃ اللہ علیہ کے استاد تجھی بن معین رحمۃ اللہ علیہ سے امام اعظم ابوحنیفہ رضی اللہ عنہ کے متعلق دریافت کیا گیا تو فرمایا، ”امام ابوحنیفہ رحمۃ اللہ علیہ کے ثقہ ہونے کے لیے یہ بات کافی ہے کہ انہیں امام شعبہ رحمۃ اللہ علیہ نے حدیث و روایت کی اجازت دی ہے اور شعبہ آخشد عبیدہ ہی ہیں۔“

عراق میں یہ پہلے محدث ہیں جنہوں نے جرج و تعلیل کے مراتب مقرر کیے۔ ۱۶۰ھ میں آپ کا وصال ہوا۔

حضرت عطاء بن ابی رباح رضی اللہ عنہ:

آپ نہایت مشہور تابعی ہیں۔ مکہ مکرمہ میں سب سے وسیع حلقة درس آپ ہی کا تھا۔ آپ کا ارشاد ہے کہ میں نے دو سو صحابہ کرام کی زیارت کی ہے۔ علم حدیث میں آپ کو ابن عباس، ابو ہریرہ، ابو سعید خدری اور دیگر کئی صحابہ رضی اللہ عنہم کی شاگردی کا شرف حاصل ہوا۔ مجتہدین صحابہ نے آپ کے علم و فضل کی تعریف کی۔

حضرت عبد اللہ بن عمر رضی اللہ عنہ فرماتے تھے کہ عطاء بن ابی رباح رضی اللہ عنہ کے ہوتے ہوئے لوگ میرے پاس کیوں آتے ہیں۔

امام او زائی، امام زہری وغیرہ آپ ہی کے شاگرد ہیں۔ امام اعظم رضی اللہ عنہ جب بھی مکہ مکرمہ جاتے، انکے درس میں ضرور شریک ہوتے۔ امام اعظم رضی اللہ عنہ کی ذہانت کی وجہ سے آپ دوسروں کو ہٹا کر امام ابوحنیفہ رضی اللہ عنہ کو سب سے آگے اپنے پہلو میں جگد دیتے۔ ۱۱۵ھ میں آپ کا وصال ہوا۔

حضرت عکرمہ رضی اللہ عنہ:

آپ حضرت عبد اللہ بن عباس رضی اللہ عنہ کے غلام اور شاگرد تھے۔ انکے علاوہ آپ حضرت علی، ابو ہریرہ، ابن عمر اور دوسرے کئی صحابہ رضی اللہ عنہم سے احادیث روایت کرتے ہیں۔ حضرت ابن عباس رضی اللہ عنہ نے آپ کی تعلیم و تربیت کر کے اپنی حیات میں ہی آپ کو اچھا دا اور فتویٰ کی اجازت دی۔ تقریباً ستر (۷۰) مشہور تابعین تفسیر و حدیث میں آپ کے شاگرد ہیں۔

حضرت سعید بن جییر رضی اللہ عنہ سے پوچھا گیا، دنیا میں آپ سے بڑا بھی کوئی عالم ہے؟ فرمایا، ہاں، عکرمہ رحمۃ اللہ علیہ۔ امام شعیی رضی اللہ عنہ فرماتے تھے، قرآن جاننے والا عکرمہ رضی اللہ عنہ سے بڑھ کر میں نے نہیں دیکھا۔ ۷۰ھ میں آپ کا وصال ہوا۔

حضرت سلمہ بن کہمیل رضی اللہ عنہ:

آپ مشہور محدث اور تابعی ہیں۔ حضرت جندب بن عبد اللہ، عبد اللہ بن ابی اوفری، ابو لطفیل اور بہت سے دوسرے صحابہ رضی اللہ عنہم سے حدیثیں روایت کیں۔ سفیان بن عیینہ رحمۃ اللہ علیہ فرماتے تھے، ”سلمہ بن کہمیل رضی اللہ عنہ ارکان میں سے ایک رکن ہیں۔“

ابن سعد نے انہیں ”کثیر الحدیث“ تحریر کیا ہے۔ ابن مہدی کا قول ہے کہ ”کوفہ میں چار لوگ سب سے زیادہ صحیح الروایت تھے۔ منصور بن محترم، عمرو بن مره، ابو حصین اور سلمہ بن کہمیل“۔ رضی اللہ عنہم

حضرت محارب بن وثار رضی اللہ عنہ:

آپ حضرت جابر، عبد اللہ بن عمر اور دیگر صحابہ رضی اللہ عنہم سے احادیث روایت کرتے ہیں۔ امام احمد، ابن معین، ابو زرعة، دارقطنی، ابو حاتم اور امام نسائی وغیرہ نے آپ کو ثقہ تسلیم کیا ہے۔ علامہ ذہبی رحمۃ اللہ علیہ نے لکھا ہے کہ محارب عموماً ماجحت ہیں۔

<http://www.alahazrat.net> آپ نہایت متقدی پر ہیز گار تھے۔ حضرت سفیان ثوری رحمۃ اللہ عنہ فرماتے تھے، میں نے محارب بن وثا رحمۃ اللہ عنہ سے زیادہ عابد وزاہد کوئی نہ دیکھا۔ آپ کوہ میں منصب قضا پر مامور تھے۔ ۱۱۶ھ میں آپ کا وصال ہوا۔

حضرت ققادہ رضی اللہ عنہ:

آپ عظیم محدث اور مشہور تابعی ہیں۔ آپ بے پناہ قوتِ حافظ کے مالک تھے اس لیے احادیث میں و عن سنانے میں شہرت رکھتے تھے۔ حضرت انس، حضرت ابو اطفیل اور دیگر کئی صحابہ رضی اللہ عنہم سے حدیثیں روایت کیں۔

آپ فرماتے تھے، ”جو بات میرے کا ان میں پڑتی ہے اسے میرا دل محفوظ کر لیتا ہے۔“ امام عظیم رضی اللہ عنہ نے ان سے بھی اکتساب علم کیا۔ ۱۰۰ھ میں وصال ہوا۔

حضرت سماک بن حرب رضی اللہ عنہ:

آپ جلیل القدر تابعی اور محدث ہیں اور حدیث میں امام عظیم رضی اللہ عنہ کے استاد ہیں۔ آپ خود فرماتے ہیں کہ ”مجھے اتنی (۸۰) صحابہ کرام کی زیارت کا شرف حاصل ہے۔“ آپ سے دوسو (۲۰۰) حدیثیں مردوی ہیں۔

حضرت سفیان ثوری رضی اللہ عنہ ان کے بارے میں کہتے ہیں کہ ”سماک بن حرب رضی اللہ عنہ نے کبھی حدیث میں غلطی نہیں کی۔“ آپ جابر بن سرہ، نعمان بن بشیر اور دیگر صحابہ رضی اللہ عنہم سے روایت کرتے ہیں۔ ۱۲۳ھ میں وصال ہوا۔

حضرت ہشام بن عروہ رضی اللہ عنہ:

آپ معروف محدث اور تابعی ہیں، حضرت زید رضی اللہ عنہ کے پوتے ہیں۔ آپ نے بہت سے صحابہ سے حدیثیں روایت کیں۔ ابن سعد نے لکھا ہے کہ ہشام بن عروہ رضی اللہ عنہ، شفہ اور کثیر الحدیث تھے۔

محمد بن ابو حاتم رحمۃ اللہ عنہ نے آپ کو امام الحدیث قرار دیا۔ بڑے بڑے ائمہ حدیث مثلاً امام مالک، امام ابو حنیفہ، سفیان ثوری، سفیان بن عینہ وغیرہ رضی اللہ عنہم آپ کے شاگرد تھے۔

حضرت سلیمان بن مہران رضی اللہ عنہ:

آپ امام اعمش کے نام سے مشہور ہیں۔ صحابہ کرام میں سے حضرت انس بن مالک رضی اللہ عنہ اور حضرت عبد اللہ بن ابی او فی رضی اللہ عنہ کی زیارت کا شرف حاصل تھا۔ آپ عبد اللہ بن ابی او فی رضی اللہ عنہ سے حدیث روایت کرتے ہیں۔

حضرت امام عظیم، سفیان ثوری، شعبہ بن الحجاج، سفیان بن عینہ، عبد اللہ بن مبارک، فضیل بن عیاض وغیرہ رضی اللہ عنہم آپ کے شاگردوں میں سے ہیں۔ آپ نے عمر بھر کی امیریا بادشاہ کا نذر رانہ قبول نہ کیا۔ ۱۳۸ھ میں آپ کا وصال ہوا۔

حضرت عون بن عبد اللہ رضی اللہ عنہ:

آپ بھی مشہور تابعی اور عظیم محدث ہیں۔ آپ کے والد عبد اللہ رضی اللہ عنہ، حضرت عبد اللہ بن مسعود رضی اللہ عنہ کے بھتیجے ہیں۔ آپ حدیث میں شفہ مانے جاتے ہیں۔ زہد و تقویٰ کا پیکر تھے۔ آپ حضرت ابو ہریرہ رضی اللہ عنہ اور عبد اللہ بن عمر رضی اللہ عنہما سے حدیثیں روایت کرتے ہیں۔

حضرت سلیمان بن یسار رضی اللہ عنہ:

آپ امام المؤمنین حضرت میمونہ رضی اللہ عنہما کے آزاد کرده ہیں۔ مدینہ منورہ کے مشہور سات فقهاء میں علم و فضل کے اعتبار سے ان کا دوسرا نمبر تھا۔ آپ تابعین کرام کی جماعت میں نہایت عابد وزاہد اور کامل فقیہہ سمجھے جاتے تھے۔ ۱۰۰ھ میں آپ کا وصال ہوا۔

حضرت سالم بن عبد اللہ رضی اللہ عنہ:

آپ حضرت عبد اللہ بن عمر رضی اللہ عنہما کے بیٹے ہیں اور مدینہ منورہ کے تامور فقهاء میں سے ہیں۔ آپ نے اپنے والد گرامی اور حضرت ابو ہریرہ وابورافع وغیرہ رضی اللہ عنہم سے دینی علم حاصل کیا۔ تابعین کی جماعت میں علم و فضل کے لحاظ سے نمایاں مقام رکھتے ہیں۔ امام مالک رضی اللہ عنہ کا قول ہے کہ آپ

اپنے زمانے کے صلحاء و عابدین میں بے مثال اور زہد و تقویٰ اور علم و فضل میں بے نظیر تھے۔ ۶۰۶ھ میں وصال ہوا۔
امام اعظم ابوحنیفہ رضی اللہ عنہ نے ان دونوں فقہائے مدینہ سے اکتساب علم کیا اور ان سے حدیثیں روایت کیں۔

فقہ ختنی کا سلسلہ:

امام اعظم ابوحنیفہ رضی اللہ عنہ جب پہلی بار عباسی خلیفہ منصور کے دربار میں آئے تو مشہور عابد وزادہ عسیٰ بن موسیٰ رحمہ اللہ نے خلیفہ سے کہا، یہ دنیا کے سب سے بڑے عالم ہیں۔ خلیفہ نے پوچھا، آپ نے کس سے علم حاصل کیا؟
آپ نے فرمایا، ”میں نے حضرت عمر کے ساتھیوں سے اور انہوں نے سیدنا عمر سے، اور میں نے حضرت علی کے ساتھیوں سے اور انہوں نے سیدنا علی سے، نیز میں نے حضرت عبد اللہ بن مسعود کے اصحاب سے اور انہوں نے سیدنا ابن مسعود سے۔“ (رضی اللہ عنہم اجمعین) خلیفہ نے کہا، علم تو بہت پختہ حاصل کیا ہے۔ (الخیرات الحسان: ۱۸)

مشہور فقیہ و محدث امام مسروق رضی اللہ عنہ فرماتے ہیں، ”میں نے صحابہ کرام کی صحبت سے فیض پایا ہے۔ میں نے دیکھا کہ سب صحابہ کرام کا علم سست کر ان چھ اکابر صحابہ کی طرف لوٹتا ہے۔ حضرت عمر، حضرت علی، حضرت عبد اللہ بن مسعود، حضرت معاذ بن جبل، حضرت ابوالدرداء اور حضرت زید بن ثابت۔ پھر میں نے ان چھ حضرات سے اکتساب فیض کیا تو دیکھا کہ ان سب کا علم حضرت علی اور حضرت عبد اللہ بن مسعود کے علم پر ختم ہو گیا۔“ (رضی اللہ عنہم اجمعین) (طبقات ابن سعد ج ۲: ۲۵، تذكرة الحفاظ ج ۱: ۲۳)

گویا کہ حضرت عبد اللہ بن مسعود رضی اللہ عنہ کو صحابہ کرام کے علم کا خزینہ دار اور محافظ کہا جاسکتا ہے۔ امام شعیٰ رضی اللہ عنہ جو کو فی کے عظیم محدث و فقیہ اور امام اعظم رضی اللہ عنہ کے استاد ہیں، فرماتے ہیں، حضور ﷺ کے صحابہ کرام کے بعد کو福 میں عبد اللہ بن مسعود رضی اللہ عنہ کے شاگرد ہی دین کے فقہاء تھے۔ (تاریخ بغداد ج ۱۲: ۲۹۹)

آپ کے خاص شاگردوں میں حضرت علقہ، حضرت اسود، قاضی شریح، امام مسروق اور حضرت ابو عبیدہ رضی اللہ عنہم زیادہ مشہور ہوئے۔ پس فقہ ختنی کا سلسلہ یہ ہے کہ امام اعظم ابوحنیفہ نے امام حماد سے، انہوں نے حضرت ابراهیم تختی سے، انہوں نے علقمہ و اسود سے، انہوں نے حضرت عبد اللہ بن مسعود رضی اللہ تعالیٰ عنہم اجمعین سے اور انہوں نے رسول ﷺ سے علم حاصل کیا۔
اب ہم اس سلسلے کے جلیل القدر ائمہ کرام کے بارے میں مختصر لفتگو کرتے ہیں۔

سیدنا عبد اللہ بن مسعود رضی اللہ عنہ:

آپ اسلام قبول کرنے والے چھٹے شخص ہیں۔ بارگاہ نبوی میں آپ کے خصوصی مقام کا اندازہ اس بات سے کیا جاسکتا ہے کہ آقا و مولیٰ ﷺ نے آپ سے یہ فرمایا، ”تمہیں اجازت طلب کرنے کی ضرورت نہیں، پرده اٹھا کر اندر آ جاؤ اور ہماری خاص باتیں سنو جب تک کہ میں تم کو روکوں۔“ آپ رسول کریم ﷺ کے خاص خادم اور رازدار صحابی تھے۔ آپ صحابہ کرام میں ”صاحب اعلینا و السواک والسواد“ کے لقب سے مشہور تھے۔ آپ کے ذمہ یہ خدمتیں تھیں مثلاً آقا کریم ﷺ کی نعلین پاک اٹھانا، مساوک ساتھ رکھنا، آپ کے آگے چلا، وضو کے لیے پانی فراہم کرنا، سفر میں بستر مبارک اٹھانا، خواب سے بیدار کرنا۔ (سوائیج بے بہائے امام اعظم: ۱۰۳)

حضرت ابو واکل بن ابی سلمہ رضی اللہ عنہ فرماتے ہیں کہ میں رسول ﷺ کے صحابہ کے حلقوں میں بیٹھا ہوں، میں نے ابن مسعود رضی اللہ عنہ کی بات سے انکار کرتے کسی کو نہیں دیکھا اور نہ ہی کسی صحابی نے آپ کا رد کیا۔ (ایضاً: ۱۰۷)

صحیح مسلم میں ہے کہ حضرت ابن مسعود رضی اللہ عنہ نے ایک جمع میں دعویٰ کیا کہ ”تمام صحابہ جانتے ہیں کہ میں قرآن کا سب سے زیادہ عالم ہوں۔“ آپ کے اس دعویٰ کا کسی صحابی نے انکار نہیں کیا۔

جب حضرت ابو بکر صدیق رضی اللہ عنہ کی خلافت کا مسئلہ درپیش ہوا تو حضرت عبد اللہ بن مسعود رضی اللہ عنہ نے فرمایا، ہم اپنے دینی امور کے لیے اس ہستی کو پسند کرتے ہیں جسکو ہمارے آقا و مولیٰ ﷺ نے ہمارے دینی کام کے لیے پسند کیا۔ یعنی حضور ﷺ نے حضرت ابو بکر صدیق رضی اللہ عنہ کو اپنی ظاہری

حیات مبارکہ میں نماز پڑھانے کے لیے مقرر کیا تھا (اس لیے وہی ہمارے خلیفہ ہونگے)۔ حضرت ابن مسعود رضی اللہ عنہ کی اس دلیل کو صحابہ نے تسلیم کیا۔

علامہ ابن عبد البر رحمۃ اللہ علیہ نے لکھا ہے کہ رسول کریم ﷺ کے وصال ظاہری کے بعد حضرت ابن مسعود رضی اللہ عنہ کا یہ ارشاد پہلا اجتہاد تھا۔ (ایضاً: ۱۰۶)

نبی کریم ﷺ نے عبد اللہ بن مسعود رضی اللہ عنہ کی فضیلت یوں بیان فرمائی کہ ”تم ابن مسعود کے حکم کو مضبوط پکڑے رہو“۔ (ترمذی) ایک اور حدیث پاک میں آقا مولیٰ ﷺ نے چار صحابہ سے قرآن سیکھنے کا حکم فرمایا، ان میں سب سے پہلے عبد اللہ بن مسعود رضی اللہ عنہ کا نام لیا۔ (مشکوٰۃ)

یہ وہی ابن مسعود رضی اللہ عنہ ہیں جن کے متعلق امیر المؤمنین فاروق اعظم رضی اللہ عنہ فرماتے، ”یا ایک تھیا ہیں علم سے بھرا ہوا“۔ اور تہاہیت یہ کہ سید المرسلین ﷺ نے فرمایا، ”میں نے اپنی امت کے لیے وہ پسند فرمالیا جو کچھ عبد اللہ بن مسعود رضی اللہ عنہ اس کے لیے پسند کریں“۔ (فتاویٰ رضویہ ج ۵: ۳۱۱۔ بحوالہ متدرک للحاکم)

حضرت حذیفہ رضی اللہ عنہ سے پوچھا گیا، ایسے شخص کے بارے میں بتائیے جو صورت ویرت میں نبی کریم ﷺ سے قریب تر ہوتا کہ ہم اس سے کچھ سیکھیں۔ فرمایا، میں کسی ایسے شخص کو نہیں جانتا جو عبد اللہ بن مسعود رضی اللہ عنہ سے زیادہ نبی کریم ﷺ سے قریب ہو۔ (بخاری کتاب المناقب، باب عبد اللہ بن مسعود)

سیدنا علی رضی اللہ عنہ کا ارشاد ہے، ”ابن مسعود رضی اللہ عنہ نے قرآن پڑھ کر جو اس میں حلال تھا اس کو حلال کیا اور جو حرام تھا اس کو حرام کیا، وہ دین کے فقیہ ہیں اور سنت کے عالم“۔ امام شعیؑ رحمۃ اللہ علیہ احادیث روایت کرتے ہیں جن میں ابن عباس، ابن عمر اور ابن زیبر رضی اللہ عنہم شامل ہیں۔ آپ ۲۰ھ تا ۳۰ھ کوفہ میں مقیم رہے۔ آپ سے کثیر صحابہ اور تابعین احادیث روایت کرتے ہیں جن میں ابن عباس، ابن عمر اور ابن زیبر رضی اللہ عنہم شامل ہیں۔ آپ ۲۰ھ تا ۳۲ھ میں آپ کا وصال ہوا۔ حضرت عثمان غنی رضی اللہ عنہ نے نماز جنازہ پڑھائی۔ (اماں ابوحنیفہ اور ائمۃ تقدیم: ۲۶)

خلاصہ یہ ہے کہ حضرت عبد اللہ بن مسعود رضی اللہ عنہ علوم مصطفیٰ ﷺ کے مرحیخ اخیر اور فقہ کے مرحیخ کل ہیں اور آپ پہلے صحابی ہیں جو باقاعدہ طور پر فقہ کی تعلیم دیتے تھے۔ آپ سے کثیر صحابہ اور تابعین احادیث روایت کرتے ہیں کہ ہمارے ائمہ کے نزدیک سیدنا عبد اللہ بن مسعود رضی اللہ عنہ خلفاء اربعہ کے بعد سب سے زیادہ فقیہ ہیں۔ اسی لیے ہمارے امام اعظم ان کی روایت و قول کو خلافائے اربعہ کے بعد سب صحابہ کے قول پر ترجیح دیتے ہیں۔

(فتاویٰ رضویہ ج ۳۱۲: ۵۔ بحوالہ مرقاۃ شرح مشکوٰۃ)

حضرت علقمہ بن قیس نجفی رضی اللہ عنہ:

آپ حضرت عبد اللہ ابن مسعود رضی اللہ عنہ کے خاص شاگردوں میں سے تھے۔ حضرت ابن مسعود رضی اللہ عنہ فرمایا کرتے تھے، ”عاقرہ کا علم میرے علم سے کم نہیں ہے۔“

امام یافعی رحمۃ اللہ علیہ کے حضرت علقمہ رضی اللہ عنہ کا علم وفضل استقدر تھا کہ ان سے صحابہ کرام بھی فتوے لیا کرتے تھے۔

حضرت علقمہ رضی اللہ عنہ اور آپ کے صاحبزادے حضرت ابو عبیدہ رضی اللہ عنہ حضرت ابن مسعود رضی اللہ عنہ کے آئینے کھلائے۔ یہ دونوں حضرات کامل طور پر حضرت ابن مسعود رضی اللہ عنہ کے احوال سے متصف تھے۔ حضرت علقمہ رضی اللہ عنہ کا وصال ۲۲ھ میں ہوا۔ آپکے وصال کی خبر سن کر حضرت ابن عباس رضی اللہ عنہ نے فرمایا ”آج علم کا سر پرست فوت ہو گیا“۔ (سوائی بے بہائے امام اعظم: ۱۰۲)

امام ابوحنیفہ رضی اللہ عنہ فرماتے ہیں کہ میں نے امام حماد رضی اللہ عنہ کو یہ کہتے سنا کہ جب میں ابراہیم نجفی رضی اللہ عنہ کو دیکھتا تو ان کی سیرت و عادات دیکھنے والا ہر کوئی یہ کہتا کہ ان کی خصلت و سیرت عین حضرت علقمہ رضی اللہ عنہ کی عادات و سیرت ہے اور جو عاقرہ رضی اللہ عنہ کو دیکھتا وہ کہتا، انکی عادات و سیرت عبد اللہ بن مسعود رضی اللہ عنہ کی عادات و سیرت ہے اور جو حضرت عبد اللہ بن مسعود رضی اللہ عنہ کی عادات و سیرت دیکھتا تو وہ یہ کہتا، یہ تو بعینہ رسول اللہ ﷺ کی

عادات و سیرت ہے۔ (مسند امام عظیم: ۳۱۰)

خوش نصیبی دیکھیے کہ یہ خود تابعی و فقیہ و محدث، ان کے دو بھتیجے اسود اور عبدالرحمٰن بلند پایہ تابعی فقیہ و محدث، اور ایک نواسہ ابراہیم نجفی تابعی فقیہ و محدث۔ یعنی ایک گھر میں چار تابعی اور عالیٰ قدر محدث و فقیہ۔ سبحان اللہ! آپ کا وصال ۶۲ھ یا ۷۳ھ میں ہوا۔

حضرت اسود بن یزید نجفی رضی اللہ عنہ:

آپ حضرت علقمہ رضی اللہ عنہ کے بھتیجے اور حضرت عبداللہ ابن مسعود رضی اللہ عنہ کے خاص شاگردوں میں سے ہیں۔ آپ صاحب علم و فضل اور متقدی و پرہیز گار تھے۔ آپ کثرت سے نوافل پڑھتے اور سارا سال روزے رکھتے۔ آپ نے اتنی حج اور عمرے کیے۔ کوفہ میں آپ کی عبادات و کرامات اسقدر مشہور ہوئیں کہ لوگ آپ کو ”اسود جفتی“ کہہ کر پکارا کرتے تھے۔ ۷۵ھ میں آپ کا وصال ہوا۔

جب حضرت امیر معاویہ رضی اللہ عنہ کے زمانے میں خشک سالی ہوئی تو انہوں نے حضرت اسود بن یزید رضی اللہ عنہ کا بازو پکڑ کر کہا، اللّٰہ! ہم اپنے میں سب سے اچھے افضل شخص اسود بن یزید رضی اللہ عنہ کے ویلے سے تجھ سے بارش مانگتے ہیں۔ اور پھر آپ سے بھی دعا کا کہا۔ چنانچہ آپ نے بھی ہاتھ اٹھا کر دعا کی تو اسی وقت بارش ہو گئی۔

جب آپ کی وفات کا وقت قریب آیا تو رونے لگے۔ کسی نے وجہ پوچھی تو فرمایا، مجھ سے زیادہ رونے کا حقدار اور کون ہے؟ خدا کی قسم! اگر اللہ تعالیٰ اپنے لطف و کرم سے مجھے بخش دے تو بھی مجھے اپنے مولیٰ سے شرمندگی رہے گی۔ دیکھو کوئی شخص معمولی خطأ کرتا ہے اور جس کی خطأ کی ہو وہ اسکو معاف بھی کر دیتا ہے پھر بھی وہ ہمیشہ اس شخص سے شرمندہ رہتا ہے۔

امام عظیم رضی اللہ عنہ سے کسی نے دریافت کیا کہ حضرت علقمہ رضی اللہ عنہ اور حضرت اسود رضی اللہ عنہ میں سے افضل کون ہے؟ آپ نے فرمایا، ”خدا کی قسم! میری کیا بساط ہے جو دونوں کا موازنہ کروں، میرا کام یہ ہے کہ انکے لیے دعا کروں“۔

(اولیاء رجال الحدیث: ۲۷، سوانح بے بہائے امام عظیم: ۱۰۳)

امام ابراہیم نجفی رضی اللہ عنہ:

حضرت ابراہیم بن یزید نجفی رضی اللہ عنہ عراق کے نامور فقیہ اور علم الحدیث کے امام ہیں۔ امّ المؤمنین عائشہ صدیقہ رضی اللہ عنہا اور ویگر کئی صحابہ کرام کی زیارت سے مشرف ہوئے۔ آپ اکثر صحابہ کرام سے بطريق ارسال اور تابعین میں سے حضرت علقمہ، حضرت مسروق اور حضرت اسود رضی اللہ عنہم سے احادیث روایت کرتے ہیں۔

حضرت علقمہ بن آپ کے ماموں جبکہ حضرت اسود بن یزید آپ کے ماموں زاد بھائی تھے اور یہ دونوں حضرات ابن مسعود کے خصوصی اصحاب میں سے تھے۔ رضی اللہ عنہم جمعین

آپ کا لقب ”صیر فی الحدیث“ تھا یعنی کھڑی کھوٹی احادیث کا پر کھنے والا۔ امام اعشش رضی اللہ عنہ فرماتے تھے کہ ”محدثین تو بہت ہیں مگر حدیث کو پر کھنے والا ابراہیم نجفی رضی اللہ عنہ کے سوا کوئی نہیں“۔ آپ کا وصال ۹۵ھ یا ۹۶ھ میں ہوا۔

جب آپ کا وصال ہوا تو امام شعبی رضی اللہ عنہ نے فرمایا، حدیث و فقہ کا سب سے بڑا عالم دنیا سے چلا گیا۔ کسی نے کہا، کیا وہ حسن بصری رضی اللہ عنہ سے بھی زیادہ عالم تھے؟ فرمایا، صرف حسن بصری رضی اللہ عنہ سے زیادہ نہیں بلکہ وہ پورے عراق و شام و حجاز میں سب سے بڑے فقیہ تھے۔ (اولیاء رجال الحدیث: ۲۰، سوانح امام عظیم: ۱۰۰)

امام حماد بن ابی سلیمان رضی اللہ عنہ:

آپ کو فی کے عظیم فقیہ، جلیل القدر محدث اور اپنے وقت کے سب سے بڑے عالم تھے۔ صحابہ کرام میں سے حضرت انس رضی اللہ عنہ اور تابعین میں سے ابراہیم نجفی، سعید بن مسیتب، سعید بن جبیر، زید بن وہب، ابو والل اور امام شعبی وغیرہ رضی اللہ عنہم جیسے فقهاء و محدثین کے مایہ ناز شاگرد ہیں خصوصاً حضرت ابراہیم نجفی رضی اللہ عنہ کے تمام علوم کے وارث اور جانشین ہیں۔

امام مسلم اور اصحاب سنن نے آپ کی مرویات لکھی ہیں۔ حدیث شریف روایت کرتے وقت آپ پر حال طاری ہو جاتا، بعض اوقات آپ پر تینوں کا غلبہ ہو جاتا۔ امام سیجی بن معین، امام نسائی، امام بخاری اور ابن حبان وغیرہ بڑے بڑے فتاویٰ حدیث اماموں نے آپ کو کثیر الحدیث، شفہ اور فقیہ تحریر کیا ہے۔

آپ کے شاگردوں میں امام ابوحنیفہ، امام عمش، سفیان ثوری، امام شعبہ، امام عاصم احوال وغیرہ رضی اللہ عنہم جیسے جلیل القدر ائمہ فقہہ و حدیث ہیں۔ ۱۲۰ھ میں آپ کا وصال ہوا۔ (ولیاء رجال الحدیث: ۹۷)



باب دوازدھم (12)

فقہ کی ضرورت:

”انسان کی معاشرت کی وسعت نے اتنی چیزوں کا انسان کو محتاج بنادیا ہے کہ ایک انسان اگر لاکھ کوشش کرے کہ وہ دوسرے سے مستغفی ہو جائے تو محال ہے۔ مسلمان چونکہ عبادات کے علاوہ معاملات میں بھی شریعت کا پابند ہے اس لئے اسے عبادات کے علاوہ معاملات میں بھی قدم قدم لخطہ لخطہ احکامِ شریعت کی ضرورت ہے۔

آپ صرف عبادات ہی کو لیجھتے اسکے فروع و جزئیات کتنا کثیر ہیں اب ہر انسان کو اس کا مکلف کرنا کہ وہ پورا قرآن مجید مع معنی و مطالب کے حفظ رکھے اور تمام احادیث کو مع سند و مالہ و ماعلیہ یاد رکھے، تکلیف مالا یطاق ہے۔ اس لئے ضروری ہوا کہ انسان میں تقسیم کا رہو۔ اس کے نتیجے میں ضروری ہے کہ ایک طبقہ علم دین کی تحصیل اور پھر اس کی نشر و اشاعت میں مصروف ہو۔ جس کا صریح حکم سورۃ التوبۃ کی آیت ۱۲۲ میں موجود ہے، کہ فرمایا: *لَيَتَفَقَّهُوا فِي الدِّينِ۔* ”ہرگز وہ سے ایک جماعت فقہ حاصل کرے۔“

رہ گئے عوام تو انہیں یہ حکم ہے : *فَاسْتَلُوَا أَهْلَ الذِّكْرِ إِنْ كُنْتُمْ لَا تَعْلَمُونَ۔*

”علم والوں سے پوچھو اگر تمھیں علم نہیں،“۔ (الخل: ۳۲)

عوام کو اس کا مکلف کیا گیا کہ وہ اللہ عز و جل اور رسول ﷺ کے بعد علماء کی اطاعت کریں۔ ارشاد ہے: *يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَى الْأَمْرِ مِنْكُمْ۔* اے ایمان والو! اللہ کا حکم مانو اور رسول کا اور تم میں جو حکم والے ہیں ان کا حکم مانو۔

اب ایک منزل یہ آتی ہے کہ کوئی شخص ایک مسئلہ پوچھنے آیا تو کیا یہ ضروری ہے کہ اسے قرآن کی وہ آیت پڑھ کے سنائی جائے یا وہ حدیث مع سند کے بیان کی جائے جس سے یہ حکم لکھتا ہے۔ اور اخراج کی وجہ بھی بیان کی جائے۔ اور اگر یہ ضروری قرار دیں تو اس میں کتنی وقت اور دشواری اور حرج ہے وہ ظاہر ہے۔ علاوہ ازیں جن جزئیات میں کوئی آیت یا حدیث نہیں ان جزئیات کے بارے میں کیا کیا کیا جائے۔ جہاں تک میری معلومات ہیں امت کا اس پر عملی طور پر اجماع ہے کہ عوام کو انتباہ دینا کافی ہے کہ اس صورت کا یہ حکم ہے۔

اس لئے ضروری ہوا کہ امت کے جن علماء کو اللہ عز و جل نے یہ صلاحیت اور استطاعت دی ہے کہ وہ قرآن و احادیث کے حفظ و ضبط کے ساتھ ساتھ ان کے معانی اور مطالب سے کماہہ واقف ہیں اور ان کے ناخ و منسوخ کو جانتے ہیں، جن میں اجتہاد و استنباط کی پوری قوت ہے، وہ خداداد قوت اجتہاد سے احکام شرعیہ کا ایسا مجموعہ تیار کر دیں جن میں مختص احکام مذکور ہوں۔

اس ضرورت کو سب سے پہلے امام الامم، سراج الاممۃ، امام اعظم ابوحنیفہ رضی اللہ عنہ نے محسوس کیا۔ اور آپ نے اپنی پوری خداداد صلاحیت کو قرآن و احادیث و اقوال صحابہ سے مسائل کے اخراج و استنباط میں صرف فرمادیا جسکے احسان سے امت مرحومہ عہدہ برآ نہیں ہو سکتی۔ خصوصاً جب کہ وہ دور شروع ہو چکا تھا کہ سینکڑوں نت نئے فتنے اٹھ رہے تھے۔ بد نہ ہب اسلام دشمن عناصر مسلمانوں میں گھل مل کر ہزار ہزار احادیث گڑھ کر پھیلا چکے

تھے۔ اگر فقہ مرتب نہ ہوتی تو امت کا کیا حال ہوتا وہ کسی عاقل سے پوشیدہ نہیں،”۔ (مقدمہ نزحة القاری: ۱۹۰)

کتاب الفقہ علی مذاہب الاربعہ کے قسم عبادات کے مقدمہ میں لکھا ہے، ”امام ابوحنیفہ رضی اللہ عنہ نے امام حماد رضی اللہ عنہ سے علم حاصل کیا، انہوں نے ابراہیم نجیب رضی اللہ عنہ سے اور انہوں نے عالمہ بن قیس رضی اللہ عنہ سے اور انہوں نے حضرت عبد اللہ بن مسعود رضی اللہ عنہ سے علم سیکھا۔ حضرت ابن مسعود رضی اللہ عنہ کا میلان رائے سے اجتہاد کی طرف تھا اور جب حضرت عمر رضی اللہ عنہ نے انکو کوفہ بھیجا تو وہاں انکے خیال کو تقویت ملی اور انکے میلان رائے میں اضافہ ہوا کیونکہ عراق میں بہت سے ایسے مسائل پیش آئے جن سے مدینہ منورہ کے قیام میں سابقہ نہیں پڑا تھا۔ روزروز نئی جزئیات پیش آتی تھیں لہذا ضروری ہوا کہ ان پیش آمدہ مسائل کو قواعد شرعیہ پر پیش کیا جائے اور اسکے حکم کے مطابق ان کا جو حکم ہو، استنباط کیا جائے۔“ (سوائی بے بھائے امام عظیم: ۱۰۹)

فقہ کی ابتداء:

”شاہ ولی اللہ محدث دہلوی رحمۃ اللہ علیہ کہتے ہیں کہ رسول اللہ ﷺ کے زمانے میں احکام کی فرمیں نہیں پیدا ہوئی تھیں۔ آنحضرت ﷺ کے سامنے وضو فرماتے تھے اور کچھ نہ بتاتے تھے کہ یہ رکن ہے، یہ واجب ہے، یہ مستحب ہے۔ صحابہ آپ کو دیکھ کر اسی طرح وضو کرتے تھے، نماز کا بھی یہی حال تھا، یعنی صحابہ فرض و واجب وغیرہ کی تفصیل و تدقیق نہیں کیا کرتے تھے جس طرح رسول اللہ ﷺ کو نماز پڑھتے دیکھا خود بھی پڑھ لی۔ ابن عباس رضی اللہ عنہ کہتے ہیں کہ میں نے کسی قوم کو رسول اللہ ﷺ کے اصحاب سے بہتر نہیں دیکھا لیکن انہوں نے رسول اللہ ﷺ کی زندگی میں تیرہ مسئللوں سے زیادہ نہیں پوچھے جو سب کے سب قرآن میں موجود ہیں البتہ جو واقعات غیر معمولی طور سے پیش آتے تھے ان میں لوگ آنحضرت ﷺ سے استفتاء کرتے اور آنحضرت ﷺ جواب دیتے۔ اکثر ایسا بھی ہوتا کہ لوگوں نے کوئی کام کیا اور آپ نے اس پر تحسین کی یا اس سے نارضا مندی ظاہر کی۔ اس قسم کے فتوے عام جمیعوں میں ہوتے تھے اور لوگ آنحضرت ﷺ کے اقوال کو بخوبی سمجھ رکھتے تھے۔

آنحضرت ﷺ کے وصال کے بعد فتوحات کو نہایت وسعت ہوئی اور تمدن کا دائرہ وسیع ہوتا گیا۔ واقعات اس کثرت سے پیش آئے کہ اجتہاد و استنباط کی ضرورت پڑی اور اجمالی احکام کی تفصیل پر متوجہ ہونا پڑا۔ مثلاً کسی شخص نے غلطی سے نماز میں کوئی عمل ترک کر دیا۔ اب بحث پیش آئی کہ نماز ہوئی یا نہیں اس بحث کے پیدا ہونے کے ساتھ یہ تو ممکن نہ تھا کہ نماز میں جس قدر اعمال تھے سب کو فرض کہہ دیا جاتا۔ صحابہ کو تفریق کرنی پڑی کہ نماز میں کتنے اركان فرض و واجب ہیں؟ کتنے مسنون اور مستحب؟ اس تفریق کے لیے جو اصول قرار دیے جاسکتے تھے ان پر تمام صحابہ کی آراء کا متفق ہونا ممکن نہ تھا۔ اس لیے مسائل میں اختلاف آراء ہوا اور اکثر مسئللوں میں صحابہ کرام کی مختلف آراء قائم ہوئیں۔

بہت سے ایسے واقعات پیش آئے کہ رسول اللہ ﷺ کے زمانہ میں انکا عین واشر بھی پایا نہیں گیا تھا۔ صحابہ کو ان صورتوں میں استنباط، تفریق، جمل الغیر اور قیاس سے کام لینا پڑا۔ ان اصولوں کے طریقے یہ کیاں نہ تھے اس لیے ضروری اختلاف پیدا ہوئے۔ غرض صحابہ ہی کے زمانے میں احکام اور مسائل کا ایک دفتر بن گیا اور جدا جدا طریقے قائم ہو گئے۔ (سیرۃ العمان: ۲۱۹)

مجتہد صحابہ کرام اپنے فتاویٰ اور اجتہادات کو جمع نہیں کرتے تھے لیکن بدلتے ہوئے حالات کے تقاضوں کے پیش نظر تابعین کے دور میں علماء و فقہاء نے احادیث نبوی اور فقہ و فتاویٰ کی تدوین کا کام شروع کیا۔ شیخ ابو زہرا مصري رحمۃ اللہ علیہ کہتے ہیں،

”مدینہ کے فقهاء حضرت عائشہ، ابن عمر، ابن عباس اور انکے بعد کے تابعین کے فتاویٰ جمع کرنے لگے، وہ انکو دوسرے مسائل کے لیے مبنی قرار دیتے تھے۔ عراق کے فقهاء ابن مسعود اور حضرت علی کے فتاویٰ اور قاضی شریح وغیرہ دیگر قاضیوں کے فیصلوں کو جمع کرتے تھے۔ راویوں کا بیان ہے کہ حضرت ابراہیم نجیب نے بھی فتاویٰ کو ایک مجموعہ میں جمع کیا تھا۔ امام ابوحنیفہ کے استاد امام حماد کا بھی ایک مجموعہ تھا تاہم یہ مجموعے کتابوں کی حیثیت نہیں رکھتے تھے بلکہ انکی حیثیت ایک ذاتی ڈائری کی تھی کہ مجتہد ضرورت کے وقت اسکی طرف رجوع کرتا تھا۔“ (حیات امام ابوحنیفہ: ۳۳۸) رضی اللہ عنہم ابتعین

امام عظیم رضی اللہ عنہ کا عظیم کارنامہ یہ ہے کہ آپ نے مسائل کے استنباط کے قواعد وضع کیے جس کی وجہ سے فقه، جوابات میں جزئیات مسائل کا نام تھا، ایک مستقل فن بن گیا۔ بعد میں امام عظیم رضی اللہ عنہ کے تلامذہ نے مرتب، منظم اور کتابی شکل میں علم فقہ کی اشاعت کی۔

فقہی احکام کی اقسام:

مفتی محمد شریف الحق امجدی رحمان شریف قطران زیں،

”رواۃ کی قلت اور کثرت کے اعتبار سے تین قسمیں ہیں۔ متواتر، مشہور، خبر واحد۔

اب یہ بالکل بدیہی ہے کہ قرآن مجید کی ایک ایک آیت کا ثبوت ایسا یقینی و قطعی ہے کہ اس میں کسی شبے کی گنجائش نہیں اور یہی حال حدیث متواتر کا ہے۔ حدیث مشہور کا ثبوت بھی یقینی ہے مگر متواتر کی طرح نہیں۔ اور خبر واحد میں یہ یقین اور کم درجہ کا ہو جاتا ہے۔ اس لئے کہ راوی لاکھ قوی الحافظہ ہی، لاکھ متدین ہی، لاکھ مخاطب و متنیقٹ ہی مگر ہے تو انسان ہی۔ بہر حال اس سے سہو، نیان، خطاء، بھول چوک مستبعد نہیں۔ اس لئے جو درجہ دو اور دو سے زائد راویوں کا ہے وہ تنہا ایک کا نہیں ہو سکتا۔ اور یہ تعداد جتنی بڑھتی جائے گی۔ اور تعداد گھنٹے میں قوت گھنٹتی جائے گی۔ اگرچہ راوی قوی الحافظہ، صدقہ، ثقہ، تمام القبط، وغیرہ جامع شرائط ہو۔

اب چونکہ فقہ کی بنیاد حسن پر تھی وہ سب ایک درجہ کے نہیں۔ اس لئے ضروری ہوا کہ ان سے ثابت ہونے والے امور بھی ایک درجہ کے نہ ہوں بلکہ ان میں بھی مختلف مدارج ہوں۔ اس لئے احتجاف کے یہاں احکام کی ابتدائی تین قسمیں ہوئیں۔ مامور بہ، منہی عنہ، مباح۔ پھر مامور بہ کی سات قسمیں ہیں۔ فرض اعتقد ای، فرض عملی، واجب اعتقد ای، واجب عملی، سنت مؤکدہ، سنت غیر مؤکدہ، مستحب۔ منہی عنہ کی بھی پانچ قسمیں ہیں۔ حرام قطعی، مکروہ تحریکی، اساعت، مکروہ تنزیہی، خلاف اولی۔

یہ سب صرف اس لئے کہ قرآن کی عظمت اور قطعیت اپنی جگہ رہے اور احادیث کی عظمت اپنی جگہ۔ اور ثابت ہونے والے امور کی ان کے ثبوت کی نوعیت کے اعتبار سے حیثیت اپنی جگہ رہے۔

احکام کے ان فرق مراتب کے موجود حضرت امام اعظم رضی اللہ عنہ ہیں۔ فرق مراتب کو بھی مجتہدین نے قبول کیا۔ اس تقسیم سے بہت سے وہ خلجان جو قرآن و احادیث میں بظاہر نظر آتے ہیں خود بخود ختم ہو جاتے ہیں۔ مثلاً قرآن مجید میں نماز کے سلسلے میں صرف قیام، قرأت، رکوع، بجود کا حکم ہے احادیث میں ان کی تفصیل ہے۔

مثلاً قیام میں قرأت ہو اور قرأت میں سورۃ فاتحہ ہو۔ رکوع، بجود میں تسبیح پڑھی جائے۔ فقهاء نے جتنی باقی قرآن مجید یا احادیث متواترہ سے ثابت ہوئی ان کو فرض قرار دیا بقیہ باقی احادیث کی نوعیت کے لحاظ سے واجب، سنت، مستحب قرار دیا۔ اس کو آپ ایک جزوی مثال سے ذہن نشین کیجئے۔ قرآن مجید میں ہے:

فَاقْرُأْ وَآمِاتَيْسَرَ مِنَ الْقُرْآنِ۔ جتنا تم پر آسان ہو قرآن پڑھو۔

اس آیت کا عموم اس کا مقتضی ہے کہ نمازی قرآن کی جو بھی سورۃ، آیت پڑھ لے نماز ہو جائے گی مگر احادیث میں ہے کہ: لاصلوة الا بفاتحة الكتاب۔ اور کثیر احادیث سے ثابت ہے کہ حضور اقدس ﷺ سورۃ فاتحہ کے بعد اور بھی قرآن مجید کچھ نہ کچھ پڑھا کرتے تھے جو باعتبار معنی حدیثہ تک پہنچی ہیں۔ ان احادیث کا مفاد یہ ہوا کہ بغیر سورۃ فاتحہ اور ضم سورۃ کے نماز نہیں ہو گی۔ فقهاء نے فرق مراتب سے فائدہ اٹھا کر اس تعارض کو دور فرمایا کہ مطلق قرأت فرض اور خاص سورۃ فاتحہ پڑھنا اور ضم سورۃ واجب۔

اگر (معاذ اللہ) احتجاف احادیث کو قابل عمل نہ جانتے تو بہت آسانی سے کہہ سکتے تھے کہ چونکہ یہ احادیث قرآن کے معارض ہیں لہذا متروک العمل ہیں، اسی لئے احتجاف کے اصول فقہ کا مسلمہ کلیہ مشہور ہے کہ جب قرآن و حدیث میں تعارض ہو تو پہلے تطبیق کی کوشش کی جائے۔ تطبیق ہو جائے فبہا ورنہ بدرجہ مجبوری کتاب اللہ کے مقابلہ میں خبر آحاد ضرور متروک ہوں گی۔ کیا کوئی اسے عمل بالحدیث کا ترک کہہ سکتا ہے؟ نہیں لیکن عناد کا کوئی علاج نہیں۔ (مقدمہ نزہۃ القاری: ۱۹۳)

فقہی کی بنیاد:

معروف دانشور ڈاکٹر محمد حمید اللہ رحمان شریف فرماتے ہیں، ”رسول اللہ ﷺ کی حیات طیبہ میں اسلامی قانون کے دو مستقل، غیر تبدل پذیر مأخذ یعنی قرآن

<http://www.alahazrat.net>
وحدیث مکمل ہو جاتے ہیں۔ قانونی نکتہ نظر سے جب کوئی نئی گتھی پیدا ہوتی تو اسے سمجھانے کے لیے مسلمان سب سے پہلے قرآن اور پھر حدیث سے رجوع کرتے اور اگر ان دونوں میں کوئی حل نہ ملتا تو پیغمبر کے عطا کردہ عظیم الشان اصول یعنی اجتہاد پر عمل کرتے۔ یہ اصول بعد میں مسلمانوں کے بہت کام آیا اور نہ اسلامی قانون نبھمد ہو جاتا اور مسلمان اسے ناکافی پا کر شاید غیر اسلامی قوانین اختیار کر لینے پر مجبور ہو جاتے۔ اجتہاد کے ذریعے سے ہر نئی چیز کے بارے میں قانون بنانے کا موقع مل گیا۔ (خطباتِ بہاولپور: ۸۱)

جیسا کہ پہلے بیان کیا گیا کہ حضرت عبد اللہ بن مسعود رضی اللہ عنہ اپنی زندگی کا ایک طویل عرصہ کوفہ میں گزارا اور درس و تدریس کے ذریعہ اپنے کئی شاگردوں کو حدیث و فقہ کا ماہر بنادیا۔ حضرت علی رضی اللہ عنہ اپنی مدتِ خلافت میں کوفہ میں مقیم رہے اور آپ نے بھی کئی طالبانِ علم کو فیضیاب کیا۔ ان دونوں صحابہ کی وجہ سے ہی کوفہ کو ”فقہ کا دارالعلوم“ کہا گیا۔

معروف دانشور ڈاکٹر محمد حمید اللہ کے بقول، حضرت عبد اللہ بن مسعود رضی اللہ عنہ کو قانون میں خاص ملکہ حاصل تھا اس لیے اُنکے درس میں قانونی مباحث اور فقیہانہ عناصر ہمیشہ زیادہ ہوتے تھے۔ (خطباتِ بہاولپور: ۸۳)

چونکہ حضرت ابن مسعود رضی اللہ عنہ اجتہاد و فتوے میں حضرت عمر فاروق رضی اللہ عنہ کے طریق کا راستہ متاثر تھے اس لیے یہ کہا جاسکتا ہے کہ کوفہ میں فقہ کی اساس حضرت عمر، حضرت علی اور حضرت ابن مسعود سے منقول فتاویٰ تھے جو آگے چل کر فقہِ ختنی کی بنیاد بنے۔ ان فقیہاء صحابہ کی تعلیمات کو حضرت علیہ، حضرت اسود اور قاضی شریعہ وغیرہ نے کوفہ میں خوب پھیلایا پھر ان سے حضرت ابراہیم ختنی نے اکتساب علم و فضل کر کے تمام علم حضرت حماد کو منتقل کیا جو امام اعظم ابوحنیفہ کے استاد تھے۔ رضی اللہ تعالیٰ عنہم اجمعین۔

شیخ ابو زہرہ مصری رحمۃ اللہ علیہ مطراز ہیں، ”جب یہ ثابت ہو چکا کہ ابراہیم ختنی رضی اللہ عنہ نے ان تین اکابر صحابہ کی فقہ کے نقل کر کے حضرت حماد رضی اللہ عنہ تک پہنچائی پھر یہ فقہی ورثہ امام ابوحنیفہ رضی اللہ عنہ کے حصے میں آیا تو کوئی وجہ نہیں کہ امام ختنی رضی اللہ عنہ نے تقدیم حدیث میں اُنکے طرزِ فکر اور نقل روایت میں اُنکی شدید احتیاط کو امام حماد رضی اللہ عنہ تک نہ پہنچایا ہو۔ چنانچہ حضرت ابن مسعود رضی اللہ عنہ کا یہ عالم تھا کہ حدیث روایت کرتے وقت ان پر کپکپی طاری ہو جاتی تھی مبادا وہ اُنکی چیز بیان کر دیں جو حضور ﷺ نے فرمائی ہو مگر اپنی رائے سے فتویٰ دینے میں انھیں کوئی مضائقہ نہ تھا۔

ادھر حضرت عمر رضی اللہ عنہ لوگوں کو قلبت روایت کی تلقین کرتے تھے مبادا وہ حدیث رسول ﷺ میں دروغ گوئی کا ارتکاب نہ کر بیٹھیں۔ ایسے میں حضرت علی رضی اللہ عنہ کی یہ حالت تھی کہ اگر کوئی ثقہ راوی بھی حدیث بیان کرتا تو اسے حلف دلاتے اور اس طرح اُنکی روایت کا تذکیرہ کرتے تھے۔ (حیات امام ابوحنیفہ: ۵۰۶)

حضرت ابراہیم ختنی رضی اللہ عنہ حدیث کی روایت میں ارسال کے عادی تھے اس کے باوجود رسول ﷺ سے روایت کرنے سے ڈرتے تھے۔ قال رسول ﷺ کہنے پر قال الصحابی کہنے کو ترجیح دیتے تھے۔ آپ سے کہا جاتا، کیا آپ کوئی حدیث نبوی بیان نہیں کر سکتے؟ تو فرماتے، ”حدیث تو بیان کر سکتا ہوں مگر میں قال عمر، قال عبد اللہ، قال علقہ، قال اسود کہنے کو آسان تر اور پسندیدہ خیال کرتا ہوں۔“

بعض دفعہ آپ الفاظِ حدیث روایت کرنے کے بجائے حدیث کا مفہوم خود اپنی طرف سے بیان کر دیا کرتے تھے۔ (ایضاً: ۳۹۹)

اس سے معلوم ہوا کہ نبی کریم ﷺ سے شریعت اخذ کرنے اور اسے دوسروں تک پہنچانے کے دو طریقے راجح تھے۔

اول: ظاہری طریقہ تھی اسناد کے ساتھ حدیث بیان کرنا (متواتر ہو یا غیر متواتر)۔ (بطریقہ ظاہر)

دوم: حضور ﷺ کے اقوال و افعال و تقریر سے جو مسئلہ سمجھنا، اسے آپ ﷺ کی طرف انتساب کیے بغیر بیان کرنا۔ (بطریقہ دلالت)

اول الذکر طریقے سے احادیث بیان کرنے میں صحابہ یحییٰ احتیاط کرتے بلکہ دوسروں کو بھی منع فرماتے۔ حضرت ابو بکر صدیق رضی اللہ عنہ نے کثرت روایت سے منع فرمایا۔ حضرت عمر، حضرت علی اور حضرت ابن مسعود رضی اللہ عنہم کا روایات میں احتیاط کرنا اوپر مذکور ہوا۔ امام شافعی رضی اللہ عنہ فرماتے ہیں کہ ”حضرت ابو بکر صدیق رضی اللہ عنہ نے جو حدیثیں رسول ﷺ سے روایت کیں اُنکی تعداد سترہ سے زیادہ نہیں۔ حضرت عمر رضی اللہ عنہ کی روایت سے پچاس حدیثیں بھی ثابت نہیں، حضرت عثمان رضی اللہ عنہ کا بھی بھی حال ہے۔“ (سیرۃ النعمان: ۸۷، ابوالمناقب الشافعی)

www.alahazrat.net سیدنا صدیق اکبر رضی اللہ عنہ ظاہری طریقے سے احادیث بیان کرنے کے بجائے مسائل کے استنباط کے لیے اجتہاد کرتے تھے چنانچہ آپ عہد نبوی ہی میں فقیہ اور مفتی کا فریضہ انجام دیتے رہے۔ معروف دانشور ڈاکٹر محمد حمید اللہ رحمہ اللہ فرماتے ہیں،

”ایک روایت ہے کہ رسول اللہ ﷺ نے لوگوں سے کہہ دیا تھا کہ تمہیں کوئی چیز معلوم کرنا ہوتا ہے ابوبکر رضی اللہ عنہ سے پوچھلو۔ حضرت ابو بکر رضی اللہ عنہ ایک ماہر قانون تھے اور صحابہ کرام رسول اللہ ﷺ کو ہر چھوٹی چیز کے متعلق زحمت دینے کے بجائے، حضرت ابو بکر رضی اللہ عنہ کے پاس جاتے اور ان سے پوچھ لیتے۔ انہیں ایک طرح اجازت تھی کہ وہ چھوٹے موٹے مسائل میں فتویٰ دیں۔ (خطبات بہاولپور: ۷۹)

سیدنا امام اعظم رضی اللہ عنہ نے حضرت ابو بکر و عمر رضی اللہ عنہما کے اس قانون پر عمل کیا اور حدیث کی پہلی قسم کی روایت میں کثرت نہ کی۔ (فقہ الفقیہ: ۳۲، بحوالہ ترمذی)

یہ اکابر صحابہ کرام حدیث کی روایت مخرا الذکر طریقے سے کیا کرتے یعنی جو کوئی مسئلہ دریافت کرتا تو اس پر قرآن و سنت کی روشنی میں فتویٰ صادر فرماتے۔ چنانچہ یہ کہنا بالکل صحیح ہے کہ امام اعظم رضی اللہ عنہ کی مرویات جو فقہ حنفی کے نام سے جانی جاتی ہیں، دراصل مذکورہ جید صحابہ کرام کی فقہ یا بالفاظ دیگر محمدی فقہ ہے۔

مذہب حنفی کے اصول:

علامہ ابن حجر عسکری رحمۃ اللہ علیہ ہیں، ”یہ بات اچھی طرح جان لئی چاہیے کہ علماء کی اس بات سے کہ ”امام ابوحنیفہ رحمۃ اللہ علیہ اور ائمۃ اصحاب اہل رائے ہیں“ کوئی یہ نہ سمجھے کہ علماء نے انکی تو چین کی ہے اور نہ ہی یہ سمجھے کہ یہ حضرات اپنی رائے کو سنت پر ترجیح دیتے ہیں، ایسا ہر گز نہیں ہے۔ کیونکہ یہ بات متعدد طریقوں سے ثابت ہو چکی ہے کہ آپ سب سے پہلے قرآن مجید سے راہنمائی لیتے ہیں اگر قرآن میں حکم نہیں ملے تو سنت کی طرف رجوع کرتے ہیں اور اگر سنت میں نہ ملے تو صحابہ کرام کا قول لیتے ہیں اور اس قول کو لیتے ہیں جو قرآن و سنت کے زیادہ قریب ہو اور اگر صحابہ کا قول نہیں ملتا تو پھر آپ تابعین کے قول کے پابند نہیں رہتے بلکہ خود اجتہاد کرتے ہیں جیسا کہ دوسرے تابعین اجتہاد کرتے ہیں۔ (الخیرات الحسان ص: ۹۷)

محمد بن علی قاری رحمۃ اللہ علیہ بھی آپ کے اصحاب رائے ہونے کا یہی مفہوم بیان کیا ہے کہ ”ان کو اصحاب رائے اس لیے کہا جاتا ہے کہ انکی رائے واقعی اور عقل تیز ہوتی ہے۔“ (مرقاۃ شرح مشکلاۃ جلد دوم)

اس سے معلوم ہوا کہ امام اعظم رضی اللہ عنہ اور ائمۃ اصحاب کو اصحاب رائے اس لیے نہیں کہا جاتا کہ وہ (معاذ اللہ) اپنی رائے کو حدیث پر ترجیح دیتے ہیں بلکہ انہیں اس لیے اہل رائے کہا جاتا ہے کہ وہ عقل و دانائی سے حدیث کے مشکل معانی سمجھنے کی الہیت رکھتے ہیں۔ امام ربعیہ بن ابی عبد الرحمن رضی اللہ عنہ (المتوفی ۱۳۶ھ) جو ریحہ الرائے کے نام سے مشہور تھے، انکی وجہ تسمیہ کے متعلق امام ذہبی رحمۃ اللہ علیہ فرماتے ہیں، ”وہ امام، حافظ الحدیث، فقیہ، مجتہد اور رائے و قیاس کے ماہر تھے، اسی وجہ سے انہیں ریحہ الرائے کہا گیا ہے۔“ (تذکرۃ الحفاظ ج: ۱۲۸)

اسی طرح امام مالک، امام شافعی، امام سفیان ثوری و دیگر مجتہدین حضرات بھی صاحب رائے ہیں لیکن فقہ و اجتہاد اور قیاس و رائے میں جو بلند مقام امام اعظم اور آپ کے اصحاب کو ملا، وہ کسی اور کوئی نہیں۔ رضی اللہ عنہم اجمعین

امیر المؤمنین فی الحدیث حضرت عبد اللہ بن مبارک رضی اللہ عنہ فرماتے ہیں، ”اگر حدیث معروف ہو اور اس میں رائے کی ضرورت ہو تو امام مالک، امام سفیان ثوری اور امام ابوحنیفہ رضی اللہ عنہم کی رائے ملحوظ رکھنی چاہیے اور امام اعظم رضی اللہ عنہ ان سب میں فقہ کی تیک چیخنے والے ہیں اور ان تینوں میں بڑے فقیہ ہیں۔“ (الخیرات الحسان: ۱۰۲)

آپ ہی کا ارشاد ہے کہ امام اعظم رضی اللہ عنہ نے فرمایا، ”لوگوں پر تعجب ہے کہ وہ میرے متعلق کہتے ہیں کہ میں اپنی رائے سے فتویٰ دیتا ہوں حالانکہ میں تو حدیث سے فتویٰ دیتا ہوں۔“

آپ نے ان سے یہ بھی روایت کیا کہ ”کتاب اللہ میں حکم ہوتے ہوئے کسی کو بھی اپنی رائے سے بولنے کا حق نہیں ہے، اور سنت رسول ﷺ میں حکم ہوتے ہوئے کسی کو اپنی رائے سے بولنے کا حق نہیں ہے، اور اسی طرح صحابہ کرام کے اجماع کے ہوتے ہوئے کسی کو اپنی رائے سے بولنے کا حق نہیں

<http://www.alahazrat.net> ہے البتہ جس مسئلے میں صحابہ کا اختلاف ہوا ہے تو ہم ان کے اس قول کو لیتے ہیں جو قرآن و سنت کے زیادہ قریب ہوا اور جو اتنے علاوہ ہے اس میں اجتہاد کیا جاتا ہے اور اپنی رائے سے اجتہاد وہ شخص کر سکتا ہے جس کا اختلاف کا صحیح علم ہوا اور وہ قیاس کے اصول و ضوابط جانتا ہو۔ (الخیرات الحسان: ۹۶)

امام اعظم رضی اللہ عنہ کے اس بیان سے واضح ہو جاتا ہے کہ نہ ہب حقی کی بنیاد و اساس دین کے چار معروف اصول یعنی کتاب و سنت اور اجماع و قیاس ہیں۔ ان چاروں اصولوں کے جھٹ ہونے پر احادیث پہلے ہی پیش کی جا چکی ہیں۔

ایک دن امام اعظم رضی اللہ عنہ کسی سے قیاس کے متعلق گفتگو فرمائے تھے کہ ایک شخص نے جیخ کر کہا، قیاس کو چھوڑ دو کیونکہ پہلا قیاس ابلیس نے کیا تھا۔

آپ نے اس شخص سے فرمایا، تم نے تمیک بات نہیں کی کیونکہ ابلیس نے اپنے قیاس سے اللہ تعالیٰ کے حکم کو رد کیا۔ اس لیے وہ کافر ہوا جبکہ ہمارا قیاس تو اللہ تعالیٰ کے احکام کی اتباع کے لیے ہے کیونکہ ہم قیاس کے ذریعے مسئلہ کو اللہ تعالیٰ کی کتاب، اسکے رسول ﷺ کی سنت اور صحابہ و تابعین کرام کے اقوال کی طرف لے جا رہے ہیں اور اتباع کے ارد گرد ہی رہتے ہیں تو ہم کس طرح ابلیس ملعون کے مساوی ہو سکتے ہیں؟

یہ سن کر اس شخص نے کہا، ”مجھ سے غلطی ہوئی میں تو پہ کرتا ہوں۔ اللہ تعالیٰ آپ کے دل کو منور کرے جس طرح آپ نے میرے دل کو منور کیا۔“ (الخیرات الحسان: ۹۷)

امام زفر رحمۃ اللہ فرماتے ہیں، ”امام اعظم رضی اللہ عنہ اور انکے تلامذہ قرآن و سنت سے ہٹ کر کوئی بات نہیں کرتے۔ اگر قرآن و سنت میں حکم نہ ملے تو وہ صحابہ کرام کے اقوال و اعمال کو مشعل راہ بناتے ہیں اور اگر ان ذرائع سے بھی مسئلہ حل نہ ہو تو پھر قرآن و سنت کی روشنی میں قیاس کرتے ہیں۔“ (مناقب للموفق: ۱۱۸)

ولی کامل حضرت فضیل بن عیاض رحمۃ اللہ کی گواہی بھی ملاحظہ فرمائیے۔ آپ کا ارشاد ہے، ”اگر کسی مسئلہ میں صحیح حدیث مل جاتی تو امام اعظم رحمۃ اللہ اسکی اتباع کرتے اور اگر صحابہ کرام و تابعین عظام سے اس کا حکم ملتا تو انکی پیروی کرتے ورنہ قیاس کرتے اور بہترین قیاس کرتے۔“ (الخیرات الحسان: ۹۵) حضرت عبد اللہ بن مبارک رحمۃ اللہ فرمایا کرتے تھے، ”تم یہ نہ کہا کرو کہ یہ امام ابوحنیفہ رضی اللہ عنہ کی رائے ہے بلکہ یوں کہا کرو کہ یہ حدیث کی تفسیر ہے۔“ (ذیل الجواہر ج ۲: ۳۶۰) آپ ہی کا ایک اور ارشاد ہے، ”حدیث واشر کا سیکھنا پیش ضروری ہے مگر اسکی تشریح اور وضاحت کے لیے امام اعظم رضی اللہ عنہ کی عقل و فہم کی ضرورت ہے تاکہ حدیث کی تفسیر اور اس کا مفہوم سمجھا جاسکے۔“ (مناقب للموفق: ۳۶۳)

ان دلائل سے معلوم ہوا کہ امام اعظم ابوحنیفہ رضی اللہ عنہ قرآن و حدیث اور صحابہ کرام کے اقوال و آثار کے ہوتے ہوئے ہرگز قیاس و رائے کو اختیار نہ کرتے تھے۔ اور جب آپ قیاس و اجتہاد کرتے تو اسکی بنیاد قرآن و سنت اور اجماع صحابہ پر قائم ہوتی، اس لیے امت کی اکثریت اسکی تعریف اور پیروی کرتی۔ اسکے باوجود آپ کی اکساری اور وسعت نظری کا یہ عالم تھا کہ آپ فرماتے ہیں،

”یہ ہمارا قیاس و اجتہاد ہے۔ ہم اس پر کسی کو مجبور نہیں کرتے اور نہ یہ کہتے ہیں کہ اس پر عمل کرنا واجب ہے۔ اگر کسی کے پاس اس سے بہتر رائے ہو تو وہ لے آئے ہم اسکو قبول کرنے کو تیار ہیں۔“ (الخیرات الحسان: ۹۸)

حضرت سفیان ثوری رحمۃ اللہ کا ابتداء میں یہ گمان تھا کہ آپ قیاس کو احادیث پر مقدم رکھتے ہیں چنانچہ امام عبد الوہاب شعرانی شافعی رحمۃ اللہ فرماتے ہیں، ”ایک دن جامع مسجد کوفہ میں سفیان ثوری، مقائل بن حیان، جماد بن سلمہ، امام جعفر صادق اور دوسرے علماء رضی اللہ عنہم آئے اور انہوں نے امام اعظم رضی اللہ عنہ سے کہا، ہمیں یہ بات پہنچی ہے کہ آپ دین میں بکثرت قیاس کرتے ہیں۔ آپ نے ان علماء سے گفتگو شروع کی اور ظہر تک یہ گفتگو جاری رہی۔

امام اعظم رضی اللہ عنہ نے اپنا نامہ ہب یہ بیان کیا، ”میں سب سے پہلے کتاب اللہ پر عمل کرتا ہوں پھر سنت نبوی پر اور پھر صحابہ کرام کے فیصلوں پر۔ اگر ان سب میں مجھے کوئی مسئلہ نہ ملے تو پھر قیاس کرتا ہوں۔“ یہ سن کر علماء کرام کھڑے ہوئے اور آپ کے سر اور گھٹنوں کو چوما اور فرمایا، ”آپ علماء کے سردار ہیں۔ ماضی میں جو کچھ ہم نے آپ کے متعلق ناروا کہا وہ علمی میں تھا۔ آپ اسے معاف کر دیں۔“ آپ نے فرمایا، اللہ تعالیٰ ہماری اور آپ کی مغفرت فرمائے۔ (المیزان: ۶۶)

قرآن و حدیث میں تطبیق:

”احتفاف کے اصول فقہ کا مشہور کلیہ ہے کہ جب قرآن و حدیث میں تعارض ہو تو پہلے تطبیق کی کوشش کی جائے۔ تطبیق ہو جائے تو بہتر درجہ مجبوری کتاب اللہ کے مقابلہ میں خبر آ حاد ضرور متروک ہوں گی۔

بات یہ ہے کہ جب قرآن مجید کے قطعی الدلالت معنی کے معارض کوئی روایت ہے تو وہ حدیث ہی نہیں اگرچہ وہ سب طرح سے درست ہو۔ یہ قاعدہ بھی احتفاف کا تراشیدہ نہیں، صحابہ کرام رضی اللہ عنہم سے منقول ہے۔ حضرت ام المؤمنین عائشہ صدیقہ رضی اللہ تعالیٰ عنہا کی خدمت میں کسی نے کہا کہ ابن عمر رضی اللہ عنہ کہتے ہیں کہ:

ان المیت یعذب بیکاء الحی۔ زندہ کے رونے سے میت پر عذاب ہوتا ہے۔

ام المؤمنین رضی اللہ عنہا نے فرمایا، اللہ عزوجلاب عبدالرحمٰن رضی اللہ عنہ پر حرم فرمائے۔ یہ یقین ہے کہ وہ جھوٹ نہیں بولے مگر بھول گئے یا چوک گئے۔ قصہ یہ ہے کہ رسول اللہ ﷺ کے سامنے ایک یہودی عورت کا جنازہ گزرا۔ فرمایا، یہ لوگ اس پر رور ہے ہیں حالانکہ اس پر قبر میں عذاب ہو رہا ہے۔ حضرت ام المؤمنین رضی اللہ عنہا کی یہ تقدیماً اس حدیث کے قرآن کی اس آیت کے معارض ہونے کی وجہ سے تھی کہ فرمایا:

وَلَا تَزِرُ وَازِرَةٌ وَلَرَأْخَرَةٌ۔ کوئی دوسرے کا وباں نہیں اٹھائے گا۔

قرآن و احادیث دونوں پر احتفاف کبھی بھی ایسے اہم نازک موقعوں پر عمل کر لیتے ہیں کہ ہر منصف، دیانت دار اور ذی فہم داد دیے بغیر نہیں رہ سکے گا۔ اس کی مثال قرأت خلف امام ہے جس کی قدر تفصیل یہ ہے:

احتفاف کا مسلک یہ ہے کہ جب جماعت سے نماز پڑھی جائے تو مقتدى قرأت نہیں کرے گا، خاموش رہے گا، خواہ نماز سرزی ہو یا جہری۔

غیر مقلدین یہ کہتے ہیں کہ مقتدى سورۃ فاتحہ ضرور پڑھے گا ان کی دلیل یہ حدیث ہے: لاصلوة الا بفاتحة الكتاب او کما قال۔ سورہ فاتحہ کے بغیر نماز نہیں ہوتی۔

احتفاف کی دلیل قرآن مجید کا یہ ارشاد ہے:

وَإِذَا قُرِئَ الْقُرْآنُ فَاسْتَمِعُوا لَهُ وَأَنْصُتُوا لَعَلَّكُمْ تُرَحَّمُونَ۔

”اور جب قرآن پڑھا جائے تو اسے کان لگا کر سنو اور خاموش رہوتا کہ تم پر حرم کیا جائے۔“ (الاعراف: ۲۰۳)

یہ آیت نماز ہی میں قرآن مجید پڑھنے کے بارے میں نازل ہوئی ہے۔ اس لئے یا اپنے مورد کے اعتبار سے نماز میں قرآن پڑھنے جانے کے بارے میں اور قطعی ہو جاتی ہے۔ اور اگر نماز کے بارے میں نہ بھی ہوتی جیسا کہ معاندہ ان احتفاف کی ضد ہے تو بھی اذا قرئ القرآن کا عموم نماز میں قرآن پڑھنے کو بھی بلا شہر شامل ہے۔ اس لئے نماز میں قرآن مجید پڑھنے کے جانے کے وقت استماع اور سکوت بعض قرآنی ثابت ہے۔ اور حکم صرف بغور سننے کا نہیں بلکہ خاموش رہنے کا بھی ہے۔ حالانکہ بغور سننے کے لئے خاموش رہنا لازم ہے جو خاموش نہ رہے اور خود بولے جائے وہ کیا نہیں گا۔ بغور سننے کے بعد خاموش رہنے کو علیحدہ ذکر کرنے کا سبب یہ ہے کہ کچھ نمازوں میں قرآن مجید بلند آواز میں پڑھا جاتا ہے، اور کچھ میں آہستہ جن میں بلند آواز سے پڑھا جاتا ہے ان میں بغور سننے کے ساتھ خاموش رہنا پایا ہی جائے گا۔ جن نمازوں میں آہستہ پڑھا جاتا ہے ان میں چونکہ سنائی نہیں دیتا تو بغور سننا تو نہ ہو گا مگر چپ رہنا ضروری ہو گا۔ اس لئے نماز خواہ سرزی ہو خواہ جہری، امام جب قرأت کرے تو مقتدى پر چپ رہنا بہر حال ضروری ہے، کچھ پڑھنے کی اجازت نہیں۔

اس پر ایک اعتراض امام بخاری نے جزء القراءة میں یہ کیا کہ یہ آیت خطبے کے وقت نماز پڑھنے کے بارے میں نازل ہوئی۔ یعنی جب خطبہ ہو رہا ہو اور کوئی آئے تو دور کعت نماز پڑھنے، اس نماز میں یہ قرآن پڑھ رہا ہے اور حاضرین خاموش ہیں۔ مگر اس کے متعلق وہ کوئی سند نہیں پیش کر سکے۔ ان کے برخلاف امام بخاری رحمۃ اللہ علیہ کے استاذ امام احمد رحمۃ اللہ علیہ فرمایا، اس پر اجماع ہے کہ یہ آیت مطلقاً نماز میں قرأت کے بارے میں نازل ہوئی۔ اسی بناء پر وہ جہری نمازوں میں مقتدى کو قرأت کی اجازت نہیں دیتے۔ اس سے قطع نظر نص جب عام ہو تو حکم مورد کے ساتھ خاص نہیں رہتا، عام ہی رہتا ہے۔

جب آیت کا صریح مفہوم یہ ہے کہ جب کوئی قرآن پڑھنے تو تم لوگ بغور سنو اور خاموش رہنے کی تاویل تو امام بخاری نے کر

لی کہ آنے والا قرأت کر رہا ہے لوگ چپ ہیں۔ اگرچہ یہاں حاضرین کا چپ رہنا اس کی قرأت کی وجہ سے نہیں بلکہ خطبہ کی وجہ سے ہے۔ مگر بغور سخن کا یہاں کیا محل؟ اسے امام بخاری نے نہیں بتایا۔ یہ اشکال لا ٹھل ہے۔ لہذا اگر اس آیت کو خطبہ کی حالت کے ساتھ خاص کریں تو لازم آئے گا کہ فاستمعوا له، کا ارشاد حشو اور بے معنی ہو جائے۔” (مقدمہ نزہۃ القاری: ۱۹۳-۱۹۶)



باب سیزدهم (13)

فقہ حنفی کی تدوین:

فقہ اپنی وسعت و جامعیت کے اعتبار سے زندگی کے تمام مسائل پر حاوی ہے۔ امام عظیم رضی اللہ عنہ کے زمانے تک اگرچہ فقہ کے بعض مسائل مدون ہو چکے تھے لیکن اسے باقاعدہ ایک کامل دستور اور جامع قانون کی حیثیت حاصل نہ تھی۔ اس وقت تک نہ تواستدلال و استنباط مسائل کے قواعد مقرر ہوئے تھے نہ ہی ایسے اصول و ضوابط طے ہوئے تھے جن کی روشنی میں احکام کی تفریغ کی جاتی۔

بارہ امام عظیم رضی اللہ عنہ نے سرکاری قاضیوں اور حکام کو فیصلوں میں غلطیاں کرتے دیکھا، یہ بھی تدوین فقہ کا ایک سبب تھا۔ نیز تدوین میں وسعت کی وجہ سے روز بروز نئے مسائل پیدا ہوتے جا رہے تھے۔ اطراف و بلاد سے آنے والے سینکڑوں استثناء امام عظیم رضی اللہ عنہ کی خدمت میں آنے لگے تو آپ نے یہ ارادہ کیا کہ احکام و مسائل کے وسیع و کثیر جزئیات کو اصولوں کے ساتھ ترتیب دیکر ایک جامع فن کی شکل دیدی جائے تاکہ آنے والی نسلوں کے لیے اسلامی دستور مشعل راہ بن جائے۔

چنانچہ آپ نے تدوین فقہ کے عظیم کام کے لیے اپنے شاگردوں میں سے چالیس نامور افراد جو اپنے اپنے فن کے ماہر تھے، انکا انتخاب کر کے ایک دستوری کمیٹی تشکیل دی۔ یہ سب ائمہ حضرات درجہ اجتہاد کو پہنچے ہوئے تھے۔ ان اراکین کمیٹی میں امام ابو یوسف، امام داؤد طائی، حضرت یحییٰ بن ابی زائدہ، حضرت حفص بن غیاث اور حضرت عبداللہ بن مبارک کوراہیت اور حدیث و آثار میں خاص کمال حاصل تھا۔ حضرت قاسم بن معن اور امام محمد عربیت اور ادب میں مہارت رکھتے تھے جبکہ امام زفر قوت استنباط میں مشہور تھے۔ رضی اللہ تعالیٰ عنہم جمیعن

معروف دانشور ڈاکٹر محمد حمید اللہ رحمہ اللہ فرماتے ہیں، ”امام عظیم ابو حنیفہ نے ایک کارنامہ انجام دیا جو اسلامی قانون کی تاریخ میں سب سے زیادہ اہم اور یادگار کارنامہ ہے۔ اس زمانے میں امام مالک، امام او زاعی وغیرہ بڑے بڑے فقیہ موجود تھے۔ انہوں نے کتابیں بھی لکھیں لیکن ان کی کوششیں انفرادی تھیں۔ امام ابو حنیفہ نے سوچا کہ انفرادی کوشش کی جگہ، اسلامی قانون کی تدوین اگر اجتماعی طور پر کی جائے تو بہتر ہو گا۔“ چنانچہ انہوں نے اپنے بہت سے شاگردوں میں سے چالیس ماہرین قانون منتخب کر کے ایک اکیڈمی قائم کی۔

انتخاب میں اس بات کا خیال رکھا کہ جو لوگ قانون کے علاوہ دیگر علوم اور معاملات کے ماہر ہوں، انہیں بھی اکیڈمی کا رکن بنایا جائے غرض مختلف صلاحیتوں کے ماہرین کو اس اکیڈمی میں جمع کیا گیا۔“ (خطبات بہاولپور: ۸۵)

چونکہ فقہ زندگی کے ہر شعبے سے متعلق مسائل پر ہی ہے اس لیے امام عظیم رضی اللہ عنہ مختلف علوم و فنون کے ماہرین کو جمع کیا اور پھر انکی معاونت سے اسلامی قوانین کو مرتب کرنے میں مصروف ہو گئے۔

تدوین کا طریقہ یہ تھا کہ امام عظیم رضی اللہ عنہ اپنی مندرجہ پر رونق افروز ہوتے، آپ کے سامنے کوئی مسئلہ پیش کیا جاتا اور پھر اس مسئلہ پر آپ کے تلامذہ گفتگو کرتے۔ بعض اوقات بحث و تحقیص میں انکی آوازیں بلند ہونے لگتیں اور دریک بحث ہوتی رہتی۔ امام عظیم رضی اللہ عنہ نہایت خاموشی سے انکی گفتگو سنتے رہتے پھر جب آپ گفتگو شروع کرتے تو ہر طرف خاموشی چھا جاتی۔

ایک دن امام عظیم رضی اللہ عنہ کی مسئلہ پر گفتگو فرمائے تھے اور یہ سب حضرات خاموش بیٹھے سن رہے تھے۔ ایک شخص نے یہ منظر دیکھ کر کہا، ”پاک ہے وہ ذات جس نے امام ابو حنیفہ کے لیے ان حضرات کو خاموش کرایا۔“ (مناقب للموفق: ۳۱۲)

امام اعظم رضی اللہ عنہ کا یہ طریقہ تھا کہ آپ اپنے تلامذہ سے بحث کرتے۔ کبھی تو آپ کے اصحاب دلائل سن کر آپ کی بات مان لیتے اور بھی آپ کے دلائل کے مقابل اپنے دلائل پیش کرتے۔ امام اعمش رحمۃ اللہ علیہ آپ کے طریقہ کار پر یوں تبصرہ کرتے ہیں، ”جب اس مجلس کے سامنے کوئی مسئلہ پیش ہوتا ہے تو اسکے اراکین اس مسئلے کو اس قدر گردش دیتے ہیں اور اسکے ہر پہلو کا اس قدر غور سے جائزہ لیتے ہیں کہ بالآخر اس حل روشن ہو جاتا ہے۔“
(مناقب للکروری، ج ۲: ۳)

صدر الائمه علامہ موفق رحمۃ اللہ علیہ ہیں، امام اعظم رضی اللہ عنہ نے اپنے نہب کی اساس اپنے تلامذہ کی شوریٰ پر رکھی اور ان پر اپنی رائے مسلط نہ کی۔ اس سے آپ کا مقصد دین میں احتیاط اور خدا رسول ﷺ سے پر خلوص تعلق میں انتہائی حد تک کوشش رہنا تھا۔ آپ ایک مسئلہ پیش کر کے اپنے تلامذہ کی رائے سنتے اور پھر اپنا نظریہ بیان فرماتے۔ ضرورت ہوتی تو ایک ماہ یا زیادہ عرصہ بحث ہوتی۔ حتیٰ کہ جب کسی ایک قول پر آکر بات تھہر جاتی تو امام ابو یوسف رحمۃ اللہ علیہ سے اصول میں درج کر لیتے اس طرح انہوں نے سب اصول تحریر کر لیے۔ (حیات امام ابو حنیفہ: ۳۲۱)
خطیب بغدادی رحمۃ اللہ علیہ نے لکھا ہے کہ اگر کسی مسئلہ میں بحث شروع ہو جاتی اور امام عافیہ رحمۃ اللہ علیہ سوقت موجود نہ ہوتے تو امام اعظم رضی اللہ عنہ فرماتے، اس بحث کو عافیہ کے آنے تک ختم نہ کرو۔ جب عافیہ آ جاتے اور وہ سب کی رائے سے متفق ہو جاتے تو امام اعظم رضی اللہ عنہ فرماتے، اب اس مسئلہ کو لکھ لو۔
(تاریخ بغداد ج ۱: ۱۰۸)

ان چالیس میں سے دس یا بارہ ائمہ کی ایک اور خصوصی مجلس تھی جس میں امام اعظم کے علاوہ امام ابو یوسف، امام زفر، داؤد طائی، عبداللہ بن مبارک، بیہقی بن زکریا، حبان بن علی، امام مندل بن علی، عافیہ بن یزید، علی بن مسیہ، علی بن ظیلان، قاسم بن معن اور اسد بن عمر شامل تھے جو فصلہ کو حصی شکل دیتی اور پھر اسے تحریر کر دیا جاتا۔ رضی اللہ عنہم جمیں
وستورِ اسلامی کی تدوین کا یہ عظیم الشان کام ۱۲۱ھ میں شروع ہوا اور کئی سال جاری رہا حتیٰ کہ آپ کی اسی ریاست کے ایام میں بھی یہ کام جاری تھا۔ اس وستور کے جتنے اجزاء تیار ہو جاتے، ساتھ ہی ساتھ انہیں شائع کر دیا جاتا۔ یہ مجموعہ ”تک فقهابی حنفیہ“ کے نام سے مشہور ہوا۔ محدث علی قاری رحمۃ اللہ علیہ فرماتے ہیں،

”امام اعظم رضی اللہ عنہ نے تراہی ہزار (۸۳،۰۰۰) مسائل طے کیے، ان میں سے اڑتیس ہزار (۳۸،۰۰۰) عبادات سے متعلق اور دیگر پینتالیس ہزار (۲۵،۰۰۰) مسائل معاملات سے متعلق تھے۔“ (ذیل الجواہر ج ۲: ۲۷۲)

آزاد خیال عالم شبلی نعمانی بھی اس حقیقت کا اعتراف کرتے ہیں کہ ”امام ابو حنیفہ نے جس قدر مسائل مدون کیے ان کی تعداد بارہ لاکھ نوے ہزار سے کچھ زیادہ تھی۔“ شش الائمه کرداری نے لکھا ہے کہ یہ مسائل چھ لاکھ تھے۔ یہ خاص تعداد شاید صحیح نہ ہو لیکن کچھ شبہ نہیں کہ انکی تعداد لاکھوں سے کم نہ تھی۔ امام محمد کی جو کتابیں آج موجود ہیں، ان سے اس کی تصدیق ہو سکتی ہے۔“ (سیرۃ العمار: ۱۰۹)

حقیقت یہ ہے کہ آپ نے اپنے شاگردوں کو تدوین فقہ کا اس قدر ماہربانی کیا تھا کہ یہ کام آپ کے وصال کے بعد بھی جاری رہا۔

ایک شخص نے امام وکیع رحمۃ اللہ علیہ سے کہا، ”امام ابو حنیفہ سے غلطی ہوئی“۔ تو امام وکیع الجراح رحمۃ اللہ علیہ فرمایا، جو لوگ یہ کہتے ہیں وہ چوپا یوں کی طرح ہیں بلکہ ان سے زیادہ گمراہ ہیں۔ امام ابو حنیفہ رضی اللہ عنہ غلطی کیسے کر سکتے ہیں جبکہ انکے ساتھ امام ابو یوسف اور امام زفر جیسے فقہ کے امام تھے اور بیہقی بن زکریا بن زائدہ، حفص بن غیاث، امام حبان، امام مندل جیسے محدثین تھے اور قاسم بن معن جیسے لغت و عربیت کے ماہر تھے اور داؤد طائی اور فضیل بن عیاض جیسے زہد و تقویٰ کے امام موجود تھے۔ تو جس کے ساتھی ایسے لوگ ہوں اس سے خطایکونکر ممکن ہے، کیونکہ اگر وہ غلطی کرتے تو یہ لوگ انکو حق کی طرف لوٹا دیتے۔“ رحمۃ اللہ علیہم جمیں (الخیرات الحسان: ۱۰۰)

امام وکیع رحمۃ اللہ علیہ کے اس ارشاد سے معلوم ہوا کہ امام اعظم رضی اللہ عنہ کے ساتھ تدوین فقہ میں جو لوگ شریک تھے وہ سب علم و فضل کے اعتبار سے استاد زمانہ اور رہبر و راہنماء کی حیثیت کے حامل تھے۔ ان اکابرین امت نے امام اعظم رضی اللہ عنہ کی فقہی بصیرت اور مجتہدانہ راہنمائی میں فقہ حنفی کی تدوین کر کے اسے مذاہب مثلاً (ماکی، شافعی اور حنبلی مذاہب) کے لیے نشان راہ اور سُنگ میل بنا دیا۔

فقہاء نے کیا خوب فرمایا ہے، ”فقہ کا کھیت حضرت عبد اللہ بن مسعود رضی اللہ عنہ نے بویا، حضرت علقہ رضی اللہ عنہ نے اسے سیراب کیا، حضرت ابراہیم

خُبَيْرِ رضي اللہ عنہ نے اسے کاٹا، حضرت جماد رضی اللہ عنہ نے اسکا انداز جدا کیا، امام ابو حیفہ رضی اللہ عنہ نے اسے پیسا، امام ابو یوسف رضی اللہ عنہ نے اسے گوندھا اور امام محمد رضی اللہ عنہ نے اسکی روپیاں پکا میں جبکہ باقی لوگ اسکے کھانے والے ہیں۔ (درستار)

کتب فقہ کی مدد و میں:

امہ مسلمہ کی سہولت اور علماء کی آسانی کے لیے سب سے پہلے امام اعظم رضی اللہ عنہ نے تدوین کتب کی ضرورت محسوس کی اور علم شریعت کی تدوین فرمائی۔

امام جلال الدین سیوطی شافعی رحماندر قطر از چیز،

”امام ابو حنیفہ رضی اللہ عنہ کے مناقب میں یہ صفت منفرد اور خاص ہے کہ آپ ہی وہ پہلے شخص ہیں جنہوں نے علم شریعت کی تدوین کی اور اسے ابواب میں تقسیم فرمایا پھر اسکی پیروی امام مالک نے ”موطا“ کی ترتیب میں کی۔ امام صاحب سے پہلے کسی نے ایسا نہ کیا کیونکہ صحابہ کرام اور تابعین نے علم شریعت کو نہ تو ابواب میں تقسیم کیا اور نہ ہی کوئی کتاب مرتب کی بلکہ وہ اپنے حافظہ کی قوت پر اعتماد کرتے تھے۔ جب امام اعظم رضی اللہ عنہ نے دیکھا کہ علم منتشر ہوتا جا رہا ہے تو انہیں اس کے ضائع ہونے کا خوف ہوا تو آپ نے اسے مدون کر کے ابواب میں تقسیم کیا۔ آپ نے علم الفقہ کو باب الظہارۃ سے شروع کیا پھر باب الصلوۃ، پھر تمام عبادات پھر معاملات اور آخر میں وراثت کا باب مرتب کیا۔ (تہییض الصحیفہ: ۲۵)

”امام اعظم رضی اللہ عنہ سے پہلے مسائل بیان کیے جاتے تھے مگر جس ترتیب اور ضبط سے امام صاحب نے تدوین فرمائی وہ آپ ہی کی اولیت ہے۔“ (مناقب الموقن: ۳۷۹)

علامہ ابن حجر عسکری رحمۃ اللہ علیہ لکھتے ہیں، ”آپ سب سے پہلے وہ شخص ہیں جس نے علم فقہ کی تدوین کی اور اسکو ابواب میں مدون کیا اور اسکی کتابیں مرتب کیں جیسا کہ آج کل موجود ہیں۔ امام مالک رحمۃ اللہ علیہ اپنی کتاب ”موطاً“ میں انہیں کی پیروی کی۔ اس سے قبل لوگ اپنی یادداشت پر اعتماد کرتے تھے۔ آپ ہی سب سے پہلے شخص ہیں جس نے کتاب الفرانض اور کتاب الشروط وضع کی“۔ (الخیرات الحسان: ۱۰۱)

”تعجب ہے کہ جن لوگوں کو امام صاحب سے ہمسری کا دعویٰ تھا وہ بھی (امام اعظم کی) اس کتاب سے بے نیاز نہ تھے۔ امام سفیان ثوری نے بڑے لٹائے انجیل سے کتاب الرہن کی نقل حاصل کی اور اسکو اکثر پیش نظر رکھتے تھے۔ زائدہ کا بیان ہے کہ میں نے ایک دن سفیان کے سرہانے ایک کتاب دیکھی جس کا وہ مطالعہ کر رہے تھے۔ ان سے اجازت مانگ کر میں اسکو دیکھنے لگا تو وہ امام ابوحنیفہ کی کتاب الرہن نہیں۔ میں نے تعجب سے پوچھا، کہ آپ ابوحنیفہ کی کتابیں دیکھتے ہیں؟، بولے، ”کاش انکی سب کتابیں میرے پاس ہوتیں“۔ یہ بھی کچھ کم تعجب کی بات نہیں کہ اسوقت بڑے بڑے مدعیان فتن موجود تھے اور ان میں بعض امام ابوحنیفہ کی مخالفت بھی رکھتے تھے تاہم کسی کو اس کتاب کی رو و قدح کی جرأت نہیں ہوئی۔ (سیرۃ العممان: ۲۲۸)

حنفی فقہ جس میں امام ابو حنیفہ رحمۃ اللہ علیہ اور ائمۃ تاریخ اسلام کے علاوہ انکے نامور شاگردوں کے مسائل بھی شامل ہیں، دنیاۓ اسلام کا بہت بڑا مجموعہ قوانین تھا۔ اگرچہ بعد میں علمائے حنفیہ نے اس میں بہت سا اضافہ کیا، لیکن امام ابو یوسف و امام محمد تمہارا اور آپ کے دیگر شاگردوں آپ کے طریقہ اجتہاد کی پیروی کرتے ہوئے اور آپ کے مرتب کردہ فقہی قواعد و اصول کے مطابق ہی قرآن و حدیث سے مسائل اخذ کرتے رہے۔ اسی بناء پر امام عظیم رضی اللہ عنہ ”مجتهد فی الشرع“، ہیں اور آپ کے ان شاگردوں کو ”مجتهد فی المذہب“ کا درجہ حاصل ہے اور وہ اصول میں امام عظیم رضی اللہ عنہی کے مقلد ہیں۔

امام ابو یوسف اور امام محمد رحمہما اللہ نے کئی مسائل میں امام اعظم رضی اللہ عنہ کی رائے سے اختلاف کیا ہے۔ بعض لوگ اس وجہ سے امام اعظم رضی اللہ عنہ پر طعنہ زنی کرتے ہیں۔ حالانکہ اس حقیقت کو خود امام ابو یوسف، امام زفر اور امام محمد رحمہما اللہ نے بیان کیا۔ انکے بقول، ہم نے جو اقوال بظاہر امام اعظم رضی اللہ عنہ کی رائے سے اختلاف کرتے ہوئے کہے وہ بھی دراصل امام اعظم رضی اللہ عنہ کی اقوال ہیں کیونکہ بعض مسائل میں امام اعظم رضی اللہ عنہ نے مختلف اور متعدد آراء ظاہر کی تحسیں۔

امام ابو یوسف رحم اللہ نے فرمایا، ”میں نے امام عظیم رضی اللہ عنہ کے کسی قول کی سوائے ایک قول کے مخالفت نہیں کی۔“ (شامی ج ۱: ۳۹)

اس طرح امام زفر رحمہ اللہ کا ارشاد ہے،

ما خالفت ابا حنیفة فی قول الا وقد کان ابوحنیفة يقول به۔

”میں نے کسی قول میں امام ابوحنیفہ کی مخالفت نہیں کی مگر یہ کہ وہ بھی امام عظیم رضی اللہ عنہی کا ایک قول ہوتا تھا“۔ (الجواہر المحبیہ، ج ۱: ۲۲۳)

امام عظیم رضی اللہ عنہ کا فقیہی مجموعہ جو کتب فقه ابی حنفیہ کے نام سے موسوم ہے، اسکی تفصیل حسب ذیل ہے، اسے امام ابو یوسف رحمہ اللہ اور امام محمد رحمہ اللہ نے مرتب کیا ہے۔

۱۔ کتب ظاہر الروایۃ: اس میں چھ کتابیں ہیں۔ جامع صغیر، جامع کبیر، مبسوط، زیادات، السیر الصغیر، السیر الکبیر۔

امام ابوالفضل محمد بن احمد مروزی رحمہ اللہ نے ظاہر الروایۃ کی تمام کتب کے مسائل پر مشتمل ایک کتاب ”کافی“ لکھی۔ امام رضی رحمہ اللہ نے اس کتاب کی تیس (۳۰) جلدیں میں شرح لکھی جو ”مبسوط“ کے نام سے مشہور ہے۔

۲۔ کتب نوادر:

کتب ظاہر الروایۃ کے علاوہ جو دیگر کتب امام محمد رحمہ اللہ نے تصنیف فرمائیں انہیں نوادرات کہتے ہیں۔ اسکیں کیسانیات، جرجانیات، ہارونیات، امامی امام محمد، نوادر ابن رستم وغیرہ شامل ہیں۔ ائمہ علاوہ حدیث و فقہ میں امام محمد اور امام ابو یوسف رحمہ اللہ کی دوسری کتب مثلاً کتاب الحج، کتاب الآثار، کتاب الخراج، اختلاف ابی حنفیہ و ابن ابی سلیل، الرد علی سیر الازواعی اور موطا امام محمد وغیرہ پر بھی کتب نوادر کا اطلاق ہوتا ہے۔

تصانیف امام عظیم:

صحابہ کرام اور تابعین عظام کے زمانے میں کتابیں لکھنے کا باقاعدہ رواج نہیں تھا۔ لوگ اپنے حافظے اور یادداشت پر اعتماد کرتے۔ دوسری صدی ہجری میں تصنیف و تالیف کا باقاعدہ سلسلہ شروع ہوا۔ امام عظیم رضی اللہ عنہ نے تدوین فقہ کے لیے کوفہ میں مجلس فقة قائم کی جس میں آپ اپنے شاگردوں کو احادیث اور فقہ کا املاکراتے تھے۔

اس علمی ذخیرہ کو آپ کے تلامذہ نے اپنے اپنے حلقوں میں بیان کیا اس طرح یہ روایات انہی کی طرف منسوب ہو گئیں۔ گویا آپ کے تلامذہ کی طرف منسوب تصانیف درحقیقت امام عظیم ہی کی تصانیف ہیں۔

ائکے علاوہ امام عظیم رضی اللہ عنہ کی تصانیف کا مختصر تعارف پیش خدمت ہے:-

امام عظیم ابوحنیفہ رضی اللہ عنہ کی نہایت معروف تصنیف ”فقہ اکبر“ ہے جو کہ اہلسنت و جماعت کے عقائد پر مشتمل ایک رسالہ ہے۔ اسکی متعدد شریصیں لکھی گئیں جن میں محدث علی قاری رحمہ اللہ کی شرح سب سے زیادہ مقبول ہے۔ اسکے علاوہ آپ کی دیگر تصانیف حسب ذیل ہیں:

کتاب اسیر۔ الکتاب الاوسط۔ الفقہ الاوسط۔ کتاب الرد علی القدری۔ العالم والحلیم۔ کتاب الرای۔ رسالتہ الامام ابن عثمان التیمی فی الارجاء۔ کتاب اختلاف الصحابة۔ کتاب الجامع۔ مکتوب وصایا۔

امام عظیم رضی اللہ عنہ کی روایت کردہ احادیث پر مشتمل کئی کتب تھیں جنہیں امام محمد بن محمود خوارزمی رحمہ اللہ نے سمجھا جمع کر دیا ہے۔ مقدمے میں انہوں نے ان سب کو جمع کرنے کا سبب یہ لکھا، کہ بعض جاہلوں نے شام میں یہ مشہور کر رکھا ہے کہ امام ابوحنیفہ رضی اللہ عنہ کو حدیث میں زیادہ دخل نہیں اسی وجہ سے حدیث میں انکی کوئی تصنیف نہیں۔ اس پر مجھے غیرت آئی اور میں نے ان تمام مسانید کو جو علماء نے امام عظیم رضی اللہ عنہ کی احادیث سے جمع کیے تھے، اکٹھا کر دیا۔ انکی تفصیل یہ ہے:

- ۱۔ منند حافظ ابو محمد عبد اللہ بن محمد بن یعقوب المخارثی البخاری۔
- ۲۔ منند امام ابو القاسم طلحہ بن محمد بن جعفر الشاہد۔
- ۳۔ منند حافظ ابو الحسن محمد بن المظفر بن موسی بن عیسیٰ۔
- ۴۔ منند حافظ ابو فیض الاصبهانی۔

- ۵۔ مند شیخ ابو بکر محمد بن عبد الباقی محمد الانصاری۔
- ۶۔ مند امام ابو احمد عبد اللہ بن بن عدی الجرجانی۔
- ۷۔ مند امام حافظ عمر بن حسن الاشتری۔
- ۸۔ مند ابو بکر احمد بن محمد بن خالد الکائی۔
- ۹۔ مند امام قاضی ابو یوسف یعقوب۔
- ۱۰۔ مند امام محمد بن حسن الشیبانی۔
- ۱۱۔ مند امام حماد بن امام ابو حنیفہ۔
- ۱۲۔ آثار امام محمد بن حسن۔
- ۱۳۔ مند امام عبد اللہ بن ابی العوام۔

امام خوارزمی رحمۃ اللہ نے اپنی جامع المسانید میں ان مسانید کو جمع کیا ہے اور انکی اکابر محدثین تک اسناد بھی بیان کر دی ہیں۔
انکے علاوہ اور بھی مسانید ہیں مثلاً:-

- ۱۴۔ مند حافظ ابو عبد اللہ حسین بن محمد بن خرسونی۔

۱۵۔ مند امام حکیم، محدث علی قاری رحمۃ اللہ نے اس کی شرح لکھی ہے۔

- ۱۶۔ مند امام ماورودی۔


۱۷۔ مند ابن البر ازی، ان دونوں کی بھی شرحیں لکھی گئی ہیں۔

علامہ کوثری مصری رحمۃ اللہ نے ”تائب الخطیب“ میں امام اعظم رضی اللہ عنہ کے مسانید کی تعداد اکیس بتائی ہے جن کی سندیں متصل ہیں۔ حافظ حدیث محمد بن یوسف صاحب شافعی رحمۃ اللہ نے ”عقود الجمان“ میں امام اعظم رضی اللہ عنہ کی سترہ مسانید کا سلسلہ روایت بالاتصال مسانید کے جامعین تک بیان کیا ہے۔

علامہ ذہبی رحمۃ اللہ نے مناقب الامام الاعظم میں کہا، ”امام اعظم رضی اللہ عنہ سے محدثین اور فقہاء کی اتنی بڑی جماعت نے حدیث کی روایت کی ہے کہ جن کا شمار نہیں“۔ علامہ مزنی رحمۃ اللہ نے تہذیب الامال میں ایک سو کے لگ بھگ ایسے کبار محدثین کو شمار کیا ہے۔ جامع المسانید دیکھیں تو سینکڑوں محدثین کی امام صاحب سے روایات مذکور ہیں جن میں اکثر وہ ائمہ حدیث ہیں جو ائمہ ستہ اور انکے بعد کے دوسرے محدثین کے شیوخ و اساتذہ بواسطہ یا بلا واسطہ ہیں۔

ان مسانید کی سب سے بڑی خصوصیت یہ ہے کہ ان میں وہ احادیث بھی ہیں جو امام اعظم رضی اللہ عنہ نے برہ راست صحابہ کرام سے سنی ہیں اور شlaysات تو اکثر ہیں جن میں امام اعظم رضی اللہ عنہ اور خصوصیت تک درمیان میں صرف تین راوی ہیں۔

(مقدمہ نزحۃ القاری: ۱۸۵)



باب چہاردهم (۱۴)

امام اعظم رضی اللہ عنہ کے تلامذہ:

علامہ ابن حجر رحمۃ اللہ فرماتے ہیں کہ جن حضرات نے امام اعظم رضی اللہ عنہ سے علم حدیث و فقه حاصل کیا ان کا شمار ناممکن ہے۔ بعض ائمہ کا قول ہے کہ کسی کے اتنے اصحاب اور شاگرد نہیں ہوئے جتنے کہ امام اعظم رضی اللہ عنہ کے ہوئے اور علماء اور عوام کو کسی سے اسقدر فیض نہ پہنچا جتنا کہ امام اعظم اور انکے اصحاب سے مشتبہ احادیث کی تفسیر، اخذ کردہ مسائل، جدید پیش آنے والے مسائل اور قضا و احکام میں فائدہ پہنچا۔ خدا ان حضرات کو جزاۓ خیر دے۔ بعض متاخر محدثین نے امام ابو حنیفہ رضی اللہ عنہ کے تذکرہ میں انکے شاگردوں کی تعداد تقریباً آٹھ سو لکھی ہے اور انکے نام و نسب بھی لکھے ہیں۔ طوالت کے خوف سے ہم اسے حذف کرتے ہیں۔ (الخیرات الحسان: ۸۲)

اب امام اعظمؑ کے چند مشہور شاگردوں کے مختصر احوال تحریر کیے جا رہے ہیں، بعد ازاں آپ کے ان چالیس مشہور شاگردوں کی فہرست تحریر کی جائے گی جنہوں نے تدوین فقہ کے کام میں حصہ لیا تھا۔

۱- امام ابو یوسف:

آپ کا نام یعقوب اور کنیت ابو یوسفؑ ہے۔ ۱۱۳ ھ میں پیدا ہوئے۔ آپ ایک غریب گھرانے سے تعلق رکھتے تھے۔ امام اعظمؑ نے اپنی بصیرت و فراست سے آپ کی پیشانی پر علم و فضل کے آثار دیکھے اور پھر آپ کے علم حاصل کرنے کا شوق ملاحظہ کیا تو آپ کے اخراجات اپنے ذمے لے لیے۔ آپ نے علم فقہ و حدیث امام اعظمؑ سے حاصل کیا نیز اس زمانے میں کئی اکابر محدثین سے بھی استفادہ کیا۔

امام ابن جریر طبری رحمۃ اللہ علیہ فرماتے ہیں، امام ابو یوسفؑ قاضی، فقیہ، عالم اور حدیث کے حافظ تھے۔ حدیث حفظ کرنے میں مشہور تھے۔ آپ پچاس ساٹھ حدیثیں سنتے اور پھر کھڑے ہو کر دوسروں کو لکھوا دیتے تھے۔ آپ کثیر الحدیث تھے۔ آپ تین عباسی خلفاء مہدی، ہادی اور ہارون رشید کے عہد میں قاضی القضاۃ یعنی چیف جسٹس کے عہدے پر فائز رہے۔ (سوانح بے بہائے امام اعظم: ۱۵)

امام اعظمؑ کا ارشاد ہے ”میرے شاگردوں میں جس نے سب سے زیادہ علم حاصل کیا وہ ابو یوسف ہیں“۔ آپ نے کئی کتابیں تصنیف کیں جن میں سے نیس کتابوں کے نام علامہ ابو الحسن زید فاروقی رحمۃ اللہ علیہ تحریر کیے ہیں۔ (ایضاً: ۱۵۲)

علامہ ذہبی رحمۃ اللہ علیہ امام ابو یوسف کو حفاظِ حدیث میں شمار کیا ہے جبکہ جرج و تدبیل کے نامور امام یحییٰ بن معین رحمۃ اللہ علیہ آپ کو ”صاحب حدیث و صاحب سُنّۃ“ فرمایا ہے۔ (تذکرۃ الحفاظ) شیخ ابو زہرہ مصری رحمۃ اللہ علیہ کے بقول امام ابو یوسف رحمۃ اللہ علیہ، امام ابو حنفیہ رحمۃ اللہ علیہ اصحاب میں سب سے بڑے حافظِ حدیث تھے۔ آپ نے چالیس گر انقدر کتب تصنیف کیں۔ (حیات ابو حنفیہ: ۲۵)

ایک موقع پر امام اعظمؑ نے اپنے خاص شاگردوں کے متعلق فرمایا،

”یہ میرے ۲۶ اصحاب ہیں جن میں سے ۲۸ میں قاضی بنی کی پوری الہیت ہے اور چھا فراد میں فتویٰ دینے کی صلاحیت ہے جبکہ میرے دو شاگرد امام ابو یوسفؑ اور امام زفرؑ یہ صلاحیت رکھتے ہیں کہ قاضیوں اور منقیوں کو مہذب اور مذہب بنا کیں“۔ (حیات امام ابو حنفیہ: ۳۵)

امام احمد بن حنبل رحمۃ اللہ علیہ کا ارشاد ہے، جب کسی مسئلہ میں یہ تین حضرات متفق ہوں تو اُنکی مخالفت نہیں کی جا سکتی۔ پوچھا گیا، وہ تین حضرات کون ہیں؟ فرمایا، امام ابو حنفیہ، امام ابو یوسف اور امام محمد ابن الحسن۔ امام ابو حنفیہ قیاس میں بہت بصیرت رکھتے ہیں، امام ابو یوسف آثار پر وسیع نظر رکھتے ہیں اور امام محمد عربیت میں تمام لوگوں سے زیادہ مہارت رکھتے ہیں (رسی اللہ عنہم)۔ (تقدیم موطا امام محمد: ۲۸)

امام بخاری، امام مسلم، امام ابو داؤد کے اساتذہ امام احمد بن حنبل اور امام یحییٰ بن معین نیز امام بخاری کے شیخ علی بن مدینی یہ تینوں امام ابو یوسفؑ کے مشہور شاگردوں ہیں۔ ربهم اللہ تعالیٰ (مناقب للملوف: ۵۰۳) آپ کا وصال ۱۸۲ ھ میں ہوا۔

۲- امام محمد بن حسن:

امام محمد بن حسنؑ ۱۳۲ ھ میں بغداد میں پیدا ہوئے۔ آپ کو علم حاصل کرنے کا شوق اس قدر تھا کہ والد کی میراث سے آپ کو تمیں ہزار درہم ملے۔ نصف رقم علم نحو، لغت اور ادب وغیرہ کی تحصیل پر خرچ کی اور بقیا نصف حدیث و فقہ کا علم حاصل کرنے میں خرچ کیے۔ رب تعالیٰ نے آپ کو خاص صلاحیتوں سے نواز اتحا اسی بناء پر آپ نے صرف ایک ہفتہ میں قرآن کریم حفظ کر لیا۔ (تقدیم موطا امام محمد: ۷)

گمان یہ ہے کہ علم نحو اور عربی زبان و ادب میں مہارت کے باعث آپ کو امام اعظمؑ نے کم عمری ہی میں اپنی مجلس کا رکن بنالیا تھا۔ بعد ازاں آپ نے دو سال تک امام اعظمؑ سے درس لیا پھر ان کے وصال کے بعد امام ابو یوسف، مسر بن کدام، سفیان ثوری، امام مالک اور امام اوزاعی وغیرہ ربهم اللہ تعالیٰ سے اکتساب فیض کیا۔ اس طرح آپ کم عمری ہی میں عالم و فقیہ بن گئے۔ امام اعظمؑ کے پوتے اسماعیل بن حماد کی روایت کے مطابق، امام محمد کا حلقة درس کو فرمیں قائم ہو چکا تھا حالانکہ اس وقت وہ صرف بیس برس کے تھے۔ (مناقب لللک دری، ج ۲: ۱۵۰)

آپ کے تلامذہ بیشتر ہیں جن میں امام شافعی، ابو حفص کیر، محمد بن سعید، خلف بن ایوب، قاسم بن سلام، عیسیٰ بن ابیان رحمہم اللہ تعالیٰ زیادہ مشہور ہیں۔ آپ نے نو سو سے زیادہ دینی کتب تصنیف فرمائیں۔ آپ نے امام شافعی کی والدہ سے نکاح کر لیا تھا۔ (اولیاء رجال الحدیث: ۲۳۱)

آپ ہی نے امام شافعی کی دینی تربیت فرمائی جس کے باعث امام شافعی کا ارشاد ہے کہ ”علم فقہ میں مجھ پر سب سے بڑا احسان امام محمد رحمۃ اللہ کا ہے۔“

ایک اور ارشاد ہے، ”میں نے ان سے زیادہ فضیح کوئی نہیں پایا، وہ جب گفتگو فرماتے تو یوں محسوس ہوتا کہ گویا قرآن انہی کی لغت میں نازل ہوا ہے۔“ (تاریخ بغداد ج ۲: ۱۷۵)

امام شافعی کا مشہور قول ہے کہ ”میں نے امام محمد سے بڑھ کر کوئی قرآن مجید کا عالم نہیں دیکھا“۔ (ابوالہarithm) ابراہیم حریق رحمۃ اللہ کہتے ہیں کہ میں نے امام احمد بن حنبل سے پوچھا، کہ آپ ایسے وقت مسائل کہاں سے بیان فرماتے ہیں؟ آپ نے جواب دیا، یہ سب امام محمد ﷺ کی کتابوں کا فیض ہے۔ (تاریخ بغداد، ج ۲: ۱۷۶)

خلیفہ ہارون الرشید نے آپ کو ”زقة“ کا قاضی مقرر کیا۔ آپ قاضی مقرر ہوئے اور کچھ خدمت بعد بغداد چلے گئے۔ ۱۸۹ھ میں وصال ہوا۔

ایک بار خلیفہ کے دربار میں بیٹھے تھے کہ خلیفہ کی آمد ہوئی سب لوگ کھڑے ہو گئے، لیکن آپ کھڑے نہ ہوئے۔ خلیفہ نے آپ کو خلوت میں بلا کر سب پوچھا، تو آپ نے مجھے علماء کی صفائی میں شامل کیا ہے اسیلے میں نے آپ کے خادموں کی صفائی میں شامل ہونا پسند نہ کیا۔ (سوائیخ: ۱۶۶)

3۔ امام زفر بن ہذیل:

آپ ۱۱۰ھ میں کوفہ میں پیدا ہوئے۔ امام اعظم ﷺ کے بہت محبوب و حمد شاگرد ہیں۔ امام صاحب کی مجلس میں سب سے آگے بیٹھتے اور امام اعظم ﷺ ہر موقع پر آپ کی تقطیم اور مدح و شنا فرماتے۔ آپ کو حدیث میں امامت اور فقہ میں اجتہاد کا درجہ حاصل تھا۔ امام اعظم ﷺ کے شاگروں میں چار لوگ فقہ کے ایسے حافظ تھے جیسے قرآن کے حافظ ہوا کرتے ہیں۔ زفر، ابو یوسف، اسد بن عمرو، علی بن مسیم۔ رحمۃ اللہ تعالیٰ

(اخبار ابی حنیفہ: ۲۶)

جرح و تعدیل کے امام سیجی بن معین رحمۃ اللہ کا قول ہے، زفر صاحب الرای ثقہ مامون۔ امام زفر نے فقہ کی تحریک سے پہلے اپنے دور کے نامور تابعین سے علم حدیث حاصل کیا اور اس میں اس قدر کمال حاصل کیا کہ لوگ آپ کو ”صاحب الحدیث“ کہتے اور آپ کے پاس اکتساب علم کے لیے آتے۔ بعد ازاں آپ نے امام اعظم سے فقہ کا علم حاصل کیا۔ امام زفر ﷺ کا ارشاد ہے، امام اعظم ﷺ کا ہر تربیت یا فتح شاگرد امت کا فقیہ ہے۔ (مناقب للموفق: ۳۹۵)

ایک شخص امام مزنی رحمۃ اللہ کی خدمت میں حاضر ہوا اور ان سے دریافت کیا، امام ابو حنیفہ ﷺ کے متعلق آپ کی کیارائی ہے؟ فرمایا، اہلی عراق کے سردار، پھر پوچھا، امام ابو یوسف رحمۃ اللہ کے متعلق کیارائی ہے؟ فرمایا، وہ سب سے زیادہ حدیث کا اتباع کرنے والے ہیں۔

اس نے پھر پوچھا، امام محمد رحمۃ اللہ کے بارے میں کیا ارشاد ہے؟ فرمایا، وہ تعریفات میں سب پرفاقیت ہیں۔ وہ بولا، امام زفر رحمۃ اللہ کے متعلق فرمائے۔ فرمایا، وہ قیاس و اجتہاد میں سب سے زیادہ تیز ہیں۔ (حیات امام ابو حنیفہ: ۲۸۲)

امام اعظم ﷺ نے ان کا نکاح پڑھایا تو خطبہ کے دوران فرمایا، ”اے حاضرین! یہ زفر ہیں جو مسلمانوں کے اماموں میں سے ایک امام اور شرافت و علیمت کے لحاظ سے مسلمانوں کی عظمت کا ایک نشان ہیں۔“

امام زفر ﷺ زہد و تقویٰ میں بھی بے مثال تھے۔ دو مرتبہ حکومت نے آپ کو قاضی بننے پر مجبور کیا مگر دونوں مرتبہ آپ نے اپنے استاد امام اعظم ابو حنیفہ ﷺ کی طرح انکار کر دیا اور گھر چھوڑ کر روپوش ہو گئے۔ غصہ کے باعث دونوں بار حکومت نے آپ کا مکان گرا دیا۔ چنانچہ آپ کو دو مرتبہ اپنا مکان تغیر کرنا پڑا۔

(اولیاء رجال الحدیث: ۱۲۷)

4۔ امام مالک بن انس:

چالیس اراکین شوری کے علاوہ امام اعظم ﷺ کے دیگر اصحاب میں امام مالک ﷺ سر فہرست ہیں۔ آپ ۹۵ھ میں پیدا ہوئے۔ جب بھی امام اعظم ﷺ مدینہ منورہ میں حاضری دیتے تو امام مالک ﷺ آپ سے استفادہ کرتے۔ یہ بھی پہلے بیان کیا گیا کہ امام مالک ﷺ نے موطا کی تصنیف میں امام اعظم کی کتب سے استفادہ کیا۔ امام مالک ﷺ اکثر امام ابو حنیفہ ﷺ کے اقوال کو بیان فرمایا کرتے تھے اور آپ کے اقوال کی تلاش میں رہتے تھے۔

اسحاق بن محمد رحمۃ اللہ فرماتے ہیں کہ مسائل دینیہ میں امام مالک ﷺ، امام اعظم ﷺ کے اقوال کو معتبر سمجھتے تھے۔ (مناقب للهوفی: ۳۲۲)
اس سے یہ معلوم ہوا کہ آپ دینی مسائل میں امام اعظم ﷺ کے اقوال کو معتبر سمجھتے تھے۔ یہ بھی واضح رہے کہ امام مالک ﷺ کے نزدیک بھی نماز میں رفع یہین منسوب ہے۔ آپ امام اعظم ﷺ کا بہت ادب کیا کرتے۔

محمد بن اسْعِيل رحمۃ اللہ کہتے ہیں کہ ایک بار میں نے دیکھا کہ امام مالک ﷺ امام اعظم ﷺ کے ہاتھ میں ہاتھڈا لے جا رہے تھے جب مسجد کے دروازے پر پہنچ تو امام مالک ﷺ نے امام ابو حنیفہ ﷺ کو آگے کر دیا۔ (ایضاً: ۳۲۵)

ایک مرتبہ مسجد نبوی میں عشاء کے بعد امام مالک ﷺ اور امام اعظم ﷺ کی علمی گفتگو شروع ہوئی۔ راوی کہتے ہیں کہ امام اعظم ﷺ بات کرتے تو امام مالک ﷺ ادب اور خاموشی سے سنتے اور اس پر اعتراض نہ کرتے اور جب امام مالک ﷺ بات کرتے تو امام اعظم ﷺ خاموشی سے سنتے۔ اس طرح یہ سلسلہ فجر کی اذان تک جاری رہا۔ (ایضاً: ۳۱۵)

امام شافعی ﷺ کا قول ہے، اگر امام مالک ﷺ اور ابن عینہ ﷺ نہ ہوتے تو جازیوں کا علم نیست ونا بود ہو جاتا۔

بعض لوگ امام مالک ﷺ کو امام اعظم ﷺ کا شاگرد مانے کی بجائے ان کا استاد قرار دیتے ہیں جبکہ حقیقت یہ ہے کہ امام اعظم ﷺ سے امام مالک ﷺ کی روایت حدیث ثابت ہے مگر امام مالک ﷺ سے امام اعظم ﷺ کی روایت ثابت نہیں چنانچہ حافظ ابن حجر شافعی رحمۃ اللہ فرماتے ہیں کہ امام اعظم ﷺ کی روایت امام مالک ﷺ سے ثابت نہیں اور دارقطنی نے جو روایتیں ذکر کی ہیں وہ محل نظر ہیں کیونکہ وہ بطور مذاکرہ تھیں نہ کہ تحدیث بالقصد روایت۔ (انوار الباری ج: ۱: ۵۳)

آقا مولیٰ ﷺ سے آپ کو اس قدر محبت تھی کہ آپ ایک بار حج کے ایام کے سوا ساری عمر مدینہ منورہ میں رہے مگر زمانہ بیماری کے سوا بھی شہر مدینہ میں قضاۓ حاجت نہیں فرمائی بلکہ ہمیشہ حرم سے باہر تشریف لے جاتے۔ آپ مدینہ منورہ میں کبھی گھوڑے پر سوار نہیں ہوئے اور یہی فرماتے رہے کہ ”مجھے شرم آتی ہے کہ میں اپنی سواری کے جانور کے سموں سے اس زمین کو روندوں جس کے چہے چہے کو میرے آقا مولیٰ ﷺ کی قدم بوسی کا شرف حاصل ہے۔“

5۔ امام مسر بن کدام:

امام اعظم ﷺ کے اصحاب میں ایک اہم نام امام مسر بن کدام رحمۃ اللہ کا آتا ہے جو عظیم محدث تھے۔ آپ پہلے امام اعظم ﷺ سے حد کرتے اور آپ کی غیبت بھی کرتے۔ ایک بار امام اعظم ﷺ کی خدمت میں آئے تو آپ کا زہد و تقویٰ دیکھ کر سخت نادم ہوئے۔ (یہ واقعہ ”عبادت و ریاست“ کے عنوان کے تحت مذکور ہو چکا ہے) چنانچہ توبہ کر کے آپ کی صحبت اختیار کر لی یہاں تک کہ آپ ہی کی مسجد میں حالت سجدہ میں انتقال کیا۔ (ایضاً: ۲۶۳)

سلیم بن سالم رحمۃ اللہ نے فرمایا، ہم امام مسر بن کدام رحمۃ اللہ کے درس میں بیٹھے ہوئے تھے۔ ہم ان سے سوال کرتے تو وہ امام اعظم ﷺ کے اقوال سے بات شروع کرتے۔ ایک شخص نے کہا، ہم آپ سے اللہ اور رسول ﷺ کی بات پوچھتے ہیں تو آپ بدعتیوں کی باتیں شروع کر دیتے ہیں۔ امام مسر رحمۃ

<http://www.alahazrat.net> شاہ شخص سے بہت ناراض ہوئے اور فرمایا، تمہاری اس بیہودہ بات کا جواب صرف یہ ہے کہ تم میری مجلس سے اٹھ کر چلے جاؤ۔ تمہیں معلوم ہیں کہ امام اعظم رحمۃ اللہ کا چھوٹا سا شاگرد حج کے ایام میں خاتم کعبہ کے پاس کھڑا ہو جائے تو ساری دنیا کے علماء اسے سنتے رہیں۔ اسکے بعد آپ نے یہ دعا مانگی، ”

اے اللہ میں تیراقرب چاہتا ہوں اور اس کے لیے امام ابوحنیفہ کا وسیلہ پیش کرتا ہوں۔“ (ایضاً: ۳۱۸)

جب امام اعظم ﷺ تشریف لاتے تو امام مسعود رحمۃ اللہ عظیم میں کھڑے ہو جاتے اور جب انکے سامنے بیٹھتے تو دوز انو بیٹھتے اور آپ کی رائے روشن کرتے۔ امام اعظم رحمۃ اللہ نے مند میں کئی احادیث ان سے روایت کی ہیں۔ (ایضاً: ۳۲۰)

حضرت سفیان ثوری رحمۃ اللہ فرماتے ہیں، جب کسی حدیث میں ہمارا اختلاف ہو جاتا تو ہم امام مسعود بن کدام سے پوچھتے تھے۔ وہ آپ کو حدیث کا ”میزان“ کہا کرتے تھے۔ (الجوائز المعتبر ج: ۲: ۱۶۷)

امام مسعود رحمۃ اللہ سے پوچھا گیا، آپ اصحاب ابی حنیفہ کی رائے چھوڑ کر امام اعظم رحمۃ اللہ کی رائے کی طرف کیوں مائل ہوئے؟ فرمایا، اس کی صحت کی بنا پر۔ تو اب تم اس سے بھی زیادہ صحیح لاوتا کہ میں اسے اپناؤں۔ حضرت عبد اللہ بن مبارک رحمۃ اللہ نے کہا، ”میں نے امام مسعود رحمۃ اللہ کو امام اعظم سے سوال کرتے اور استفادہ کرتے ہوئے دیکھا ہے۔“ (الخیرات: ۱۱۰) آپ کا وصال ۱۵۳ھ یا ۱۵۵ھ میں ہوا۔

6۔ امام عبد اللہ بن مبارک:

حضرت عبد اللہ بن مبارک رحمۃ اللہ، امام اعظم کے نہایت مشہور شاگروں میں سے ہیں۔ حضرت داتا شنج بخش رحمۃ اللہ نے کشف الحجب میں آپ کو ”زاہدوں کا سردار، اوتا دکا چیش رو اور اہل طریقت و شریعت کا امام“ فرمایا ہے۔ آپ علم حدیث میں اس قدر بلند مقام کے حامل تھے کہ محدثین آپ کو ”امیر المؤمنین فی الحدیث“ کے لقب سے یاد کیا کرتے تھے۔

امام نووی رحمۃ اللہ نے تہذیب الاسماء واللغات میں آپ کا ذکر کیا ہے، ”وہ امام جس کی امامت و جلالت پر ہر باب میں اجماع کیا گیا ہے، جس کے ذکر سے اللہ تعالیٰ کی رحمت نازل ہوتی ہے اور جس کی محبت سے مغفرت کی امید کی جاسکتی ہے۔“

ایک موقع پر انہیں کسی نے ”عالم مشرق“ کہہ دیا تو امام سفیان ثوری رحمۃ اللہ نے فرمایا، ”صرف مشرق کے عالم نہیں، وہ تو مشرق و مغرب کے عالم ہیں“۔ آپ کا ارشاد ہے، میں نے چار ہزار مشائخ سے حدیث کا علم حاصل کیا اور ایک ہزار شیوخ سے احادیث روایت کیں۔ آپ نے فقہ و حدیث میں کئی کتب تصنیف فرمائیں۔

امام احمد بن حنبل رحمۃ اللہ فرماتے ہیں، عبد اللہ بن مبارک رحمۃ اللہ کے زمانے میں ان سے بڑھ کر کسی نے حدیث کے حصول کی کوشش نہیں کی۔ صحیح بخاری اور صحیح مسلم میں آپ کی روایت سے سیئت روں حدیثیں مردی ہیں۔

آپ امام اعظم کی مجلس فقدہ اور اس کی ذلیلی بارہ رکنی خصوصی کمیٹی کے بھی رکن تھے۔ آپ نے امام اعظم سے بھی حدیثیں روایت کی ہیں۔ امام اعظم کی شاگردی پر آپ کو اس قدر فخر تھا کہ آپ علائیہ فرماتے، ”اگر اللہ تعالیٰ نے امام ابوحنیفہ اور سفیان ثوری کے ذریعہ سے میری دیگری نہ کی ہوتی تو میں عام آدمیوں جیسا ہوتا“۔ (تہییض الصحیفہ: ۱۹) آپ ہی کا ایک اور ارشاد گرامی ہے، ”کسی کو یہ حق نہیں کہ وہ یہ کہے کہ یہ میری رائے ہے لیکن امام اعظم ابوحنیفہ کو زیبا ہے کہ وہ یہ کہیں کہ یہ میری رائے ہے۔“ (ایضاً: ۲۰)

امام سیفی بن معین رحمۃ اللہ فرماتے تھے، ”میں نے کسی کو امام ابوحنیفہ کے اوصاف اس طرح بیان کرتے ہوئے نہ پایا جیسا کہ ابن مبارک انکے اوصاف بیان کرتے اور انکو بھلائی کے ساتھ یاد کرتے تھے۔“ (الخیرات الحسان: ۱۳۷)

ایک موقع پر آپ نے فرمایا، امام اعظم ابوحنیفہ ﷺ اللہ کی آیات (نثانیوں) میں سے ایک آیت (نثانی) ہیں۔ کسی نے سوال کیا، آیت خیر ہیں یا آیت شر؟ فرمایا، تم قرآن کی روشنی میں آیت کا لفظ تلاش کرو۔ وجعلنا ابن مريم و امه آیة۔ ترجمہ: ”اور ہم نے مریم اور اسکے بیٹے کو آیت کیا۔“۔ (المونون: ۵۰) کیا آیت شر سے بھی بن سکتی ہے؟ (مناقب للملوف: ۳۱۷)

سیدنا امام اعظم ﷺ کے علم و فضل کے متعلق آپ کا ارشاد ہے، اگر امام ابوحنیفہ تابعین کے ابتدائی دور میں ہوتے جب صحابہ کرام کی کثرت تھی تو کئی

7۔ امام وکیع بن الجراح:

آپ امام اعظم کے خاص شاگرد اور تدوین فقہ کی مجلس کے رکن تھے۔ فنِ حدیث و رجال کے متعلق آپ کی روایات اور آراء معتمد و مستند بھی جاتی ہیں۔ امام بخاری اور امام مسلم نے آپ کی روایت سے کئی حدیثیں صحیحیں میں درج کی ہیں۔ بلکہ امام بخاری نے تو امام عبد اللہ بن مبارک، امام وکیع اور امام اعظم کے دیگر شاگردوں کی کتابیں حفظ کر رکھی تھیں۔ (طبقات الکبریٰ ج ۲: ۲)

امام ذہبی رحمۃ اللہ نے تذکرۃ الحفاظ میں امام وکیع کا تعارف ان القبابات سے کرایا ہے، الامام الحافظ الثبت محدث العراق احمد الانمہ الاعلام و کیع بن الجراح۔ آپ کے علم و فضل کے متعلق امام تیجیٰ بن معین رحمۃ اللہ علیہ کا ارشاد ہے، ”میں نے کسی ایسے شخص کو نہیں دیکھا جسے امام وکیع پر ترجیح دوں۔“

امام احمد بن حنبل رحمۃ اللہ علیہ آپ کے ممتاز شاگرد تھے۔ انہیں آپ کی شاگردی پر اس قدر ناز تھا کہ جب وہ آپ کی روایت سے کوئی حدیث سناتے تو سننے والوں سے فرماتے، ”یہ حدیث مجھ سے اس شخص نے بیان کی کہ تمہاری آنکھوں نے اس جیسا کوئی دوسرا نہیں دیکھا ہوگا۔“ (تہذیب الاسماء واللغات)

امام وکیع رحمۃ اللہ علیہ کثیر مسائل میں امام اعظم کی تقلید کیا کرتے اور انہی کے فتوے کے موافق فتویٰ دیا کرتے۔ امام تیجیٰ بن معین رحمۃ اللہ علیہ فرماتے ہیں، ویفتی بقول ابی حنیفة۔ یعنی امام وکیع امام ابوحنیفہ کے قول کے موافق فتوے دیا کرتے تھے۔ (تذکرۃ الحفاظ ج ۱: ۲۸۰) امام وکیع رحمۃ اللہ علیہ امام اعظم سے کثیر حدیثیں سنیں اور روایت کیں۔ (ایضاً ج ۱: ۱۵، تبیض الصحیفہ: ۱۵) خطیب بغدادی نے بھی تاریخ بغداد میں اس کی تصدیق کی ہے۔

یہ مشہور واقعہ پہلے تحریر ہو چکا کہ ایک شخص نے امام وکیع رحمۃ اللہ علیہ کے ساتھ غلطی سے غلطی ہوئی۔ تو آپ نے فرمایا، جو لوگ یہ کہتے ہیں وہ چوپا یوں کی طرح ہیں بلکہ ان سے زیادہ گمراہ ہیں۔ امام ابوحنیفہ رضی اللہ عنہ غلطی کیسے کر سکتے ہیں جبکہ انکے ساتھ امام ابویوسف اور امام زفر جیسے فقہ کے امام تھے اور تیجیٰ بن زکریا بن زائدہ، حفص بن غیاث، امام حبان، امام مندل جیسے محدثین تھے اور قاسم بن معن جیسے لغت و عربیت کے ماہر تھے اور داؤد طائی اور فضیل بن عیاض جیسے زہد و تقویٰ کے امام موجود تھے۔ تو جس کے ساتھی ایسے لوگ ہوں اس سے خطاب کیونکہ ممکن ہے، کیونکہ اگر وہ غلطی کرتے تو یہ لوگ انکو حق کی طرف لوٹا دیتے۔ رحمۃ اللہ علیہم جمیں (النیرات الحسان: ۱۰۰)

8۔ امام تیجیٰ بن سعیدقطان:

امام اعظم کی مجلس فقہ کے رکن، امام تیجیٰ بن سعید رحمۃ اللہ علیہ جلیل القدر محدث ہیں جن کے متعلق علامہ ذہبی لکھتے ہیں کہ فنِ رجال میں جس محدث نے سب سے پہلے لکھنے کا آغاز کیا وہ تیجیٰ بن سعیدقطان ہیں، پھر آپ کے بعد آپ کے شاگردوں تیجیٰ بن معین، علی بن المدینی اور امام احمد بن حنبل وغیرہ نے اس فن میں گفتگو کی اور انکے بعد انکے شاگردوں امام بخاری، امام مسلم وغیرہ نے فنِ رجال میں کام کیا۔

امام احمد بن حنبل کا معروف قول ہے کہ ”میں نے اپنی آنکھوں سے تیجیٰ بن سعید جیسا کوئی دوسرا نہیں دیکھا۔“ رحمۃ اللہ علیہ (میزان الاعتدال، دیباچہ) حدیث کے راویوں کی تحقیق و تغییر میں آپ کو اس قدر بلند مقام حاصل تھا کہ انہے حدیث عموماً کہا کرتے تھے، ”تیجیٰ جس راوی کو چھوڑ دیں گے ہم بھی اسے چھوڑ دیں گے۔“ علم و فضل کے اس قدر بلند مقام پر فائز ہونے کے باوجود آپ امام اعظم کے حلقہ درس میں شریک ہوتے، ان کی شاگردی پر فخر کرتے اور انکے مخالفین کے پر اپنیں کا جواب دیتے۔

علامہ ذہبی نے لکھا ہے کہ تیجیٰ بن سعیدقطان امام اعظم ہی کے قول پر فتویٰ دیتے تھے۔ (تذکرۃ الحفاظ، ج ۱: ۲۸۰) امام تیجیٰ بن معین فرماتے ہیں کہ میں نے امام تیجیٰ بن سعید کو یہ فرماتے ہوئے سنا، ”ہم اللہ تعالیٰ سے جھوٹ نہیں بولتے۔ ہم نے امام ابوحنیفہ کے اجتہاد

سے بہتر کسی سے نہیں سنا، اور ہم نے آپ کے اکثر اقوال اختیار کیے ہیں۔” - حبیب اللہ تعالیٰ

(تہذیب التہذیب، جزء عاشر: ۲۵۰)

آپ کا یہ ارشاد بھی خاص توجہ کے لائق ہے۔ فرمایا: ”میں عمر بھر فقہی مسائل میں تمام لوگوں پر چھایا رہا مگر جب میں امام اعظم کے پاس پہنچا تو یوں محسوس ہوا کہ میں انکے سامنے کچھ بھی نہیں۔ جو مقام امام اعظم کو حاصل تھا کوئی دوسرا اس تک نہ پہنچ سکا۔“ (مناقب للموفق: ۳۲۰)

زہیر بن نعیم کا بیان ہے کہ آپ کے وصال کے بعد میں نے خواب دیکھا کہ یحییٰ بن سعید قطان کے بدن پر ایک گرتا ہے جس یہ لکھا ہے، ”اللہ تعالیٰ کی طرف سے یہ تحریر ہے کہ یحییٰ بن سعید کے لیے جنم سے نجات ہے۔“ (ولیاء رجال الحدیث: ۲۶۲)

9۔ امام یحییٰ بن زکریا:

حافظِ حدیث، امام یحییٰ بن زکریا بن ابی زائدہ کو امام الحجۃ شیخ بن بھی کہا جاتا ہے کیونکہ آپ امام احمد بن حنبل، ابو بکر بن ابی شیبہ، یحییٰ بن معین، تنبیہ اور علی بن المدینی کے بھی استاد ہیں۔ آپ کے متعلق امام بخاری کے استاد، امام علی بن المدینی فرمایا کرتے تھے، ”یحییٰ کے زمانہ میں یحییٰ پر علم کا خاتمه ہو گیا۔“ (میزان الاعتدال ترجمہ یحییٰ)

یہ امام علی بن المدینی رحمۃ اللہ خود اتنے بڑے عالم تھے کہ انکے متعلق امام بخاری رحمۃ اللہ فرماتے تھے، ”میں نے علی بن المدینی کے سو اسکی کے سامنے اپنے آپ کو چھوٹا نہیں سمجھا۔“ (تذکرۃ الحفاظ: ۱۶: ۲)

گویا امام بخاری جن کے سامنے خود کو چھوٹا سمجھتے تھے وہ امام اعظم کے ایک شاگرد امام یحییٰ بن زکریا کے متعلق گواہی دیتے ہیں کہ ان پر علم کا خاتمه ہو گیا۔ اب آپ فیصلہ کیجیے کہ جس کے شاگرد کا یہ مقام ہے اس امام اعظم کا کس قدر عالی مقام و مرتبہ ہو گا؟

امام یحییٰ بن زکریا رحمۃ اللہ، امام اعظم کے ایسے خاص شاگردوں میں سے ہیں کہ علامہ ذہبی شافعی رحمۃ اللہ نے آپ کو ”صاحب ابی حنفیۃ“ قرار دیتے ہوئے آپ کا تذکرہ ان الفاظ میں کیا ہے، الحافظ الشیخ المتقن الفقیہ ابوسعید الهمدانی الوداعی مولاهم الكوفی صاحب ابی حنفیۃ۔ (تذکرۃ الحفاظ: ۲۲۳: ۱)

آپ امام اعظم کے محبوب شاگردوں میں سے ہیں اور مجلس فقه کے علاوہ بارہ رکنی ذیلی مجلس کے بھی رکن ہیں۔ آپ کو طویل عرصہ تک مجلس فقه کے کاتب یعنی تحریر و تصنیف کی خدمت انجام دینے کا اعزاز بھی حاصل رہا۔ صحاح ستہ خصوصاً صحیح بخاری میں آپ کی روایت سے کثیر تعداد میں احادیث موجود ہیں۔ آپ مدائن میں قاضی کے منصب پر فائز رہے۔ ۱۸۲ھ میں آپ کا وصال ہوا۔

10۔ امام یزید بن ہارون:

آپ امام اعظم ابوحنفیۃ کے شاگرد اور تدوین فقہ کی مجلس کے اہم رکن تھے۔ امام احمد بن حنبل، علی بن المدینی، یحییٰ بن معین جیسے بڑے بڑے ائمہ حدیث آپ کے شاگرد تھے۔ امام جلال الدین سیوطی نے امام یزید بن ہارون کو امام اعظم کے تلامذہ میں شمار کیا ہے۔ علامہ ذہبی فرماتے ہیں کہ یزید بن ہارون نے امام اعظم سے حدیثیں روایت کی ہیں۔ حبیب اللہ تعالیٰ (تہبیض الصحیفہ: ۱۵، تذکرۃ الحفاظ: ۱: ۱۵)

آپ کے متعلق امام بخاری کے نامور استاد امام علی بن المدینی کا ارشاد ہے، ”میں نے یزید بن ہارون سے بڑھ کر کسی کو احادیث کا حافظ نہیں دیکھا۔“ (تذکرۃ الحفاظ)

امام بخاری کے ایک اور استاد ابو بکر بن ابی شیبہ کہتے ہیں، ”یزید بن ہارون سے زیادہ ہم نے کسی کو حفظِ حدیث میں کامل نہیں دیکھا۔“ آپ کے درس میں ستر ہزار حاضرین کا مجمع ہوتا تھا۔ (ولیاء رجال الحدیث: ۲۶۳)

یزید بن ہارون رحمۃ اللہ فرمایا کرتے تھے، میں بیشتر لوگوں سے ملا ہوں مگر میں نے کسی کو امام اعظم سے بڑھ کر عاقل، فاضل اور پرہیزگار نہیں پایا۔ (تہبیض الصحیفہ: ۲۵)

مقام غور ہے کہ امام یزید بن ہارون جو اصحاب صحاح ستہ خصوصاً امام بخاری کے شیوخ میں سے ہیں، انہوں نے امام اعظم کی کیسی تعریف فرمائی ہے۔

بھی نہیں بلکہ جو لوگ بعض و عناد کے باعث امام اعظم کا ذکر پسند نہ کرتے، آپ ان سے ناراض ہو جاتے۔

ایک دن امام یزید بن ہارون رحمۃ اللہ علیہ درس کے دوران امام اعظم کے ارشادات سارے ہے تھے کہ کسی نے کہا، ہمیں حدیث سنائے اور لوگوں کی باتیں نہ سمجھیں۔

آپ نے اس سے فرمایا، ”اے احمد! یہ رسول کریم ﷺ کی حدیث کی تفسیر ہے۔ معلوم ہوتا ہے کہ تمہارا مقصد صرف حدیث سننا اور جمع کرنا ہے، اگر تمہیں علم حاصل کرنا ہوتا تو تم حدیث کی تفسیر اور معانی معلوم کرتے اور امام اعظم ابوحنیفہ کی کتابیں اور انکے اقوال دیکھتے جو تمہارے لیے حدیث کی تفسیر کرتے ہیں۔“ پھر آپ نے اس کوڈاٹ کر مجلس سے نکال دیا۔ (مناقب للهوق: ۳۲۲)

11- امام عبدالرزاق بن ہمام:

آپ جلیل القدر محدث اور فقیہ ہیں۔ انہی اوصاف کی بناء پر سیدنا امام اعظم ﷺ نے آپ کو مدح و مدن فدق کی مجلس میں شامل کیا تھا۔ علامہ ذہبی رحمۃ اللہ علیہ نے آپ کا تذکرہ یوں شروع کیا ہے، احد الاعلام الشفافت۔ آپ نے امام اعظم سے احادیث روایت کی ہیں۔ (تذکرة الحفاظ: ۱: ۱۵۱، تہجیض الصحیفہ: ۱۲)

امام اعظم ﷺ کے بارے میں آپ کا ارشاد ہے، میں نے امام اعظم سے بڑھ کر کسی کو حلم والانہیں دیکھا۔ (الخیرات الحسان)

بڑے بڑے انگہ حدیث مثلاً سفیان بن عینہ، میہدی بن محبیں، احمد بن حنبل، علی بن المدینی رحمۃ اللہ علیہ نے فنِ حدیث میں آپ کے سامنے زانوئے تلمذ تھے کیا۔ علم حدیث میں آپ کی شہرت اس قدر تھی کہ لوگ دور دراز سے سفر کر کے آپ کی خدمت میں حدیث سیکھنے آتے تھے۔ بعض علماء کا قول ہے کہ رسول کریم ﷺ کے بعد کسی شخص کے پاس اس قدر دور دراز سے طویل فاصلے طے کر کے لوگ نہیں گئے۔

صحیح بخاری اور صحیح مسلم میں آپ کی روایت سے کثیر حدیثیں موجود ہیں۔ حدیث کی خیتم کتاب ”مصنف عبدالرزاق“ آپ ہی کی تصنیف ہے۔ علامہ ذہبی رحمۃ اللہ علیہ نے اس کتاب کو علم کا خزانہ فرمایا ہے۔ امام بخاری رحمۃ اللہ علیہ نے بھی اس کتاب سے استفادہ کرنے کا اعتراض کیا ہے۔

امام عبدالرزاق رحمۃ اللہ علیہ کے بارے میں امام احمد بن حنبل رحمۃ اللہ علیہ سے دریافت کیا گیا کہ حدیث کی روایت میں کیا آپ نے امام عبدالرزاق سے بہتر کسی کو دیکھا؟ انہوں نے جواب میں فرمایا، ”نہیں۔“ (میزان الاعتدال)

12- امام ابو عاصم النبیل:

آپ کا نام ضحاک بن مخلد اور لقب نبیل ہے۔ آپ امام اعظم ﷺ کے خاص شاگرد اور ان کی مجلس فقہ کے رکن تھے۔ صحیح بخاری اور صحیح مسلم میں آپ کی روایت سے بہت سی احادیث مروی ہیں۔ آپ نے امام اعظم سے حدیثیں روایت کی ہیں۔

(تذکرة الحفاظ: ۱: ۱۵۱، تہجیض الصحیفہ: ۱۲)

امام بخاری کہتے ہیں کہ امام ابو عاصم نے فرمایا، جب سے مجھے معلوم ہوا کہ غیبت حرام ہے، اسوقت سے میں نے کبھی کسی کی غیبت نہیں کی۔ (الجواہر المحتیہ)

علامہ ذہبی لکھتے ہیں، ابو عاصم کے ثقہ ہونے پر سب علماء کا اتفاق ہے۔ عمر بن شیبہ کا قول ہے، اللہ کی قسم! میں نے امام ابو عاصم کا مثل نہیں دیکھا۔ (میزان الاعتدال)

ایک مرتبہ آپ سے کسی نے پوچھا کہ سفیان ثوری زیادہ فقیہ ہیں یا امام ابوحنیفہ؟ فرمایا، موازنہ تو ان چیزوں میں ہوتا ہے جو ایک دوسرے سے ملتی جاتی ہوں۔ امام اعظم نے فقہ کی بنیاد رکھی جبکہ سفیان صرف فقیہ ہیں۔ اللہ کی قسم! میرے نزدیک امام اعظم تو ان جرجن سے بڑھ کر فقیہ ہیں، میری آنکھ نے کوئی ایسا شخص نہیں دیکھا جو فقہ میں امام اعظم سے بڑھ کر قدرت رکھتا ہو۔ (تاریخ بغداد، الخیرات الحسان، مناقب للهوق)

13- امام عکی بن ابراصیم:

آپ کا نام عمر بن ہارون ہے، بُخَن کے رہنے والے ہیں۔ امام ذہبی رحمۃ اللہ علیہ نے آپ کو حافظ و امام اور شیخ خراسان فرمایا ہے۔ ابتداء میں آپ ایک تاجر

تھے۔ ایک بار آپ کی ملاقات امام اعظم سے ہوئی تو انہوں نے فرمایا، تم تجارت تو کرتے ہو مگر علم بھی سیکھو کیونکہ جب تک انسان عالم نہ ہواں کی تجارت میں بڑی خرامی رہتی ہے۔

یہ فحیث آپ کے دل پر اثر کرنی اور آپ نے امام اعظم سے فقہ و حدیث کا علم سیکھنا شروع کیا یہاں تک کہ ان علوم میں امامت کے مقام پر فائز ہوئے۔

امام اعظم رضی اللہ عنہ کے نامور شاگرد امام مکی بن ابراہیم رحمہ اللہ (المتوفی ۲۱۵ھ) امام احمد بن حبیل، امام سیجی بن معین اور امام بخاری رحمہم اللہ کے بھی استاد

ہیں اور صحیح بخاری میں باعیسیں تلاشیات میں سے گیارہ تلاشیات صرف امام مکی بن ابراہیم رحمۃ اللہ علیہ کی سند سے مروی ہیں اور نو تلاشیات دیگر حنفی شیوخ سے۔

گویا امام بخاری رحمۃ اللہ علیہ کو پنچ میں عالی سند کے ساتھ بیس مثلا شیات درج کرنے کا شرف سیدنا امام اعظم رضی اللہ عنہ کے شاگردوں ہی کا صدقہ ہے۔

امامؑ کی رحمۃ اللہ کو امام اعظم سے والہانہ عقیدت تھی چنانچہ آپ ہر مجلس اور ہر نماز کے بعد امام اعظم کے لیے دعائے خیر کرتے اور فرماتے تھے کہ انہی کی

برکت سے اللہ تعالیٰ نے میرے لیے علوم کا دروازہ کھولا۔

ایک مرتبہ درسِ حدیث کی جلس میں یوں روایت شروع کی، حَدَّثَنَا أَبُو حِينَفَةَ - تو ایک طالب علم نے کہا، آپ ان چورخ کی احادیث بیان کیجیے اور

ابوحنیفہ کی روایات نہ سنائے۔ یہ شرآپ کو اس قدر غصہ آیا کہ چہرے کا رنگ بدل گیا اور فرمایا، ”ہم یوقوفوں کو حدیث کیس سناتے۔ تم میری جس سے تکلیف ترا احمد۔“ لکھنؤ ” ” ہندو کے سے ॥ علیؑ محلہ ہمانہ گزہ ۷ : ۱۰۶۷

لطف جاؤ، مہارے لیے بھے سے حدیث لھڑا حرام ہے۔ چنانچہ جب تک اس طالبِ علم لوگوں سے نکال نہیں دیا کیا آپ نے حدیث بیان نہیں فرمائی۔

الإمام عظيم كرد مجيد غالانى مطر ريفانا، ابنه عبد الله أحسان، ابنه عبد الرحمن، ابنه عبد رب، مقتدى كرابع ابنه، العلام علي بن عبد الله، مسمى، قاسم، معمر، حسن، عبد الله الحسين، العلامة العنكبي،

امام امامے دیگر علماء میں سخیان ابن حییہ، ابراہیم بن ادیم، مزہد بن سری، حباد بن اسحاق، معاویہ بن عاصی، نبی مسیح، فاطمہ بنت ابی طالب، عاصم بنت ابی شعیب، عاصم بنت ابی زید (جیسم الشنقبانی)، قابل ذکر ہیں، اور سب صحابہ

ستہ کے محمد شیخ کے مشائخ میں سے ہیں۔ امام نووی رحمۃ اللہ علیہ نے سفیان ثوری رحمۃ اللہ علیہ کو بھی آب کا شاگرد تحریر کیا۔

علامہ سیوطی رحمۃ اللہ علیہ امام اعظمؑ سے حدیث روایت کرنے والے 95 محدثین کے نام تحریر کیے ہیں۔ ان میں مکی بن ابراہیم، ابو عاصم ضحاک کے

علاوه ابویم فضل بن دکین رحمہم اللہ تعالیٰ بھی شامل ہیں، یہ تینوں امام بخاری کے شیوخ میں سے ہیں اور ان سے صحیح بخاری و کتب صحاح میں بکثرت

اسکے مثلاً شاہ اور صاحب ستہ کے محمد شاہ:

اممہ ثلاثہ اور صحابہ کے تمام محدثین برا و راست یا بالواسطہ امام اعظم ابو حنیفہ رض کے شاگرد ہیں۔ مثلاً امام مالک، امام اعظم کے شاگرد ہیں جبکہ

امام شافعی، امام محمد بن حسن کے اور امام احمد بن حبیل، امام ابو یوسف کے شاگرد ہیں جو کہ دونوں امام اعظم کے نامور شاگرد ہیں۔ اس طرح ائمہ تلاشہ بھی

برہاراست یا با لواسطہ امام اعظم ہی کے شاگرد ہیں۔ حجۃ اللہ تعالیٰ

یہ مذکور ہوا کہ امام احمد بن حبیل آپ کے شاگرد ابوبیوسف کے شاگرد ہیں اور امام احمد کے شاگردوں میں امام بخاری، امام مسلم اور امام ابو داؤد شامل

ہیں۔ امام ترمذی نے بخاری و مسلم سے اور امام نسائی نے امام ابوداود سے استفادہ کیا ہے جبکہ امام

ابن ماجہ میں اسی سلسلے کے تاروہیں رہم اللہ تعالیٰ۔ لو یا صحاح ستہ لے نام محمد میں بالواسطہ امام اسم ﷺ کی لے تاروہیں۔ ذکر فضل اللہ

کلمہ شہزاد

امام اعظم رضی اللہ عنہ کی مجلس شوریٰ جس نے تدوین فقہ کا عظیم کارنامہ سرانجام دیا، اسکے اراکین کی تعداد کے پارے میں اختلاف پایا جاتا ہے۔ اکثر

مُؤرخین نے یہ تعداد چالیس لکھی ہے جس کا مأخذ امام طحاوی رحمۃ اللہ علیہ کی مشہور روایت ہے۔

قاضی ابو عبد اللہ حسین بن علی صیری اور خطیب بغدادی رحمہما اللہ نے اسماعیل بن حماد رحمہما اللہ کی روایت بیان کی ہے جس کے مطابق اس مجلسِ فقہ کے

اراکین کی تعداد چھتیس ہے جبکہ علامہ کروری رحم اللہ نے مناقب الامام الاعظم میں وکیع بن الجراح رحم اللہ کی روایت نقل کی ہے جس میں انہوں نے امام


ابو یوسف رحمہ اللہ کے ارشاد کے مطابق مجلس فقد کے اراکین کی تعداد میں بتائی ہے۔

گمان یہ ہے کہ ۱۲۱ھ میں جب اس کام کا آغاز ہوا تو امام عظیم رضی اللہ عنہ کے اسوقت کے لائق وذین ترین شاگرد اس مجلس کے رکن نامزد کیے گئے ہو گئے لیکن دوسرے شہروں سے تعلق رکھنے والے بعض شاگرد کچھ عرصہ بعد چلے گئے اور انکی جگہ دوسرے ائمہ نے لی ہو گئے جبکہ اکثر ائمہ اس عظیم نیکی میں آغاز سے آخر تک شامل رہے ہیں۔ امام عظیم رضی اللہ عنہ کے آخری زمانے میں جو ائمہ کرام مجلس شوریٰ کے اراکین تھے، انہی کے ناموں کی فہرست اکثر تذکرہ نگاروں نے تحریر کی ہے۔

علامہ حافظ عبد القادر قرقشی رحمہ اللہ کی تصنیف، الجواہر المہبیہ کے حوالے سے ہم چالیس معروف اراکین شوریٰ کے نام سن وصال کے لحاظ سے تحریر کر رہے ہیں:-

۱۔	امام زفر بن بدلیل	رحمۃ اللہ علیہ
۲۔	امام مالک بن مغول	رحمۃ اللہ علیہ
۳۔	امام داؤد طائی	رحمۃ اللہ علیہ
۴۔	امام مندل بن علی	رحمۃ اللہ علیہ
۵۔	امام نضر بن عبدالکریم	رحمۃ اللہ علیہ
۶۔	امام عمرو بن میمون	رحمۃ اللہ علیہ
۷۔	امام حبان بن علی	رحمۃ اللہ علیہ
۸۔	امام ابو عصمه نوح	رحمۃ اللہ علیہ
۹۔	امام زہیر بن معاویہ	رحمۃ اللہ علیہ
۱۰۔	امام قاسم بن معن	رحمۃ اللہ علیہ
۱۱۔	امام حماد بن الامام عظیم	رحمۃ اللہ علیہ
۱۲۔	امام ہیاج بن بسطام	رحمۃ اللہ علیہ
۱۳۔	امام شریک بن عبد اللہ	رحمۃ اللہ علیہ
۱۴۔	امام عافیہ بن یزید	رحمۃ اللہ علیہ
۱۵۔	امام عبداللہ بن مبارک	رحمۃ اللہ علیہ
۱۶۔	امام قاضی ابو یوسف یعقوب	رحمۃ اللہ علیہ
۱۷۔	امام ابو محمد نوح الحنفی	رحمۃ اللہ علیہ
۱۸۔	امام پیشمن بن بشیر اسلمی	رحمۃ اللہ علیہ
۱۹۔	امام سعیجی بن زکریا	رحمۃ اللہ علیہ
۲۰۔	امام فضیل بن عیاض	رحمۃ اللہ علیہ
۲۱۔	امام اسد بن عمرو	رحمۃ اللہ علیہ
۲۲۔	امام محمد بن الحسن	رحمۃ اللہ علیہ
۲۳۔	امام علی ابن مسہر	رحمۃ اللہ علیہ
۲۴۔	امام یوسف بن خالد	رحمۃ اللہ علیہ
۲۵۔	امام عبداللہ بن ادریس	رحمۃ اللہ علیہ

-۲۶-	امام فضل بن موسی	رحمۃ اللہ علیہ	متوفی ۱۹۲ھ
-۲۷-	امام علی بن طبیان	رحمۃ اللہ علیہ	متوفی ۱۹۲ھ
-۲۸-	امام حفص بن غیاث	رحمۃ اللہ علیہ	متوفی ۱۹۳ھ
-۲۹-	امام وکیع بن الجراح	رحمۃ اللہ علیہ	متوفی ۱۹۷ھ
-۳۰-	امام ہشام بن یوسف	رحمۃ اللہ علیہ	متوفی ۱۹۷ھ
-۳۱-	امام سعید بن سعید القطان	رحمۃ اللہ علیہ	متوفی ۱۹۸ھ
-۳۲-	امام شعیب بن اسحاق	رحمۃ اللہ علیہ	متوفی ۱۹۸ھ
-۳۳-	امام حفص بن عبد الرحمن	رحمۃ اللہ علیہ	متوفی ۱۹۹ھ
-۳۴-	امام ابو مطیع بلخی	رحمۃ اللہ علیہ	متوفی ۱۹۹ھ
-۳۵-	امام خالد بن سلیمان	رحمۃ اللہ علیہ	متوفی ۱۹۹ھ
-۳۶-	امام حسن بن زیاد	رحمۃ اللہ علیہ	متوفی ۲۰۲ھ
-۳۷-	امام نزید بن ہارون	رحمۃ اللہ علیہ	متوفی ۲۰۶ھ
-۳۸-	امام عبد الرزاق بن حمام	رحمۃ اللہ علیہ	متوفی ۲۱۱ھ
-۳۹-	امام ابو عاصم الصحاک بن مخلد	رحمۃ اللہ علیہ	متوفی ۲۱۲ھ
-۴۰-	امام عکی بن ابراهیم	رحمۃ اللہ علیہ	متوفی ۲۱۵ھ



باب پانزدهم (15)

امام اعظم، ائمہ دین کی نظر میں:

امام اعظم کے بارے میں جلیل التقدیر ائمہ دین و محدثین کرام کے ارشادات پیشِ خدمت ہیں:

امام محمد باقر (علیہ السلام):

☆ آپ ایک ملاقات میں امام اعظم (علیہ السلام) کی گفتگو سے خوش ہوئے، ان کی پیشانی کو چوما اور انہیں اپنے سینے سے لگالیا۔ (مناقب الموقف: ۱۲۶)

☆ دوسرے موقع پر فرمایا، ابوحنیفہ کے پاس ظاہری علوم کے خزانے ہیں اور ہمارے پاس باطنی اور روحانی علوم کے ذخائر ہیں۔ (ایضاً: ۱۹۲)

☆ ایک اور موقع پر فرمایا، ”ابوحنیفہ کا طریقہ کیا ہی اچھا اور ان کی فقہ کیا ہی زیادہ ہے۔“ (الانتقاء لابن عبد البر: ۱۲۳)

امام جعفر صادق (علیہ السلام):

☆ اے ابوحنیفہ! میں دیکھ رہا ہوں کہ تم میرے ناتا جان رسول کریم (علیہ السلام) کی سنتیں زندہ کرو گے..... تم حاری رہنمائی سے لوگوں کو صحیح راستہ ملے گا، تحسیں اللہ تعالیٰ کی طرف سے یہ توفیق حاصل ہوگی کہ زمانے بھر کے علمائے ربانی تم حاری وجہ سے صحیح مسلک اختیار کریں گے۔ (مناقب الموقف: ۵۲)

☆ ایک مرتبہ آپ کی بارگاہ میں امام ابوحنیفہ (علیہ السلام) تشریف لائے تو آپ نے اٹھ کر امام صاحب کو گلے لگایا ان کی خیریت پوچھی اور بڑی عزت سے بٹھایا۔ جب امام اعظم اٹھ کر چلے گئے تو کسی نے پوچھا، آپ انہیں جانتے ہیں؟ آپ نے فرمایا، ”حق ہو؟ میں ان کی خیریت پوچھ رہا ہوں اور تم پوچھ

رہے ہو کہ میں انھیں جانتا ہوں یا نہیں۔ یاد رکھو! یہ شخص اپنے ملک کا بہت بڑا فقیہ ہے۔ (ایضاً: ۳۲۶)

☆ ایک اور موقع پر ارشاد فرمایا، ”یہ بڑا عالم و فاضل اور فقیہ ہے“۔ (ایضاً: ۵۵)

امام مالک:

☆ امام ابوحنیفہ ہبھٹا یے ذیں عالم تھے کہ اگر وہ یہ دعویٰ کرتے کہ یہ ستوں سو نے کا بنا ہوا ہے تو وہ دلائل سے ثابت کر سکتے تھے کہ یہ واقعی سونے کا ہے۔ وہ فقہ میں نہایت بلند مقام پر فائز تھے۔ (مناقب للموفق: ۳۱۸)

امام شافعی:

☆ کسی ماں نے امام ابوحنیفہ سے بڑھ کر عقل و دانش والا بیٹا نہیں جتا۔ (ایضاً: ۱۹۳)

☆ جو شخص دین کی سمجھ حاصل کرنا چاہے اسے چاہیے کہ امام ابوحنیفہ ہبھٹا اور ان کے شاگردوں سے فقہ سکھے کیونکہ تمام لوگ فقہ میں امام اعظم کے بچے ہیں۔ (ایضاً: ۳۲۲)

☆ لوگ فقہ میں امام ابوحنیفہ ہبھٹا کے محتاج ہیں، میں نے ان سے زائد فقیہ کوئی نہیں دیکھا۔ جس نے امام اعظم کی کتب میں غور و فکر نہ کی، نہ وہ علم میں ماہر ہو سکتا ہے اور نہ ہی فقیہ بن سکتا ہے۔ (الخیرات الحسان: ۱۰۳)

امام احمد بن حنبل:

☆ اللہ تعالیٰ امام ابوحنیفہ ہبھٹا پر حرم فرمائے وہ بے پناہ پر ہیز گار تھے۔ انھیں منصب قضاۃ قبول نہ کرنے پر حکمرانوں نے کوڑے لگائے مگر وہ صبر و استقلال کے ساتھ انکار کرتے رہے۔ (ایضاً: ۲۱۵)

☆ وہ علم، ورع، زہد اور آخرت کو اپنانے میں سب سے آگے ہیں ان کے مقام کو کوئی نہیں پہنچ سکتا۔ (مناقب الامام ابی حنیفہ: ۲۷)

امام موسیٰ کاظم:

☆ آپ نے جب پہلی مرتبہ امام اعظم کو دیکھا تو فرمایا، کیا تم ہی ابوحنیفہ ہو؟ عرض کی، جی ہاں! آپ نے مجھے کیسے پہچانا؟ فرمایا، قرآن مجید میں ہے (ترجمہ: ”انگلی علامت انکے چہروں میں ہے جہدوں کے نشان سے“۔ الفتح: ۲۸) اس آیت کی روشنی میں آپ کو پہچان لیا۔ (مناقب للموفق: ۲۷)

امام سفیان ثوری:

☆ امام ابوحنیفہ ہبھٹا کی مخالفت وہی کر سکتا ہے جو علم و فضل اور قدر و منزلت میں ان سے بلند تر ہو، اور ایسا شخص ملنا مشکل ہے۔ (فتاویٰ رضویہ ج: ۱۲۲: ۱)

☆ محمد بن بشر کہتے ہیں، میں سفیان ثوری کے پاس حاضر ہوا۔ انہوں نے پوچھا، کہاں سے آرہے ہو؟ میں نے عرض کی، امام ابوحنیفہ ہبھٹا کے پاس سے۔ فرمایا، یقیناً تم ایسے شخص کے پاس سے آرہے ہو جو روئے زمین پر سب سے بڑا فقیہ ہے۔ (تمیض الصحیفہ: ۲۱)

☆ ابن مبارک نے سفیان ثوری سے دریافت کیا، کیا وہ با تین بعد از عقل نہیں ہیں جو امام ابوحنیفہ کے دشمن ان کی غیبت کے طور پر کرتے ہیں؟ فرمایا، صحیح کہتے ہو۔ خدا کی قسم! میں سمجھتا ہوں کہ ان کی نیکیوں کو کوئی کم نہیں کر سکتا البتہ وہ حسد کرنے والے اپنی ہی نیکیاں مٹاتے ہیں۔ (ایضاً: ۳۱)

عبداللہ بن مبارک:

☆ کسی کے لیے مناسب نہیں کہ وہ یہ کہے کہ یہ میری رائے ہے لیکن امام ابوحنیفہ ہبھٹا کو زیبا ہے کہ وہ یہ کہیں کہ یہ میری رائے ہے۔ (تمیض الصحیفہ: ۲۰)

☆ لوگوں میں سب سے زیادہ فقیہ امام ابوحنیفہ ہبھٹا ہیں۔ میں نے فقہ میں ان کی مثل کسی کو نہیں دیکھا۔ (ایضاً: ۲۰)

☆ اگر اللہ تعالیٰ امام ابوحنیفہ اور سفیان ثوری کے ذریعے میری مدد نہ فرماتا تو میں عام لوگوں کی مانند ہوتا۔ (ایضاً: ۱۹)

☆ اگر امام ابوحنیفہ ہبھٹا تابعین کے ابتدائی دور میں ہوتے جب صحابہؓ کرام کی کثرت تھی تو کئی تابعین بھی آپ کے علوم سے بہرہ ور ہوتے۔ امام اعظم کا قیاس دراصل حدیث کی تفسیر و تشریع تھا۔ (ایضاً: ۳۲۸)

☆ اثر و حدیث کو لازم پکڑو اور حدیث کی تفسیر و تشریع کے لیے امام ابوحنیفہ ہبھٹا کی اتباع کرو۔ (مناقب للموفق: ۳۲۹)

☆ امام ابوحنیفہ جیسا فقیہ میری آنکھ نے آج تک نہیں دیکھا۔ (ایضاً: ۳۱۷)

☆ اگر فرقہ کا علم حاصل کرنا ہو تو کوفہ جا کر امام عظیم ابوحنیفہ کی مجالس میں شرکت کرو۔ (ایضاً: ۳۶۳)

☆ کوفہ کی دو چیزوں سے ساری دنیا نے فیض پایا ہے۔ وہ ہیں حزہ کی قرأت اور امام ابوحنیفہ کی فقہ۔ (ایضاً: ۳۲۳) مکی بن ابراہیم

☆ امام ابوحنیفہ اپنے زمانے کے سب سے بڑے عالم تھے۔ (تبیض الصحیفہ: ۲۱)

یحییٰ بن سعید فطان

☆ خدا ہم سے جھوٹ نہ بلوائے، ہم نے امام ابوحنیفہ سے زیادہ بہتر رائے کسی کی نہیں پائی اور ہم نے انکے بہت سے اقوال کو اختیار کیا ہے۔ (ایضاً: ۲۱)

☆ میں عمر بھر فقہی مسائل میں لوگوں پر چھایا رہا لیکن جب میں امام ابوحنیفہ سے ملا تو یوں محسوس ہوا کہ میں انکے سامنے کچھ بھی نہیں، وہ فرقہ کے بلند ترین مقام پر ہیں۔ (مناقب للموقن: ۳۲۰)

امام او زاعی

☆ امام ابوحنیفہ مشکل سے مشکل تر مسائل کو سب سے زیادہ جانتے والے تھے۔

(تبیض الصحیفہ: ۳۲)

☆ یہ مشايخ میں جلیل و عظیم شیخ ہیں، ان سے علم حاصل کرو۔ (الخیرات الحسان: ۱۰)

☆ میں ان کے علم کی کثرت اور عقل کی وسعت پر مشک کرتا ہوں۔ (ایضاً: ۱۰۸)

یزید بن ہارون رحمۃ اللہ

☆ کسی نے آپ سے پوچھا، سفیان ثوری زیادہ فقیہ ہیں یا ابوحنیفہ؟ فرمایا، سفیان ثوری حافظ حدیث ہیں اور امام ابوحنیفہ بڑے فقیہ۔ (تبیض الصحیفہ: ۱۹)

☆ میں نے بہت سے علماء دیکھے مگر کسی کو بھی امام ابوحنیفہ سے زیادہ عقائد، فضل اور متقدمی نہیں پایا۔ (ایضاً: ۲۵)

☆ میں نے ان کے جتنے ہم عصر دیکھے سب کو ہی کہتے ناکہ انہوں نے امام عظیم سے بڑا فقیہ نہیں دیکھا۔ (اخبارابی حنیفہ: ۳۶)

☆ آپ سے پوچھا گیا، امام مالک کی رائے زیادہ پسندیدہ ہے یا امام ابوحنیفہ کی؟ فرمایا، احادیث تو امام مالک سے لکھ لیا کرو لیکن جب حدیث کی تفسیر فرقہ کی روشنی میں بھختی ہو تو پھر امام عظیم ابوحنیفہ سے بڑھ کر کوئی نہیں۔ (مناقب للموقن: ۳۶۳)

عبداللہ بن داؤد خرمی رحمۃ اللہ

☆ تمام مسلمانوں پر واجب ہے کہ وہ اپنی نمازوں کے بعد امام عظیم ابوحنیفہ کے لیے اللہ تعالیٰ سے دعائے خیر کریں کیونکہ انہوں نے مسلمانوں کے لیے سنت و فرقہ کی حفاظت فرمائی ہے۔ (ایضاً: ۲۱)

خلف بن ایوب رحمۃ اللہ

☆ اللہ تعالیٰ نے حضور اکرم ﷺ کو علم عطا فرمایا پھر آپ ﷺ نے اپنے صحابہ کو علم سے سرفراز کیا پھر وہ علم تابعین میں منتقل ہوا، اس کے بعد علم سے امام ابوحنیفہ ﷺ اور ان کے تلامذہ بہرہ ور ہیں۔ اب جس کا دل چاہے خوش ہو اور جس کا دل چاہے ناراض ہو۔ (الخیرات الحسان: ۱۱۶)

حسن بن سلیمان رحمۃ اللہ

☆ حضور ﷺ کی حدیث لا تقوم الساعۃ حتیٰ یظہر العلم (قیامت اس وقت تک قائم نہ ہوگی جب تک علم خوب ظاہر نہ ہو جائے) کی تفسیر یہ ہے کہ جب تک امام ابوحنیفہ کے علم کی شہیر نہ ہو جائے، قیامت نہیں آئے گی۔ (مناقب للموقن: ۳۹۵)

☆ میں نے مسائل فقہ میں ان سے زیادہ بیلغ گھٹنگو کرنے والا کسی کو نہ پایا اور نہ ان سے بڑھ کر مختصر کسی کا جواب دیکھا۔ بلاشبہ یہ اپنے زمانے کے متكلمین کے سردار ہیں۔ جو کوئی ان کی بدگوئی کرتا ہے وہ حدیٰ کے باعث کرتا ہے۔ (تہمیض الصحیفہ: ۳۱)

علی بن عاصم رحمۃ اللہ

☆ اگر نصف دنیا والوں کی عقل ایک پلہ میں اور امام ابوحنیفہ رض کی عقل ترازو کے دوسرے پلے میں رکھی جائے تو امام ابوحنیفہ کی عقل زیادہ وزنی ہو گی۔

(فتاویٰ رضویہ: ۳۵)

کہل بن مزاحم رحمۃ اللہ

☆ جس نے بھی امام اعظم کی مخالفت کی، اس کا سبب یہ تھا کہ وہ آپ کی بات کون سمجھ سکا۔ (فتاویٰ رضویہ: ۱۲۳)

بکر بن حیش رحمۃ اللہ

☆ اگر امام ابوحنیفہ رض اور انکے تمام معاصرین کی عقولوں کا موازنہ کیا جائے تو امام اعظم ہی کی عقل وزنی لٹکے گی۔ (ایضاً)
ابو مطیع طنخی رحمۃ اللہ

☆ میں نے حدیث و فقہ میں سفیان ثوری سے بڑھ کر کسی کو نہیں دیکھا تھا مگر جب میں نے امام ابوحنیفہ رض کو دیکھا تو مجھے تسلیم کرنا پڑا کہ فقہ میں امام اعظم سے بڑھ کر کوئی نہیں ہے۔ (مناقب للموفق: ۳۲۰)

ابن جریج رحمۃ اللہ

☆ امام اعظم کے وصال کی خبر سن کر کہا۔ انا اللہ وانا الیہ راجعون۔ آج عالم اسلام سے علم چلا گیا۔ فتنہ کا آفتاب غروب ہو گیا۔ (ایضاً: ۳۲۳)

☆ بیشک وہ فقیہ ہیں، بیشک وہ فقیہ ہیں، بیشک وہ فقیہ ہیں۔ (الخیرات الحسان: ۱۰۸)

ابو عاصم حسن رحمۃ اللہ

☆ آپ سے پوچھا گیا، امام ابوحنیفہ بڑے فقیہ ہیں یا سفیان ثوری؟ فرمایا، امام اعظم کا شاگرد اور غلام بھی سفیان ثوری سے زیادہ فقیہ ہے۔ (مناقب للموفق: ۳۲۰)

☆ خدا کی قسم! وہ میرے نزدیک ابن جریج سے بھی زیادہ فقیہ ہیں، میں نے کسی شخص کو ان سے زیادہ فقہ پر قادر نہ پایا۔ (الخیرات: ۱۱۵)

وکیع بن الجراح رحمۃ اللہ

☆ میں نے امام ابوحنیفہ رض سے بڑھ کر کوئی فقیہ نہیں دیکھا اور نہ ہی آپ سے بڑھ کر کوئی عابد و متqi دیکھا ہے۔ (مناقب للموفق: ۳۲۲)

☆ میں جتنے لوگوں سے ملا ہوں، ان میں مجھے امام اعظم رض کے فضیلے بھاری نظر آئے ہیں۔ (ایضاً: ۳۶۷)

یحییٰ بن معین رحمۃ اللہ

☆ میرے نزدیک حمزہ کی قرأت اور امام اعظم کی فقہ نہایت پسندیدہ ہیں اور میری اس رائے سے تمام اہل علم متفق ہیں۔ (ایضاً: ۳۲۳)

☆ آپ سے پوچھا گیا، امام ابوحنیفہ کے متعلق آپ کی کیا رائے ہے؟ فرمایا، اس قدر کافی ہے کہ امیر المؤمنین فی الحدیث، امام شعبہ نے ان کو حدیث و روایت کی اجازت دی اور امام شعبہ آخر امام شعبہ ہی ہیں۔ (سیرۃ العمامان: ۱۵)

☆ ہمارے زمانے میں فقہاء صرف چار ہیں۔ امام ابوحنیفہ، امام مالک، امام سفیان ثوری اور امام اوza'ی۔ امام ابوحنیفہ حدیث اور فقہ میں ثقہ تھے، صادق تھے اور اللہ تعالیٰ کے دین پر امین تھے۔ (مناقب للموفق: ۳۶۵)

امام ابو داؤد رحمۃ اللہ

☆ اللہ تعالیٰ کی رحمت ہوا امام ابوحنیفہ رض پر کیونکہ وہ امام تھے۔

عبدالعزیز بن ابی روا در حسن اللہ:

☆ ہمارے زمانے میں تمام لوگوں میں امام ابوحنیفہ رض کا معیار تھے جو ان سے محبت کرتا ہم اس کے دوست بن جاتے مگر جو ان سے بعض کرتا تو ہمیں یقین ہو جاتا کہ یہ بدعتی اور گمراہ ہے۔

(مناقب للموفق: ۳۲۳)

شفیق بن عجیبہ:

☆ میری آنکھوں نے امام ابوحنیفہ کی مثل کسی کو نہ دیکھا۔ (تہبیض الصحیفہ: ۳۲)

ابو عبد الرحمن المقری رحمۃ اللہ:

☆ آپ حدیث روایت کرتے وقت یوں فرماتے، حدثنا ابوحنیفہ شاہ مردان۔ (مناقب للموفق: ۳۲۳)

☆ جب ہم امام عظیم ابوحنیفہ سے مروی کسی حدیث کو بیان کرتے تو ہم کہتے، حدثنا شاہنا۔ ہمارے باادشاہ نے ہم سے حدیث بیان فرمائی۔ (تہبیض الصحیفہ: ۳۰)

ابو الحزہ رحمۃ اللہ:

☆ امام ابوحنیفہ رض پر مجھے تعجب ہوتا ہے کہ رات بھر اللہ تعالیٰ کی عبادت میں کھڑے رہتے ہیں اور دن بھر لوگوں کی مشکلات حل کرنے میں اور حدیث سکھانے میں مشغول رہتے ہیں۔ (مناقب للموفق: ۳۲۵)

فضیل بن عیاض رحمۃ اللہ:

☆ امام عظیم اپنے وقت کے فقیہ ہی نہیں بلکہ فقہاء کے امام تھے۔ تقویٰ اور روع میں آپ بے مثال تھے۔ اپنے مال کے ذریعے غربیوں کی مدد کرتے، جو سائل آتا سے خالی نہ جانے دیتے۔ شب و روز عبادت میں اور علم سکھانے میں مصروف رہتے۔ کم گواہ خاموش طبع تھے۔ حلال و حرام کے مسائل پر تفصیل سے گفتگو فرماتے اور باادشاہ اور امراء کے مال سے دور رہتے تھے۔ (ایضاً: ۱۱۱)

امام عمش رحمۃ اللہ:

☆ اے فقہائے اسلام! آپ لوگ عطار ہیں اور ہم دوافروش گراۓ ابوحنیفہ! تم نے تو دونوں کنارے گھیر لیے۔ (ایضاً: ۱۲۳)

☆ اگر علم فقه صرف طلب اور ملاقات سے حاصل ہوتا تو میں آپ سے زیادہ فقیہ ہوتا لیکن فقہ تو اللہ کی عطا ہے جسے چاہے عطا فرمائے۔ (ایضاً: ۳۰۳)

☆ امام عظیم رض نے کچھ ایسی علمی چیزیں پیش کی ہیں جو لوگ سمجھتے ہیں اور کچھ ایسی علمی چیزیں پیش کی ہیں جو لوگ نہیں سمجھتے اس لئے ان سے حد کرتے ہیں۔ (الخیرات الحسان: ۱۱۲)

☆ ان کے علم میں برکت دی گئی ہے۔ (ایضاً: ۱۱۲)

امام مفسر رحمۃ اللہ:

☆ امام ابوحنیفہ رض کے درس میں بیٹھا کر و تم فقیہ بن جاؤ گے۔ اگر آج امام ابراہیم نجفی رض زندہ ہوتے تو وہ بھی آپ کی صحبت اختیار کرتے۔ (مناقب للموفق: ۳۲۷)

مسعر بن کدام رحمۃ اللہ:

☆ میں نے امام ابوحنیفہ رض جیسا کوئی فقیہ نہیں دیکھا۔ کوفہ میں دلوگوں سے حسد کیا جاتا ہے، امام عظیم سے ان کی فقہ کی وجہ سے اور حسن بن صالح سے زہد و عبادت کی وجہ سے۔ (مناقب للموفق: ۳۲۹)

☆ جس نے اپنے اور اللہ تعالیٰ کے درمیان امام ابوحنیفہ کو ڈال دیا، مجھے امید ہے اس کو کوئی ڈرنہ ہو گا اور اسے زائد احتیاط کی حاجت باقی نہ رہے گی۔ (الخیرات: ۱۱۰)

یحییٰ بن آدم رحمۃ اللہ:

☆ امام ابوحنیفہ رض نے فقہ میں ایسا اجتہاد کیا کہ اس کی مثال نہیں ملتی۔ اللہ تعالیٰ نے انہیں صحیح راہ دکھائی اور خواص و عوام نے ان کے علوم سے استفادہ کیا۔ امام شریک اور کوفہ کے دوسرے علماء ان کے سامنے طفل مکتب نظر آتے تھے جیسے بادشاہ کے سامنے غلام۔ (ایضاً: ۳۲۵)

عبد الرحمن بن مہدی رحمۃ اللہ:

☆ میں نے امام ابوحنیفہ رض کو قضاۃ العلماء پایا یعنی وہ تمام محدثین اور فقهاء کے امام یا چیف جئس تھے۔ اگر کوئی شخص تمیز امام اعظم کے خلاف بات کرتا ہوا ملے تو اس کی فضول باتوں کو کوڑے کے ڈھیر پر چینک دو۔ (ایضاً: ۳۲۶)

خارجہ بن مصعب رحمۃ اللہ:

☆ میں اپنی زندگی میں ہزاروں علماء و فقهاء سے ملا ہوں مگر ان میں مجھے صرف تین چار حضرات صاحب علم و بصیرت ملے۔ ان سب میں بلند پایا امام ابوحنیفہ رض ہیں آپ کے سامنے تمام فقیہاں علم طفل مکتب دکھائی دیتے تھے۔ آپ کا علم، فقہی بصیرت، زہد و تقویٰ سب پر حاوی تھا۔ (ایضاً: ۳۲۵)

ابراہیم بن رستم رحمۃ اللہ:

☆ جس کو اپنی زندگی میں امام ابوحنیفہ رض کا علم حاصل نہیں ہوا، میرے نزدیک وہ جاہل ہے۔ (مناقب الموقف: ۳۲۶)

یزید بن ابراہیم رحمۃ اللہ:

☆ آپ سے پوچھا گیا، ایک عالم کب فتویٰ دینے کے قابل ہوتا ہے؟ فرمایا، جب وہ امام ابوحنیفہ رض جیسا صاحب علم و بصیرت ہو جائے۔ عرض کی گئی، یہ تو ممکن نہیں۔ فرمایا، پھر ان کی کتابیں یاد کرے، ان پر گہری نظر رکھے اور ہر مسئلہ میں ان سے رہنمائی حاصل کرے۔ (ایضاً: ۳۲۲)

محمد بن میمون رحمۃ اللہ:

☆ امام ابوحنیفہ رض کے زمانے میں ان سے زائد عالم، متقدی، زاہد، عارف اور فقیہ کوئی نہ تھا۔ خدا کی قسم! مجھ کو ان سے علمی باتیں سننے کی بجائے کوئی شخص اگر ایک لاکھ دینا بھی دیتا تو مجھے خوشی نہ ہوتی۔ (الخیرات الحسان: ۱۱۳)

ابراہیم بن فیروز رحمۃ اللہ:

☆ میرے والد نے بتایا کہ میں نے امام ابوحنیفہ رض کو مسجد حرام میں بیٹھے دیکھا، آپ کے ارد گرد مشرق و مغرب کے علماء حلقة باندھے بیٹھے تھے۔ آپ انہیں فتویٰ جاری کر رہے تھے حالانکہ حر میں شریفین میں بڑے بڑے علماء و فقهاء موجود تھے مگر امام اعظم کا فتویٰ سب کے لئے معترض تھا۔ (مناقب الموقف: ۳۵۳)

مقاتل بن حیان رحمۃ اللہ:

☆ میں امام اعظم ابوحنیفہ رض کی مجالس میں بیٹھا کرتا تھا، آپ جیسا صاحب بصیرت اور امور شریعت پر غور و فکر کرنے والا دوسرا کوئی نہیں دیکھا۔ مقاتل سے جب کوئی مسئلہ پوچھا جاتا تو آپ جواب دینے کے بعد فرماتے، یہ کوفہ و شام کے امام ابوحنیفہ رض کا قول ہے۔ (ایضاً: ۳۵۵)

شقیق بن حنبل رحمۃ اللہ:

☆ آپ امام اعظم کا بکثرت ذکر کرتے اور ان کی تعریف کرتے رہتے۔ لوگوں نے عرض کی، آپ ہمیں ایسی بات بتائیں جس سے ہمیں فائدہ پہنچے۔ آپ نے فرمایا، افسوس تم نے امام ابوحنیفہ رض کے ذکر کو فائدہ مند نہیں سمجھا۔ یاد رکھو امام ابوحنیفہ کا ذکر کرنا اور ان کی تعریف کرنا افضل اعمال سے ہے۔ (ایضاً: ۳۵۸)

قاضی شریک نجفی رحمۃ اللہ:

☆ امام ابوحنیفہ رض خاموش مزاج، مفکر و مدرس، فقہ میں دقيق نظر رکھنے والے، علمی و عملی باریک استنباطات کرنے والے اور لطیف بحث کرنے والے تھے۔ (الخیرات الحسان: ۱۱۵)

☆ میں نے امام اعظم ﷺ سے بڑھ کر کوئی عالم و فقیہ نہ پایا۔ جسے امام اعظم کی مجلس میسر نہیں ہوئی وہ علم میں ناکمل اور مغلس رہا۔ (مناقب للموفق: ۳۵۷)

داود طائی رحمۃ اللہ:

☆ امام اعظم ہدایت کا چمکتا ہوا ستارہ ہیں۔ ان سے راہ ہدایت پر چلنے والے رہنمائی حاصل کر سکتے ہیں۔ ان کا علم وہ ہے جسے اہل ایمان کے قلوب قبول کرتے ہیں۔ (الخیرات الحسان: ۱۱۵)

امام شعبہ رحمۃ اللہ:

☆ جس طرح میں جانتا ہوں کہ آفتاب روشن ہے اسی یقین کے ساتھ میں کہہ سکتا ہوں کہ علم اور ابوحنیفہ ہم نشین اور ساتھی ہیں۔ (سیرۃ الصحابة: ۱۵)

☆ آپ کو امام ابوحنیفہ کے وصال کی خبر ملی تو فرمایا۔ انا اللہ وانا الیہ راجعون۔ افسوس! کوفہ سے علم کی روشنی بجھنی۔ اب ان جیسا کوئی پیدا نہ ہوگا۔ (مناقب للموفق: ۳۶۲)

☆ خدا کی قسم! آپ بہترین سمجھا اور اچھے حافظے والے تھے اس لئے لوگوں نے ان کی ایسی باتوں پر اعتراضات کئے جو آپ ان لوگوں سے زائد جانتے تھے۔ بخدا وہ ان کی سزا اللہ تعالیٰ کے پاس پائیں گے۔ امام شعبہ، امام ابوحنیفہ کے حق میں بہت زیادہ دعا فرماتے تھے۔ (الخیرات الحسان: ۱۱۳)

سعید بن ابی عروہ رحمۃ اللہ:

☆ اللہ تعالیٰ نے امام ابوحنیفہ ﷺ کی وساطت سے علم کی روشنیاں لوگوں کے دلوں میں بھر دی ہیں۔ فقہ کا کوئی مسئلہ ایسا نہیں جسے آپ نے احادیث کی روشنی میں بیان نہ کیا ہو۔ (مناقب للموفق: ۳۶۳)

محمد بن الروزی رحمۃ اللہ:

☆ اللہ تعالیٰ امام اعظم ابوحنیفہ ﷺ پر رحمت فرمائے، ان کی زبان جب کھلتی ہے، حق بولتی ہے۔ (ایضاً: ۳۶۸)

نصر بن شمیل رحمۃ اللہ:

☆ لوگ فقہ کے معاملے میں خواب غفلت میں تھے یہاں تک کہ امام ابوحنیفہ ﷺ نے ان کو بیدار کیا اور فقہ کو خوب واضح کر کے بیان فرمادیا۔ (الخیرات الحسان: ۲۹)

سعید بن عبد العزیز رحمۃ اللہ:

☆ آپ جب ارشاد فرماتے تو یوں محسوس ہوتا کہ سمندر کی تہہ سے موٹی نکالنے والے غوطہ خور نے لوگوں کے سامنے موتیوں کے ڈھیر سجادیے ہیں۔ (مناقب للموفق: ۴۰)

ابن زیاد حسن رحمۃ اللہ:

امام اعظم ابوحنیفہ ﷺ فقہ کا ایسا سمندر تھے جس کا کنارہ نہ تھا اور جس کی گہرائی کا اندازہ بھی نہیں کیا جاسکتا۔ (ایضاً: ۳۳۸)

امام ابویوسف رحمۃ اللہ:

☆ میرا تمام علم فقہ، امام ابوحنیفہ ﷺ کے علم فقہ کے مقابلے میں ایسے ہے جیسے دریائے فرات کی موجودوں کے مقابلے میں ایک چھوٹی سی نہر ہو۔ میں نے احادیث کی تفسیر کرنے میں امام اعظم سے بڑھ کر کسی کو نہیں دیکھا۔ (مناقب للموفق: ۳۳۷)

☆ امام ابوحنیفہ ﷺ اپنے اسلاف کے جانشیں تھے، خدا کی قسم! انہوں نے روئے زمین پر اپنے جیسا عالم و فقیہ نہیں چھوڑا۔ (الخیرات الحسان: ۱۱۱)

شداد بن حکیم رحمۃ اللہ:

☆ اگر اللہ تعالیٰ ہم پر امام ابوحنیفہ ﷺ اور انکے شاگردوں کی شکل میں انعامات نہ فرماتا تو ہم عملی طور پر مغلس اور محروم رہ جاتے۔ نہ ہم احادیث کو سمجھ پاتے اور نہ دین کے مسائل سے صحیح واقف ہوتے۔ (ایضاً: ۳۶۰)

☆ امام اعظم ابوحنیفہ کی شان میں سب سے عمدہ اور حسن فتوی دینے والے تھے۔

(تہییث الصحیفہ: ۳۲)

عیسیٰ بن یوس رحمۃ اللہ:

☆ جو شخص بھی امام اعظم ابوحنیفہ کی شان میں گستاخی کرے، تم ہرگز اس کی تصدیق نہ کرو۔ خدا کی قسم! میں نے ان سے افضل، ان سے زائد ترقی اور ان سے بڑا فقیہ نہیں دیکھا۔ (الخیرات الحسان: ۱۱۱، الانتقاء: ۱۳۶)

امام سیدی علی خواص شافعی رحمۃ اللہ:

☆ امام ابوحنیفہ کے علوم انتہائی دقیق ہیں، انہیں صرف بلند مرتبہ اہل کشف اولیاء ہی سمجھ سکتے ہیں۔ (فتاویٰ رضویہ ج ۱: ۱۲۳)

ابن خلدون رحمۃ اللہ:

☆ امام ابوحنیفہ علم حدیث کے بڑے مجتہدین میں سے ہیں۔ اسکی ایک دلیل یہ ہے کہ انکے مذهب پر اعتماد کیا جاتا ہے اور روز و قبول میں ان پر اعتبار کیا جاتا ہے۔

(مقدمہ: ۳۲۵)

امام ابن کثیر رحمۃ اللہ:

☆ وہ امام ہیں، عراق کے فقیہ، اسلام کے اماموں میں سے اور بڑی شخصیتوں میں سے ایک ہیں۔ (البدایہ والنہایہ، ج ۱۰: ۷۷)

امام محمد غزالی رحمۃ اللہ:

☆ امام ابوحنیفہ عابد و زاہد اور عارف باللہ تھے۔ آپ اللہ تعالیٰ سے ڈرنے والے تھے اور اپنے علم سے صرف اُس کی رضا چاہتے تھے۔ (احیاء العلوم ج ۱: ۹۸)

امام شعرانی شافعی رحمۃ اللہ:

☆ تم علم کے بغیر امام اعظم کی شان میں بد گوئی کرنے والوں سے بچو رہنہ دنیا اور آخرت میں نقصان اٹھاؤ گے کیونکہ امام اعظم قرآن و حدیث کے پابند تھے اور رائے سے بیزار تھے۔ جو امام اعظم کے مذهب کی تحقیق کرے گا وہ اسے سب سے زیادہ احتیاط والا پائے گا اور جو اسکے سوا کچھ اور کہے، وہ جاہل ہے۔

(کتاب المیزان الشریعہ الکبریٰ ج ۱: ۲۳)

حضرت داتا گنج بخش رحمۃ اللہ:

☆ اماموں کے امام، اہلسنت کے پیشواؤ، فقہاء کا شرف اور علماء کی عزت امام ابوحنیفہ نعمان بن ثابت رضی اللہ عنہ مجاہدہ و عبادت میں ثابت قدم بزرگ تھے اور تصوف و طریقت میں بھی بڑی شان کے مالک تھے۔ (کشف الجوب: ۱۶۲)

امام ذہبی شافعی رحمۃ اللہ:

☆ امام ابوحنیفہ امام اعظم ہیں، فقیہ عراق ہیں۔ (تمذکرة الحفاظ، ج ۱: ۱۵۸)

☆ رَضِيَ اللَّهُ تَعَالَى عَنْهُ وَأَرْضَاهُ۔ ان سے اللہ تعالیٰ راضی ہوا اور وہ آپ کو راضی کرے۔ (مناقب الامام ابی حنیفہ: ۷)

☆☆☆☆

باب شش دہم (16)

مذهب حنفی کی وجہ ترجیح:

امام اعظم ابوحنیفہ کاملتِ اسلامیہ پر احسان عظیم ہے کہ آپ نے سب سے پہلے قواعدِ اجتہاد اور اصول فقہ کی بنیاد رکھی اور مسلمانوں کی راہنمائی کے لیے فقہ کو مرتب کیا جسے ہم فقہ حنفی یا مذہب حنفی کے نام سے جانتے ہیں۔

حنفی مذہب کو دیگر مذہب ٹلاش پر جو فوقيت اور برتری حاصل ہے اس کے چند اہم نکات ڈش خدمت ہیں۔

1- حنفی مذہب، حدیث ہے:

شیخ عبدالحق محدث دہلوی رحمۃ اللہ شرح مکملۃ کے مقدمہ میں فرماتے ہیں،

”جمهور محدثین کے نزدیک نبی کریم ﷺ کا قول حدیث قولی ہے، آپ ﷺ کا فعل حدیث فعلی ہے اور اسی طرح جو کام آپ ﷺ کے سامنے کسی نے کیا اور آپ نے اس سے نہ روکا اور سکوت فرمایا، وہ حدیث تقریری ہے۔ اسی طرح صحابہ کرام اور تابعین کے اقوال، افعال اور ان کا کسی کام سے نہ روکنا بھی احادیث ہیں۔“

جب یہ بات ثابت ہو گئی کہ تابعی کا قول حدیث قولی ہے، اسکا فعل حدیث فعلی ہے اور اسکا کسی کے قول یا فعل پر سکوت فرمانا حدیث تقریری ہے، تو امام اعظم ابوحنیفہ ﷺ کا قول، فعل اور سکوت بھی حدیث قرار پایا کیونکہ آپ تابعی ہیں۔ اللہ تعالیٰ نے ائمہ اربعہ میں سے یہ فضیلت صرف امام اعظم ﷺ ہی کو عطا فرمائی۔

آپ ۷۰ھ یا ۷۷ھ میں پیدا ہوئے، کئی صحابہ کا زمانہ پایا، میں سے زائد صحابہ کرام کی زیارت کی اور یہ بات بھی صحیح طور پر ثابت ہے کہ آپ نے سات صحابہ کرام سے بلا واسطہ احادیث سنی ہیں۔ اس پر تفصیلی گفتگو پہلے ہی کی جا چکی ہے۔ خلاصہ یہ ہے کہ مذہب حنفی در حقیقت حدیث ہی ہے۔

2- حضرت علیؑ کی دعا:

یہ بات کتاب کے آغاز ہی میں تحریر کی گئی کہ امام اعظم ﷺ کے دادا اپنے نومولود بیٹے ثابت کو لیکر سیدنا علیؑ کی خدمت میں حاضر ہوئے تو حضرت علیؑ کرم اللہ وجہ نے اتنے لیے اور انگلی اولاد کے لیے برکت کی دعا فرمائی۔ امام ابوحنیفہ ﷺ کے پوتے اسماعیل بن حماد رحمۃ اللہ علیہما کہتے ہیں، نحن نرجوا ان یکون اللہ تعالیٰ قد استجاب لعلی فینا۔ ”هم امید رکھتے ہیں کہ اللہ تعالیٰ نے حضرت علیؑ کی دعا ہمارے حق میں ضرور قبول فرمائی ہے۔“
(تہبیض الصحیفہ: ۵)

یہ حضرت علیؑ کی دعاؤں کا شمر ہے کہ حضرت ثابت رحمۃ اللہ کے گھر امام ابوحنیفہ ﷺ پیدا ہوئے اور امام الاولیاء شیر خدا سیدنا علی الرضاؑ کی دعائے برکت کی مقبولیت کی دلیل ہے کہ رب تعالیٰ نے مذہب حنفی کو عالم اسلام کا سب سے بڑا مذہب بنادیا۔ محدث علی قاری نے گیارہویں صدی ہجری میں حنفی مذہب کے مقلدین کو تمام اہل اسلام کا دو تھائی قرار دیا ہے۔ (مرقاۃ شرح مکملۃ ج: ۲۳: ۱)

امام ربانی حضرت مجدد الف ثانی رحمۃ اللہ فرماتے ہیں،

”کسی تکلف اور تعصب کے بغیر کہا جاسکتا ہے کہ کشف کی نظر میں مذہب حنفی ایک عظیم دریا کی صورت میں نظر آتا ہے اور دوسرے مذاہب نہروں کی صورت میں دکھائی دیتے ہیں۔ ظاہری نظر سے بھی دیکھا جائے تو امت مسلمہ کا سواد اعظم امام اعظم ابوحنیفہ ﷺ کا پیروکار ہے۔“ (مکتوبات، دفتر دوم، مکتوب ۵۵)

3- نبوی بشارات:

امام اعظم ﷺ کے مذہب کی فضیلت اور فوقيت کی ایک اور دلیل یہ ہے کہ آپ کے علم و فضل کی تعریف میں احادیث مبارکہ موجود ہیں جن کا تفصیل ذکر کتاب کے آغاز ہی میں کیا جا چکا ہے۔ اس کا خلاصہ ملاحظہ ہو:-

بخاری و مسلم میں آقا مولیٰ ﷺ کا فرمان عالیشان ہے، لَوْ كَانَ الْإِيمَانُ عِنْدَ الْفُرِيَّا لَتَنَاوَلَهُ رِجَالٌ“ مِنْ فَارِسَ۔

اصحیح مسلم کی ایک روایت کے الفاظ یہ ہیں، لَوْ كَانَ الْإِيمَانُ عِنْدَ الْفُرِيَّا لَذَهَبَ بِهِ رَجُلٌ“ مِنْ أَبْنَاءِ فَارِسَ حَتَّى يَتَنَاوَلَهُ۔

”اگر ایمان فریا کے پاس ہو تو مردان فارس میں سے ایک شخص اس تک پہنچ جائے گا اور اس کو حاصل کر لے گا۔“

امام سیوطی شافعی اور دیگر ائمہ محدثین حبهم اللہ تعالیٰ نے بخاری و مسلم کی ان حدیث سے امام اعظم ابوحنیفہ رض کو مراد لیا ہے کیونکہ فارس کے علاقوں سے کوئی ایک شخص بھی امام اعظم جیسے علم و فضل کا حامل نہ ہوا اور نہ ہی کسی کو آپ جیسا بلند مقام نصیب ہوا۔

علامہ ابن حجر کی شافعی رحمۃ اللہ فرماتے ہیں، امام ابوحنیفہ رض کی شان میں آقا مولیٰ صلی اللہ علیہ وسلم کے اس ارشاد سے بھی استدلال ہو سکتا ہے کہ:-

انہ قال ترفع زينة الدنيا سنة خمسين و مائة۔ ”دنیا کی زینت ایک سوچ پاس سن ہجری میں اٹھائی جائے گی“۔ اس حدیث کی شرح میں شمس الائمہ امام کروری رحمۃ اللہ نے فرمایا کہ یہ حدیث امام ابوحنیفہ رض پر صادق آتی ہے کیونکہ نامور ائمہ دین میں سے آپ ہی کا انتقال اس سن میں ہوا۔
(النیرات الحسان: ۵۳)

4- صحیح حدیث مذهب حنفی ہے:

امام اعظم رض کا ارشاد ہے، ”جو حدیث صحیح ہو وہی میرا مذهب ہے۔“

چونکہ آپ نے بلا واسطہ صحابہ کرام سے احادیث نہیں یا تابعین کرام سے، اور ان میں کوئی راوی ضعیف نہیں اس لیے آپ تک پہنچنے والی تمام احادیث صحیح ہیں اور آپ کا مذهب صحیح احادیث کے مطابق ہے۔

مذهب شافعی کے مقلد امام شعرانی رحمۃ اللہ کی گواہی ملاحظہ کیجیے۔ آپ فرماتے ہیں،

”اگر امام اعظم رض اور رسول کریم صلی اللہ علیہ وسلم کے درمیان راوی صحابہ اور تابعین ہیں تو پھر امام اعظم کے بعض دلائل کو ضعیف احادیث پر مبنی کیوں قرار دیا گیا ہے؟ اس کا جواب یہ ہے کہ جن راویوں کو ضعیف کہا گیا ہے وہ امام اعظم کے وصال کے بعد کے راوی ہیں اور انہوں نے اس حدیث کو امام اعظم کی سند کے علاوہ کسی اور سند سے روایت کیا ہے کیونکہ امام اعظم کی اسانید ثلاثة میں جتنی احادیث ہیں، وہ سب صحیح ہیں کیونکہ اگر وہ احادیث صحیح نہ ہوتیں تو امام اعظم ان سے کبھی استدلال نہ کرتے۔ اور امام اعظم کی سند کے نچلے راویوں میں سے کسی راوی کی طرف جھوٹ کی نسبت کی گئی ہو تو اس سے امام اعظم کی حدیث کی صحت پر کوئی فرق نہیں پڑتا۔ ہمارے نزدیک اس حدیث کی صحت کے لیے یہ بات کافی ہے کہ اس حدیث سے مجتهد و امام نے استدلال کیا ہے اسلیے ہم پر واجب ہے کہ ہم اس حدیث پر عمل کریں خواہ اسکو کسی اور نے روایت نہ کیا ہو۔

جب تک امام اعظم کی اسانید ثلاثة میں اسکے مذهب کی دلیل دیکھنے لی جائے اور یہ یقین نہ ہو جائے کہ انکی دلیل ان اسانید میں موجود نہیں ہے اسوقت تک اسکے مذهب کی کسی دلیل کو ضعیف نہ کہا جائے۔ یہ ہو سکتا ہے کہ اسکے بعد کے علمائے احتجاف نے مذهب حنفی پر جو دلائل قائم کیے ہیں ان میں سے کوئی دلیل کسی ضعیف حدیث پر مبنی ہو لیکن امام اعظم رض کا دامن اس سے بری ہے۔

(میزان الشریعۃ الکبریٰ ج: ۱۵ صفحہ مصر)

5- قرآن حکیم سے مطابقت:

مذهب حنفی کی ایک بڑی خصوصیت یہ ہے کہ جو احکام قرآن و حدیث سے ماخوذ ہیں اور جن میں ائمہ کرام کا اختلاف ہے ان میں امام اعظم رض جو پہلو اختیار کرتے ہیں وہ نہایت مضبوط دلائل پر مبنی اور اصول عقل کے زیادہ قریب ہوتا ہے۔ ہم اگلے عنوان ”مذهب حنفی اور قرآن“ کے تحت یہ ثابت کریں گے کہ فقہ حنفی کے مسائل قرآنی آیات سے زیادہ مطابقت رکھتے ہیں اس سے یہ بھی ثابت ہو جائے گا کہ امام اعظم کو اجتہاد میں دیگر ائمہ کرام پر نمایاں فضیلت حاصل ہے۔

6- حدیث کی اتباع:

اسی طرح امام اعظم رض حدیث کی اتباع اور سنت کی پیروی میں دیگر ائمہ سے بہت آگے ہیں۔ اسکے دلائل یہ ہیں:-

﴿۱﴾ امام اعظم رض حدیث مرسل کو جدت مانتے ہیں اور اسے قیاس پر مقدم جانتے ہیں جبکہ امام شافعی رض حدیث مرسل پر قیاس کو ترجیح دیتے ہیں۔

﴿۲﴾ قیاس کی چار قسمیں ہیں۔ قیاس موثر، قیاس مناسب، قیاس شبہ، قیاس طرد۔ امام اعظم رض صرف قیاس موثر کو جدت مانتے ہیں جبکہ امام شافعی رض قیاس کی ان چاروں قسموں کو جدت مانتے ہیں۔

﴿۳﴾ امام عظیم کو احادیث کی اتباع سے اسقدر محبت ہے کہ قیاس کے مقابلے میں ضعیف احادیث پر بھی عمل فرماتے ہیں۔

7- فطرت کا لحاظ:

اسلام، وہ نہ فطرت ہے اس بناء پر ایسے مسائل میں جہاں کوئی نص موجود نہ ہو یا روایات مختلف ہوں تو نہ ہب خنی میں عام طور پر فطری تقاضوں کو وجہ ترجیح قرار دیا جاتا ہے۔ مثال کے طور پر مساوک کے متعلق عند کل صلاة کی روایت کے مقابلے میں عند کل وضوء کو اس لیے ترجیح حاصل ہے کہ یہ روایت فطری تقاضے کے قریب تر ہے۔ چونکہ مساوک فطری طور پر منہ اور دانتوں کی صفائی کے کام آتی ہے اور صفائی طہارت کا جزو ہے اس لیے احتاف کے نزدیک مساوک وضو کی سنت ہے جبکہ دیگر ائمہ کے نزدیک مساوک نماز کی سنت ہے۔

اسی طرح نہ ہب خنی میں نماز میں قیام کے دوران ہاتھ ہاتھ پر رکھنے کے مقابلے میں ناف کے نیچے ہاتھ باندھنے کو ترجیح حاصل ہے کیونکہ فطری طور پر انسان تعظیم کے موقع پر ہاتھ سیدھے کر کے ناف سے نیچے رکھتا ہے۔ یونہی مطلقاً باسنہ عورت کے لیے دیگر ائمہ کرام کے برعکس احتاف، نان نفقة اور رہائش کو واجب قرار دیتے ہیں کیونکہ یہ فطری تقاضا ہے کہ اپنے حق میں کسی کو پابند کرنے والا، اس پابند شخص کی ضروریات کا ذمہ دار ہوتا ہے۔ بقول نعمانی کے، ”خنی فقه جس قدر اصول عقلی کے مطابق ہے اور کوئی فقہ نہیں“، تفصیل کے لیے امام طحاوی رحمۃ اللہ علیہ کی شرح معانی الآثار ملاحظہ فرمائیں۔

8- آسانی اور سہولت:

فرمانِ الگی، ییرید اللہ بکم الیسر ولا ییرید بکم العسر (اللہ تم پر آسانی چاہتا ہے اور تم پر دشواری نہیں چاہتا) کے مصدق امام عظیم نے فرض اور حرام کی تعریفات میں سخت قیود لگا کر لوگوں کے لیے آسانی پیدا کی ہے۔ آپ کے نزدیک فرض و حرام کا اثبات ایسی نفس سے ہوتا ہے جو ثبوت اور دلالت دونوں اعتبار سے قطعی ہو۔ اسی طرح امام عظیم کے وضع کردہ دیگر اصولوں کا تجزیہ کیا جائے تو معلوم ہوتا ہے کہ خنی فقد دیگر فہموں کے مقابلے میں نہایت آسان اور نرمی پر مبنی ہے۔

مثلاً قرآن میں مطلقاً کوع اور سجدے کا ذکر ہے اس لیے رکوع کے لیے منہ کے مل جھک جانا اور سجدے کے لیے زمین پر پیشانی لگادینا کافی ہے۔ اس سے زائد کوئی کیفیت مثلاً اطمینان کے ساتھ تھہرنا یا اعتدال فرض نہ ہوگا۔

اسی طرح امام عظیم نے ہر نماز کی ادا یا گلی کے لیے اسی وقت کو افضل فرمایا ہے جس میں فطری طور پر انسان کے لیے سہولت ہے۔ جبکہ دیگر ائمہ کے نزدیک ہر نماز میں جلدی افضل ہے۔ یونہی چور کی سزا ہاتھ کا شانہ ہے۔ امام صاحب نے چوری میں ہاتھ کا شانہ کی سزا کو ایک حد تک گرانقدر مال کی چوری سے مشروط کیا ہے۔ احتاف کے علاوہ دیگر مذاہب کے علماء کی رائے بھی ہے، کہ لوگوں کے لیے آسانی اور سہولت امام عظیم ہی کی فقہ میں ہے۔ (المیزان الکبریٰ)

9- جامعیت:

کسی ضابطے کا اپنی تمام جزئیات پر یکساں منطبق ہونا جامعیت کہلاتا ہے۔ احتاف کا اصول یہ ہے کہ اگر نص کے مختلف معانی یا متعدد روایات ہوں تو اس کا وہ معنی یا وہ روایت قابل ترجیح ہوگی جس میں جامعیت ہو۔ مثال کے طور پر امام کے پیچھے نماز پڑھنے تو امام کی قرأت اس کی قرأت ہے۔

ایک میں ہے، ”سورہ فاتحہ کے بغیر نماز نہیں ہوتی“۔ اور دوسری میں ہے، ”جو امام کے پیچھے نماز پڑھنے تو امام کی قرأت اس کی قرأت ہے۔“ اگر مقتدی کے لیے چہلی روایت پر عمل ضروری سمجھا جائے تو جامعیت نہ ہوگی کیونکہ جہری نماز میں فاتحہ کے بعد یا رکوع میں کوئی مقتدی جماعت میں شامل ہوا تو اسکے لیے سورہ فاتحہ پڑھنا ممکن نہیں۔ لہذا یہ حکم جامع نہ رہا۔ اگر مقتدی کے لیے دوسری روایت پر عمل ضروری مانا جائے تو یہ حکم جامع رہے گا۔ کیونکہ یہ فاتحہ کے دوران یا بعد یا رکوع میں شامل ہونے والے تمام افراد کو جامع ہے۔ پس مقتدی کے لیے دوسری روایت کو ترجیح ہوگی۔

10- احتیاط اور تقویٰ:

ندہاپ غلاش کی نسبت امام عظیم کے نہ ہب میں احتیاط و تقویٰ کا پہلو بہت نمایاں ہے۔ گویا جن معاملات میں ائمہ کا اجتہادی اختلاف ہے ان میں اگر امام عظیم کے موقف کا تجزیہ کیا جائے تو آپ کا فکر نظر ہی بمنی بر احتیاط نظر آئے گا۔ مثلاً خون بہہ جانے یا نکسہ پھوٹ نکلنے سے امام عظیم کے نزدیک وضو

www.alahazrat.net نوٹ جاتا ہے جبکہ بعض کے نزدیک نہیں نوتا۔ البتہ کسی کے نزدیک بھی خون بننے کے بعد دوبارہ وضو کرنا منع نہیں۔ اگر دوبارہ وضو نہ کیا جائے تو مذہب حنفی کے مطابق نماز نہ ہوگی۔ اس لیے احتیاط اسی میں ہے کہ دوبارہ وضو کر لیا جائے تاکہ سب کے نزدیک نماز ہو جائے۔

اسی طرح بعض ایک رکعت و تر پڑھتے ہیں جبکہ امام اعظم کے نزدیک و تر تین رکعت ہیں۔ ایک رکعت و تر والے تین رکعت و تر کے بھی قائل ہیں۔ پس اگر کوئی ایک رکعت پڑھتے تو امت کے اکثر فقهاء کے نزدیک نماز نہ ہوگی جبکہ تین رکعت پڑھنے سے سب کے نزدیک نماز و تر ہو جائے گی۔ یعنی اگر کوئی آٹھ تراویح پڑھتے تو صحابہ کرام اور ائمہ دین کے نزدیک اسکی نماز تراویح نہ ہوگی جبکہ بیش رکعت پڑھنے سے سب کے نزدیک تراویح ادا ہو جائے گی۔

اسی طرح امام اعظم کے نزدیک کنوں میں کوئی جانور گر کر مر جائے تو کنوں ناپاک ہو جاتا ہے، اب وہ پانی نکالنے سے پاک ہو گا جبکہ بعض کے نزدیک کنوں ناپاک نہیں ہوتا جب تک کہ پانی کارنگ یا بوبیا ذائقہ نہ بدلتے۔ احتیاط اور تقویٰ یقیناً کنوں سے پانی نکالنے میں ہے جس کو کوئی بھی ناجائز نہیں کہتا اور یوں سب کے نزدیک اس پانی سے وضو غسل جائز ہو گا۔ پس مذہب حنفی زیادہ احتیاط اور تقویٰ پر منی ہے۔

11۔ شورائی مذہب:

ارشاد باری تعالیٰ ہے، وَأَمْرُهُمْ شُورَىٰ بَيِّنَهُمْ۔ ”اور ان کا کام ان کے آپس کے مشورے سے ہے۔“ (الشوریٰ: ۳۸، کنز الایمان)

قرآن مجید نے یہ بتایا ہے کہ صحابہ کرام کے معاملات باہمی مشوروں سے طے ہوتے تھے۔ حضرت امام حسن رض کا ارشاد گرامی ہے، ”جو قوم مشورہ کرتی ہے وہ صحیح راہ پر پہنچتی ہے۔“ (تفصیر خزانہ العرفان)

حضرت علی رضی اللہ عنہ کے ایک سوال کے جواب میں رسول کریم صلی اللہ علیہ وسلم نے ارشاد فرمایا، شاوروا فیہ الفقهاء العابدین ولا تمضوا فیہ رای خاصۃ۔ ”جس مسئلہ میں قرآن و سنت میں واضح حکم نہ ہو، اس میں تم عبادت گذار فقهاء سے مشورہ کر لیا کرو اور کسی کی شخصی رائے پر نہ چلو۔“ (مجموع الزوارائد، جلد اول باب الاجماع)

قرآن و حدیث کے ان احکامات کی پیروی کرتے ہوئے امام اعظم رض نے فقط حنفی کی مذویں کے لیے چالیس جید فقهاء پر مشتمل ایک مجلس قائم کر رکھی تھی۔ جب کوئی مسئلہ پیش آتا تو آپ ان سے مشورہ اور تبادلہ خیال کرتے، انکے دلائل سنتے اور اپنے دلائل پیش کرتے یہاں تک کہ مسئلہ طے ہو جاتا اور اسے تحریر کر لیا جاتا۔

امام اعظم ابوحنیفہ رض نے اپنے مذہب کی اساس اپنے تلامذہ کی شورائی پر رکھی اور ان پر اپنی رائے مسلط نہ کی، اس سے آپ کا مقصد دین میں احتیاط اور اللہ عنہ و جل اور اسکے محبوب رسول صلی اللہ علیہ وسلم سے پر خلوص تعلق میں انتہائی حد تک کوشش رہنا تھا۔

گویا فتح حنفی کو یہ اعزاز حاصل ہے کہ یہ انفرادی نہیں بلکہ شورائی فقہ ہے جبکہ دیگر ائمہ کرام کی فقا نکے انفرادی اجتہاد کا نتیجہ ہے۔

مذہب حنفی اور قرآن:

”ہمارا دعویٰ ہے کہ قرآن مجید کی تمام آیتیں جن سے کوئی مسئلہ فقہی مستبط کیا گیا ہے ان کے وہی معنی صحیح اور واجب ا عمل ہیں جو امام ابوحنیفہ نے قرار دیے ہیں۔ قرآن مجید میں احکام کی آیتیں سو سے متعدد ہیں اس لیے ان کا تجزیہ تو نہیں کر سکتے البتہ مثال کے طور پر متعدد مسائل کا ذکر کرتے ہیں جن سے ایک عام اجمانی خیال قائم ہو سکتا ہے۔“

وضو کا حکم قرآن کریم کی اس آیت میں وارد ہوا ہے،

يَا يَهَا الَّذِينَ أَمْنَوْا إِذَا قَمْتَمْ إِلَى الصَّلَاةِ فَاغْسِلُوا وَجْهَكُمْ وَأَيْدِيكُمْ إِلَى الْمَرْأَقِ وَامْسِحُوا بُرُءَ وَسَكِّمْ وَارْجُلَكُمْ إِلَى الْكَعْبَيْنِ۔

”اے ایمان والو! جب نماز کو کھڑے ہونا چاہو تو اپنا منہ دھوؤ اور کہنیوں تک ہاتھ، اور سروں کا مسح کرو اور گٹوں تک پاؤں دھوؤ۔“ (المائدۃ: ۶۲، کنز الایمان)

”امام ابوحنیفہ رحمۃ اللہ کا مذہب ہے کہ وضو میں چار فرض ہیں، امام شافعی رحمۃ اللہ وفرض کا اور اضافہ کرتے ہیں۔ یعنی نیت اور ترتیب، امام مالک رحمۃ اللہ بجائے ان کے موالاۃ کو فرض کہتے ہیں۔، امام احمد بن حنبل رحمۃ اللہ کا مذہب ہے کہ وضو کے وقت بسم اللہ کہنا ضروری ہے اور اگر قصد آنہ کہنا تو وضو باطل ہے۔

امام صاحب کا استدلال ہے کہ آیت میں صرف چار حکم مذکور ہیں اس لیے جو چیز ان احکام کے علاوہ ہے وہ فرض نہیں ہو سکتی۔ نیت و موالات و تسمیہ کا تو آیت میں کہیں وجود نہیں۔ ترتیب کا مگان البش واؤ کے حرف سے پیدا ہوتا ہے لیکن علمائے عربیت نے حقائقاً طے کر دیا ہے کہ واؤ کے مفہوم میں ترتیب داخل نہیں۔“

علامہ عبداللہ بن احمد بن الحنفی رحمۃ اللہ فرماتے ہیں، ”رکوع و جمود کے حکم میں تعديل ارکان کو فرض کے درجے میں شامل کرنا جائز نہیں، اسی طرح آیت وضو میں اعضاء کو پے در پے دھونا، ترتیب کے ساتھ دھونا، آغاز میں بسم اللہ پڑھنے اور نیت کرنے کو شرط قرار دینا صحیح نہیں ہے۔“ (النار متن نور الانوار، ج ۱: ۳۰)

اس عبارت سے واضح ہو رہا ہے کہ خبر واحد سے قرآنی حکم پر اضافہ فرض یا شرط کے طور پر جائز نہیں مگر وجوب اور احتجاب کے درجے میں جائز ہے۔ تعديل ارکان سے مراد رکوع، سجود، قومہ اور جلسہ میں اطمینان کے ساتھ تھہرنا ہے۔ احتاف کے نزدیک یہ واجب ہے مگر فرض یا شرط نہیں کیونکہ یہ خبر واحد سے ثابت ہے۔

اسی طرح وضو میں ترتیب، تسمیہ اور نیت بھی خبر واحد سے ثابت ہیں اس لیے یہ وضو کی سنتوں میں سے ہیں، فرائض یا شرائط میں سے نہیں کیونکہ انکا ثبوت آیت قرآنی یا خبر متواتر سے نہیں ہے۔

”امام رازی نے تفسیر کبیر میں ترتیب کی فرضیت کے لیے متعدد دلیلیں پیش کی ہیں لیکن انصاف یہ ہے کہ ان کا رتبہ تاویل سے بڑھ کر نہیں۔ بڑا استدلال یہ ہے کہ فاغسلو اوجو حکم میں حرف فاعلیت کے لیے ہے جس سے اس قدر ضرور ثابت ہوتا ہے کہ منہ کا پہلے دھونا فرض ہے جب ایک رکن میں ترتیب ثابت ہوئی تو باقی ارکان میں بھی ہونی چاہیے۔ دوسرا دلیل یہ کہ وضو کا حکم خلاف عقل حکم ہے۔ اس لیے اس کی قبیل بھی اسی ترتیب سے فرض ہونی چاہیے جس طرح آیت میں مذکور ہے کیونکہ وضو کا حکم جس طرح خلاف عقل ہے ترتیب بھی خلاف عقل ہے۔ امام رازی کی یہ دلیلیں جس رتبہ کی ہیں، خود ظاہر ہیں اس پر رؤوف قدح کی ضرورت نہیں۔

امام ابوحنیفہ رحمۃ اللہ کا قول ہے کہ عورت کے چھونے سے وضو نہیں ثوٹتا۔ امام شافعی رحمۃ اللہ اس کے مخالف ہیں اور استدلال میں یہ آیت پیش کرتے ہیں، وان كنتم مرضی او علی سفر او جاء احد منکم من الغائب او لمستم النساء فلم تجدوا ماء فتيمموا۔

یعنی ”اگر تم بیمار ہو یا سفر میں ہو یا تم میں سے کسی شخص غائب سے آئے یا تم نے عورت کو چھووا ہوا اور تم کو پانی نہ ملے تو تم تیم کرو۔“

امام صاحب فرماتے ہیں کہ عورت کے چھونے سے جماع و مقاربت مراد ہے۔ اور یہ قرآن مجید کا عام طرز ہے کہ ایسے امور کو صریحاً تعبیر نہیں کرتا۔ لطف یہ ہے کہ اسی لفظ کا ہم معنی لفظ ”مس“ جس کے معنی چھونے کے ہیں خدا نے اس آیت میں مَالِمْ تَمْسُّهُنَ جماع کے معنی میں استعمال کیا ہے۔ اور خود امام شافعی تسلیم کرتے ہیں کہ وہاں جماع ہی مقصود ہے۔ حقیقت یہ ہے کہ اس آیت میں ملامت کے ظاہری معنی لینے اسی غلطی ہے جو ہرگز اہل زبان سے نہیں ہو سکتی۔ اس آیت میں غائب کا لفظ بھی تو ہے اس کو تمام مجتهدین کنایہ قرار دیتے ہیں ورنہ ظاہری معنی لیے جائیں تو لازم آئے کہ جو شخص نشیپ زمیں سے ہو کر آئے، اس پر وضو کرنا واجب ہے۔

میری رائے میں اگرچہ امام شافعی کا یہ مذہب ہے کہ عورت کے چھونے کی وجہ سے وضو ثبوت جاتا ہے۔ لیکن اس کا استدلال اس آیت پر نہیں ہے کہ وہ حدیث سے استناد کرتے ہوئے، غالباً اُنکے بعد ان کے مقلدوں نے حنفیہ کے مقابلے کے لیے آیت سے استدلال کیا اور اس کو امام شافعی کی طرف منسوب کر دیا۔

امام ابوحنیفہ کا مذہب ہے کہ ایک تیم سے کئی فرض ادا ہو سکتے ہیں، امام مالک و امام شافعی کی رائے ہے کہ ہر فرض کے لیے نیا تیم کرنا چاہیے۔ امام صاحب کا استدلال ہے کہ جو حیثیت وضو کے حکم کی ہے وہی تیم کی ہے۔ اور جب ہر نماز کے لیے نئے وضو کی ضرورت نہیں تو تیم کی تجدید کی بھی

<http://www.alahazrat.net> ضرورت نہیں۔ البتہ جن لوگوں کا مذہب ہے کہ ایک وضو سے کئی نمازیں ادا نہیں ہو سکتیں وہ تہم کی نسبت بھی یہ حکم لگا سکتے ہیں لیکن وضو اور تہم میں تفریق کرنی جیسا کہ امام شافعی وغیرہ نے کی، محض بے وجہ ہے۔

امام ابوحنیفہ رحمۃ اللہ علیہ کا مذہب ہے کہ اثنائے نمازوں میں تہم کو اگر پانی مل جائے تو تہم جاتا رہے گا۔ امام مالک و امام احمد بن حنبل اس کے مخالف ہیں امام صاحب کا استدلال یہ ہے کہ قرآن میں تہم کا جواز اس قید کے ساتھ مشروط ہے کہ **لَمْ تَجِدُ وَآمَاءً** یعنی جب پانی نہ ملے۔ صورت نہ کوہ میں جب شرط باقی نہ رہی تو مشروط بھی باقی نہیں رہا۔ (سیرۃ النعمان: ۳۰۵ تا ۳۰۶)

”امام صاحب کا مذہب ہے کہ قرأت فاتحہ ضروری نہیں، امام شافعی و امام بخاری و جوب کے قائل ہیں، امام صاحب اس آیت سے استدلال کرتے ہیں، یعنی ”جب قرآن پڑھا جائے تو سنوا اور خاموش رہو“۔

اگرچہ اس آیت سے سرزی نمازوں میں بھی ترک قرأت کا حکم ثابت ہوتا ہے لیکن جہری نماز کے لئے تو وہ نص قاطع ہے جس کی کوئی تاویل نہیں ہو سکتی۔ تجب ہے کہ شافعیہ نے ایسی صاف اور صریح آیت کے مقابلہ میں حدیثوں سے استدلال کیا ہے۔ حالانکہ حدیثیں جو اس باب میں داخل ہیں وہ خود متعارض ہیں۔ جس درجہ کی وجوب قرأت کی حدیثیں ہیں اسی درجہ کی ترک قرأت کی حدیثیں بھی ہیں۔

امام بخاری نے اس بحث میں ایک مستقل رسالہ لکھا ہے اور کوشش کی ہے کہ آیت کے استدلال کا جواب دیں لیکن جواب ایسا دیا ہے جس کو دیکھ کر تجب ہوتا ہے۔

(سیرۃ النعمان: ۳۰۶)

ایک اہم مسئلہ تین طلاقوں کا ہے۔ چاروں ائمہ مجتہدین اس بات پر متفق ہیں کہ اگر کوئی شخص ایک ہی بار تین طلاق دے دے تو تینوں طلاقوں میں واقع ہو جائیں گی اور پھر رجعت نہ ہو سکے گی۔ ان میں صرف اس بارے میں اختلاف ہے کہ اس طرح طلاق دینا جائز اور مشرع ہے یا نہیں۔ امام شافعیؓ کے نزدیک مشرع ہے اور اللہ تعالیٰ نے اس کی اجازت دی ہے جبکہ امام عظیم ابوحنیفہؓ کے نزدیک یہ حرام اور ممنوع ہے اور اس طرح طلاق دینے والا گنہگار ہے۔

سیدنا امام عظیمؓ کا استدلال اس آیت مبارکہ سے ہے، الطلاق مرتان فاما ساک بمعرفہ او تسریح باحسان۔ (ابقرۃ: ۲۲۹)

”یہ طلاق دوبار تک ہے پھر بھائی کے ساتھ روک لینا ہے (یعنی رجعت کر لینا ہے) یا احسان کے ساتھ چھوڑ دینا ہے۔“

امام عظیمؓ کا موقف یہ ہے کہ اس آیت میں طلاق کا جو طریقہ بتایا گیا صرف یہی شرعی طلاق کا طریقہ ہے یعنی ایک وقت میں ایک یادو بار تک طلاق دی جاسکتی ہے۔ احادیث سے بھی اسی کی تائید ہوتی ہے۔

حضرت محمود بن لمبیدؓ سے مردی ہے کہ آقا مولیٰ ﷺ کو یہ خبر دی گئی کہ ایک شخص نے اپنی بیوی کو ایک ساتھ تین طلاقوں میں کھڑے ہو گئے اور فرمایا، ”لوگ اللہ تعالیٰ کی کتاب سے کھیل کرتے ہیں حالانکہ میں تمہارے درمیان ابھی موجود ہوں“۔ (نسائی ج: ۱۸۱: ۲)

معلوم ہوا کہ تین طلاق ایک ساتھ دینا گناہ ہے اور اللہ عز و جل اور اسکے رسول ﷺ کو سخت ناپسند ہے۔ حضور ﷺ اسی لیے ناراض ہوئے کہ اس شخص نے قرآن و سنت کے خلاف طریقے سے طلاق دے کر گناہ کا ارتکاب کیا۔

ضمیر یہ بات عرض کرنی ضروری ہے کہ کسی کام کا ممنوع ہونا اور چیز ہے اور نافذ ہونا دوسرا چیز ہے۔ ایک ساتھ تین طلاقوں دینا گناہ ہے لیکن اگر کوئی ایسا کرے تو تین طلاقوں واقع ہو جائیں گی۔ حضرت عوییرؓ نے نبی کریم ﷺ کے سامنے تین طلاقوں دیں تو آقا مولیٰ ﷺ نے ان تینوں طلاقوں کو نافذ کر دیا۔ (ابوداؤد، ج: ۱: ۳۰۶)

اعلیٰ حضرت امام احمد رضا محدث بریلوی رحمۃ اللہ علیہ فتاویٰ میں رقمطراز ہیں، ”جمهور صحابہ، تابعین اور ائمگے بعد والے مسلمانوں کے ائمہ کرام کا اس پر اجماع ہے کہ بیک وقت تین طلاقوں میں سوچنی ہو گئی“۔ حضرت عمرؓ کے دور میں جو تین طلاق ایک ساتھ دیتا، آپ اسے درے مارتے تھے۔ (نووی شرح مسلم کتاب الطلاق)

کسی نے اعلیٰ حضرت محدث بریلوی رحمۃ اللہ علیہ خدمت میں سوال کیا، کہ اگر ایک لفظ سے تین طلاقوں یا ایک وقت میں تین طلاقوں دینا (غیر مقلدین

کے بقول) کسی آیت یا حدیث سے ثابت نہیں تو حضرت عمرؓ کہاں سے یہ حکم لائے اور اس پر اجماع کیوں ہوا؟ تو آپ نے جواب میں فرمایا،
حضرت عمرؓ یہ حکم وہاں سے لائے جہاں اللہ تعالیٰ نے سیدنا عمر فاروقؓ کے متعلق فرمایا ہے،
لعلمه الذین یستنبطونہ منکم۔ (القرآن: ۸۳/۲) ”حکم کو معلوم کر لیں گے وہ لوگ جو استنباط کریں گے تم میں سے“۔ (فتاویٰ رضویہ
ج ۲۵۹: ۱۲)

☆☆☆☆

باب بخت دبم (۱۷)

حضور ﷺ کی نماز اور فقہ حنفی:

اللہ تعالیٰ کا ارشادِ گرامی ہے، ”بیشک تمہیں رسول اللہ ﷺ کی پیروی بہتر ہے، اسکے لیے کہ اللہ اور آئڑت کی امید رکھتا ہو۔“ (آل احزاب: ۲۱، کنز الایمان)

رسول ﷺ کا فرمانِ عالیشان ہے، ”تم اسی طرح نماز پڑھو جس طرح تم مجھے نماز پڑھتا ہوا دیکھو۔“ (بخاری)

آقا و مولیٰ ﷺ کی احادیث مبارکہ سے شریعت اخذ کر کے ہم تک پہنچانے کا فریضہ ائمہ اربعہ نے انجام دیا جن میں امام اعظمؑ سب سے اول ہیں کیونکہ آپ تابعی ہیں جیسا کہ پہلے مذکور ہو چکا۔ آپ نے چھیس صحابہ کرام کا زمانہ پایا اور یہ بات صحیح طور پر ثابت ہے کہ آپ نے سات صحابہ کرام سے بلا واسطہ احادیث سنی ہیں۔

محمد شد کن مولانا انوار اللہ شاہ رحمہ اللہ نے مکملۃ شریف کی طرح فقہ حنفی کے مطابق احادیث جمع کر کے ”زجاجۃ المصالح“ کے نام سے ”حنفی مکملۃ“ مرتب کی ہے جس کا اردو ترجمہ فرید بک اشمال لاہور شائع کر رہا ہے۔ حنفی فقہ کے مطابق طریقہ نماز پر تفصیلی احادیث جانے کے لیے زجاجۃ المصالح کا مطالعہ فرمائیے۔ فی الوقت، اختصار کو مد نظر رکھتے ہوئے چند احادیث پیش خدمت ہیں:-

۱- تکمیل تحریمہ کے وقت کا نوں تک ہاتھ اٹھائیں:

☆ حضرت مالک بن حوریثؓ فرماتے ہیں کہ رسول کریم ﷺ جب تکریم کرتے تو اپنے ہاتھوں کو بلند کرتے یہاں تک کہ وہ کانوں کے برابر ہو جاتے۔
(صحیح مسلم ج: ۱۶۸، نسائی ج: ۱۰۲، ابن ماجہ: ۶۲)

☆ حضرت والل بن ججرؓ نے فرمایا، میں نے دیکھا کہ رسول ﷺ نماز شروع کرتے وقت اپنے ہاتھوں کو کانوں تک اٹھاتے تھے۔
(صحیح مسلم ج: ۱۷۳، مسن داام اعظم: ۸۶)

☆ اس حدیث کو نسائی، طبرانی، دارقطنی اور تیمیقی نے بھی روایت کیا ہے۔
(زجاجۃ المصالح باب صفة الصلوۃ ج: ۱۰۹: ۵۶۹)

☆ حضرت عبدالجبار بن واللؓ فرماتے ہیں کہ میرے والد نے دیکھا کہ سر کا درد عالم ﷺ جب نماز شروع فرماتے تو اپنے دونوں ہاتھ اس قدر بلند کرتے کہ آپ کے ہاتھوں کے انگوٹھے دونوں کانوں کی لوکے مقابل ہو جاتے۔
(نسائی ج: ۱۰۲، ابو داؤد ج: ۱۰۲، سنن الکبریٰ للبیهقی ج: ۲۵ ص: ۲۵)

☆ امام حاکم نے حضرت انسؓ سے اسی طرح روایت کی اور فرمایا، اس حدیث کی سند صحیح ہے اور یہ بخاری و مسلم کی شرط کے مطابق ہے اور اسکیں کوئی ضعف نہیں ہے۔
(متدرک للحاکم ج: ۲۲۶، سنن دارقطنی ج: ۳۲۵)

☆ حضرت واللؓ سے مردی ہے کہ نبی کریم ﷺ نے فرمایا، جب تم نماز ادا کرو تو ہاتھوں کو کانوں کے برابر کرو اور عورتوں کو چاہیے کہ وہ ہاتھوں کو سینے کے برابر کریں۔

(نمازِ حبیب کریا: ۹۔ بحوالہ جم طبرانی کیبرج ۱۸: ۲۲)

2- نماز میں ہاتھوں کوناف کے نیچے باندھیں:

☆ حضرت علیؓ فرماتے ہیں، سنت یہ ہے کہ نماز میں ایک ہتھیلو کو دوسری ہتھیلو پر ناف کے نیچے رکھا جائے۔

(ابوداؤد مطبوعہ مصراج: ۳۸۰، منhadhern: ۱۱۰، سننDarقطنی ج: ۱، ۲۸۲: ۱)

..... سنن الکبریٰ ج: ۲: ۳۱، مصنف ابن ابی شیبہ ج: ۳۹۱، زجاجۃ المصالح ج: ۵۸۳: ۱)

☆ حضرت واکلؓ فرماتے ہیں، میں نے حضور ﷺ کو دیکھا کہ آپ نماز میں دائیں ہاتھ کو بائیں ہاتھ پر ناف کے نیچے رکھے ہوئے ہیں۔ اس حدیث کی سند قوی ہے۔

(مصنف ابن ابی شیبہ ج: ۳۹۰، زجاجۃ المصالح ج: ۵۸۳: ۱)

☆ حضرت واکل بن ججرؓ فرماتے ہیں، میں نے ایک مرتبہ ارادہ کیا کہ میں آقا مویٰ ﷺ کو ضرور دیکھوں گا کہ وہ کس طرح نماز ادا فرماتے ہیں۔

چنانچہ میں نے دیکھا کہ حضور اکرم ﷺ کھڑے ہوئے اور تکبیر کہہ کر اپنے ہاتھوں کو کانوں تک اٹھایا پھر آپ نے دائیں ہاتھ کو بائیں ہاتھ پر اس طرح رکھا کہ دائیں ہاتھ کے انگوٹھے اور چھوٹی انگلی سے بائیں ہاتھ کے جوڑ کو پکڑ لیا اور دائیں ہاتھ کی باقی تین انگلیاں کلائی پر تھیں۔

(سنن نسائی باب فی الامام اذ رأی رجل، زجاجۃ المصالح ج: ۱ ص: ۵۸۳)

3- امام کے پیچھے قرأت کرنا منع اور ناجائز ہے:

ارشاد باری تعالیٰ ہے، ”اور جب قرآن پڑھا جائے تو اسے کان لگا کر سنو اور خاموش رہو تاکہ تم پر حرم ہو۔“ (الاعراف: ۲۰۳، کنز الایمان از امام احمد رضا محدث بریلوی)

☆ حضرت عبد اللہ بن عباسؓ فرماتے ہیں، ”اس آیت کریمہ سے واضح ہے کہ جب نماز میں قرآن پڑھا جائے تو اسے توجہ سے سننا اور خاموش رہنا واجب ہے۔“

☆ ”جمهور صحابہ و تابعین کرام کا اس بات پر اتفاق ہے کہ اس آیت میں جو حکم مذکور ہے وہ نماز سے متعلق ہے یعنی مقتدی نماز میں امام کے پیچھے قرأت نہ کرے۔“

(تفسیر مدارک التزیل، زجاجۃ المصالح باب القراءة في الصلة)

☆ حضرت ابو ہریرہؓ سے روایت ہے کہ آقا کریم ﷺ نے فرمایا، جب امام قرأت کرے تو تم خاموش رہو۔ امام مسلم نے فرمایا، یہ حدیث صحیح ہے۔

(صحیح مسلم ج: ۱۷۳: ۱)

☆ حضرت ابو موسیؓ فرماتے ہیں کہ ہمیں رسول کریم ﷺ نے نماز سکھائی اور فرمایا، جب امام قرأت کرے تو تم خاموش رہو۔ (صحیح مسلم ج: ۱۷۳: ۱)

☆ حضرت ابو ہریرہؓ سے روایت ہے کہ حضور اکرم ﷺ نے فرمایا، امام اس لیے بنا یا جاتا ہے کہ اسکی پیروی کی جائے، توجہ وہ تکبیر کہے تم بھی تکبیر کہو اور جب وہ قرأت کرے تو تم خاموش رہو۔ [یہ حدیث صحیح ہے۔ زجاجۃ المصالح ج: ۲۲۸: ۱]

(ابوداؤد ج: ۸۹، نسائی ج: ۹۳، ابن ماجہ: ۶۳، منhadhern: ۲۳، منhadhern: ۳۷۶: ۲)

☆ امام بخاری کے استاذ الاستاذ امام عبدالرزاقؓ (م ۲۲۱ھ) روایت کرتے ہیں کہ رسول کریم ﷺ، سیدنا ابو بکر، سیدنا عمر، سیدنا عثمان اور سیدنا علی رضی اللہ عنہم امام کے پیچھے قرأت کرنے سے منع فرماتے تھے۔ (مصنف امام عبدالرزاق ج: ۲: ۱۳۹)

☆ مشہور کاتب و قی حضرت زید بن ثابتؓ فرماتے ہیں کہ امام کے پیچھے کسی بھی نماز میں قرأت نہ کی جائے (خواہ وہ نماز جھری ہو یا سری)۔

- (صحیح مسلم ج: ۲۱۵، مصنف ابن الیشیبہ ج: ۳۷۶)
- ☆ حضرت عبد اللہ بن عمر فرماتے ہیں، جب تم امام کے پیچھے نماز پڑھو تو تمہیں امام کی قرأت کافی ہے اور جب اسکی نماز پڑھو تو قرأت کرو۔
- (موطا امام مالک باب ترك القراءة خلف الامام: ۲۸، موطا امام محمد: ۹۳)
- ☆ حضور اکرم ﷺ نے فرمایا، جو امام کے پیچھے نماز پڑھے تو امام کی قرأت اسکی قرأت ہے۔ (مندا امام عظیم: ۱۰۲، ابن ماجہ: ۲۱، سنن دارقطنی ج: ۳۲۲)
- سنن الکبری للبیهقی ج: ۱۵۹، مصنف عبدالرزاق ج: ۱۳۶)
- ☆ یہ حدیث صحیح ہے اور اسکے راوی بخاری و مسلم کی شرط کے موافق ہیں۔
- (زجاجۃ المساجع ج: ۶۳۳)
- ذکورہ آیت قرآنی اور احادیث مبارکہ سے ثابت ہو گیا کہ امام کے پیچھے قرأت کرنا جائز نہیں۔ یہ بھی ثابت ہوا کہ امام کی قرأت ہی مقتدیوں کی قرأت ہے۔
- 4- امام اور مقتدیوں کو آمین آہستہ کہنا سنت ہے:
- فرمانِ الٰہی ہے، أذْغُوا رَبَّكُمْ تَضَرُّعًا وَخُفْيَةً۔ "اپنے رب سے دعا کرو گزرگڑاتے (عاجزی سے) اور آہستہ۔" (الاعراف: ۵۵، کنز الایمان)
- اس سے معلوم ہوا کہ دعا آہستہ آواز میں مستحب ہے۔ آمین کے معنی ہیں "اے اللہ! اسے قبول فرم۔" چس آمین دعا ہے اور اسے آہستہ ہی کہنا چاہیے۔
- ☆ حضرت ابو ہریرہؓ سے روایت ہے کہ رسول کریم ﷺ نے فرمایا، جب امام آمین کہے تو تم بھی آمین کہو۔ جس کی آمین فرشتوں کی آمین کے موافق ہو گئی اسکے پیچھے تمام (صغیرہ) گناہ معاف کر دیے جائیں گے۔
- (صحیح بخاری ج: ۱۰۸، صحیح مسلم ج: ۱۰۸، صحیح التسمیع والتحمید والتأمین)
- اس حدیث میں فرشتوں کے موافق آمین کہنا ذکور ہے۔ سوال یہ ہے کہ فرشتوں کا آمین کہنا بلند آواز سے ہے یا آہستہ؟ یقیناً فرشتوں کا آمین کہنا آہستہ ہے اسلیے موافقت کی بھی صورت ہے کہ آمین آہستہ کبھی جائے۔ یہی حضور ﷺ کا طریقہ ہے۔
- ☆ حضرت علقمہ بن واکلؓ اپنے والد سے روایت کرتے ہیں کہ سرکارِ دو عالم ﷺ نے جب غیر المغضوب علیہم ولا انصاریں پڑھاتو آپ نے آہستہ آواز میں آمین کہی۔
- (جامع ترمذی ابواب الصلوٰۃ، جلد ۱: ۶۳)
- ☆ اسے امام حاکم، امام احمد، ابو داود الطیاری، ابو یعلی، طبرانی اور دارقطنی نے بھی روایت کیا ہے۔ امام حاکم نے کہا، یہ حدیث بخاری و مسلم کی شرط کے موافق صحیح ہے۔
- (متدرک للحاکم ج: ۲۲۲، زجاجۃ المساجع ج: ۶۵۲)
- ☆ حضرت عمر فاروقؓ فرماتے ہیں، امام کو چار چیزیں آہستہ کہنی چاہیں۔ شاء (سجاء بک اللہ)، تعود (اعوذ بالله)، تسمیہ (بسم اللہ) اور آمین۔
- (مصنف امام عبدالرزاق ج: ۲: ۸۷)
- ☆ حضرت ابراہیم نجفیؑ فرماتے ہیں، امام چار چیزیں آہستہ کہے، شاء، تعود، تسمیہ اور آمین۔ امام محمد بن حسن نے فرمایا، یہی امام عظیم ابوحنیفہؑ کا قول ہے۔
- (کتاب الأثار: ۱۶، مصنف عبدالرزاق ج: ۲: ۸۷، مصنف ابن الیشیبہ ج: ۵۳۶)
- 5- نماز میں رفع یہیں جائز نہیں، منسوخ ہے:
- ☆ حضرت جابر بن سرہؓ فرماتے ہیں کہ آقا و مولی ﷺ ہمارے پاس تشریف لائے اور فرمایا، "میں دیکھتا ہوں کہ تم نماز کے دوران رفع یہیں

کرتے ہو جیسے سر کش گھوڑے اپنی دمیں ہلاتے ہیں، نمازِ سکون سے ادا کیا کرو۔

(صحیح مسلم باب الامر بالسکون فی الصلوٰۃ، ج: ۱، ۱۸۱، سنن نسائی ج: ۱، ۲۶)

☆ حضرت علقمہؓ سے روایت ہے کہ حضرت عبد اللہ بن مسعودؓ نے فرمایا، کیا میں تمہیں رسول کریمؐ کی طرح نماز نہ پڑھاؤ؟ پھر انہوں نے نماز پڑھائی اور سوائے تکمیر تحریمہ کے کہیں ہاتھ نہ اٹھائے۔

(سنن ابو داود ج: ۱۰۹، سنن نسائی ج: ۱۱۹، شرح معانی الأثار ج: ۱۳۲)

..... مصنف امام عبدالرزاق ج: ۲: ۷، مصنف ابن ابی شیبہ ج: ۲۳۶)

☆ امام ترمذی فرماتے ہیں، ”یہ حدیث حسن ہے اور نبی کریمؐ کے متعدد صحابہ اور تابعین کرام اسی کے قائل ہیں۔“ (جامع ترمذی ج: ۲۳: ۱)

☆ حضرت براءؓ فرماتے ہیں، رسول کریمؐ جب نماز شروع فرماتے تو اپنے ہاتھ کا نوں کے برابر تک اٹھاتے اور پھر دوبارہ ہاتھ نہیں اٹھاتے۔

(ابو داود ج: ۱۰۹، شرح معانی الأثار ج: ۱۳۲، سنن دارقطنی ج: ۱، ۲۹۳، ابن ابی شیبہ ج: ۲۳۶)

☆ حضرت عبد اللہ بن مسعودؓ فرماتے ہیں، میں نے آقا مولیؓ، سیدنا ابو بکر اور سیدنا عمر رضی اللہ عنہما کے ساتھ نماز پڑھی، ان میں سے کسی نے بھی تکمیر تحریمہ کے سوار فرع یہ دینا نہ کیا۔ (سنن دارقطنی ج: ۱: ۲۹۵، سنن الکبریؓ ج: ۲: ۸۰)

☆ امام بخاری کے استاد امام ابو بکر ابن ابی شیبہؓ سے روایت کرتے ہیں کہ حضرت علیؓ بھی نماز شروع کرتے وقت اپنے ہاتھوں کو اٹھاتے اور اسکے بعد رفع یہ دین نہیں کرتے۔ (مصنف ابن ابی شیبہ ج: ۲۳۶: ۲، سنن الکبریؓ ج: ۲: ۸۰)

امام طحاوی (۲۰۰ھ) نے اسکی سند کو صحیح فرمایا ہے۔ (طحاوی باب التکبیرات)

☆ امام بخاری (۲۵۶ھ) کے استاد امام حمیدی (۲۱۹ھ) کے روایت کرتے ہیں، حضرت عبد اللہ بن عمرؓ نے فرمایا کہ رسول کریمؐ نماز شروع کرتے وقت کندھوں تک ہاتھ اٹھاتے اور پھر رکوع کے وقت اور رکوع کے بعد رفع یہ دین نہ کرتے۔ (منڈ حمیدی ج: ۲: ۷)

☆ حضرت مجاهدؓ سے مردی ہے کہ میں نے حضرت عبد اللہ بن عمرؓ کے پیچے نماز پڑھی ہے وہ تکمیر تحریمہ کے سوانح میں کہیں بھی رفع یہ دین نہیں کرتے تھے۔

امام طحاوی نے فرمایا، یہی عبد اللہ بن عمرؓ ہیں جنہوں نے رسول اکرمؐ کو رفع یہ دین کرتے دیکھا (جس کا ذکر بخاری و مسلم میں ہے) پھر خود انہوں نے رفع یہ دین ترک کر دیا کیونکہ وہ منسوخ ہو گیا تھا۔

(شرح معانی الأثار ج: ۱۳۳، زجاجۃ ج: ۱: ۷۷، مصنف ابن ابی شیبہ ج: ۲۳۷)

☆ حضرت عبد اللہ بن عباسؓ فرماتے ہیں، وہ دس صحابہ کرام جنہیں آقا مولیؓ نے جنت کی بشارت دی یعنی عشرہ مبشرہ میں سے کوئی بھی تکمیر تحریمہ کے سوار فرع یہ دین نہیں کرتا تھا۔ (عمدة القاری شرح بخاری ج: ۲۷: ۵)

☆ حضرت محمد بن عمرو بن عطاءؓ فرماتے ہیں، میں صحابہ کرام کے ساتھ بیٹھا ہوا تھا۔ ہم نے رسول کریمؐ کی نماز کا ذکر کیا تو ابو حمید ساعدیؓ فرمائے لگے، میں تم سب سے زیادہ آقا مولیؓ کی نماز کو جانتا ہوں۔ میں نے آپ کو دیکھا کہ آپ تکمیر کہتے تو دونوں ہاتھ کندھوں تک اٹھاتے، جب رکوع کرتے تو دونوں ہاتھ گھنٹوں پر رکھتے اور کمر کو برابر کرتے پھر رکوع سے سر مبارک اٹھاتے تو سیدھے کھڑے ہو جاتے یہاں تک کہ ہر عضو اپنی جگہ آ جاتا۔

پھر آپ سجدہ کرتے تو ہاتھوں کو زمین پر بچھائے بغیر رکھتے اور ان کو پہلوؤں سے نہ ملاتے اور اپنے پاؤں کی انگلیوں کو قبلہ رُور کھٹتے۔ آپ جب دو رکعتوں کے بعد بیٹھتے تو بائیں پاؤں پر بیٹھتے اور دایاں پاؤں کھڑا کر لیتے۔

(صحیح بخاری جلد اول باب سیۃ الجلوس فی الشهد)

صحیح بخاری کی اس حدیث میں صحابی رسولؐ نے حضورؐ کی نماز کا طریقہ بیان کیا اور رفع یہ دین کا ذکر نہیں کیا۔ پس معلوم ہوا کہ رفع یہ دین منسوخ

☆ حضرت عبدالرحمن بن عثیمین فرماتے ہیں کہ حضرت ابوالکاشمی اشتری نے اپنی قوم کو جمع کر کے فرمایا، میں تمہیں رسول کریم ﷺ کی نماز سکھاؤں گا جو آپ ہمیں مدینہ منورہ میں پڑھایا کرتے تھے..... (المی)

پس مردوں نے انکے نزدیک صفائی پھر مردوں کے پیچھے بچوں نے صفائی پھر انکے پیچھے عورتوں نے صفائی پھر کسی نے اقامت کی تو آپ نے ہاتھ اٹھا کر تکبیر تحریم کی۔ پھر سورۃ فاتحہ اور اسکے ساتھ کوئی سورۃ خاموشی سے پڑھی پھر تکبیر کہہ کر رکوع کیا اور تین بار تسبیح پڑھی۔

پھر سمع اللہ من حمدہ کہہ کر سیدھے کھڑے ہو گئے پھر تکبیر کہہ کر جدے میں گئے پھر تکبیر کہہ کر جدے سے سراخایا پھر تکبیر کہہ کر دوسرا سجدہ کیا اور پھر تکبیر کہہ کر کھڑے ہو گئے،

اس طرح پہلی رکعت میں چھ تکبیریں ہوئیں۔ پس جس وقت نماز پڑھا چکے تو لوگوں سے فرمایا، میری تکبیروں کو یاد کرو اور میرے رکوع و تہود سیکھ لو کیونکہ یہ آقا کریم ﷺ کی وہ نماز ہے جو آپ ہمیں دن کے اس حصہ میں پڑھایا کرتے تھے۔

(منhadīn ج ۵، ۳۲۳: مجعع الزواائد ج ۲: ۱۳۰)

اس حدیث شریف میں بھی جلیل القدر صحابی نے رسول کریم ﷺ کی نماز کا طریقہ بیان کیا اور فرمایا، یہ مدینے والی نماز ہے۔ اس میں رفع یہ دین کا کہیں ذکر نہیں جس سے ثابت ہوا کہ رفع یہ دین منسوب خ ہو چکا تھا۔

6- نمازو تر تین رکعت ہیں:

☆ امام المؤمنین حضرت عائشہ رضی اللہ عنہا فرماتی ہیں، رسول کریم ﷺ رمضان اور غیر رمضان میں گیارہ رکعت سے زائد اذانہیں فرماتے تھے۔ آپ چار رکعت (تجدد) ادا کرتے، انکا حسن اور طوالت نہ پوچھو پھر آپ چار رکعت (تجدد) ادا کرتے پھر آپ تین رکعت (وتر) ادا فرماتے۔ (بخاری کتاب التجدد ج ۱: ۱۵۳، مسلم ج ۱: ۲۵۳)

☆ حضرت عبداللہ بن عباس رضی اللہ عنہ فرماتے ہیں کہ نبی کریم ﷺ نے تین مرتبہ دو دور رکعت کر کے چھ رکعت (تجدد) پڑھی اور اسکے بعد آپ نے تین رکعت و تر ادا کیے۔ (صحیح مسلم ج ۱: ۲۶۱)

☆ حضرت علی رضی اللہ عنہ فرماتے ہیں کہ رسول اللہ ﷺ نے تین رکعت و تر پڑھتے تھے۔ امام ترمذی نے کہا، اہل علم صحابہ و تابعین کرام کا یہی مذهب ہے۔ (جامع ترمذی ابواب الوتر ج ۱: ۱۱۰، زجاجۃ المصالح باب الوتر ج ۲: ۲۶۳)

☆ حضرت ابی بن کعب رضی اللہ عنہ فرماتے ہیں، سرکار دو عالم ﷺ نمازو تر کی پہلی رکعت میں سورۃ الاعلیٰ، دوسرا رکعت میں سورۃ الکافرون اور تیسرا رکعت میں سورۃ الاخلاق پڑھتے اور تینوں رکعتوں کے آخر میں سلام پھیرتے تھے۔ (سنن نسائی ج ۱: ۷۵)

☆ امام المؤمنین حضرت عائشہ رضی اللہ عنہا فرماتی ہیں، آقا و مولی ﷺ نے تین رکعت و تر پڑھتے تھے اور تینوں رکعتوں کے آخر میں سلام پھیرتے تھے۔ امام حاکم نے کہا، یہ حدیث بخاری و مسلم کی شرط پر صحیح ہے۔ (متدرک للحاکم کتاب الوتر ج ۱: ۳۰۳)

7- نمازو تراویح بیس رکعت ہیں:

ماہ رمضان المبارک میں روزانہ بعد عشاء میں رکعت نمازو تراویح ادا کرنا سنت مؤکدہ ہے۔ ”تراویح“ ترویج کی جمع ہے جس کے معنی استراحت و آرام کے ہیں۔ چونکہ تراویح میں ہر چار رکعت کے بعد کچھ دیر آرام کیا جاتا ہے اس لیے اسے تراویح کہتے ہیں۔ عربی میں جمع کا اطلاق دو سے زائد پڑھتا ہے۔ نمازو تراویح اگر آٹھ رکعت ہوتی تو دو ترویج ہونے کے باعث اسے ”ت رویحتین“ کہا جاتا لیکن چونکہ یہ بیس رکعت یعنی پانچ ترویج ہیں اسلیے انہیں تراویح کہا جاتا ہے۔ جن روایات میں یہ آیا ہے کہ حضور ﷺ نے گیارہ رکعت نمازو ادا کی، اس سے مراد آٹھ رکعت تجوید اور تین و تر ہیں۔

☆ حضرت یزید بن رومان رضی اللہ عنہ فرماتے ہیں کہ حضرت عمر فاروق رضی اللہ عنہ کے دور میں رمضان میں لوگ تیس (۲۳) رکعت (۲۰ تراویح اور ۳ و تر) ادا کرتے تھے۔

(موطا امام مالک باب ماجاء فی قیام رمضان)

☆ حضرت سائب بن زیدؑ فرماتے ہیں، ہم لوگ حضرت عمرؓ کے زمانہ میں ماہ رمضان میں بیس رکعت تراویح ادا کرتے تھے۔ ان دونوں احادیث کی اسناد صحیح ہیں۔

(سنن الکبری ج ۲: ۳۹۶، مصنف عبدالرزاق ج ۳: ۲۶۱)

☆ حضرت عبد اللہ بن عباسؓ نے فرمایا، رسول ﷺ میں معظم مسلمینؓ میں ماہ رمضان میں بغیر جماعت کے بیس رکعت تراویح اور نمازوں کا ادا فرماتے تھے۔

(مصنف ابن ابی شیبہ ج ۲: ۳۹۳، زجاجۃ المصانع ج ۲: ۳۰۷)

☆ حضرت حسنؑ فرماتے ہیں کہ حضرت عمرؓ نے حضرت ابی بن کعبؓ کو لوگوں کا امام مقرر کیا اور وہ بیس رکعت تراویح پڑھاتے تھے۔

(سنن ابو داؤد ج ۱: ۲۰۲، مصنف ابن ابی شیبہ ج ۲: ۳۹۳)

☆ امام ترمذی فرماتے ہیں، اکثر اہل علم کا مذہب بیس رکعت تراویح ہے جو حضرت علیؓ، حضرت عمرؓ اور رسول کریم ﷺ کے دیگر صحابہ سے مردوی ہے۔

(جامع ترمذی ج ۱: ۱۳۹)

بخاری کی جس روایت کو غیر مقلد آٹھ تراویح کی دلیل کے طور پر پیش کرتے ہیں کہ حضور ﷺ نے گیارہ رکعت ادا کیں، اس سے مراد آٹھ رکعت تجد اور تین و تر ہیں۔ ہمارے موقف کی تائید اس بات سے ہوتی ہے کہ امام بخاری نے یہ حدیث تجد کے عنوان کے تحت درج کی نیز حضرت عائشہ رضی اللہ عنہا نے فرمایا، رمضان اور غیر رمضان میں آپ نے گیارہ رکعت سے زائد ادا نہیں کیں۔ اس سے معلوم ہوا کہ یہ آٹھ رکعت وہ ہیں جو آقا و مولی ﷺ کے تمام سال ادا فرماتے تھے۔

8- نمازوں میں قرأت جائز نہیں:

نمازوں میں سورہ فاتحہ یا کوئی اور سورت بطور قرأت جائز نہیں، اس میں ثناء، درود اور دعائے مغفرت کرنا سنت ہے۔ اگر سورہ فاتحہ بطور حمد و ثناء پڑھے تو حرج نہیں۔

☆ حضرت نافعؓ فرماتے ہیں کہ حضرت عبد اللہ بن عمرؓ نمازوں میں قرآن کی تلاوت نہیں کرتے تھے۔ (موطا امام مالک: ۲۱۰، مصنف ابن ابی شیبہ ج ۳: ۲۹۹)

☆ امام ترمذیؓ فرماتے ہیں کہ بعض اہل علم نے فرمایا ہے کہ نمازوں میں قرأت نہیں کرنی چاہیے۔ نمازوں میں تواریخ و قصہ کریم ﷺ پر درود پڑھنا ہے اور پھر میت کے لیے دعائیں لگانا ہے۔ (جامع ترمذی ابواب الجنازہ ج ۱: ۱۹۹)

☆ حضرت عبد اللہ بن مسعودؓ فرماتے ہیں کہ رسول اللہ ﷺ نے نمازوں میں قرآن کریم سے کچھ مقرر نہیں فرمایا۔ (زجاجۃ المصانع کتاب الجنازہ)

☆ حضرت شعیؓ فرماتے ہیں کہ نمازوں میں قرأت نہیں کرنی چاہیے اور وقت پہلی تکبیر کہہ کر ثناء پڑھتے وقت دوسری تکبیر پر میت کے لیے دعا پڑھی جائے اور چوتھی تکبیر پر سلام پھیر لیا جائے۔

(مصنف ابن ابی شیبہ ج ۳: ۲۹۹، مصنف امام عبدالرزاق ج ۳: ۲۹۱)



تقلید کے لغوی معنی ہیں ”گردن میں پناہ ادا نا“، اور اصطلاحی معنی ہیں ”دلیل جانے بغیر کسی کے قول فعل کو صحیح سمجھتے ہوئے اسکی پیروی کرنا۔“ انسان زندگی کے ہر شعبے میں کسی کی پیروی کرتا ہے۔ پر ائمہ تعلیم کے حصول سے لے کر کسی بھی پیشہ یا ہنر کے درجہ کمال کو پہنچنے تک ہر کوئی اپنے اساتذہ یا اس ہنر کے ماہرین کی تقلید کرنے پر مجبور ہے۔

علم دین کا معاملہ تو اس سے کہیں زیادہ مشکل ہے۔ ہر شخص یا اہلیت نہیں رکھتا کہ وہ قرآن و حدیث سے خود مسائل اخذ کرے کیونکہ اسکے لیے صرف عربی جانتا کافی نہیں بلکہ فقیہ و مجتهد کی شرائط کا جامع ہونا ضروری ہے۔

امام ترمذی رحمۃ اللہ فرماتے ہیں، ”جس میں اجتہاد کی شرائط موجود ہوں، اسے از خود کتاب اللہ اور سنت رسول ﷺ سے مسئلہ اخذ کرنا جائز نہیں۔“ (ابواب الجائز، جامع ترمذی) یہی بات غیر مقلدوں کے پیشواؤں بن قیم نے اعلام الموقعنین میں تحریر کی ہے۔

حضرت جابر رضی اللہ عنہ فرماتے ہیں کہ ہم لوگ ایک سفر میں تھے کہ پھر لگنے سے ہمارے ایک ساتھی کا سر زخمی ہو گیا۔ رات کو اس پر غسل و اجرب ہوا تو اس نے اپنے دیگر ساتھیوں سے پوچھا، کیا آپ لوگ مجھے تم کی رخصت دیتے ہیں؟ انہوں نے کہا، نہیں کیونکہ آپ تو پانی استعمال کر سکتے ہیں۔ اس نے غسل کیا تو اسکی موت واقع ہو گئی۔

جب ہم آقا مولیٰ ﷺ کی خدمت میں حاضر ہوئے تو ہم نے یہ واقعہ عرض کیا۔ نبی کریم ﷺ نے فرمایا، قتلہم قتلہم اللہ الا سالوا اذا لم يعلموا فانما شفاء العی السوال۔ انہوں نے اسے قتل کر دیا، اللہ تعالیٰ انہیں قتل کرے۔ جب وہ نہیں جانتے تھے تو پوچھ لیتے۔ پیشک سوال کرنا (اعلمی کی) بیماری کے لیے شفاء ہے۔ (مکملۃ باب التتم)

اس حدیث سے معلوم ہوا کہ جب مجتهدین صحابہ سے فتویٰ نہ لینے کی وجہ سے عام صحابہ کرام رسول کریم ﷺ کے عتاب کے ایسے مرکب ہوئے کہ آپ نے انکے لیے قتلہم اللہ فرمادیا تو ایسے جاہل مولویوں کا کیا حال ہو گا جو سیدنا امام عظیم رضی اللہ عنہ اور دیگر ائمہ دین کے ارشادات سے منہ موز کر قرآن و حدیث کے من مانی معانی و مطالب بیان کرتے ہیں، خود تو گمراہ ہیں، سادہ لوح سنیوں کو بھی گمراہ کرتے ہیں۔ پس ثابت ہوا کہ تقلید بہت ضروری ہے۔

کسی فقیہ کے قول پر شرعی دلیل کے تحت عمل کرنا تقلید شرعی ہے جس کا فرض ہونا اس آیت کریمہ سے ثابت ہے۔

ارشاد ہوا، ”اور مسلمانوں سے یہ تو ہو نہیں سکتا کہ سب کے سب نکلیں تو کیوں نہ ہو کہ ان کے ہر گروہ میں سے ایک جماعت نکلے کہ دین کی سمجھ حاصل کریں اور واپس آ کر اپنی قوم کو ڈرنا میں اس امید پر کہ وہ بھیں“۔ (التوبۃ: ۱۲۲، کنز الایمان)

اس آیت سے معلوم ہوا کہ ہر شخص پر عالم و فقیہ بننا ضروری نہیں لہذا غیر مجتهد یا غیر عالم کو مجتهد یا عالم کی تقلید کرنی چاہیے۔

دوسری جگہ فرمایا، يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَئِكَ الْأُمُرِ مِنْكُمْ۔ ”اے ایمان والو! اطاعت کرو اللہ کی اور اطاعت کرو رسول ﷺ کی اور انکی جو تم میں سے حکم والے ہوں“۔ (التساء: ۵۹)

دارمی باب الاقتداء بالعلماء میں ہے، ”اولی الامر سے مراد علماء اور فقهاء ہیں“۔

امام ابو بکر بصاص رحمۃ اللہ فرماتے ہیں، ”اولی الامر“ سے مسلمان حاکم یا فقہاء یادوں مراد ہیں۔ (احکام القرآن ج ۲۵۶: ۲)

امام رازی رحمۃ اللہ کے نزدیک بھی اس سے مراد علماء یہاں اولی ہے۔ (تفصیر کبیر ج ۳: ۳۲۳)

اس آیت کے تحت تفسیر جمل میں ہے، یہ آیت شریعت کے چاروں دلائل کی قوی دلیل ہے یعنی کتاب اللہ، سنت رسول ﷺ، اجماع اور قیاس۔ اس سے ثابت ہوا کہ اس آیت میں ایمان والوں کو اللہ تعالیٰ اور اسکے رسول ﷺ کی اطاعت کرنے کا حکم دیا گیا نیز ان علماء و فقهاء کی اطاعت کا بھی حکم دیا گیا جو اللہ تعالیٰ اور اسکے رسول ﷺ کے کلام کے شارح ہیں، اسی اطاعت کا نام تقلید ہے۔

صحابہ کرام برادر اہل راست نبی کریم ﷺ سے دین کا علم حاصل کیا کرتے تھے اسی نہیں کسی کی تقلید کی ضرورت نہیں تھی۔ آقا مولیٰ ﷺ کے ظاہری وصال کے بعد صحابہ کرام اور تابعین بھی اپنے درمیان موجود زیادہ صاحب علم صحابی کی تقلید کیا کرتے۔ حضرت ابو موسیٰ اشعراً رضی اللہ عنہ حضرت عبد اللہ بن مسعود رضی اللہ عنہ کے بارے میں فرماتے تھے، ”جب تک یہ عالم تمہارے درمیان موجود ہیں، مجھ سے مسائل نہ پوچھا کرو“۔ (بخاری)

یہی تقلید شخصی ہے جو دور صحابہ میں بھی موجود تھی۔ ”فقہاء صحابہ کرام“ کے عنوان کے تحت پہلے بیان کیا جا چکا کہ دور صحابہ میں فقیہ صحابہ اجتہاد کیا کرتے

تھے اور دوسرے لوگ ان کی تقلید بھی کرتے تھے۔

ایک اور ارشاد باری تعالیٰ ملاحظہ فرمائیے،

فَاسْتَلُوا أَهْلَ الذِّكْرِ إِنْ كُنْتُمْ لَا تَعْلَمُونَ -

”اے لوگو! علم والوں سے پوچھو! اگر تمہیں علم نہ ہو۔“ (الانبیاء: ۷)

صدر الافاضل رحمۃ اللہ فرماتے ہیں، ”کیونکہ ناواقف کو اس سے چارہ ہی نہیں کہ واقف سے دریافت کرے اور مرض جہل کا علاج ہی ہے کہ عالم سے سوال کرے اور اسکے حکم پر عامل ہو۔ اس آیت سے تقلید کا وجوب ثابت ہوتا ہے۔“ (خزانۃ العرفان)

اس آیت کی تفسیر میں علامہ جلال الدین سیوطی رحمۃ اللہ فرماتے ہیں کہ:

سر کا یہ دو عالم نور مجسم ﷺ نے فرمایا، بیشک ایک شخص نماز پڑھے گا، روزے رکھے گا، حج اور جہاد بھی کرے گا لیکن وہ منافق ہو گا۔ صحابہ کرام نے عرض کی، یا رسول ﷺ! وہ کس وجہ سے منافق ہو گا؟ آپ ﷺ نے فرمایا، ”وہ اپنے امام پر طعنہ زنی کی وجہ سے منافق ہو گا۔ عرض کی، امام کون ہے؟ فرمایا، اللہ تعالیٰ کا ارشاد ہے، فاسئلو اهل الذکر..... اخ - (تفسیر ذریشور)

اس حدیث مبارکہ سے ان لوگوں کو عبرت حاصل کرنی چاہیے جو امام اعظم ابوحنیفہ رضوی مگر ائمہ دین پر طعنہ زنی کرتے ہیں اور خود نفس امارہ اور شیطان ملعون کے مقلد بنے ہوئے ہیں۔ ایسے لوگ رب تعالیٰ کے اس ارشاد کے مصدق ہیں،

”بھلادیکھو تو وہ جس نے اپنی خواہش کو اپنا خدا شہرالیا، اور اللہ نے اسے باوصاف علم کے گمراہ کیا، اور اسکے کام اور دل پر مہر لگادی اور اسکی آنکھوں پر پردہ ڈالا، تو اللہ کے بعد اسے کون راہ دکھائے، تو کیا تم دھیان نہیں کرتے؟“ (الجاہیۃ: ۲۳)

آخر میں یہ سمجھو بیجیے کہ تقلید کن مسائل میں جائز ہے؟ علامہ اسماعیل حقی رحمۃ اللہ فرماتے ہیں، ”آیت کریمہ میں جس تقلید کی نہ ملت کی گئی ہے وہ یہ ہے کہ عقائد اور اصول دین کو دلائل کے بغیر محض کسی کے کہنے پر مان لیا جائے کیونکہ تقلید صرف فروعی مسائل اور عملیات میں ہے، اصول دین اور اعتقادی مسائل میں تقلید جائز نہیں بلکہ ان میں نظر و استدلال ضروری ہے۔“ (تفسیر روح البیان: سورہ حود: ۱۰۹)

چار مذاہب کیسے بنے؟

امام ابن حجر شافعی رحمۃ اللہ اپنی کتاب الخیرات الحسان کے دوسرے مقدمہ میں لکھتے ہیں، تمام ائمہ مجتہدین و علماء عاملین کے بارے میں یہ اعتقاد رکھو کہ وہ سب ہدایت اور رضائے الہی پر ہیں اور ائمہ دین کا اتفاق ہے کہ وہ سب تمام حالات میں ماجور ہیں۔

امام تہذیب رحمۃ اللہ نے روایت کی ہے کہ رسول کریم ﷺ نے فرمایا، جب تمہارے پاس اللہ کی کتاب آئے تو اس پر عمل کرنا ضروری ہے اور اسے چھوڑنے میں کوئی عذر قابل قبول نہیں۔ اگر کوئی مسئلہ کتاب اللہ میں نہ ملے تو میری سنت پکڑ لو ورنہ میرے صحابہ کا فرمان را ہنما بنا لو کیونکہ میرے صحابہ ستاروں کی مانند ہیں، تم جس کا دامن تحام لو گے ہدایت پاؤ گے۔ میرے صحابہ کا اختلاف تمہارے لیے باعثِ رحمت ہے۔

اس حدیث میں نبی کریم ﷺ نے یہ خبر دی ہے کہ میرے بعد مذاہب میں فروعی اختلافات ہو گئے اور یہ اختلافات صحابہ ہی کے زمانے سے ہو گئے اور یہ زمانہ رشد و ہدایت کا زمانہ تھا جس کے خیر القرون ہونے کی گواہی دی گئی۔ توجہ صحابہ میں فروعی اختلاف ہو گا تو انکے بعد والوں میں اختلاف کا ہونا لازمی ہے کیونکہ ہر وہ صحابی جو فقہ و روایت میں مشہور ہے، اس کا قول ایک جماعت نے قبول کیا۔ ان تمام چیزوں کے باوجود حضور ﷺ نے نہ صرف اس فروعی اختلاف پر رضامندی کا اظہار کیا بلکہ اس اختلاف کو امت کے لیے رحمت کا باعث قرار دیا۔ اور امت کو اختیار دیا کہ صحابہ میں سے جس کے قول پر چاہیں عمل کریں۔

اس کا لازمی نتیجہ یہ ہوا کہ صحابہ کے بعد مجتہدین امت میں سے کسی ایک کے قول کو اختیار کر لیا جائز رہا کیونکہ یہ حضرات صحابہ ہی کے نقش قدم پر ہیں۔ اس بارے میں ایک دلیل صحابہ کرام کا بدر کے قیدیوں کے متعلق اختلاف ہے۔ حضرت ابو بکر رضی اللہ عنہ اور انکے ساتھیوں نے فدیہ لے کر انہیں چھوڑ دینے کا مشورہ دیا جبکہ حضرت عمر رضی اللہ عنہ نے قیدیوں کو قتل کرنے کی رائے دی۔ رسول کریم ﷺ نے پہلے قول پر فیصلہ دیا۔ جب فدیہ لیا گیا تو سورۃ الانفال کی

آیت ۷۶ نازل ہوئی اور قرآن نے دوسری رائے کو پسند کرتے ہوئے اسے افضل قرار دیا۔ اگرچہ دونوں آراء صحیح تھیں کیونکہ اگر پہلی رائے غلط ہوتی تو حضور ﷺ کے مطابق فیصلہ نہ فرماتے، البتہ بہتر و افضل دوسری رائے کو قرار دیا گیا۔ (۲۸ تا ۳۱، ملخما)

مولانا سید نعیم الدین رحماند فرماتے ہیں، سید عالم ﷺ کا اس دینی معاملہ میں صحابہ کی رائے دریافت فرمانا مشروط عیتِ اجتہاد کی دلیل ہے۔ (خرفان العرقان)

تابعین و تبع تابعین کے دور میں سینکڑوں مجتہدین اور انکے مذاہب وجود میں آئے مگر آخراً کارمند اہب اربعہ کے سواب معدوم ہو گئے۔ یہ بارگاہ الہی میں ان چاروں مذاہب کے مقبول ہونے کی دلیل ہے۔

اگر ایک اور زاویہ نگاہ سے دیکھا جائے تو معلوم ہوتا ہے کہ نماز میں رفع یہ دین کرنا آقا و مولیٰ ﷺ کی ایک ادا ہے اور اسکے منسوب ہو جانے کے بعد، رفع یہ دین نہ کرنا بھی حضور ﷺ کی ایک ادا ہے۔ تو یہ کہنا بے جانہ ہو گا کہ رب تعالیٰ کو اپنے محبوب رسول ﷺ کی تمام ادائیں پسند تھیں اسی لیے اس نے مذاہب اربعہ کی صورت میں اپنے محبوب کی تمام ادائیں کو محفوظ فرمادیا ہے۔

انہہ اربعہ ہی کی تقلید کیوں:

حنفی مذهب، مالکی مذهب، شافعی مذهب اور حنبلی مذهب چاروں حق ہیں اور چاروں اہلسنت و جماعت ہیں۔ ان کے عقائد یہ کہ صرف اعمال میں فروغی اختلاف ہے۔ ان چاروں میں سے جس کی بھی کی تقلید کی جائے صحیح ہے کیونکہ اگر مجتہد سے اپنے اجتہاد میں خطأ ہو جائے پھر بھی وہ گناہ گار نہیں بلکہ اس اجتہاد میں اسکی تقلید بھی صحیح ہو گی۔

”علامہ کروری رحمانش نے امام شافعی رحمانش سے روایت کی کہ دو مجتہد جو مختلف قول کرتے ہیں ان کی مثال ایسی ہے جیسے دو رسول دو مختلف شریعتیں لے کر آئے، وہ دونوں صحیح اور حق ہیں۔“ (الثیرات الحسان: ۳۷)

تابع تابعین اور انکے بعد فرقۃٰ ناجیہ اہلسنت و جماعت مذکورہ چار مذاہب میں محصر ہو گیا۔ قاضی شاء اللہ پانی پتی رحمانش، تفسیر مظہری میں لکھتے ہیں، ”اہلسنت تین چار قرن کے بعد ان چار مذاہب پر منقسم ہو گئے اور فروغی مسائل میں ان مذاہب اربعہ کے سوا کوئی مذهب باقی نہ رہا۔“ (فتاویٰ رضویہ ج ۶: ۲۰۵)

تفسیر صاوی میں ہے کہ ”ان چاروں مذاہب کے علاوہ کسی اور کی تقلید جائز نہیں اگرچہ وہ بظاہر صحابہ کرام کے قول اور حدیث صحیح اور کسی آیت کے مطابق ہی کیوں نہ ہو۔ جوان چاروں مذاہب سے خارج ہے وہ خود گمراہ ہے اور دوسروں کو بھی گمراہ کرنے والا ہے، با اوقات یہ کفر تک پہنچا دیتا ہے کیونکہ قرآن و حدیث کے ظاہری معنی مراد یہ تا اور انکی حقیقت کو نہ سمجھتا کفر کی جڑ ہے۔“ (سورۃ الکھف، زیر آیت ۲۲)

جمہور علماء کا اس پر اجماع ہے کہ ان چار مذاہب کے سوا کسی اور کی تقلید جائز نہیں۔ اسی لیے تمام اکابر محدثین بخاری، مسلم، ترمذی، ابو داؤد، ابن ماجہ، نسائی، دارمی، طحاوی وغیرہ ربہم اللہ کسی نہ کسی امام کے مقلد ہیں۔ امام بخاری، امام ابو داؤد اور امام نسائی کا مقلد ہونا تو خود غیر مقلد عالم نواب صدیق حسن بھوپالی نے ”الخطہ“ میں بیان کیا ہے۔ جب ایسے جلیل القدر محدثین، انہہ اربعہ میں سے کسی نہ کسی کے مقلد ہیں تو پھر چند کتابیں پڑھے ہوئے اگر خود کو تقلید سے بے نیاز سمجھیں تو کیا یہ گمراہی نہیں ہے؟

غیر مقلدوں کے پیشوامولوی محمد حسین بٹالوی نے ”اشاعت السنۃ“ میں اس حقیقت کا اعتراف یوں کیا، ”چچیں برس کے تجربے سے ہم کو یہ بات معلوم ہوئی کہ جو لوگ بے علمی کے ساتھ مجتہد مطلق (ہونے کا دعویٰ کرتے ہیں) اور مطلق تقلید کے تارک بن جاتے ہیں وہ آخر کو اسلام کو سلام کر بیٹھتے ہیں۔“ (شیشے کے گھر: ۲۶)

یہ بات بھی قابل غور ہے کہ جو شخص بھی امام اعظم کی تقلید نہیں کرتا وہ بہر حال کسی ”مولوی صاحب“ کی تقلید ضرور کرتا ہے۔ تو کیا یہ بہتر نہیں کہ موجودہ پر فتن دور کے کسی مفاد پرست مولوی صاحب کی تقلید کرنے کی بجائے اس جلیل القدر امام اعظم ﷺ کی تقلید کی جائے جس نے صحابہ کرام علیہم ارضیان کے مبارک زمانہ میں آنکھ کھولی اور ان کی زیارت کی، اور جس کی عظمت پر اکابر انہہ دین و محدثین کرام متفق ہیں۔

غیر مقلد عالم مولوی وحید الزماں صاحب نے اپنے ہم ملک لوگوں سے یہی تعلق سوال کیا تھا جس کا جواب اب تک انکے ذمہ ہے، ”ہمارے الحدیث بھائیوں نے ابن تیمیہ اور ابن قیم اور شوکانی اور شاہ ولی اللہ اور مولوی اسماعیل کو دین کا تھیکیدار بنار کھا ہے..... بھائیو! ذرا غور کرو اور انصاف کرو، جب تم نے ابوحنیفہ، شافعی کی تقلید چھوڑ دی تو ابن تیمیہ یا ابن قیم اور شوکانی، جوان سے بہت متاخر ہیں، انکی تقلید کی کیا ضرورت؟“۔

(حیات وحید الزماں: ۱۰۲)

اکثر غیر مقلد شاہ ولی اللہ محدث دہلوی رحمۃ اللہ پر بڑا اعتقاد کرتے ہیں اور انہیں اپنا پیشوای بھی گردانے ہیں حالانکہ شاہ ولی اللہ رحمۃ اللہ خپی مقلد ہیں اور فرماتے ہیں، ”صحابہ کرام سے مذاہب اربعہ کے ظہور تک لوگ بغیر انکار کیے کسی نہ کسی عالم کی ہمیشہ تقلید کرتے رہے، اگر یہ باطل ہوتا تو علماء ضرور انہیں منع کرتے“۔ ان کی معروف کتاب ”عقد الجید“ سے ایک اقتباس پیش خدمت ہے۔ شاید کہ کسی دل میں اتر جائے یہی بات شاہ ولی اللہ محدث دہلوی رحمۃ اللہ قطر از ہیں، ”جاننا چاہیے کہ چاروں مذاہب میں سے کسی ایک کی تقلید میں بڑی مصلحت ہے اور ان سے روگردانی میں بہت بڑا فساد اور نقصان ہے۔ ہم اس کو چند طریقوں سے بیان کرتے ہیں:-

اول یہ کہ امت نے اجماع کر لیا ہے کہ شریعت کی معرفت میں سلف پر اعتماد کیا جائے۔ تابعین نے صحابہ پر اعتماد کیا اور تبع تابعین نے تابعین پر اور اسی طرح ہر طبقہ میں علماء نے اپنے سے پہلوں پر اعتماد کیا۔ اس کی اچھائی پر عقل دلالت کرتی ہے کیونکہ شریعت نقل اور استنباط کے بغیر حاصل نہیں ہو سکتی۔ نقل صرف اسی صورت میں صحیح ہو گی جبکہ ہر طبقہ اپنے سے پہلے والوں سے متصلاً شریعت حاصل کرے اور استنباط کے لیے یہ ضروری ہے کہ حدود میں کے مذاہب کو جانا جائے تاکہ انکے اقوال سے باہر نہ جائیں کہ کہیں اجماع کے خلاف نہ ہو جائے اور تاکہ انکے اقوال کو بنیاد بنا�ا جائے اور انکوں سے اس میں مدد لی جائے۔ کیونکہ تمام صنعتوں مثلاً سنار ولوہار کا کام، طب، شاعری، تجارت اور رنگ ریزی وغیرہ میں مہارت حاصل کرنے کے لیے ضروری ہے کہ متعلقہ فن کے ماہرین کے ساتھ کام کیا جائے۔

جب یہ متعین ہو گیا کہ شریعت کی معرفت میں سلف کے اقوال ہی پر اعتماد ضروری ہے تو یہ بھی لازم ہوا کہ انکے وہ اقوال جن پر اعتماد ہو، صحیح اسناد کے ساتھ مروی ہوں یا مشہور کتابوں میں مدون ہوں، اور یہ کہ مُفْتَح ہوں کہ ان مُفْتَحات میں راجح، مرجوح سے ظاہر ہو، اور عام کی تخصیص مذکور ہو، متضاد اقوال میں تطبیق ہو، احکام کی علائم بیان کی گئی ہوں، ورنہ ان پر اعتماد صحیح نہیں۔ اور اس پچھلے زمانے میں ان چار مذاہب (خپی، ماکی، شافعی، حنبلی) کے سوا کوئی مذہب ان صفات کے ساتھ موصوف نہیں۔“

اس اقتباس سے معلوم ہو گیا کہ شریعت کی معرفت، نقل اور استنباط پر موقوف ہے اور ان دونوں کے لیے اسلاف کے اقوال جانا ضروری ہے نیز اسلاف میں سے صرف انہیں اربعہ کے اقوال صحیح اسناد کے ساتھ مروی ہیں لہذا انہی میں سے کسی امام کی تقلید ضروری ہے۔

مسجد و دین و ملت اعلیٰ حضرت امام احمد رضا محدث بریلوی رحمۃ اللہ فرماتے ہیں کہ فاضل جلیل علامہ سید احمد مصری طحطاوی رحمۃ اللہ حافظہ ذریختار میں لکھتے ہیں،

”جو شخص جمہور اہل علم و فقة اور سوادِ عظیم سے جدا ہو جائے تو وہ ایسی چیز کے ساتھ تھا ہوا، جو اسے دوزخ میں لے جائے گی۔ اے مسلمانو! تم پر فرقہ تاجیہ الہست و جماعت کی پیروی لازم ہے کہ خدا کی مدد اور اس کا حافظ و کار ساز رہنا الہست کی موافقت میں ہے اور اس کا چھوڑ دینا اور غصب فرمانا اور دشمن بنا تا سینیوں کی مخالفت میں ہے اور یہ نجات والا گروہ اب چار مذاہب میں مجتمع ہے۔ خپی، ماکی، شافعی اور حنبلی۔ اللہ تعالیٰ ان سب پر رحمت فرمائے، اس زمانے میں ان چار سے باہر ہونے والا بعثت و جہنمی ہے۔“

(فتاویٰ رضویہ مطبوعہ لاہور ج ۶۰: ۲۷۰)

ایک ہی امام کی تقلید کیوں؟

ممکن ہے کہ بعض ذہنوں میں یہ سوال پیدا ہو کہ صرف ایک ہی امام کی تقلید کیوں کی جائے؟ اگر بعض مسائل میں ایک امام کی تقلید کی جائے اور بعض میں دوسروں کی تو کیا حرج ہے؟ اسکے جواب میں چند باتیں پیش خدمت ہیں۔

سب سے بسیاری بات یہ ہے کہ امت کا اس پر اجماع ہے کہ جو کوئی جس امام کا مقلد ہو، وہ تمام امور میں اسی کی تقلید کرے۔ لہذا بعض مسائل میں ایک امام کی اور بعض میں دوسروں کی تقلید کرنا اجماع امت کے خلاف ہے اور گناہ ہے۔

دوسری حرج یہ ہے کہ مذکورہ صورت میں ایک امام کی تقلید چھوڑ کر دوسرے امام کی تقلید کرنا کس بناء پر ہوگا؟ یا تو اسکی بسیاری دلیل کے قوی وضعیف ہونے پر ہوگی، اس صورت میں تقلید کا وجود نہ رہے گا کیونکہ تقلید تو دلیل جانے بغیر امام کا قول تسلیم کرنا ہے۔ ایک اہم بات یہ بھی ہے کہ دلیل کے قوی یا وضعیف ہونے کا فیصلہ کون کرے گا؟ کیا وہ جو طہارت کے مسائل سے بھی کماہنہ آگاہ نہ ہو؟؟؟

صرف فقیہ کی تعریف سمجھ لیجیے تاکہ انہے مجتہدین کی عظمت سمجھ میں آسکے۔

”فقیر وہ ہوتا ہے جو تمام احکام شرعیہ فرعیہ کے استنباط صحیح کام اہر ہو اور استنباط صحیح اور اجتہاد کی شرائط کا حامل ہو۔“ اب اجتہاد کی شرائط بھی جان لیجیے۔

”قرآن اور سنت کے لغوی اور شرعی معانی پر دسترس ہو، اصول فقہ کے تمام ضوابط یعنی خاص، عام، امر، نہی، مشترک، مأول، ظاہر، خفی، نص، مفسر، محکم، مشکل، مجمل، متشابہ، حقیقت، مجاز، صریح، کتابی، عبارۃ الصص، دلالۃ الصص، اشارۃ الصص، اقتداء الصص وغیرہ کو جانتا ہو، اور ان تمام طریقوں کا علم اسے قرآن کی طرح سنت میں بھی حاصل ہو، نیز وہ قیاس کے تمام طریقے اور ان کی شرائط کو جانتا ہو۔“ (المنار و تور الانوار)

ایک امام کو چھوڑ کر بھی دوسرے امام کی تقلید کرنے کی دوسری صورت یہ ہو سکتی ہے کہ اپنی آسانی کو دیکھتے ہوئے کچھ مسائل میں ایک امام کی تقلید کر لیں اور پھر جن مسائل میں آسانی دوسرے امام کے قول میں دیکھی تو انہیں پسند کر لیا اور انکی تقلید کرنے لگے۔ یہ شریعت کی پیروی نہیں بلکہ ہوائے نفس کی پیروی ہے۔ نفسانی خواہشات کی پیروی کرنے والوں کی نمدت میں ارشاد باری تعالیٰ ہے،

أَرَءَيْتَ مِنْ أَتَّخَذَ إِلَهَهُ هَوْهُ - ”کیا تم نے اسے دیکھا جس نے اپنے جی کی خواہش کو اپنا خدا بنا لیا“۔ (الفرقان: ۳۳، کنز الایمان)

بعض مسائل میں ایک امام کی اور بعض میں دوسرے امام کی پیروی کرنے میں ایک حرج یہ بھی ہے کہ یہ نص قرآنی کے خلاف ہے۔ قرآن کریم یہ حکم دیتا ہے کہ ایک راستے پر چلو اور کئی راستوں پر نہ چلو۔

ارشاد باری تعالیٰ ہے، لَا تَتَبَعُوا السُّبُلَ فَتَفَرَّقُ بِكُمْ عَنْ سَبِيلِهِ - ”چند را ہیں نہ چلو کہ تمہیں اس کی راہ سے جدا کر دیں گی، یہ تمہیں حکم فرمایا کہ کہیں تمہیں پر ہیز گاری ملے“۔ (الانعام: ۱۵۳)

آخر میں غیر مقلدوں کے متعلق صدر الشریعہ مولا نا امجد علی اعظمی قادری رحمۃ اللہ کا فتویٰ ملاحظہ کیجیے۔ وہ فرماتے ہیں،

”تمام مسلمانوں سے الگ غیر مقلدوں نے ایک راہ نکالی کہ تقلید کو حرام و بدعت کہتے اور انہوں دین کو سب و شتم سے یاد کرتے ہیں مگر حقیقت میں تقلید سے خالی نہیں۔ انہوں دین کی تقلید تو نہیں کرتے مگر شیطان لعین کے ضرور مقلد ہیں۔ یہ لوگ قیاس کے منکر ہیں اور قیاس کا مطلقاً انکار کفر ہے۔ یہ تقلید کے منکر ہیں اور تقلید کا مطلقاً انکار کفر ہے۔ مطلقاً تقلید فرض ہے اور تقلید شخصی واجب ہے۔“ (بہار شریعت حصہ اول: ۵)

امام اعظم کا ادب:

سیدنا امام اعظم کا ادب نزول برکات کا ذریعہ اور اُن کی بے ادبی دونوں جہان میں نقصان اور بُرے خاتمے کا باعث ہے۔ مشہور غیر مقلد مولوی محمد ابراہیم میر سیالکوٹی کی وارداتِ قلبی کا حال انہی کی زبانی ملاحظہ فرمائیں۔ وہ لکھتے ہیں،

”ہر چند کہ میں گناہ گار ہوں لیکن یہ ایمان رکھتا ہوں اور اپنے صالح اساتذہ جناب مولا نا ابو عبد اللہ غلام حسن صاحب مرحوم سیالکوٹی اور جناب مولا نا حافظ عبدالمنان صاحب مرحوم محدث وزیر آبادی کی صحبت و تلقین سے یہ بات یقین کے رتبے تک پہنچ چکی ہے کہ بزرگان دین خصوصاً حضرات انہے متبعین رحمۃ اللہ علیہم اجمعین سے حسن عقیدت نزولی برکات کا ذریعہ ہے۔ اس لیے بعض اوقات خدا تعالیٰ اپنے فضل عیم سے کوئی فیض اس ذرہ بے مقدار پر نازل کر دیتا ہے۔ اس مقام پر اس کی صورت یوں ہے کہ جب میں نے اس مسئلہ کی تحقیق کے لیے کتب متعلقہ الماری سے نکالیں اور حضرت امام صاحب رحمۃ اللہ تعالیٰ علیہ کے متعلق تحقیقات شروع کی تو مختلف کتب کی ورق گردانی سے میرے دل پر کچھ غبار آ گیا جس کا اثر بیرونی طور پر یہ ہوا کہ دن دوپہر کے وقت جب سورج پوری طرح روشن تھا، یہا کیا کی میرے سامنے گھپ انہیں اچھا گیا، گویا ”ظلمت بعضها فوق بعض“ کا نظارہ ہو

معاحد تعالیٰ نے میرے دل میں یہ ڈالا کہ ”یہ حضرت امام صاحب رحمۃ اللہ تعالیٰ علیہ سے بُلْٹنی کا نتیجہ ہے اس سے استغفار کرو“۔ میں نے کلماتِ استغفار دہرانے شروع کیے تو وہ اندھیرے فوراً کافور ہو گئے اور ان کی بجائے ایسا نور چکا کہ اس نے دوپہر کی روشنی کو مات کر دیا۔ اس وقت سے میری حضرت امام صاحب رحمۃ اللہ تعالیٰ علیہ سے حسن عقیدت اور زیادہ بڑھ لی اور میں ان شخصوں (یعنی غیر مقلدوں) سے جن کو حضرت امام صاحب رحمۃ اللہ تعالیٰ علیہ سے حسن عقیدت نہیں، کہا کرتا ہوں کہ ”میری اور تمہاری مثال اس آیت کی مثال ہے کہ حق تعالیٰ مُنکرِین معارض قدیسہ آنحضرت ﷺ سے خطاب کر کے فرماتا ہے،

افتخار و نہ علی ما یبری۔“ میں نے جو کچھ عالم بیداری اور ہوشیاری میں دیکھ لیا، اس میں مجھ سے ہٹکر اکرنا بے سُود ہے۔ خداوندی الہدایہ۔

اب میں اس مضمون کو ان کلمات پختم کرتا ہوں اور اپنے (غیر مقلد) ناظرین سے امید رکھتا ہوں کہ وہ بزرگانِ دین سے خصوصاً ائمہ متبویین رحمۃ اللہ تعالیٰ علیہم اجمعین سے حسن ظن رکھیں اور گستاخی اور بے ادبی سے پرہیز کریں کیونکہ اس کا نتیجہ ہر دو جہاں میں موجود خسان و نقصان ہے۔.....
لخ.....

از خدا خواہیم توفیق ادب بے ادب محروم شد از لطف رب

(تاریخ اہل حدیث: صفحہ ۱۷، ۲۷)

اس کتاب میں وہ اپنے استاد محدث عبد المتنان وزیر آبادی کے تذکرے میں جنہیں مشہور غیر مقلد مولوی شاء اللہ امر تری نے ”اس دور کا امام بخاری“، قرار دیا تھا، لکھتے ہیں، ”آپ ائمہ دین رحمۃ اللہ تعالیٰ علیہم اجمعین کا بہت ادب کرتے تھے۔ چنانچہ آپ فرمایا کرتے تھے کہ جو شخص ائمہ دین اور خصوصاً امام ابوحنیفہ رحمۃ اللہ تعالیٰ علیہ کی بے ادبی کرتا ہے اس کا خاتمه اچھا نہیں ہوتا“۔ (ایضاً: ۲۳۷)

ان اقتباسات سے چار باتیں ثابت ہوئیں:-

۱۔ بزرگانِ دین خصوصاً ائمہ اربعہ سے حسن عقیدت برکتوں کے نزول کا ذریعہ ہے،

۲۔ ان بزرگوں کے متعلق براخیال لانا یا ان کی گستاخی کرنا دونوں جہانوں میں نقصان اور ہلاکت کا باعث ہے،

۳۔ چونکہ غیر مقلد ائمہ دین کے گستاخ اور بے ادب ہیں اس لیے وہ گستاخی اور بے ادبی سے پرہیز کریں،

۴۔ امام عظیم ابوحنیفہ کے بے ادب کا خاتمه اچھا نہیں ہوتا۔

لیکن اصل مسئلہ یہ ہے کہ جو لوگ حبیب کبیر یا، سید الانبیاء، سید عالم ﷺ کے ذات و الاصفات کے ساتھ حسن عقیدت نہیں رکھ سکتے اور انکی بارگاہ میں بے ادبی و گستاخی کے جملے کہنے سے باز نہیں رہ سکتے وہ ائمہ دین اور اولیاء کرام کا کیا ادب کریں گے؟ نیز جب بزرگانِ دین کی بے ادبی دونوں جہان میں نقصان و ہلاکت کا باعث ہے تو پھر سرکارِ دو عالم نو مجسم ﷺ کی بے ادبی کس قدر ہلاکت و عذاب کا باعث ہوگی!!!

حدیث قدسی ہے کہ رب تعالیٰ کافر مانِ عالیشان ہے، من عادی لی ولیا فقد اذنته بالحرب۔ جس نے میرے ولی سے عداوت کی یا اسے ایذا دی، میرا اسکے خلاف اعلانِ جنگ ہے۔“ (بخاری)

اس حدیث کے تحت امام ابن حجر رحمۃ اللہ قادر قطراز ہیں، ”جو بھی ائمہ دین میں سے کسی کی تو ہیں کرے گا وہ راندہ بارگا و ایزدی ہو گا اور غضبِ الہی کا مستحق بنے گا کیونکہ ایسے شخص نے اللہ تعالیٰ سے جنگ مولی ہے اور جو اللہ سے جنگ کرے گا وہ ابدی ہلاکت میں پڑے گا۔“ مزید فرمایا، ”جس میں تھوڑی سی بھی عقل ہے وہ ضرور خاصانِ خدا کی شان میں تو ہیں و تغییص کے شانہ سے بھی اجتناب و احتراز کرے گا اور دیندار انسان کا تو کہنا ہی کیا؟ ایک عقل مند اُن کی ایذا رسانی سے دور اور بہت دور رہے گا کیونکہ جس سے زندوں کو تکلیف ہوتی ہے اس سے وفات یا فتنہ لوگوں کو بھی تکلیف ہوتی ہے۔“ (الخیرات الحسان: ۶۱، ۶۲)

ابن ابی داؤد رحمۃ اللہ قادر کا قول ہے، ”امام عظیم ﷺ کے متعلق بدگوئی وہی کرے گا جو یا تو ان کے علم سے جاہل ہو گا یا پھر حاصل“۔ (تمییض الصحیفہ: ۳۰)

اس زمانے میں حاسدوں نے دور دراز کے شہروں کے محدثین کرام تک سیدنا امام عظیم ﷺ کے متعلق بے سروپا من گھڑت باتیں پہنچادیں تھیں تاکہ وہ

آپ سے تنفر ہو جائیں۔ لیکن جب ان محمد شین کی امام اعظم یا انکے کسی شاگرد سے ملاقات ہو جاتی تو حاسدوں کی سازش دم توڑ جاتی۔

امام اوزاعی رحمۃ اللہ علیہ عبد اللہ بن مبارک رحمۃ اللہ علیہ سے دریافت کیا، یہ بعثتی کون ہے جو کوفہ میں نکلا ہے جس کی کنیت ابوحنیفہ ہے؟ اس پر آپ نے انہیں امام اعظم کے کچھ مشکل مسائل دکھائے۔ جب امام اوزاعی رحمۃ اللہ علیہ ان مسائل کو نعمان بن ثابت کی طرف منسوب دیکھا تو پوچھا، یہ عالم کون ہیں؟ جواب دیا، یہ ایک شیخ ہیں جن سے میری عراق میں ملاقات ہوئی۔ امام اوزاعی رحمۃ اللہ علیہ فرمایا، یہ تو جلیل القدر عالم ہیں، تم جاؤ اور ان سے مزید علم حاصل کرو۔ عبد اللہ بن مبارک رحمۃ اللہ علیہ کہا، ”یہ وہی امام ابوحنیفہ ہیں جن سے آپ نے منع کیا تھا“۔ وہ حیران رہ گئے۔

جب امام اوزاعی رحمۃ اللہ علیہ کی ملاقات امام اعظم رحمۃ اللہ علیہ سے مکہ میں ہوئی تو انہی مسائل میں آپ سے بحث کی۔ امام اعظم رحمۃ اللہ علیہ نے اس مسائل کی ایسی تشریع فرمائی کہ ملاقات کے اختتام پر امام اوزاعی نے فرمایا، ”میں اس شخص کے علم کی کثرت اور عقل کی وسعت پر شک کرتا ہوں، اور اللہ تعالیٰ سے مغفرت چاہتا ہوں کیونکہ میں غلطی پر تھا۔ تم ان کی صحبت اختیار کرو کیونکہ وہ ان صفات سے مختلف ہیں جو مجھ سے (حاسدوں نے) بیان کی تھیں“۔ (الخیرات الحسان: ۱۰۸)

امام ابن حجر شافعی رحمۃ اللہ علیہ لکھتے ہیں کہ خواب میں سن گیا کہ اللہ تعالیٰ نے فرمایا، میں ابوحنیفہ کے علم کے پاس ہوں یعنی اس کی حفاظت اور قبول کرنا، راضی ہونا اور برکت نازل کرنا ان پر اور انکے شاگردوں میں میرے ذمہ ہے۔ (ایضاً: ۱۷)

امام اعظم ابوحنیفہ رحمۃ اللہ علیہ کی شان و عظمت اپنی کتاب میں تفصیلاً لکھنے کے بعد امام ابن حجر یوں تنبیہ کرتے ہیں، ”ذریے! کہیں آپ کا قدم بھی لغزش کھانے والوں میں اور آپ کی سمجھ بھی گراہ ہونے والوں کے ساتھ گراہ نہ ہو جائے کیونکہ اس طرح آپ خاسرین یعنی نقصان پانے والوں میں ہو جائیں گے اور آپ کا ذکر بھی ان کے ساتھ ہو گا جن کو رسوانی اور فضیحت سے یاد کیا جاتا ہے۔ اور آپ ایسی چیز (عذاب) کے اٹھانے والے ہو گئے کہ جس کا بوجھ اور تکلیف آپ برداشت نہیں کر سکیں گے اور آپ ایسے تاریک چیل میدان میں پھنس جائیں گے جس کے خطرات سے نجات مشکل ہے تو جس قدر ہو سکے سلامتی کی جانب سبقت بکھیے“۔

پھر فرماتے ہیں، ”بہت سے بری صفات والے لوگ جو اس امام اعظم اور بڑے عالم کے مرتبہ کو پہنچنے سے عاجز ہوئے وہ انکے اہل زمانہ یا انکے بعد والوں کے دلوں کو انکی محبت، تقلید، اتباع، اعتقاد، عظمت اور امامت سے ہٹانے میں ناکام رہے۔ امام اعظم پر انکی تنقید اور انگشت نمائی کسی بھی مسلک کے لحاظ سے صحیح نہیں ہے اور اس کی وجہ صرف ایک ہے اور وہ یہ کہ آپ کا معاملہ اللہ تعالیٰ کی جانب سے تھا، کسی کی تدبیر سے آپ کو یہ رفت نہ ملی۔ اور جس کو خدا بلندی عطا فرمائے اور اپنے وسیع خزانوں سے عطا کرے تو اسے کوئی پست نہیں کر سکتا اور نہ روک سکتا ہے۔ رب کریم ہمیں انہے کے حقوق ادا کرنے والوں میں بنائے اور ان لوگوں میں نہ بنائے جو قطع تعلق اور عاق ہو کر اپنی عزت کو گدلا کرتے ہیں“۔ (الخیرات الحسان: ۲۶۷، ۲۶۸)

ایک مجلس میں ابن ابی عائشہ رحمۃ اللہ علیہ امام اعظم رحمۃ اللہ علیہ کی ایک حدیث بیان کر کے کہا، تم لوگ اگر امام اعظم کو دیکھ لیتے تو ضرور ان سے محبت کرنے لگتے۔ پس تمہاری اور ان کی مثال ایسی ہے جیسا کہ یہ شعر کہا گیا ہے، (ترجمہ)

”لوگو! تمہارا برا ہو، تمہارے باپ مر جائیں، ان پر ملامت کی زبان کو روک لو ورنہ وہ مقام پر کرو جسے انہوں نے پُر کیا تھا یعنی ویسے بن کر دکھاؤ“۔ (تمہیض: ۲۷)

علامہ موفق بن احمد عکی رحمۃ اللہ علیہ فرماتے ہیں،

هذا مذهب النعمان خير المذاهب كذ القمر الواضح خير الكواكب

تفقه فى خير القرون مع الفقى فمذهبة لا شك خير المذاهب

”یعنی نعمان بن ثابت کا مذهب بہترین مذهب ہے جس طرح چاند خوب روشن ہے اور ستاروں سے بہتر ہے۔ یہ فقہ خیر القرون میں تقوے کے ساتھ مرتب ہوا، تو ان کا مذهب بلاشبہ بہترین مذهب ہے“۔ (مناقب للموفق: ۳۹۳)

محفویہ رحمۃ اللہ علیہ جواب دال میں سے تھے، فرمایا، میں نے امام محمد کو بعد وصال خواب میں دیکھا تو پوچھا، کیا معاملہ ہوا؟ فرمایا، ”مجھے بخش دیا اور فرمایا، اگر تمہیں عذاب دینا ہوتا تو تمہیں علم کا خزانہ نہ دیتا“۔ میں نے کہا، ابو یوسف کا کیا حال ہے؟ فرمایا، ”مجھ سے اوپر کے درجہ میں ہیں“۔ میں نے پوچھا،

اور امام ابو حنیفہ؟ فرمایا، ”وہ ابو یوسف سے بہت سے طبقے اور پریعنی اعلیٰ علمین میں ہیں“۔ (تاریخ بغداد ۱۸۲:۲)

امام ابن حجر عسکری رحمۃ اللہ علیہ دعا پر ہم اپنی کتاب کا اختتام کرتے ہیں، ”اے اللہ! ہمارا حشران کے ساتھ فرمائیونکہ ہمیں ان سے محبت ہے۔ اور جس کو جس سے محبت ہوتی ہے اس کا حشرائی کے ساتھ ہوتا ہے۔ اور ہمیں ان کے حلقوں میں داخل فرماء اور ہمیں ان کا خادم بناء، اور ہم پرانے بہترین حالات اور ظاہری کثیر کرامات واضح فرماء تاکہ ہم انکے پیروکاروں میں سے ہو جائیں، پیشک توحی، کریم، مہربان اور حرم کرنے والا ہے۔“

يَا أَرْحَمَ الرَّاحِمِينَ، يَا ذَالْجَلَالِ وَالْأَكْرَامِ

اللَّهُمَّ إِنِّي أَسْأَلُكَ حُبَكَ وَ حُبًّا مَنْ يُحِبُّكَ وَ الْعَمَلَ الَّذِي يَتَلَغَّفُنَّ بِهِكَ

”اے اللہ! میں تجھ سے تیری محبت اور تیرے محبوب بندوں کی محبت مانگتا ہوں اور ایسے عمل کی محبت مانگتا ہوں جو مجھے تیری محبت تک پہنچا دے۔“ (ترمذی)

آمِينٌ بِحَاجَهِ النَّبِيِّ الْكَرِيمِ عَلَيْهِ وَعَلَى الِّهِ وَأَصْحَابِهِ أَفْضَلُ الصَّلَاةُ وَالتَّسْلِيمُ